
ҚЫРЫҚ ҚЫЗ

ҚАРАҚАЛПАҚ ХАЛЫҚ ДӘСТАНЫ



НӨКИС «ҚАРАҚАЛПАҚСТАН» 1993

82. 3 (2 Kap) K 97

Қырық қыз: Қарақалпақ халық дәстаны.
— Нөкис, «Қарақалпақстан», — 1993,
— 176 б

Қарақалпақ халқының әсирлер даўамында жасап инятирган сөз маржанлары — дәстанлар хәмийше әўладтан әўладқа бийбаха рухый голийне сыпатында өтип келмекте. Қолыныздағы «Қырық қыз» дәстанының да омири маңгилик, себеби онда халқымыздың әдиўли әрманлары, муплы өтмини. жанаы тарийхы, даналық ненен дөретилген көркем сөз ғәзийнеси сәўлеленген

Дэстанның Қабыл Мақсетов жазып алған Қыяс жыры, апдарған бул аарнанты басқа варнантлардан сюжетлек леннясы бойышша ды, опо өтешелеге бойынша да парық қылады. Қыяс жыраўдың қарақалнақ дэстанысын атқарыўдағы өз алдына бер айрықша шеберлеги, импровизаторлысы, коркем созде усталығы оның «Кырық қыз» дәстанында айқын көрнене турады.

Қыяс жыраўдан жазып алған қәм баспаға таярлаған Қабыл Маңостоо.

 $\Phi \frac{4702270105-024}{M-357(04)-93}36-93$

ISBN 5-8272-1357-X

© «Қарақалпақстан» баспасы, 1993

На каракалпакском языке КЫРК КЫЗ

Каракалпакский народный эпос Издательство «Каракалпакстан» Нукус — 1993

Редакторы П. Мырзабаева Керап шығарған Ж. Ерманов Художикги И. Қыдыров Худ редакторы ў. Ережепов Тех. редакторы К. Бекниязов Корректоры А. Аташева ИБ 4546

Гериўге берилди. 2. XI. 92. Басыўга рухсат етилди. 1. III. 93. Қағаз форматы 60х841/18. Газеталық қағаз. Әдебий гариитура, кегль №10. Жоқары баспа усылында басылды. Қөлеми 11,0 - баспа табақ. 10,23 шәртли баспа табақ. 17,2, есап баспа табақ. Тиражы 10000. Буйыртпа №178. Бахасы шәртнама бойынша.

«Қарақалпақстан» баспасы, Нөкис қаласы, К. Маркс көшеси, 9.

КР Мэмлекетлик Баспасэз комитетинии «Правданын 50 жыллығы» Нокис полиграфкомбинаты. Нокис қаласы, Қ. Маркс., көшеси, 9.

ҚЫЯС ЖЫРАЎДЫҢ ОҒАДА БАЙ ФОЛЬКЛОРЛЫҚ МИЙРАСЫ ТУЎРАЛЫ

Халқымыздың әсирлер бойына дөреткен аўызеки халық твор чествосында пайда болған хәм хәзирге шекем айтылып киятырған «жыраў» хэм «бақсы» сөзлери қарақалпақ халқының мәденият тарийхында умытылмайтуғын бир естелик болып дөретилген. Жыраў хэм баксы бир неше эсирлик тарийхы бар халықтың поэтикалық хәм музыкалық өнериниң тийкарғы дөретиўшилери хәм атқарыўшылары болып табылады. Олардың өнериниң әхмийетлилиги өткен дәуирдиң әдебий хәм музыкалық мийрасын келеси әуладқа куўыстырыў менен, халқымыздың көркем сөз хэм саз мәдениятының және де раўажланыўына тийкар салыў менен белгиленеди. Путини менен баңсы хәм жыраўлардың творчествосы халықтың коллективлик поэтикалық творчествосының айқын бир көриниси болды. Қарақалпақ халық бақсы-жыраў, шайырларын, қазақ жыршыларын хәм ақынларын, өзбек, түркмен бақшы-шайырларын, қырғыз жомокчуларын халық поэзиясын, олардың дөрелиў, таралыў жолларын үйрениўде атамай өтиў мумкин емес. Халық поэзнясының мазмуны, формасы, тәғдири, дәуир өзгешеликлерине ылайық солардың аты менен байланысып, ҳәр бир халықтың әдебий ғәзийнесине қосылған үлес болып табылады. Халық поэзиясы тутасынан алғанда халықтың улыўма әдебий мийрасының бөлинбейтуғын бир тараўы болғанындай, халық жыраў-бақсылары да фольклорлық бай мийрастын дөретиўшилери қатарынан хүрметли орын ийелейди. Жыраў-бақсылар сахналық искусство раўажланбаған, ашық айтқанда, болмаған бир дәўирде халықтың мұтәжин қанаатландырып, танылған артистлер ролин атқарды. Хәр бир искусствоның түри өз дәўирине характерли болғанындай, жыраў ҳәм бақсышылық қарақалпақлардың мәдений турмысында айрықша роль ойнаған. Бақсы-жыраўшылықтың айналасында жаңа искусствоның түрлериниң пайда болыўынан, оның қарамы, саны, салмағы халық искусствосы шеңберинде басқаша көринип отырғанына хэзирги

гурмыстын өзи гүўа болып отыр. Хэр қандай жана нәрсениң өмир сүргишлиги, гөнениң жаңаға орын беретуғынлығы менен буны дәлиллеўге болады. Бирақта әййем заманларда дөреген көркем шығармалардың бизди ҳәзирги дәўирде қызықтырыўы, мысалы, Гомердиң «Илиада»сы менен «Одиссея»сының ҳәзирги күнге шекем жасап келиўи искусствоның гейпара түрлериниң өткен заманнын естелиги сыпатында жасайтуғынлығын бийкар етпейди. Ҳәзирги дәўирдеги искусствоның бир өзгешелиги ол өзинен бурынғы искусствоны пүткиллей бийкарламайды, ал оның прогрессивлик элементлеринен пайдаланады. Солай етип, ҳәзирги искусство өткен дәўирдеги искусствоның даўамы, оның көрилмеген жоқарғы басқышқа көтерилиўн болады.

Жыраў бақсышылық өз функциясын орыплады. Демек, онын откен дәуирден үлкен үлеси бар деген сөз. Бирақ оның хәзирги күндеги орны менен перспективасы путкиллей басқа мәселе. Факт соны көрсетип отыр, қарақалпақлар арасында хэзирги күнге шекем жыраў-баксышылық узил-кесил жоқ болып кеткен жоқ. Оның устине тынлаўшылардый сораўына ылайық радиодан, телевизордан бақсы-жыраўлардың атқарыўында дәстаннан үзиндилер, қосықлар, намалар бериледи. Халқымыздың той-мерекелеринде жыраў-бақсылар хызмет атқарады. Солай етип, қандай дәрежеде болса да бақсы жыраўшылық хэзирги куниин практикасына араласып жүр. Бақсы-жыраўшылықтың искерлик майданы хэзирги дэўирдеги искусствоның диапазоны менен салыстырғанда өз алдына. Бул барлық жағынан байқалады. Буған қарап кешеги өткен дәўирдин сиясатындағыдай бақсы-жыраўшылықты путкиллей искусство шенберинен шығарып таслаўға бола ма? Әлбетте, болмайды. Хәзир өмир бул өнерди қайтадан тиклеў ўазыйпасын қойып отыр.

Сонлықтан бизиң дәуиримиздеги жыраў-бақсышылыққа күтэ объектив баха бериў керек. Жыраў-бақсышылықтың келешекте қандай болатуғынын күннен-күнге раўажланып баратырған мәдений турмыстын өзи белгилеп береди. Бирак оның не деген менек тэсир етиў сферасының халық поэзиясы тарийлы масштабында әдеўир орын тутатуғынын жоқарыда атап өттик. Биз бул жерде Қыяс Қайратлиновтың өмири хәм творчествосы тийкарында халық творчествосының усы жанрының еки дәўирдеги тәғдири хаққында қысқаша сөз етпекшимиз. Жыраў-бақсышылық қандай дәрежеде болса да өзиниң хэзирги күндеги жасаў мүмкиншилигии есапқа алмағанда өткен дәўирден киятырған халық искусствосының тури. Ол путини менен бизиң көз-қарасымызша, бир неше дәўирдин мәдений естелиги болып қалады. Соны да айтыў керек, бақсы жыраўшылық совет властының дәслепки жылларында, Уллы Уатандарлық урыс жылларында, урыстан кейинги дәўирде де белгили дәрежеде халықтың мәдений турмысынан орын алып келди.

Қыяс жыраў Қайратдинов 1903-жылы хэзирги Щымбай районынын «Кенес» совхозында туўылады. Әкеси Қайратдин аўылдын мектеп молласы болған. Қайратдинниң ата-бабалары дийханшылык хәм мал шаруашылык ислери менен шуғылланған. Қыяс 15 жасына дейин әке-шешесиниң тәрбиясында болып, оннан кейип семьясының жағдайына байланыслы киси есигинде хызмет етиўге мэжбүр болады. Жыраў бул туўралы еске тусирип былай дейди: «1913-жылға қарай заман алағаўдан болып, биреўдикин биреў жулғышлаған жаўгершилик басланып, елде ашаршылық көбейди. Кегейлинин суўы тартылды. Кемтар ядамлардын тиришилик етиўн кыйынға айналды. Бизлер ата-анадан бес ағайинли едик. Ийса деген ағам 16 жасында болса да, ишимиздеги жумысқа жарамлымыз еди. Басқаларымыз жас едик. Хожалығымызда хеш қандай мал туқымы болмады. Әкем бизлерди асырай алмағанлықтан, байдарға жетелеп алып барып, қолымыздан келгендей жумысларды ислеўге келисип орналастырып койды. Мен «Көк көл» деген жерде Руўзым деген байдын койларын бактым».

Кишкене Кыяс Руўзым деген байдың қойларын бағып жүрип, оның Досымбет деген дийканынан дуўтар, қобыз шертиўди, қосық айтыўды уйрения, кызыға баслайды. Байдын койларын бағып жургендеги сарсылыўды қосық хәм саз бенен басқысы келеди. Досымбеттен Кыяс «Ормамбет бийдин толғаўын». Жийен жыраўдыц «Поскан ел»ин, кобызда шертилетуғын «Уллы толғаў», «Киши толғаў» деген намаларды уйренеди. Досымбеттиң «Ранай патша» деген ертегин өзлестирип алады. Болажақ жыраўға Досымбеттиц сазенделиги, сөзге шеберлиги айрықша унайды. Қыястың жыраўшылыққа қызығыўына тийкарғы себеп байдың дийханы Лосымбеттин тәсир етиүинен басланады. Бул тууралы жыраў еске тусирин: «Намаларының толықлығы, сөзлериниң нақма-нақлығы даўысының қулаққа жағымлылығы оғада унайтуғын еди. Булар маған кушли тәсир етти. Досымбеттей болып жырласам, сондай болып нама шертип, тыңлаўшының қулағының қурышын қандырсам, деген қыял менде удей баслады» — дейди. Қыяс Досымбеттен алған сабағы менен кишигирим отырыспаларда, жигитлердиң басқоспаларында еплеп жырлайтуғын болады.

Руўзым байдың қараўында Қыяс узақ шопанлық ете алмайды. Бяр күни сол аўылда бир абыройлы киси қонақ болып, Қыясты таң атқанша жырлатып, уйқысынан қалдырады. Уйқыдан қалған жас шопан азанда қойдың кейнине ерип кетсе де, дүзде уйықлап қалады. Шопансыз қойлар дағып кетеди. Бир топары аўылға да барып жетеди. Түстиң алдында оянып излеп жүрсе, бай атлы алдынан шығып, өзи берип қойған жаман, жыртық шекпенин шешин алып, қамшысының астына алып, қатты урып, сөгип, ҳақы бермес

тен Қыясты қуўып жибереди. Оннан кейин Қыяс Кегейлиниң бойындағы Жийенбай дегенниң ылағын бағады. Бул жерде де шопанлықтың аўырлығын басынан кеширеди. Усы күнлери ол қыйыншылыққа қарамастан, халық арасындағы итибарлы сөздерге қунт қойып, қулақ салады ҳәм көплегенин өзлестирип алады. Заманның аўыр қысыўмети, кемтарлық Қыястың жыраўлық усылының бирден дөнип кете бериўмне тез мүмкиншилик бермейди.

«1918-жылдың басында, — деп еске түсиреди жыраў, — ел арасындағы Қызыл әскерлердиң, советлердиң хабары тарқалады, ҳәр кимниң аўзында: «жаңа заман орнапты, езиўшилердин күни бататуғын болыпты, байлардың мал-мүлки жарлыларға берилетуғын болыпты, гедейлерге теңлик тийетуғын қусайды. Ленин деген батыр жана ҳүкиметти баслап, өзи қурып атырса керек» дегенге қусаған хабарлар күннен-күнге көбейе берди. 1920-жыллардың басына шекем Қарақалпақстанда Совет властының толық жеңип шығыўы болмады. Жақсы тилек пенен көпшилик халық бул дәўирде большевиклердин келиўин күтсе, ел басқарған бийлер, байлар большевиклердин келиўине, советлердиң орнаўына қарсы ҳәрекет жүргизеди.»

Бул дәўирде Қыяс атақлы жыраўлардан қарақалпақ халық дәсганларын үйренип алыўға айрықша қызығады. Усы ўақытларда калық арасында атағы жайылған белгили жыраўлардан Нурабулланы, Палекени, Сейфулланы, Әбдирасуўлини, Ерполатты Қыяс бир неше ирет кеўил қойып тыңлайды. Әсиресе булардан Қыясқа Нурабулла менен Әбдирасуўли бәринен де озмытырақ көринеди. Баяғы Досымбеттен үйренген намаларының толық атқарылыўын үйренеди. Әбдирасүўлиниң унағаны сопшелли, оны өзине устаз еткиси келеди. Жыраўдың сөзи бойынша, сол жыллары Шымбайдың әтирапында жыраўшылық ететуғын Ырысиазар жыраўды бес ирет, Әбдимурат шала деген жыраўды 16 ирет, Исмайыл деген жыраўды 5 ирет, Изимбет жыраўды бир неше ирет тыңлап, көп нәрсени аңлайды.

Жыраў өзиниң жыраў деген атақ алыўының басланыўы туўралы, «булар (жоқарыдағы нәментайлаў жыраўлар — М. Қ.) қатнасқан той-мерекелерге барып қалағойсам, мени айттыратуғын болды. Сөйтип мен де кем-кемнен «жыраў» деген лақапқа ийе бола басладым», — дейди.

1922-жылы Қыяс биротала шопанлықтан қутылып, қысы менен жыраўшылық етип жүреди. 1923-жылы «Нөкер көл» деген жерден Қыястың семьясы басқа жерге көшип келип, ол дийханшылық ислери менен шуғылланады, соның менен бирге кишигирим мерекелерде жыраўшылық ислейин десе, 75 жасар ғарры әкеси Қайратдин рухсат бермейди, қобызын отқа жағып жибереди, «айтқаным-

ды тыңламасан бул үйден кет, мениң перзентим емессен. айтқанды қоясан» деген қатты талапты қояды. Сүйген кәрин көзи қыймай, әкесине ашыўланып, Қыяс көшип кеткен жери көл»ге келип, сол аўылдағы Досымбет сазенде дегенниң үш арба отынын экелип берип, оның ғарры тутын кестирип, қобыз соқтырып алады Кыяс қобызын қолтықлап Шымбайға Әбдирасуўли Кэл бала жыраўға шэкиртликке ал, — деп келеди. Әбдирасуўли жыраў «Мен үйимде турмайман, сенин минетуғын атың жоқ, үйимде ислеп жүргендей жумыс та жок, шэкиртликтин ирети болмас» деп қайтарып жибереди. Буннан соң Қыяс Ерполат жыраўға барып оның шәкирти болғысы келеди. Бес-алты аўыз Қыясты айттырып тынлап көрген Ерполат: «Әўере болма шырағым, усы жерде биреў адам таппай отыр, соған дийхан болып жаллана ғой», — дейди. Оннан кейин Қыяс Сейфулла жыраўға барады, жыраўлық кәсиптен кеўня узбей, оған айрықша ықлас пенен талап қылады. Сейфулла жыраў Қыясты жыллы жуз бенен кутип алып, азы-кем жырлатып, сынап көрип: «Кыйсық ағаш тезге салмай дузелмейди. Ықлассыз ис питлейди. Талабын жаман емес шырағым» деп, өзинин намаларын бир катар шертип көрсетип: «олай етип шерт, булай етип шерт» деп үйрете баслайды. Сейфулла жыраў хэр күни екя ирет кобыз намаларын, дәстаннан узиндилер, терме толғаўлар уйретеди. Жигирмалаған күнниң ишинде «Дүйсенбай толғаў», «Ерман нама», «Толкын нама», «Дәркар», «Айдабар» дегенге қусаған он еки бантли термелерин үйренип алады. Бир күни Сейфулли жыраў «Қолың дузелип, намаларың сазласып қалды. Енди маған сегиз жыл шэкирт болған Бегмурат деген шәкиртим бар, соған бар, кемисин сол үйретер» деп рухсат береди.

Қыяс ярым айдан кейин Бегмурат жыраўға барады, Бегмурат сол ўақлары 70 жасқа келген ғарры еди ҳәм 42 жасынан бери көзден қалып отырып еди. Бегмурат Қыясқа устаз болыўды шыв жүректен қабыллап, 18 ай даўамында оған дәстанларды үйретеди. Қыяс оннан «Алпамыс», «Супыбек», «Едиге» дәстанларын толық үйренип алады. Бегмурат усыннан кейин Қыясқа өз алдына айтыў дәрежесине жеткеннен соң рухсат берип жибереди. Пәтия береди. Енди ол өз алдына ел аралап, ҳақыйқат жыраў дәрежесине көтериледи.

1924-жыллары елге «төте оқыў» жайылып, «батрақлар союзы» шөлкемлесип атырған мәҳәлде Қыяс соған жазылып, саўатсызлар мектебине қатнасады. Оның саўатлы болыўы репертуарының кеңейиўине үлкен мүмкиншилик берди. 1925-жылы Еспан деген ғарры жыраўдан «Мәспатша», «Шәрьяр», «Шора», «Қараман қатыл», «Бозуғлан» ды, «Қызпалўан» ды, «Бужыр мерген» ди жазып алады. Ол «Бирқазанлы» деген жерден Бердақты көзи көрген 94 жасар

Әйясан деген гаррыдан «Ақмақ патша», «Шежире», «Айдос бий» голғаўларын жазып алады. Республикада мәдениятқа кеўил бөлиў жаңа басқышқа көтерилди. Драмкружоклар, колхоз театрлары пайда бола баслады. Жыраў-баксылардын бригадасы дузилип, Ещан, Кудайназар, Досназар, Кыдырныяз баксылар қатарында ел/ арасында жырлап, жыраўшылық етиўге Қыяс жыраўга гуўалық бериледи. Мине усыннан баслап, Қыяс жыраўдын даўысы Эмиўдэрьяның еки бойына еркин еситилип, ол халыққа кеннен танылған жыраў дәрежесине көтериледи. 1928-жылдан 1942-жылға шекем Шымбайдағы колхоз театрында, соңынан филармонияна артист болып ислейди. 1939-жылы Төрткүлдеги, Ташкенттеги, Москвадағы олимпиадаларға қатнасып, жоқары баха ККАССР Жокарғы Советиниң Хурмет Грамотасы менен наградланады. Уллы Уатандарлық урыс дәўиринде өз алдына бригаданы басқарып, халықты мийнетке, қахарманлыққа рухландыратуғын дәстанларды жырлайды. Қыяс жыраўдың халық арасындағы ҳадал мийнети унын 1942-жылы оған ҚҚАССР Жоқарғы Совети Президиумының Указы менен «Қарақалпақ халық жыраўы» деген хурметли атак бериледи. 1942-жылы Нокисте радиокомитетке жумыска орналасып, 1953-жылға дейин ислейди. «1941 — 1945-Уллы Уатандарлық урыс жылларында Мийнетте мәртлиги ушын медалы менен наградленады. 1950-жылы Қарақалпақстанның 25 жыллық мерекесине байланыслы ККАССР Жокарғы Советиния Хурмет Грамотасы менен екинши ирет сыйлықланды. 1955-жылы оған Мәмлекетлик пенсия берилиўге уйғарылды. Қыяс жыраў Қайратдин улы 1973-жылы 70 жасында дуньядан өтти.

Қыяс жыраў барлығы болып жигирмаға жақын дәстан биледи. Олардың ишинде ирилеринен «Алпамыс», «Бозуғлан», «Қырық қыз», «Қурбанбек», «Гүлистан», «Қараманы қатыл», «Манат батыр», «Мәспатша» т. б. бар. Соның менен бирге Қыяс жыраў қобызда қырыққа жақын нама шертеди. Олардын ишинде «Нама басы», «Жолшы», «Терме», «Жортыўлы», «Шоласқан», «Ерман толғаў», «Көз айдын», «Қаныгүл», «Айға шап», «Қөсе Қосжан», «Келте толғаў», «Уллы зибан», «Асырым», «Шарбейит» т. б. Жыраў дәстанлардан басқа бурыннан айтылып киятырған көп ғана терме толғаўларды биледи.

Қыяс жыраўдың бир өзгешелиги ол шайыршылығы бар жыраў. Жыраўлың сөзи бойынша 1930-жыллардың басларында-ақ ол гейпара қосықлар хәм термелер дөретеди. Ол халыққа мәлим «Қобызым», «Заманым», «Қарақалпағым», «Көрдим», «Дүнья», «Қобыз термеси» усаған дәретпелери, шайырлық уқыбы өзиниң бай репертуарында характерли орын ийелейди. Ол атқарған дәстанлардың идеялық мазмуны ҳәм көркемлик өзгешелиги жыраўға тән

импровизацияға белгили дәрежеде ғәрезли екенин де айтыў керек. Жыраў көп әсирлик фольклорлық традицияны өзиниң импровизаторлық усылы менен байытыўға умтылады. Бул оның творчествосының характерли белгилеринен есапланады. Жоқарыда белгилеп өткенимиздей Қыяс жыраў саўаты бар адам. Ол жазба материалларды пайдалана алады, дәстанларын қағазға түсире алады. Жоқарыда аты аталған дәстанларын 1956-жылдан бери жыраўдың өзи айтып, қайта толықтырып, өзи қағазға түсирген «Алпамыс», «Мәспатша», «Едиге», «Шәрьяр», «Қырық қыз», «Қурбанбек», «Айдос бий», «Қыз палўан» дәстанлары жазылып алынып. ӨзССР Илимлер Академиясы Қарақалпақстан филиалының китапханасына тапсырылды. Сонын ишинде «Алпамыс», «Бозуғлан», «Мәспатша» дәстанлары баспадан шықты. Жыраўдың өзи дөреткен ҳәзирги заман темасынан алып жазылған қырық мың қатардан аслам терме-толғаўлары бар, олардың гейпаралары баспасөзде шықты.

Қыяс жыраў 1957-жылы Ташкентте болып өткен Қарақалпақ искусствосы менен әдебиятының декадасына қатнасты. 1960-жылдың август айында Москваға барып, Пүткил дүнья жүзи Шығысты изертлеўшилердин XXV Конгресине қатнасты. Путкил дүнья жүзинен келген илимпазларға «Қырық қыз» дәстанынан ұзинди атқарып берди. Қыяс аға сол жерде атақлы қазақ ақыны Кенен Әзирбаев, атақлы қырғыз манасшысы Саяқбай Қаралаев пенен танысты ҳәм олар менен досласты. Мен оның менен бирге болып усы ўақыялардың гүўасы болдым. Конгресс қатнасыўшыларын Қыяс жыраўдың өмири ҳәм репертуары менен таныстырған едим.

Жыраў-бақсылардын өмирин хәм творчествосын изертлеў, элардын халықтын поэтикалық творчествосын, сондай-ақ музыкалық искусствосын бир неше ўақытлар сақлап келиўдеги хәм раўажландырыўдағы ролин анықлаў фольклористиканын, сондай-ақ путини менен әдебият таныў хәм музыка таныў илиминин белгили мәселелеринен есапланады.

Совет дәўириндеги бақсы-жыраўлардың жасы үлкенлери еки дәўирди басынан кеширген. Мысалы, Қурбанбай жыраў да, Есемурат жыраў да, Қыяс жыраў да, Қаражан бақсы да усындай кисилер. Олардын атқарған шығармалары китан болып басылып атыр, радио арқалы еситтирилип атыр, басқа тиллерге аўдарылып атыр, изертлеў объекти болып атыр. Халық ушын аўызеки сақланып келген бул естеликлер ҳәзир үлкен әҳмийетке ийе болып отыр. Соны да белгилеп өтиў керек, бизиң дәўиримизге келип жеткен жасы үлкен жыраў-бақсылар өзлериниң творчествосын пүтини менен жана заман мәпине жумсаса да, олардың дүньяға көз қарасында ески дәўир түсиниклери қалай болса солай ушырайды. Бул жағдай жоқарыдағы атап көрсеткен жыраў-бақсылардың ҳәр

қайсысында даушырасын қалады. Улыўма алғанда олардың твор чествосын объектив түрде баҳалаў менен мәселениң усы жақдарына да нәзер аўдарыўымыз керек.

Қыяс жыраўдың эпикалық репертуарында бәринен де бурын «Алпамыс», «Мәспатша», «Бозуғлан», «Қырық қыз» дәстанлары ұлкен орын ийелейди. Сонлықтан бул дәстанлардың идеялық қәм композициялық жағынан байытылыўында Қыяс жыраўдың инди-

видуаллық творчестволық үлеси айрықша.

Жыраўдан жазып алынып, 1957-жылы басылып шыққан «Алпамыс» дәстаны қарақалпақша басылып шыққан төрт вариантының биреўи. Қыяс жыраўға шекем Жийемурат хәм Өгиз жыраў вариантлары, ал 1960-жылы Есемурат жыраў вариантлары басылған еди. Басылып шыққан қарақалпақ жыраўларының үлгилерине қарағанда Қыяс жыраў «Алпамыс»ы үлкен индивидуаллық өзгешеликке ийе.

«Алпамыс» дәстанының поэзиясы менен прозасы қарақалпақ дэстаншылық творчествосының ең жақсы үлгисинен есапланады. Бул улгини тек шебер жыраўлар ғана өз дәрежесинде атқара алады. Ал шайырлығы бәлент, импровизаторлығы күшли жыраўлар өз вариантын жасаўға уқыплы. «Алпамыс» дэстанының көркемлиги кушли, идеясы бай, детальлары толық вариантын дөреткенлердиң биреўи Кыяс жыраў. Дэстандағы қара сөз бенен қосықлар, диалоглар менен монологлар, хәр бир эпизодлардың баянланыўы менен суўретлениўи каншама традициялық улгиде берилген менен Кыяс жыраўдың индивидуаллық стили дэстанның бастан аяғына қалай болса солай сезилип турады. Қыяс жыраў «Алпамыс» ында қарақалпак халық поэзиясының бай мүмкиншиликлерин, жеке жыраўдыц индивидуаллық үлесин, сондай-ақ фольклордағы көп вариантлықтың дәстанның мысалында заңлылығын байқаўға болады. Дәстанның композициясы менен тил құрылысында жыраўдың үлкен шеберлик қабылетлерин көрсек, ал геройдың образын жасаўда, ўақыяны баянлаўда оның көп нәрселерди пикирлей алатуғыны, ўақыяға жеке көзқараслары сәўлеленеди. Жыраў Алпамыс, Баршын образларында өз идеалын көреди. Урыўлар арасындағы тартысты, Алпамыстың батырлық ислерин, Баршынның ақыллылығын, Қаражан менен Тайшаханның Баршынға таласын, той-мереке, ат шабыс, той қызықларын, дәстандағы трагедиялық хәм юморлық моментлерди жыраў өзине характерли усталық пенен жырлайды. Қыяс жыраў «Алпамыс»ы көркемлиги жағынан «Алпамыс» тың ең жакоу вариантлары қатарында турады.

Қыяс жыраў творчествосында «Мәспатша» дәстаны орайлық орынды ийелейди. Бул дәстан А. Каримов тәрепинен жыраўдан жазып алынып, 1958-жылы өз алдына китап болып басылып шык-

уы. Соған дейин «Мәспатша» ның Төре жыраў қэм Әбдимурат жыраў вариантлары жазылып алынған еди қәм Әбдимурат варианты 1939-жылы әдебий альманахта басылған еди. «Мәспатша» пың төртинши варианты А. Әлиев тәрепинен 1960-жылы Қайыпназар жыраўдан жазылып алынды. Бул төрт варианттың ең толығы, көркемлик ҳәм идеялық жақтан зоры Қыяс жыраў варианты болып есапланады.

«Мәспатша» ның Қыяс жыраў варианты он мың қатарға жақын қосықтан турады. Қосық қәм қара сөзлеринин уйқасымлығы жағынан дәстанды пүтини менен қосық пенен дөретилген деп айтыўға болады. Бул дәстанда Қыяс жыраўдың шеберлигиниң тасқынлаған йошы көринеди. Қарақалпақ жыраўларының творчествосы тарийхында, сол нәрсе байқалады, яғный олар өзлеринин репертуарындағы бир дәстанды басқа дәстанларға қарағанда айрықша талант пенен жырлайды. Қыяс жыраўдың «Мәспатша» дәстаны да усындай дәстан.

Дәстанның мазмунында традициялық мотивлер, «перзентсизлик», «мухаббат», «душпанға қарсы урыс», «мақсетке жетиў» қусаған хәдийселер Қыяс жыраў творчествосында «Мәспатша» дәстаны мысалында үлкен өзгешеликлер менен сүүретленген. Жыраў традициялық мотивлерди пайдаланған менен оларды өзинше баян етеди. Мысалы, перзентсизлик, кыз излеў — «Алпамыс» та да. «Қоблан»да да бар. Бирақ, «Мәспатша» да усы мотив ушырасқан женен жыраў оған өз алдына композиция береди, көркемлиги өзгеше қосықлар менен қара сөздин үлгилерин табады. Бул дәстандағы Мәспатшаның Абдикәримбай, Айпаршаның әкеси Лабақбайлар басқаша қылып сүўретленеди. Батырлардың душпанлары Бабахан, Шәрдене баба, Оразалы ханлар да дәстанларда ушырасатуғын қарсы күшлерден айырылып турады. Жыраў улкен усталық пенен Айпарша менен Мәспатша образдарын жасаған. Онда адамгершилик, батырлықтың, шын жүректен шыққан мухаббаттың өз жаўларына қарсы табан тиреп қарсы турыўшылықтын, патриотизмниң күшли улгилерин көремиз. Буның менен жыраўдың хакыйқатлыққа көзқарасын, оның арзыў-әрманын, симпатиясын сезесен. Жыраўдың дәстандағы хасыл идеяларды баянлаўда қарақалпак халық поэзиясының көркем сүўретлеў усылларын шебер пайдаланғанының гүўасы боламыз.

Жыраў атқарған дәстанлар ишинде Қ. Мәмбетназаров жазыл алған ҳәм 1961-жылы басылып шыққан «Бозуғлан» дәстаны үлкер қызығыўшылық туўдырады. Бул дәстанның қарақалпақша версиясының биринши варианты 1938-жылы Х. Тәжимуратов, Қ. Әбибуллаев тәрепинен Шымбай районында турыўшы Әбдирейим жіз

раўдан жазылып алынған еди. Үшинши карианты Шымбай районындағы Қайыпназар жыраўдан 1961-жылы жазылып алынды.

Қыяс жыраўдан жазылып алынған хәм бастырылып шығарылған «Бозуғлан» дәстаны өзинин жыйнақлығы, көркемлиги жағынан айырылып турады. Бул вариантты жазылып алынған вариантлар менен салыстырғанда Қыяс жыраўдың импровизаторлық уқыбының бәлентлиги, ондағы индивидуаллық шеберликтиң айқын екени көринип турады.

Жыраў дэстан ўақыяларын, қосықларын тийкарғы сюжетты сақлаў менен өзинше баянлайды, оны өзинше көркемликке жетке риўге хәрекет қылады. Әбдирейим жыраў вариантының көлем 3000 қатар, Қайыпназар жыраў варианты 4000 қатар болса, Қыяжыраў варианты 9000 қатар қосықтан турады.

Кыяс жыраў берген «Бозуғлан» дэстанының тийкарғы идеясь батырлықты, мәртликти жырлаў, өз халқын, туўып өскен мәканы ишки хәм сыртқы дүшпанлардан қорғаў, ақыллылықты, тапқыр лықты, дослықты, хадал мухаббатты ардақлаў болып есапланады Жыраў атқарған «Бозуғлан» дәстанының «Алпамыс», «Қоблан» «Кырык қыз» т. б. дәстанлардан айырмашылығы, бундағы тийкарғы мотивлер халық ишиндеги ел басқарыўшы Бабахан қусаға: әдилсиз патшаның кәмбағал халыққа еткен зулымлығына қә: Шайкы - Уэлий кусаған ислам динин бетине перде етип, халык ты алдағанға қарсы турған қахарманлардың гүресин сүўретлеу ден ибарат. Жыраў бул дэстанында қара күшлердиң символы бол. ған Көбикли хәм Булыт атлы дәўлерди де суўретлейди. Қысқась ол традициялық планда жақсы менен жаманның, әдиллик пене. зулымлықтың гүресин көркемлик пенен ашып береди. Жақсылық тын ең ақырында жеңетуғын фольклорлық дәстүрин Бозуглак Кансулыў, Ерсултан образларында дәлиллейди. Әлбетте, ески за ман дәстаны болғанлықтан, сондай-ақ дәстанлардың қахарманлары да усы заманның көзқарасы менен жасағанлықтан жыраўдың көзкарасына байланыслы ма, байланыссыз ба, өткен заман адамларының дунья таныў көзқарасы суўретленгени көринип турады. жыраў да буны макуллагандай сезиледи. Жыраў өзи аткаргак дэстанның актив қатнасыўшысындай болып кетеди.

Мен 1961-жылы Қыяс жыраўдан бир ай даўамында оның үйинде болып, оның аўзынан «Қырық қыз» дәстанының екинши вариантын жазып алдым. «Қырық қыз» дәстанының жана варианты қуры қосық пенен дөретилип, көлеми 13 мың қатар қосықтан турады Қыяс жыраўдың айтыўы бойынша ол бул дәстанды Әбдир (Әбдирасуўли — Кәл бала) жыраўдан үйренген. Әбдирасуўли (лақабы Кәл бала) Нурабулла жыраўдың шәкирти болған. Ал, Қурбанбай жыраў да Нурабулла жыраўға шәкирт болған.

Кыяс жыраў өзинше мойынламаса да «Қырық қыз» дэстанычың вариантын дөретиўде тийкарынан Курбанбай жыраў улгисине де сүйенген. Қыяс жыраўдың азы-кем саўатының болыўы басылып шыққан Қурбанбай жыраў варианты менен кеңнен танысыўға, оны творчестволық өзлестириўге, хәтте қайта қурыўға мүмкиншилик берген. Әлбетте, Қыяс жыраў вариантында «Қырық қыз» дың өз алдына бир баянланыўын көремиз. Бирақ Қурбанбай жыраў берген «Қырық қыз» дәстанын Қыяс жыраўға тән шеберлик пенен баянлаў улгиси бар. Кыяс жыраў «Қырық қыз» дэстаные озинше ислеп, араб графикасы менен қағазға да түсирген, сол текст тийкарында аўызша да айтатуғын еди. Қыяс жыраў вариантының бизиң ушын әхмийетлилиги қарақалпақ халқының «Қырық қыз» дәстанының халықтың импровизатор жыраўлары тәрепинен творчестволық өзлестирилиўин көрсетиўде, коллективлик творчествоға қосқан улесин анықлаўда үлкен әхмийетке ийе. Гейпара адамларда «Қырық қыз» дәстанын бир адамның жеке шығармасы деген тусиниўшилик, фольклор дөретпелериниң өзгешелигин есапқа алмаўшылық, олардың көп вариантлығы хаққында хабары жоқшылық, Қурбанбай яки Қыястың «Қырық қыз» дың Жийен деген жыраўдан қалыпты деген сөзлерине яки болар-болмас басқа да болжаўларға тийкарланып, «Қырық қыз» жазба әдебият дөретпеси, Жийен шығармасы деўшилик ушырасады. Буның барып турған қәте пикир екенин «Қырық қыз» дың Қурбанбай жыраў хэм Қыяс жыраў вариантларын салыстырыя окысаныз өз көзиңиз бенен көресиз. «Алпамыс» тың, «Қоблан» ның, «Қырық қыз» дың авторларын излеўдин кереги жоқ. Оларды табыў да мумкин емес. Олар бир неше шайыр-жыраўлардың аўзынан өтип, бир неше эсирлер даўамына қайта қайта исленип, халық дөретлесине айналып кеткен дөретпелер. Фольклор дөретпелеринин жазба, авторы бар әдебий шығармадан өзгешелиги де усында. Халқымыздын басым көпшилиги саўатсыз, жазыў, баспа ислери төмен болған бир дәўирде ҳәр бир жыраўдын, бақсының өзгешелиги, үлесин анықлаў қыйын еди. Халық талантларының индивидуал. лық творчествосына баха бериўге жол ашылған бизиң дәўиримизде, елимиздин саўатлы болыўы, жазыў, баспа ислеринин жаңа басқышқа көтерилиўи халық жыраўларының творчествосына үлкен тәсир етти. Солай етип, жыраў-бақсылардың тек өткендеги жырларды шебер атқарып қоймастан, ҳәзирги дәўирге арнап та шығармалар дөретиўи, путини менен олардың эпикалық реперту-арына творчестволық қатнас жасаў мумкиншилиги бар екенлиги толық анықланды. Фольклорлық дөретпелер бурын да, қәзир де варнантласыў қәсийетлерине ийе. Бул объективлик хакыйкатлык, Қыяс жыраўдын «Қырық қыз»ы Қурбанбай жыраўдан ядланып

тәкирарланған тексти емес, баянланыўы, мазмуны, көркемлик өзгешелиги жағынан үлкен оригиналлыққа ийе. Қыяс жыраў вариан тында Гулайымның экесиниң аты Буўрабай, суйген жигитини аты Кырымдағы ноғайлар батыры Кыран, шопанның аты Шалабай болып сүүретленеди. Хорезм ханы Уайсанхан, қалмақлардын Саркопты шабатуғын ханы Елексан хан деп көрсетиледи. Қурбанбайдағы Аллаярдың 6 улы, Нәдиршаға қарсы урыс, Алтынай эпизоды Қыяс жыраўда жок. Шалабай шопанның Гулайымға ашык болыўы да Қыяс жыраўда бираз Қурбанбайдан басқаша суўретленеди. Шалабайға сумлықты үйреткен пәстек молла болады. Қыяс жыраўда басып алыўшы қалмақ ханы Елексанға карсы урыс. бенде болған халықты азат етиў жүдә кең сүўретленеди. Қыяс жыраўда батырлар елди жаўдан азат етип, мурады-максетине жетеди. Қурбанбай жыраўдағыдай хэр миллеттен ўэкил шығып, ел басқарыў көринбейди. Қыяс жыраў вариантында Қурбанбай жыраў вариантында жоқ Тунгус ханы Қараша ханға қарсы урыс, онык қыйратылыўы хаққында ўақыя сөз етиледи. Қыяс жыраў вариантында Курбанбай жыраў вариантынан өзгеше толып атырған монологлар менен диалоглар берилген. Әсиресе Шалабай хәм Гулай ым, Қыран менен Гулайым монологлары көркемлиги жағынан жокары дәрежеде курылған. Қыяс жыраў вариантында Гулайымнык портрети, қызлардың урыс ислерине таярланыўы, той көринислери. урыс, урыстын картинасы, батыр менен душлан патшасы арасындағы айтыслардын суўретлениўи қарақалпақ халық дәстанларындағы сүўретлеў усылының ең жақсы үлгилери жыраў усталығында берилген. Қыяс жыраўда өзинин заманласлары менен салыстырғанда шайыршылық күшли еди. Оның дәстандағы хәр бир детальди суўретлеўдеги шеберлигинде бэринен де бурын көркемлик айрықша сезилип турады. Ол дәстанның хәр бир эпизодын айтқанда бурыннан киятырған қәлиплескен сүўретлеў қураллары менен бирге өзине тән жеке шеберликти усы уллы дәстүр менен усталық пенен қурастыратуғын еди. Жыраўдың таңқаларлық көркем сөзге усталығы ол атқарған «Қырық қыз» дәстанында айрықша байқалып турады. Сөзимиз аўыр болмасын. Курбанбай жыраў берген «Қырық қыз» бенен Қыяс жыраў айтқан «Қырық қыз» ды қолымызға алып салыстырып қарағанда усыны сезесен. Қыяс жыраў жыраўлар арасында шын мәнисинде дәстан созинин шебери еди Сөзимиз устиртин болмаўы ушын оның Гулайымды суўретлеген жеринен бир мысал келтирейик:

Көргенниң кеўли толғандай, Танда толған шолпандай, Көзиң туссе көзине,

Ядына хәр ис салғандай, Пешенесин көргеннин, Кеўил бөлип қарасан, Шебер уста соққандай. Қараңғы үйде отырса, Жүзлери шам жанғандай, Қолың тийсе қолына, Ышқы жаның алғандай. Қарсыласып гәплескен «Сол» деп дәрбадар болғандай. Еки аўыз гәплескенге, Алты ай азық болғандай. Тоты көзли, бадам қабақ, Кең қулашлы ақ тамақ, Қыпша белли, жупқа додақ, Қыналы бармақ, жез тырнақ, Узын бойлы, кең қушақ Шийрин зибан, сөзи жумсақ.

Жаўырынлары қақпақтай, Бурымлары тоқпақтай, Аўзы сулыў оймақтай, Жуқа ерни қаймақтай, Еки анардың арасы Қалың қарда жигитлер Тоты жүрген соқпақтай. Жүзлери сағым, көли айдың, Жолын силтеген ҳәр жайдың, Таң қалғандай қыз болды, Он алты жасына толды, Атын айтсам Гүлайым.

(2-бет).

Қыяс жыраў берген «Қырық қыз» дәстаны да өзинин сюжет қурылысы, композициясы бойынша гейпара эпизодларды, ўақыяларды былай қойғанда Қурбанбай жыраў вариантына усап келеди. Гулайымның қызларды әтирапқа жыйнап қорған салдырыўы. қызларға әскерий ислерди үйретиўи, Аллаярдың шопаны Шала-байдың Гүлайымға ашық болыўы, ең кейнинде олардың ушырасыўы, қалмақ ханы Елексанның Саркопты шабыўы, таланған елди қутқарыў ушын Гүлайымның Қыран менен басқыншы ханларға қарсы гүреси, шабылған елдиң азат болыўы, Гүлайымның, Қыранның, Ертуўғанның, Гүлайымның батыр қызларының қахарманлық ислеринин сүўретлениўи Қыяс жыраў вариантының тийкарғы маз-мунын қурап турады. Жоқарыдағы сөз етилген детальлардың, эпизодлардың, ўақыялардың ҳэммесинде Қыяс жыраўдың жеке өзине тән, басқаларға усамайтуғын сүўретлеў усылы орын алған. Әлбетте, сүўретлеўде қарақалпақ дәстанларында тәкирарлаўлар жийи ушырасып отырады. Бул дәстандағы болатуғын тәбийий қубылыс Мысалы, қахарманның образын бериўде, жол санары ма, урыс па, жекпе-жек пе, той-тамаша ма, ат шабыс па, қайғы ма, оларды сөз еткенде жийн тәкирарланып отыратуғын көркем сүўретлеўлер болады. Булар хәр бир жыраўда, олардын шеберли-гине байланыслы хәр қыйлы бериледи. Дәстан сөзлери қатып қал-ған бир схема емес, оларды ҳәр бир жыраў өзиниң дөретиўшилик уқыбына қарай ҳәр қыйлы дәрежеде береди. Бул ләстанларды атқарыўдағы занлылық. Жыраўлар өзлеринин дөретиўшилик, атқарыўшылық уқыбы менен хәр қыйлы. Хақыйқат жетискен жыраўларды үш түрге бөлиўге болады. Бириншиси, устазынан ядлағанын айтатуғынлар, екиншиси, азмаз шайырлығы бар,

ушиншиси, шайыр жыраўлар. Бундай жағдай белгили дәрежеде бақсыларда да ушырасады. Қыяс жыраў, Қурбанбай жыраў, Есемурат жыраўлар шайыр жыраўлар еди. Қыяс жыраў бул мәселеде үлкен айрықшалыққа ийе еди. Оның 1966-жылы Нөкисте «Қарақалпақстан» баспасында «Қобыз термелери» атлы қосықлар топламы басылып шықты.

Сизиң дыққатыңызға усынылып отырған Қыяс жыраўдың «Қы рық қыз» дәстаны оның қарақалпақ дәстаншылығына қосқан оғада үлкен үлеси болып есапланады. Онда жыраўдың үлкен импровизаторлық күши, аса таланты, поэтикалық сөзге шеберлиги көринеди.

Сонлықтан да ол дәстанның ақырында «Қырық қыз» дәстаным тамамлап мынадай сөзлерди келтиреди:

Өмирлик талабы, Қосықтың жолын барлаған, Қырық бес жыллық өмирин, Қосық ушын арнаған, Қарақалпақты аралап, Отыз алты жыл жырлаған, Қарақалпақтың кең жайлаўы. Майлы балта қыпшақ санаўы. Қарақалпақтың жыраўы, Қыяс жыраў торлаған...

Жыраўлардын ишинде Қыяс жыраўда «жырлаған» сөзинин орнына «торлаған» сөзи ислетиледи. Бул сөздин өзинен жыраў дың үлкен дөретиўшилик уқыбы сезилип турады. Хақыйқатында Қыяс жыраў өзинин бай фольклорлық мийрасы менен, әсиресе фольклорлық дәстанларды оғада шебер, толық, көркем атқарыўы менен, соның менен бирге дәстанларға творчестволық қатнас жасаўы менен ХХ әсир қарақалпақ жыраўларының ишинде ең уллыларынан бири еди. Ол бай эпикалық репертуары менен қарақалпақ халық пбэзиясының байыўында ҳәм раўажланыўында гүмансыз уллы орын ийелейди.

1993-жылы оның туўылғанына 90 жыл толады. Оның өшпес естелигине арнап «Қырық қыз» дәстанының ол жырлаған хәм торлаған жаңа варианты баспаға жиберилип отыр.

Қабыл Мақсетов

Өзбекстан хәм Қарақалпақстанғо хызмет көрсеткен илим ғайраткери, Мәмлекетлик Бердақ сыйлығынық лауреаты, филология илимлериниң докторы профессор,

Ертеде, әййем заманда**,** Халық езилген табанда, Туп бабамыз опсанда, Аз ноғайлы елинде Алымханның сорамында, Жаңадәрья бойында, Саркон деген қалада, Қарғалы деген салада, Жер теңселткен салтанаты, Бәршеге машхурдур аты, Дуньяға түскен лақабы, Аўыспайды басқаға, Бир өзине биржабы, Алға қарап өрбиген, Күннен-күнге ығбалы, Бес мың жылқы, он мың қой, Оннан да бетер байымақ, Мақсет пенен талабы. Төрт түлиги сай болған, Он мың танап жер ийелеп, Бир өзи зорға жай болған, Жаңадәрья бойында, Қарғалы деген сайында, Буўрабай деген бай болған. Еситкенлер тутты атын, Қойдай айдап жақын-жатын, Талқан етип ели-халқын Шашып гүмис пенен алтын, Аты шыққан арыўлардан, Сайлап алды алты қатын. Терең сайларға бойлады, Ат шапты той тойлады, Хәр түрли мақсет ойлады, Үйинен адам тоймады,

Алты қатын алса да, Алпыс жасы болғанша, Бир тырнағы болмады. Белин қайыс менен буўды, Қәҳәринен ылай суў тынды, Алпыс жасы толғанда, Байдың киши қаялы, Тан қалғандай бир қыз туўды... Кеўли аламды шолмады, Иши қуўанышқа толмады, Ядынан дәрти қалмады, Кеўил бөлип қызына, Перзент деп есапқа алмалы. Көргенниң кеўли толғандай,. Ганда толған шолпандай, Көзиң түссе көзине, Ядына хәр ис салғандай, Пешенесин көргенниң, Кеўил бөлкп қарасаң, Шебер уста соққандай. Қараңғы үйде отырса, Жүзлери шам жанғандай, Колың тийсе қолына, Ышқы жанын алғандай, Карсыласып гәплескен, «Сол» деп дарбадар болғандай; Еки аўыз гэплескенге, Алты ай азық болғандай, Тоты көзли, бадам қабақ, Кең қушақлы ақ тамақ, Қыпша белли жупқа додақ, Кыналы бармақ, жез тырнақ, Узын бойлы, кең қушақ, Шийрин зибан, сөзи жумсақ,

Жаўырынлары қақпақтай, Бурымлары тоқпақтай, Аўзы сулыў оймақтай, Жуқа ерни қаймақтай, Еки анардың арасы, Қалың қарда жигитлер, Тоты жүрген соқпақтай, Тур бейнеси толған айдың, Таң қалғандай қыз болды, Он алты жасына толды, Атын айтсам Гүлайым. Көрген жанның кеўли толды, Жузин көрген ашық болды, Душпанның гүли солды, Бахыт қус басына қонды, Мақсети алдына дөнди, Не қыңырлар назына көнди. Жети журтқа даңқы толды, Он сегизге шыққанда,

Сол тариха қыз болды. Кеўли батыр жүдэ аңлы, Коргенлердин ищи дағлы, Түп атасын сорасан Қаңлы, Кулип айтқан сөзлерине, Не жигитлер он күн бағлы, Бет алдына нәзер салсан, Аға Жугинис пери яңлы, Уллы-уллы мерекеде, Сөз сөйлейди үстиханлы. Бурында бир көрмегенлер, Қарсыласса естен танды, Не жигитлер жолында бенде, Не тилесе сол қабылды, Нени десе дуньяда, Истеген ўэжи табылды, Он сәккиз жасқа толғанда, Дуньяга тусти дабылы.

Хеш нышан таппады бергендей қолды, Талқан етип қармалады оң-солды, Гүлайымның мақсет пенен талабы, Халайыққа табыў ушын кен жолды.

Излеп жылағанның намыс пен арын, Табалмады тай келгендей қатарыя, Кеше күндиз азатлық деп ат шапты, Қулатпақ мақсети ханлардың тағын.

Хүрлерге ылайық қыйылған қасы, Гүлтеленген сәккиз пилтели шашы, Тастай қамал қараңғыда қалғанда, Сәўле шашар жүзлериниң шоласы.

Баҳасы табылмас өлшеўге теңге, Излесен таптырмас қастаға емге, Он бес жигит ашық болып сыртынан, Жүзин көре алмай атына бенде.

Дүньяга келген жоқ онындай нашар, Жамалына көзи түскен бир жасар, Бир қанша жигитлер жолын анлыды, Қарсыласып болғайман деп бир дуўшар

Дийдары түскенниң ақылын алғандай, Көргенде әрмансыз мийриң қанғандай, Қараңғыда қарсыласып дус келсен, Жақты берер таңда туўған шолпандай.

Гэплессең қалмайды зәрре әрманың. Дийдарлассан ерксиз ерийди жаның, Көкирегинде зәрре әрман қалмайды, Жарасығы беш күн пәний дүньяның.

Инжи додақ асыныпты мойнына, Жупты болған сирә қанбас ойнына, Қардар болып нешше байдың баласы, Гүлайым деп делбе болды жолында.

Гулайым болғайсан сәўерлик ярым, Жолында таланды ашия барым, Қол алысып бирге жолдас болғанның, Тасты кести сөзи менен абыройы.

Патша, ханнан кем емес, Ойы, пәми, ақылы, Даңқын алла көтерип, Жорғадан бетер шабылды, Ашық болып бир қанша, Тәўекел сырттан табылды, Жүзин көрген жигитлер, Жуйрик аттай қамылды, Еситкенлер дабылын, Кеўлине жүдә жақынды, Не бир есер жигитлер, Бир көргеним олжа деп, Жасырынып жолын аңлыды, Не бир ханлар данкына, Интизар болып сағынды, Сиясатлап Гулайым, Кызыл-жасыл тағынды. Жетти инақ болды қардар, Айтыспакшы нешше сәрдар, Еки аяклы демесен,

Адамзаттан шыққан жаўхар, Хаслы адам демесен, Жүзлери дүр, көзи гэўхар, Дабылы журтқа таралып, Көргенди етти нәўбәхәр, Гәўхардай көзи жайнаған, Бул дүньяга келген жан, Хеш ким ондай болмаган, Жанлыға сыр билдирмей, Теңин таўып ойнаған. Патша менен ханынды, Ийттен бетер хорлаған, Карсыласып сөз айтса, Мәлелли жуўап торлаған, Жүзин көрген анықлап, Дийдарына тоймаған, Кабыл етип тилегин, Кырық шилтенлер қоллаған.. Ашық болып не ханлар, Атына кагаз жоллаган.

Атын айтып чарлаган, Майдандағы көп ладан, Тартыўына жолықты, Нешше талай оңбаған, Аты шыққан менменлер, Сыртынан тәмедар болған, Нешше саяқ-сандырақ, ∆шықлығын қоймаған, Жалынса да не жигит, Туўры нэзер салмаған, Жузин көрген нешшелер, Изинен сирэ қалмаған, Жетер-жетпес жолында, Өз басын өзи жалмаған, Хеш бендеден жасқанып, Душпан тилин алмаған, Атақлы байдың баллары, Жолына адам арнаған, «Сөзи болғай қуўаныш» деп Жаўшының аўзын барлаған, «Яр қылғайман соны» деп, Япатқан деп зарлаған, Ырас сөзди қуўатлап, Сөйлемейди бир ялған, Еки аўыз сөйлескен, Он күн жүрсе жалмаған, Қарсыласып сөз айтса, Қанжардан бетер қарнаған. Барлық адамгерлигин, Аш-арық ушын арнаған, Патша, ханның хәмирине, Нар түйедей жараған, Жылаған жас қызларға, Он көз бенен қараған, Менмен менен бузықты, Айдатпақшы арадан, Тумлы-тусқа ат шаўып, Аштың халын сораған. Аш-арықтың қызларын, Зулымлардан қорғаған. «Бар болсан кел қасыма, Азатлыққа талабан», Дағазалап сол сөзди,

Қалаға жар салдырған, Орын алды лақабы, Ялғаншы пәний дуньядан. Ата тилин алмады, Сөзине қулақ салмады, Жалынса да зар жылап, Хызметине бармады,-Кастын тигип байларға, Билгенинен қалмады, Патша менен байлардың, Сөз бенен ишин қарнады. Шуғылларға ермеди, Денесин күш керкеди, Кисиге еркин бермеди, Ханды көзге илмеди, Аталығын, найыбын, Шопан шелли көрмеди. Азатлықтың жолында, Жан-жаққа қолын сермеди. Сондай болып Гүлайым, Толды он тоғыз жасына, Хәўес болды жети хан, Оның хаўазасына, Жанын қурбан етеди, Нешше хан соның қастыпа, Соны аңлап Гүлайым, Саўда түсти басына, Шуғыл сөзге ермеди, Мәрт болды қыз жасынан. Тең келе алмады хеш бир жан Ақыл өлшеў тасына, Ашық болды не жигит, Келе алмады қасына, Таўда-таста тоқтамас, Мәрт болды қыз жасынан, Жақты түсти аламға, Жүзде гәўҳар шоласына. Тереңнен шыққан қундыздай, Ерте туўып, кеш батқан, Өмири зая жулдыздай. Хеш заманда келмеген, Ойлап көрсең сол қыздай, Ушырасса боранға,

Шапахаты балқытып, Алып шығар тоңғызбай, Құлип айтқан сөзлери, Салыстырсаң он қыздай, Саўлатыны көрген жан, Пешше ғарры болса да, Тегин қалмас бир қызбай, Бет алдының ажары, Мысал онтөртлик айдай, Сол тариха Гүлайым, Беллери қайысқан жайдай, Гүлайым арыў атанды, Жүзине адам қаратпай, Жан-жағына көз салды, Қатар-қурбыны жаратпай, Түрли ақыл ойлады, Бир күн парахат жатпай, Дабылы әлемди жайлады, Белине қамар байлады, Зығырданы қайнады,

Ашық болып сыртынан, Хан, инақ тисин қайрады... Хабарланды Гүлайым қыз, Олардын сырын анлады, Толтырды жигирма жасты, Лақабы элемге асты, Көрген жанды сусы басты, Хан, патшаны көзге илмей, Кеўли дэрьядай тасты, Ашық болып жигитлер, Баталмай арыдан қашты, Белине қамар орады, Жаўған қардай борады, Қарсы турған нешшеге, Қурт ойынын салады, Атасын шақырып, Гұлайымдай перийзат, Ықтыярын сорады, Гулайымдай перийзат, Не деп гүррин урады.

Мен жылайман бир қудайға зар-зар, Байқап көрсем алды-артымда заман тар, Қызыңа талабан халықтың бәри, Таланға түсермен деген қәўпим бар.

Ат көтермес адамгерлик нышаным, Ғапыллықта ишке толар пушманым, Ерте баста ата алдын алмасан, Алдымда көп аўзын ашқан душпаным.

Нәзер ет атажан кеўлимде шерге, Тил тийдирме ата мен гунакерге, Қызынызда батырлықтан нышан бар, Малға қызып, сен мени байға берме,

Ишимде кетпесин толы намыс-ар, Қундағымда еренлер еткенди назар, Ата мени малға сатып хорлама, Жеделленсем Қап таўындай күшим бар.

Малға сатып мени гүнакар болма, Атам болсаң еркимди бер қолыма, Тилегимди қабыл етин жан ата, Бир ғайрат салайын азатлық жолға.

Келтирмегил ата намыс-арымды, Қырқ шилтен қоллады кәспи-кәримди, Халқым ушын бир ғайратым саламан, Өзиме бер ата ықтыярымды.

Саўыт кийип, белге садақ байласам, Шәмен болып халық ишинде сайрасам, Таң қалғандай тулпар минип астыма, Халықтың жаўын дүркиретип айдасам.

Уайранлап талқанласам жердиң алабын, Дүркиретип айдап халықтын жаўларын, Қыйын жерде ханлар менен қарысып, Жаў женгеймен мақсет пепен талабым.

Қәгелескен жерим болса қайтайын, Қуўаныш гузарын мен молайтайын, Қыйын жерден жаўшы келсе қызыңа, Хабар бер қалыңын өзим айтайын.

Ядына соны салайын. Жолында қорған болайын, Екинши бир максетим, Атажан сеннен сорайын. Кетпесин қолдан намыс ар, Батырлық бизин белли кәр, Андайсыз ба жан ата, Қызыңа жети журт қардар. Бириншиден, тилегим, Қызына қарыў-жарақ дәркар, Жолым узақ, мәнзил жырақ, Қарсы жаў етпесин қарап. Күн шағылысқан кескир қырақ: Лакабыма ылайықлы, Әнжамлап бер қарыў-жарақ, Ылайықлы сарыжайға, Қарсы жаўдан қорғанарға, Батырлардың шын әсбабы, Керек шарайна тулыға. Сэзимнен шықпасам ялған,

Батырлық ертеден қалған, Қыйын жерге қорғанарға, Бизге дәркар беллик қалқан Сол болмаса жүдә қәўин. Қарсыласар қайтпай шаўып, Қаўсырмалы сәккиз бәнтли, Тапып бер бадана саўыт, Хазарынан қолың талмас, Дарыған жерде жан қалмас, Кызыңызға жүдә дәркар, Тутқасы дәндан ақ алмас. Қорғанар қыйынлық жайда, Излесем дәреги қайда, Жудә дәркар қызынызға, Унғысы пәрең ақ найза Қоп тутынған батыр Қамбар-Қушақласса белли қандар, Колай келсе шалыспара, Керек қарға тилли қанжар, Халайық ушын сиясат,

Оплейди мәртебенди зыят, Жаў қуралға ылайықлы, Таўып берсен бер жүйрик ат. Аламды шалқып орайын, Айтқанлар белли ураным, Опжамлап берсен соларды, Атажан сеннен мурадым.

Жасырмай айтайын ата аўхалым Атажан қызыңнын тилегин алын. Қулақ салың қызыңыздын сөзине: Үшинши тилегим және ааўалым-

Жүдә қыйын көрсем аллымды барлап, Душпанды жығарман сөз бенен қарнап, Қорған қылып, Сарытаўдай атаўға, Қала салдырып бер атыма арнап.

Хәр бир журттан шебер уста алдырсам. Душпанымның ишин отқа жандырсам, Қорған етип Қара таўдың баўырын, Атыма ылайық қала салдырсам.

Дәрўазасын арайыслап салдырсам, Алдына айтыўлы тулпар байласам, Атыма ылайық қала салдырып, Еркин жасап, турли ойын ойнасам.

Көмек берсең қайтарғандай мен жаўды, Ықлас еттим дүнья гезип жайлаўды, Ата сеннен бир әрмансыз болайын, Бағыш етсен Саркоп деген атаўды.

Мақсетимди айттым атым Гүлайым, Сүйген досларымның басын қурайын, Қызыңның атына қала салдырсан, Атажан елимди жаўдан қорғайын.

Мына сөзди еситип, Буўрабайдай атасы, Не болғанын билмеди, Буўырқанып, буўсанып, Денесин ашыў кернеди, Оттай жайнап көзлери. Тынып жерди көрмеди. Ащыў қаплап денесин, Ақылға жол бермеди,

Өзин өзи баса алмай, Арақ-арақ терледи, Перзентиниң сөзине, Кеўил бөлип ермеди, Гүлайымның сөзлери, Кулағына кирмеди Аш жолбарыстай ақырып, Буўрабай турып сөйледи. Тарийхта жоқ сөз айтып,

Басыма салдың уўайым, Ырас болса сөзлериң, Қайғы салды-аў қудайым. Жағаласып айқасып, Алдың атаңның айын, Туўмай кеткир, терис туўғыр, Салдың дүньяның ғайын, Ырас болса сол сөзиң, Кетти мениң қолайым, ·Сөзлериңниң салмағы, Жаман батты Гулайым. Тилим, аўзым болғай тасқа, Жалғыз едиң шырағым, Тайын болғай үлес пайың-Ойлап ақыл тапқанбекен, Ойлап мылтық атқанбекен, Талап қылып алыс жолға, Сл заманнан бул заманға, Нашар атлар шапқанбекен. Қанатлы менен қағысып, Туяқлы менен тарысып, Ханлар менен қарсыласып, Қатын дәлил айтқанбекен. Халайық сөзине аўып, Қурал найза ақыл таўын; Халықтың абыройын жаўып, Қатын жаў қайтарғанбекен. Кеўил жиберме ондайға, Динди бузып шаппа айга, Халық ишинде ермек солып, Шерменде болма қудайға. Бул дүньяга келип ем, Мұтәж қылды зүриятқа, Мендей ғәрип атаңды, Салдың ғаўлап жанған отқа, Толы журтты күлдирип, Қалдырар болдың уятқа, Туўмай кеткир, перзентим, Токсан туўар мал эперип, Жеткермедин муратқа. Кеўлине жаман ой алма, Халыққа шерменде болма, Шайтанның соқпағына салып.

Атанды дозаққа салма-Мына сөзди еситип, Гулайымдай перийзат, Қәҳәрленип сөйлейди, Сазан балықтай туўлап, Хаслы нашар демесан, Ақылы бар мыңнан э**ыят,** Атасына ақырды, Қуйқа түклери жуўлап, Ондай созди сойлеме, Ол сөзлериң қатты уят, Анламайсаң бағынды, Табылмас мендей зүрият, Өссе мениң абыройым, Солды максетли мурат, Қарғаса қудай бендесин, Дуньядан өтер биймурат. Арқасында қызыңның, Қарсы жаўынды қыйрат, Изине ерип қызыңның, Дуньяда максетинди орнат, Сөз мәнисин тексерип, Барлық мағызын қурап, Саўалым бар сорайман, Мәнисин таўып бер жуўап: Төрт тәрепке бақлап қарап, Мерекеде ишип шарап, Китап мәселеден сорап, Сөзге қулақ салмадың ба? Хабар сезбей хеш парықтан, Хал сорамай аш-арықтан, Жол-жоба көрип тарийхтан. Өткенлерди аңбадың ба? Әдалатлы журты абад, Тегин еткен қантыў-набат, Самның қызы Тәрмар набат, Халыққа қорған болмады маг Мысырды сорап Балхия, Китап айтқан Шахрухия, Теңге қарып Анафия, Аты машқул болмады ма? Қарсылық қылған хан, патша, **Гайрат** салды елге қанша,

Аг шаўып этти Айпарша, \плыққа машқул болмады ма? жер жүзине аты мэлим, Пенше ханға берген тәлим. Курт сорап Төребек ханум, **Халыққа мәлим болмады ма? І**лға басып талабым, Қарсыға тийгей тоқпағым, Қызыр баба жылаўлап, \шылғайсан соқпағым. Жарамас сөзлерди айтып, Байлама ата бағымды, 1шыўымды келтирип, \штырма сөз булағымды. Жақпайтуғын сөз айтып, Сарсылдырма қулағымды, Жылаўыма асылып, Тойтарманыз шабытымды, Қайғы-ғамды ылақтыр, Тайынла алтын тағымды, Пәтия бер қызыңа, Көрин қара-арымды, Эрманым жоқ ат шаўып, Өткерсем жигит шағымды, Жылаўыма асылып, Өсирме кеўил дағымды, Қара шалып бағыма, Бийкар өткерме ўағымды, Қызынызға таярла, Жүйрик тулпар атыңды Жақпайтуғын сөз айтып, Қайтармаңыз пәтимди, Ойлап көрсең атажан, Мен көзиңде қырағынды, Узақ жолға шаппаға, Шаршамас пырағынды, Исимди шебине таўлап, Қырсықтырма талабымды. Қызым дийип кеўил берсен, Таярла ат-жарагымды, Алқысса оны еситип, Буўрабай деген байыңыз, Эксип-өксип жылады,

Не болғанын биле алмай, Қөзде жасын булады, Бай дәлилден утылып. Ақша жүзи солады, Сөз айтыўға бата алмай. Иши дәртке толады, Онда-мунда теңселип, Ақылы ҳайран болады, Қызына қарап Буўрабай, Мынадай етип толғады:

Ашылған гүлдей солайын, Жалынсам да зар жылап, Таптырмадын қолайын, Кабыл алдым сөзинди, Жалғыз қызым Гүлайым. Ықтыярым сеники, Хэмирине қайыл болайын. Ақылым болды мениң лал, Көп екен сенде қыйлы қал, Эрманымды мен айтайын, Сөзлериме қулақ сал. Қара таўды жайлаған, Тоғыз түлик мал айдаған, Мыңнан тулпар байлаған, Лақабым халықты жайлаған, Мен атақлы бай едим, Не керегим табылған, Төрт түлигим сай едим, Ежеспеге келгенде, Мың кисиге тай едим, Қастым тиккен жериме, Жүдә пейли тар едим, Қарсыласқан жериме, Қайтпайтуғын нар едим, Бир тырнақтың жоғынан, Қара думан ғай едим,

Қыз да болсан қуўатым, Саған кеўлим жай едим, Тилек тилеп жақын-жатым, Қап таўындай еди пэтим, Бир тырнаққа жетпейди, Атан тулып алтыным, Бир тырнаққа нийетлеп, Алып едим алты қатын, Тилегим қабыл болмады,

Қылған исим оңбады, Алты арыў қушақлап, Алпыс жасым толғанша, Бир нышаным болмады.

Дәўлети ығбалыма қарап, Бир қудадан перзент сорап, Батыр балам болар деп, Жыйнаған едим жаў-жарақ.

Қуўаныш кеўлим аттай шаўып, Жақсы нийет максет таўып, Батыр уллы боларман деп, Тоқыттым бадана саўыт.

Егиз зәлел менен пайда, Алтын, гүмис көпдур байда, Жақсылықты ядыма алып, Соқтырдым пәрани найза.

Арнап соқтырдым алтын ер, Түрин көргенлер тулпар дер, Батыр балам минер деп, Еки мың жылқыдан таңлап, Бақтырдым суўсар Қарагер,

Мақсет пенен бағышлап, Сыншылларға таптырдым, Алтын-гүмис шаптырдым, Узақ жолға талмасын деп, Жылында алты ай қәстерлеп, Мүженеге бақтырдым. Көзленер деп күтинип, Қасасыл дуўа тақтырдым, Көрсетпедим жақын-жатқа, Мақсет пенен бақтырып, Жетирдим он еки жасқа, Ул туўар деп бағып ем, Жете алмадым муратқа, Барлығына ийе бол, Жеткерер сени максетке, Атанын малы мийрасты, изинде қалған зүриятқа, Көргенде кеўлим тасарым,. Барғанда есик ашарым, Ат абзалына ийе бол, Улдан зыят қайсарым, Шепке кеткен исимди, Айналдырдың онына, Ашиямды тапсырдым, Шырағым, өз қолына. Кутлы болсын, шырағым, Бес қурал менен Қарагер, Бағышладым жолына.

Тәселле берип өзине, Жас толып еки көзине, Саркоптан қала салыўға, Керек затларын алыўға, Буўрабайдай байыңыз, Урықсат қылды қызына, Алтыннан болсын тарағын, Дәрманым сенсең қарағым. Бағышладым жолыңа, Бес қурал менен жарағың.

Ырас болса айтқаның, Алла берсин дадымды, Усы болса шабысың, Жаман көрдим пәтинди, Жылаўында қарысын, Мин Қарагер атынды, Жақын болсын узақ қыя, Мехнетиң болмағай зая, Қол көтерип атасы, Қызына берди пәтия:

Мен жолына аямай, Богчш еттим барымды,

Ашық болсын талайың, Душпаннан ал арынды, Қызым саған урықсат, Поле максет кәринди. калқына мақсетин орнат, жаў қуралын асынып, Астына мин жүйрик ат, саркоптан қала салыўға, Қызына етти урықсат. Алқысса, сонда Гулайым, Қолаң шашын түйелк. Бадана көзли ақ саўыт, Оц ийнинен кийеди, Кекиректин ақлығы, Қызына дуўа тийеди, Қаршығадай қағынып, Атқа қарғып минеди, Азап келин қол талмас, Дарыған жерде жан қалмас, Алмасты белге иледи, Аттың басын оңғарып, Гулайымдай перийзат, Алдына қарай дөнеди. Қара таўды жағалап, Баса қонған ел еди, Гулайымның жеделин. Барлық халқы биледи, Гүлайымдай перийзат, Өз күшине сенеди, Айдағанда Қарагер, Кустай кокке енеди, Бир нешелер қуўанып, Бир қаншалар күледи. Қайғы етпей дүнья-малдан, Белли рухсатын алған, Қарагер атын ойнатып, Гулайымдай перийзат, Елатын етти тас-талқан. Шуғыл сөзге ермеди, Атасына ерк бермеди, Аш жолбарыстай шабынып, Денесин күш кернеди, Атағынан сескенип,

Ханды көзге илмеди.
Жузбасы менеи найыбын,
Шопанындай көрмеди.
Азатлыққа жол излеп,
Тил менен қылыш сермеди.
Душпанның тилин алмады,
Сөзине қулақ салмады.
Жалынса да не беглер,
Хызметине бармады,
Ерси-ерси ис қылып,
Билгенинен қалмады,
Сәрдарлардың жүрегин
Өткир көз бенен қармады.
Азатлықтың жолына,
Барлық күшин арнады.
Хат жоллады биразға,
Пикири алысқан сазға,
Мақсетлеп жағымлы жазға,
Сатылған қызлар келиң деп,
Салды халыққа дағаза.

Бир қыялды ойлады, Батырға өзин сайлады, Белине садақ байлады, Қыйыпға өзин жайлады, Ақыл берип жарлыға, Булбилдей тили сайрады, Кырын қарап бәрҳама, Ханға тисин қайрады, Аты шыққан қызды сорап. Еллерди тинтип барлады. Шыбын жанын қыйнады, Жас қызларды нәсиятлап. Кызыл тилин тыймады, Халлас урып жүреги, Қанасына сыймады. Жансыз жоллап халықтан, Малға ерксиз сатылған, Айы мезгилсиз батқан, Әрманлы қызды жыйнады. Сатылған қызлар қуралып, Этирапына сыймады. Ат шапқан майдан тақыры,

Өсек айтып лап урды. Дәртли болсан кел денип, Қапталына шақырды. Белине садақ орады, Жаўған қардай борады, Тай келгендей өзине, Қырық қыздың басын қуралы Сарыжайын онлады, Азатлық заманды жоқлады, Аш-арықтын балларын, Этирапына топлады, Кыйынға өзин арнады, Байлардың бетин тырнады. Ханды көрсе қырынлап, Ықлас женен ат салып, Аштың жырын жырлады. Ықлас пенен тақ турды, Тум-тусқа атты шаптырды, Не эрманлы қызларды, Жоқ жеринен таптырды, Қарагер аты астында, Коныраўлы найза дэстинде, Әйне жигирма жасында, Басына ерки жетпеген, Қырық қыз келди қасына, Байдың өкпесин басады, Талқан етип елатын, Қырық қыздың басын қосады Азатлықтың жолы деп, Гулайым қайнап йошады. Ханлар менен қас болып, Жылаған менен дос болып, Түрли ақыл табады, Гулайым сулыў бас болып. Кара шашын тарады, Қырық қызын ертип Гүлайым, Сары атаўға барады. Не тамаша жумысқа, Қызлардың бети қарады. Киристи жедел қарыўға, Абат болды қаласы, Сулыў менен арыўға, Максет қылды Гүлайым,

Сары атаўдың сойына, Атына қала салыуға, Халықты хабарландырды, Адам арнап халықтан, Шебер уста алдырды, Атын атап «Қырық қыз» дэг Гулайымдай перийзат, Атына қала салдырды. Көргенди қайыл қалдырды, Душпанның ишин жандырд-Айтқанына көнбеген, Нешшени естен тандырды, Шийрин жанын қыйнады, Жылаған көрсе сыйлады. Халық ишинде атақлы, Уста қоймай жыйнады, Басын жыйнап устанын, Гүлайым хызмет буйырды, Қырық қызына бас болып, Зәребесин үйирди. Пақшаларын онмалап, Ақ шойыннан қуйдырды. Тас гербиш пенен лалыны, Кырман менен үйдирди. Басын қурап қырық қызды, Дәлилине турғызды. Өрнек болып халыққа, Көрмегенин көргизди, Тамашалы жол баслап, Тәртибине жүргизди, Бенде болған қызларға, Шадлы дәўран сүргизди. Каласының қорғанын, Он аршыннан ойғызды, Абат болсын аш-арық деп, Топарлап мал сойғызды, Гүлайым сәрдар бас болып, Сапасын истин жүргизди. Гиясатлап көргенди, Жумысын алға ендирди. Қыңыр менен бузықты, Маман қылып көндирди, Таличн етип устинде,

прагер атын желгизди, Інруазаның жақлаўын, Иып полаттан қуйғызды, Мацлайшасын оймалап, Моруерт тастан қойғызды, бийиклиги жүз аршын, Пақшалары жети аршын, Гас гербиштен өргизди, Оп мың адам жай болар, Пргесин кеннен қурғызды, Сары атаў деген даладан, Қырық қыз» деп қала турғызды.

Қарғалығын қанатлап, Жуп шам-шырақ қойғызам, Келбети оның сонындай, Таң қалдырды көрген көзди, «Қырық қыз» деп оның лақабын,

Алдына сәне қойғызды, Кемис жерин, қәтесин, Арайыслап жонғызды, Гулайым деп алдына, Алтыннан атын ойғызды. Төрт қәддине қаланын, Эткөншекти қурғызды.

Алқысса атасы Буўрабай, Сексенге шығып ҳарыды, Жасы жетти ҳарыды, Аттың жалын таллап өрди, Боз орданың артын түрди, Сәрсенби күни сәҳәрде, Жатыр еди ордада, Бир әжайып түс көрди,

^Тусинен қатты сескенди, Ядынан сирә қалмады. Қариялардың басын қурап айтыўға,

Хеш бир батылы бармады. Керген түсиниң бағдары, Иши-баўырын қарнады. Тәўекел қызын шақырып, Көрген түсин баянлап, Атасы турып толғады:

Атымның басын тартайын, Қәтеге кетсем қайтайын, Әрман, шерим молайтайын, Айып көрме перзентим, Түсимди саған айтайын:

Тереннен алып ойлайын, Душпан алар ма қолайын, Әжептәўир түс көрдим. Куларын салын Гүлайым. Солмекен әзелде қәўил, Әйне сәске ўарында. Кубладае ести бир даўыл, Елямди тегис қыйратты, От тийгендей болды аўыл. Бул не болар жалғызым.

Теңселдирди қара жерди, Оған дуушар қылмағай, Халық әйлеген гүнакарды. Тенселдирди аяғым, Колымда бар тал таяғым, Жүр екенмен мал қайтарып, Қапсылап шықты алдымнан. Баўыры шубар ала шер, Айбат шегип ақырды. Жүрген жерим тақырды, Кашыўға имкая болмады, Қақ басымнан жалмады, Бул не болар, жалғызым? Қатары питкен ақ сөкит, Шабынып жан-жаққа өти**п,** Тур ексимен абайсыз. **Гайыптан келди аш бүркит.** Тайдыпмады табаным, Бермеди заңғар хамалым, Асылсам кушим жетпеди, Өтти басымнан заманым. Бул не болар жалғызым?

Жаздың сары күни екен, Миндим Кара жалымды, Қақ жарып қыя қалынды, Аралап көлде жүр едим, Тоғыз түлик малымды, Тилеги жәнжел менен урыс, Қанаты желли кеўли хош, Сарқып келди қубладан, Қанаты қулаш Қара құс, Айбынбастан нәзер салды, Қаст әйледи шыбын жанды, Айқассам күшим жетпеди, Ерксиз төкти қызыл қанды, Кақ басымнан пәнже урды, Қыямет базарын қурды, Жалынсам тилим алмады, Геўдемнен басып омырды,

Бул не болар жалғызым?

Гүмбирлесип дағы-дашы, Мысал көзи жанған паныс, Арба көкирек билек арыс. Қарсы алдымнан дус келді Қутқармады бир аш жолбарыс Мүшкил болды мениң ҳалым Улы-шуў болды ҳара малым Айқассам күшим жетпеди, Елди ўайран етти залым, Бул не болар, жалғызым? Өтти басымнан заманым, Түсти ҳараңғы думаным, Қараңғыда туншығып, Қөринди елим бийгүмаи, Бул не болар, жалғызым?

Алқысса бул сөзди еситип Гүлайым атасына алдында болажақ ислерди айтып, алдын болжап, бир қаншасын арнап, атасына қарап не айтады екен толғап:

Халық әйлеген болғай ата сизге яр, Қызыңыздың жети журтқа даңқы бар, Ақыбети не боларын билмеймен, Небир душпанларым сыртымнан қардар.

Хеш бир жерге сөзи өтпейди қаллаш, Бир нешшениң сыртымыздан бағры даш, Билмей турман ақыр жағын не болур, Қызың ушын **хәрким** сыртыңнан талас.

Дабылын хәр жаққа түскен сиз байсыз, Ойласан душпаның есапсыз, сансыз, Ойлап көрсең бурынғыдан қалған жол, Қызы бардың басы болмас ғаўғасыз.

Алдында көринди қайғылы заман, Байланбағайдағы аққан бул саған, Ақыбети не боларын билмеймен, Қызың ушын сансыз қалмақ таламан. Ишиме сыймай тур менин пушманым, Анладым душпаным сырым ашқанын, Ақыбети не боларын билмеймен, Ата, сенин досыңнан көп душпаның.

Аңламай турыппан қарасын, ағын, Аніқай халық әйлеген қызынның бағын, Үш жыл болды қалмақ бизге таламан, Қызынды алыў мақсет пенен талабы.

Басы; аяғын жыйнап қурады басын, Ғамланып жыйнады урарлық тасын, Таярланып бизиң елге шабыўға, Мәкан басты Аштарханның жағасын.

Күшин жыйнап алды-артыннан орады, Аўхалынды хәр бир жерден сорады, Таярланып бизге Елексан қалмақ, Күшин жәмлеп бәри басын қурады.

Күшлери өркенлеп хәддинен асты, Мусылман әўладын саўлаты басты, Жети жылдан бери қуралын жыйнап, Мақсет пенен мурады қызында қасты

Бизин ушын тенде бағры кәбапты, Хеш бирден табылмай тур себапты, Шын мақсети бизиң елди қыйратыў, Елексан хан куни-туни ат шапты.

Көринеди қыйыры жоқ ала шаң, Қызынның лақабы жетти журтқа даң, Еки жылдан саўаш майданы қызып, Үстиниз болады үлкен топалан.

Сарлап ағар қызыл қанның дәрьясы, Ойран болар дин мусылман қаласы, Аш жолбарыс жалмаса сенин басынды Сарсанлыққа салар қалмақ патшасы.

Аққан сағанды байлағаны, Елине жаў айдағаны, Арқаннан ескен қатты жел, Қалмақ елинди жайлағаны. Даўыл соғып қыйрат:а. басшыларынды өлтизии. Жаўдан елин қыйрағаны. Мал қайтарып жүргенде.

Қарсыласып шыққан ала шер, Елександай залымнын, Сени ийтше талағаны, Ойран етип залым шүршит, Ғайыптан келген аш бүркит, Залым жаўдың айбаты, Қуўырылса заманын, Басына түскен думанын, Сансыз әскер талағаны, Арадан өтер еки жыл, Бузылар тыныш жатқан ел. Қубладан ескен қатты жел, Қалмақлардың айбаты.

Сөзлеримнен шықпас ялған, Басып турған сени салдар, Ким өледи, ким қалады, Билмеймен, жеринде сел болар. Халықтын қаны.

Қайғыланба, атажан, Ислей бер мақсетли кәриң, Көринип тур санлағы, Душпан төгер намыс-арың, Мен анладым жан ата, Алдыңызда не боларын. Тисин қайрап залым қалмақ, Тартқан бир нешениң зарын.

Еки жылдан қалмақ келип, Ойран етер мүлки-малын, Халық әйлеген оңғармаса, Аңлап турман жолын тарын, Арын кетпес душпанында, Қуўат берсе қара нарын, Жолында қылыш шабармап мен.

Бийзар әйлеп тәнде барын, Ар жолында жаннан кешиў, Максетим менен талабым, Хаўлықпаныз, қорықпаныз, Саў болсын менлей сәрдарын Қызың ушын ҳәр жерде,

Кепти сениң қандарың, Тус-тулкинин боғы деген, Сөзи бар ата-бабаның, Жүрегиме түсирме, Жаханның қайғы-салдарын, Ядынызға тусирмен, Жаханнын суўық хабарын, Мен тегислеп жол саларман, Небир аспа бийик жарын, **Райрат етип бузарман**, Шар туспеген қалын-қарын, Елди бүлдирип шуўлатқан Көрмегеймен мен хазарып, Жаўдан қайтып саспа журек Көрермиз тағдир жазғанын, Тынламаспан ишалла, Қарап мойның созғанын, Опат қылып сындырарман, Таслаған илгир қармағын, Хәр бир жерде сеземен, Симсиклердин айгагын, Бир айқасып көрсем деп, Мудам тиследим бармагым. Яманның сырын ашайық, Қәте жерин таслайық, Енди созди досларым, Гулайымнан баслайын. Жылағанды күлгизди, Халқына дабыл таратты, Жыйнатып қайтпас полатты. Корғанын тезден питсин деп. Атасының малының, Еки есесин жаратты, Каласына Гулайым, Көргенди ерксиз қаратты, Халайықтың жолына, Берди күшли дараматты, Халықтын тилегин тилеп, Берди күшлер кәраматты, Жөн билмеген наданлар, Жапты бираз кәраматты, Керегин халқы жыйдырды, Шын дослығын билдирди,

Тайынлатып керегин, Қәдден зыят үйдирди. Құтинип душпанның ғайын, Таярлап қуралы шайын, Питкерип «Қырық қыз» қаланы,

Жетти максетке Гулайым. Тайынды бәрше жақын жат, Айтты қызларға рахмет, Орынланып хәмри халқынан, Тийди иске шарапат, Қырық қызын ертип изине, Гулайым қурды салтанат, Ойланып исти ядынан, Қаласының әтирапынан, Багманларды жыйдырып, Тарттырады қыяман, Жәрдем берди хәр адам, Гүл бақшаларға еккизди, Таққа турып көп бағман Гүл бақшалар көгерип, Жетиледи ай-айдан. Эне-мине дегенше, Үш жыл өтти арадан, Этираны бағ болып, Қаласы болды абадан. Бағларының арасы. Болды нешше сарайман, Бағы-бақша жетилип, Шәҳәри толды мийуадан, He кереги табылып, Тум-тустан бүлбил сайраган. Бахыт қонып басына, Абат болды кең майдан, Ашылды бағдың лаласы, Аллаға жетти наласы, Не керегин табылып, Атанды «Қырық қыз» қаласы. Бөденелер сайрасып, Кулисти халықтың баласы, ійлап тапқан Гулайым, ламзаттың данасы, бргалысып мийўанын,

Аламға түсти шоласы, Келди тумлы-тустан адам, Қорқып қайтты нешше ладан, Атанып «Қырық қыз» қаласы, Айтар болды ибадан.

Қырағылық етти жастан. Аты жүйрик ушқан қустан, Иийуа жыйып гүл ашылып, Қырық қыз» болды бағыбостан.

Ойын-күлки күнде базар, Жәбри, зулым жоқ бийхазар, Бүлбил қуслар сайраған, Қаласы болды лалазар.

Тарттырып нешшеге зарын, Қоллап гедейдиң уранын, Қырық қызына таярлады, Аты әсбап, жаў-қуралын,

Тум-тусқа бедеў байлады, Батырлық қурал сайлады, Тәртип берип қызларына, Бағында ойын ойнады.

Қапалы кеўлин хошлады, Таныды душпан, досларын, Батырлық өнер үйретип, Бағында өнер баслады.

Хәр түрли кәрин үдетти, Қылыш алып шабысып, Батырлық өнер үйретти, Карсыласып, айқасып, Жаўға найза түйретти.

Оқып саўатларын ашты, Жақынлатты алысты, Пәрәңги найза қолға алып, Майданда атлар шабысты.



Кем-кем өнерлери асып, Бири қууып, бири қашып. Өзин-өзи шынықтырды, Бир-бирине найза басып.

Жаў қуралларын жыйдырды, Мақсетин халыққа сыйдырды, Батыр қылып қырық қызды, Бадана саўыт кийдирди.

Бола қойса қыйын заман, Үйретти оқ атпақ ҳамал, Шынықтырып қырық қызды, Оқ атыўға етти маман.

Талқан етип атлар шаўып, Қәр түринен өнер таўып, Қызларына кийиндирди, Ақ гиреўке тилла саўыт.

Кеўнли аламды жайлады, Белине садақ байлады, Батыр қылып қырық қызды, Қарсы жаўға таярлады.

Ат шабысты бәлент таўға, Излегени жәнжел, ғаўға, Маман етти қырық қызларын, Атысыўға, шабысыўға.

Алқысса алдым болжайын, Жаўдан елимди қорғайындеп, Қырық қызына бас болып, Атланды батыр Гүлайым.

Гәўҳарлар шашып бет алды, Душпан тутып патша, ханды. Азат жолын ашыў ушын, Гүлайым сулыў атланды.

Талан етти намыс-арын, Мақсет қылып қардарын, Гүлайым сулыў атланып, Аралады жердин бәрин.

Айналғай исим оңына, Қырық қызды ертип соңына, Басын қурбан етеди, Халайықтың жолына,

Жарасқан соналы ғазлар, Ат, әсбап, қуралы сазлар, Көргенлерди танландырды, Гилең жана өспирим қызлар.

Мәртлик пенен белин байлап, Астында бәдеўлери ойнап, Билиў ушын дос, душпанын, Киятыр елди аралап,

Хеш кимде жоқдур шатағы, Гилен он сәккиздин шағы, Гул-гүл жайнап ийнинде, Додағы менен шашағы.

Бедеўлери қустай ушар, Жүзин көрген қайнап йошар, Қуўанысып бир жасайды, Қарсыласып болған дуўшар.

Еситкен ҳәўес атына, Көрген жетер мурадына, Көп душпанлар естен танар, Қолда гәўҳар полатына.

Жигиттин тилегин алмай, Ханлар менен хәмдам болмай, Ат басындай әрманы, Кеўлиндеги табылмай.

Ақыл шығар деген жастан, Жәрдем жетти ярыў-достан. Лақабыны еситкенлер, Айбатынан қатты сасқан. Бәлент таўдың басы гаўдан, Жүреги өскин Қара таўдан, Қарай гойса бети алды, Қайта қоймас қырық мың жаўлан.

Хәр қайсысы хәр урыўдан, Уатан ушын жаны қурбан, Қарсы келсе тай келе алмас, Буның менен отыз мың жан.

Дабылы ен жайып өсти, Талайдың өкпесин осты, Қарсы жаў мен атысқанда, Түтинлерге түтин қосты.

Түрли жаққа қолын созды, Шәрияттың жолын бузды, Услап желкелерин қыйды, Жарлы менен ала көзди.

Ханларға қарсы оқ атты, Гедейдиң тобын қуўантты, Бай, ийшанға үстем болып, Есигинде ат ойнатты..

Аралап жөнлер сорасты, Иштен тексерип сыр ашты, Сөйлеткеннен айырды, Өтирик пенен ырасты. Яманлардың гөрин қазды, Менмен менен болмай сазы, Нәсият айтып дүзетти, Әзели қыйсық биразды.

Қарагер аты астында, Қыйғыр алмасы дәстинде, Елди тинтип киятыр, Шуғыллардың қастында.

Кисинин ҳаққын алғанның, Дәпинип устем болғанның, Тухымын қуртып сап етти, Қылап пенен ялғанның.

Әлемди шалқып орады, Жәбиркештен ҳал сорады, Зорлық көрип жылаған, Қаллаштың басын қурады.

Қурылды далаға шатыр, Гүлайым деген қас батыр, Ойлап көриң яранлар, Иси нәтийже аңлатар.

Жолығысты үлкен даңға, Азар бермес шыбын жанға, Гулайым деген дабылы, Машқул болды Уайсан ханға. Жаў қурал менен сайланып, Саўашларға қолайланып. Қырық қыз деген дабылы, Кетти дүньяны айналып, Халықтың тилеги қабылды, Бес қуралын тағынды, Машқул болды дүньяра, Гүлайым деген дабылы, Қатарынан аты озды, Тумлы-тусқа қолын созды, Гулайымдай батырды, Аңлады дүньяның жүзи, Халықтың қурышын қандырды Ханлардың ишин жандырды, Ел бузыўшы саяқты, Ақыл-естен тандырды, Талқан етти дағы-дашты, Жас жигитлер кеўли тасты, Салтанатын көрген душпан, Сули — сотин таслап қашты. Жолын изледи анықтың, **Рамы ушын аш халықтың**, Тухымын қуртыў мақсети, Нағайбил менен калптын, Билиў ушын пейли тарды, Қулатпақшы қанлы дарды,

Услап алып жоқ қылыўшы, Таўып уры менек ғарды. Азатлық деп ат шабысқан, Гилен жас қыз сүмбил шашлы. Азатлыққа жоллар ашты, Хан, патшаға қарсы турып, Гулайым қыз атын шапты. Дос тутты ерлердин ерин, Талқан етип ишки сырын, Тусиндирип жолға салды, Sет алды қарайған жерин. Қыйратпақ темир қамалын, Яг дос тутып биймәлалин, **Гайрат салып жас қызлар,** Сағынып еркин заманын. Душпан тутып патша, ханды. Ишке толтырып әрманды, Яр тутыўға Гулайым қыз, Табалмады қахарманды, Халықтан керек затын алды, Аш-жарлыға ылайықлы, Атырмақшы жарық таңды. Ашықлық түсип ядына, Пәрмана болып халқына, Ашық болып нешше ханлар, Хат жазды буның атына. Қустан жүйрик әреби атлар, Әттен заманасы тар, Азатлық деп ат шабысқан, Гүлайымның батырлары. Откир найза, кескир алмас, Жаўдан қорқып харып, талмас. Ат шабысқан гилен жас қыз, **Гайрат-күши ада болмас.**

Бирди жыққан онды жығар, Түрли қасыл елден шығар, Зейнине тийгенлерди, Қазық қылып жерге қағар.

Чешшелер тартып сазасын, Қуртың елдиң биймазасын Жер жүзине жайлатты, Гулайым қыз дағазасын.

Еситкен хәўес атына, Илаж табалмай патына, Дабылын елге жайлатып, Жетисипти мурадына.

Неше менен хабар таўып, Әреби аттай шаўып, Гулайымның лақабына, Кетти халықтың бәри аўып.

Алқысса сөзди еситиң, Белине қамар ораған, Аш бөридей жалақлап, Жән-жағына қараған,

Хорезмниң қоласты, Қатты қысып сораған, Саўал сорап шыбын жаннан, Әйне сексен жасында, Сөз еситиң Уайсан ханнан, Көзлеринен от шашып, Тилин кесе шайнаған, Жеткенлер менен урысып, Әбден соры қайнаған. Әйне сексен жасында, Белине қылыш байлаған,

Аш-жарлыны қорқытып, Қойдай қылып айдаған, Уятсыз жүдә қара бет, Ишсе қанға тоймаған, Мал орнына қумартып, Адамнан басқа соймаған, Жарлы менен гедейди, Қоян киби аўлаған, Жантасып кетсен қасына, Бәлеси оттай ғаўлаған, Тели менен тентектин. Қулағын қатты таўлаған, Гедей халқын күнбе-күн,

Хужим жасап жаўлаған, Зейнине тийгенди, Жоңышқадай баўлаған, Келамылла сөзине, **Х**әргиз қулақ салмаған, Аш-жарлыны адам деп, Хеш есапқа алмаған, Аўыз салып тум-тусына, Еки ийнин жалмаган, Етип жүрген ислери, Хеш бир ныркка сыймаган, Сексен жасына толғанша, Тартып лепсин тыймаған, Жуда горқаў, лепсикаў, Ондай залым болмаган, Геллеси бар тандырдай, Сақалы узын селпийген, Мурты жайын қармақтай, Аўзын көрсен лэпийген, Оғаш-оғаш келбетли, Кемедей мурны қайқыйған, Тур-бейнеси қап-қара, Манлайы бар тайпайған, Сексен жасқа шықса да, Өзин жасқа арнаған, Кобик шашып аўзынан, Көпек ийттей харлаган, Есик-төрди көрмейди, Белине қылыш байлаған, Сексен жасы толса да, Нашар деп соры қайнаған, Нан бергенди каст етип, ... Көп жаманлық ойлаған, Кайым келсе хәр жерде, Қызынан да таймаған, Ойлағаны жаманлық, Сескенбейди алладан, Дунья менен мал көрсе, Тайынбайды олладан, Толып қайнап қазаны, Үйинен адам тоймаган, Атын ким деп сорасац, Хорезмде Уайсан хан,

Ашық болып сыртынан, Гүлайымдай сулыўға, Мақсетли сөзин арнаған. Қайта-қайта хат жоллап, Изинен сирә қалмаған, Түрин көрсен өртөндей, Билмейди қудай қарғаған, Гүлайымдай перийзат, Тилегин қабыл алмаған, Қайтыўшыға хат жазып, Гүлайымдай перийзат, Түрли жуўап торлаған.

Бул дүньяны соңғы пәти, Ер болсан жолынды таны, Ашық болсаң Гулайымға, Кулақ сал Хорезм ханы. Сөзимнин салмағын ойлан, Айнымаңыз туўры жолдан, Казығыма әкеп байла, Жуйрик жигирма бес ғунан. Дугиссем дел жүдә қуштар, Соңын ойла ақыл дослар, Қазығыма әкеп байла, Жигирма бес дөнен қошқар. Ақыл болсан соңын қайғыр, Минип шапқан қурышың қанар, Қазығыма әкеп байлаң, Ер абзаллы отыз айғыр. Босаға бәлент бир боз орда, Жеткергендей мықлы зорға, Жарасық алтын аршаға, Бөз тең болмайды паршаға, Аўға жығып таярлансын, Алғырпаздан қырық қаршыға Хәжети табылады мут. Мәнисин аңлап ядта тут, Гулайымға қумар болсаң, Таярла қырық қыран бүрки Алды бәлент, жоллары тар, Бермеңиз қолдан намыс-ар, Визин ушын таярласын, Керек елли қара нар.

Бежерилген жолы тақта, Ылайықлы бизин бағқа, Казығына бек байласын, Әкелип алтмыш ақта. Сол айтқанды жыйнап тақла, Бәрине сал беккем ноқта, Әкеп соларды байласан, Жолында биз турмыз таққа. Аржағында бар ма — жоқ па, Билсен сонын менен тоқта, Асаўына ноқта салып, Аржағына бизге оқла. Меник қалың малым солды, Соны тапсан бахам толды, Соны әкеп қолға берсең, Аржағы саған кең жолды. Халыққа болсын жария, Ойлансын жетик қария, Соны таклап болғаннан соң, Аржағына өзиңди арна. Алқысса соны айтып Гулайым Халықтан асқан ақыл дана, Ишлеринен күйип-жана, Астар байлап сөзлер жазып, Жәрдем берсин ата-ана, Түсиндирип дара-дара, Қалың айтты үш жүз қара, Гулайым сөзлерине барбаз бай-

лап, Зат қайтарды ханға арнап, Эне хан ақылгөйлерин жыйнап, Гулайымнан хат келди, Оқып бериң халыққа жарлап, Бүркит пенен қаршығасын, Айғыр менен ақтасын, Қошқар менен қара нарын, Оқып берди зарлатып. Уайсан хан сонда қуўанды, Жәми жүз қараға жетпейди, Оның несине қыйналаман, Ерте бастан ойланайын, Салтанат тутып барайын, Айдап берип қалың малын,

Сулыў қызға яр болайын, Деп хәмелдарларын жыйнап, Асығыста атланбақ болды, Аш жолбарыстай ақырды, Хәмелдарларын шақырды, Шынтық ўәзир деген ақылгой `эп мэнисин аңлап, ханға қарап, тақсыр, ханым, бир сөзлер бар, Айтпаға баталмаймыз деди, Бир қасық қанымыздан кешсең. Айтып берейик деди. Айт — кештим деди хан. Бул айтқан қалыңы сизге Үлкен сын екен, деди ўэзир, Керинип тур қара, ағы. Салыпты кеўлине дағы. Таллап-таллап шешсеңиз, Мынадай гэптин тымсалы: Өтипти өмириниз бир талай, Есаплап көрсем бир мың ай, Жигирма жаста адамват, Секирген тай ғунандай, Өкиниште өттин бе, Сонда пайынды ала алмай, Деген гэптиң тымсалы, Кеўлиң мысал ушқан қустай, Кыз қыдырып күн-түн удай, Жигирма бесте адамзат, Қумарытар қошқардай. Бунда босқа өтипсен, Кеўлиннин дэрти табылмай, Деген сөздиң тымсалы, Тилегинди берип қудай, Жуўырып желер яр деп удай. Жигирма бес — отызда, Кеўлин қыран сунқардай Қайда қалдың сол ўақт**а,** Қумар шериң тарқамай, Деген сөздиң тымсалы.

Қырда, ерге атың шаппай, Қатарына қустай қаппай, Отыз бесте адамеат, Ертлеўли айғыр аттай, Қайда қалдың дегени, Сол ўақта мийриниз қанбай, Деген сөздиң тымсалы.

Жоны толар жедел рухқа, Шығады сөзлери нырққа, Қаршығадай қанат қағып, Жигит жуўырып желер қырық-

Бунда мийириң қанбаған ба, Деген сөздиң тымсалы.

Қәҳәрленер жаўынлы жут, Жалын шашып бир жанған от, Қырық бес жаста адамзат, Мысалы бир қыран бүркит, Бунда мийирин қанбаған ба, Деген сөздиң тымсалы.

Тасып-толып қайтты қәҳәр, Саратан менен өтти бәҳәр, Елли жаста адамзат, Мысалы жүкли қара нар, Жасың толды дегени, Ойласан сөздин тымсалы. Шүкир әйле ырбал баққа, Нәзер салманыз жан-жаққа, Алпыс жаста адамзат, Тымсалы бир ақта, «Шүкир ет» деген тымсалы

Сабыр әйле тоқта, тоқта, Сораса жетмиш ноқта, Оз өзинди ноқталап, Сыйынсан бойма бәрҳаққа. Жасың жетписке жетти, Деген сөздин тымсалы. Сораса сексен бес серке, Сәлле орап басыңа,

Сексенге шыққан саксен, Басың киреди гөрге, Деген сөздиң тымсалы.

Аңла, анла жолың таны. Сөзиңины жоқдур жалғаны, Жасың жетти сексенге, Маған күшиң жетпейди, Деген сөздиң тымсалы.

Гүлайымның сөзинин, Сол менен тамам болғаны.

Алқысса Гүлайым, Ақылға сондай бай еди, Көрген жигит дийдарын, Қанша қапа болса да, Жүдә кеўли жай еди,

Қәдирин шын билгенге, Мың кисиге тай еди, Түрин бақлап қарасаң, Он төрттен туўған ай еди, Саркоп пенен сыбайлас, Тәртиби бир, жабы бир, Шегаралас жер еди, Гулайым менен заманлас, Бир сыбайлас еди, Ашық болып Гүлайымға, Нешшелер әрман шерледи, Халық ишинде айрықша, Аты мәлим сорлы еди, Халыққа мәлим Сайымбет, Бириниң аты Әширбай, Бириниң аты Сарыбай, Қулбай лаққы дер еди, Аты мәлим халыққа, Гүлайымның теңи еди, Сыры мәлим халыққа, Қайсарлардың бири еди, Сулыў көрсе сөз салыў,

¹ Сак-ийт мэнисинде

Төртеўиниң де кэри еди, Гулайымның соңында, Әўел бастан бар еди, Яр қылғайман сени деп, Олгейлиден қардар еди, Қупыяда сөйлесиў, Кеўилинде бар еди, Бир көрсем деп дийдарын, Кеше-кундиз зар еди, Калайынша келтире алмай, Ат басындай әрман еди, Гулайым деп сыйынып, Сырттан сәўер яр еди, Биринен бири қызғанып, Иши толы ар еди, Мақсетин туўры айта алмай, Айбатынан бата алмай, Гулайымдай сулыўды, Бир көрмеге зар еди, Төртеўинин әдети, Голы журтқа жары еди, Ашық болып Гулайымға, Оттай бағры қамылды, Эзин өзи барламай, Созлеринен жаңылды, \тын айтып зар болып, \ш буўрадай сабылды, Үй-жайы жоқ саяқ деп, Каман атлар тағылды, ¹л бузыўшы ғар деген, мара күйе жағылды, іыр билдирмей ашықлар, прин бири аңлыды, Гүлайым деп ах урып, Гоўбе қылып табынды, Кантасалмай қасына, пртта журип сағынды. кеппе-күндиз яд етип, \ш буркиттей шабынды, Чдына алсан бизлерди, \йтқан сөзиң қабылд**ы, Ушық болып сыртынан**, Кеўли аттай шабылды.

Жантасалмай қасына, Лакабына бағынды, Қақ яратқан бар болсаң, Гулайым еткей ярымды, Вир көрсетсен дийдарын, Алғайсан шыбын жанымды, Бағыш еттим жолына, Вир қасықтай қанымды, Бағышлайман жолына, Писентимде барымды, Өлгениме ырзаман, Мен яр қылсам Гүлайымды. Ишлери оттай жанады, Сулыўлығы Гүлайымның, Ақыл-есин алады, Дабылына, атына, Мынаў турган жигитлердин, Жүдә мийри қанады. Бирин бири қутқармай, Жэмлесип басын қурады, Шынты менен табынып, Ашыққа өзин санады, Бири биринен жасырмай, Аўлақта ашықлар, Бир бирин айтады. Хәр қайсысы өз өзин, Гулайымға арнады, Сыртынан зарын тартады, Маанети² артады, Гулайым деп ах урып, Тартыслы сөзин баслады, Гилен жарлы гедей тобы, Шегаралас шерик жабы, Гулайымды яр тутыў, Төртеўиниң де талабы. Ышқы отына күйип-жанып, Жузин көрсе естен танып, Лай урады майданда, Гүлайымдай сулыўды, Бир биринен қызғанып, Эшир сэрдар не дейди,

Мяйнети мэнисинде

Гүлайым деп зарланып:
«Түссе келбетиң ойыма,
Жаным қурбандур жолына,
Гүлайым сени яр қылсам,
Писентимде барымды,
Сарп еткеймен тойына,
Алтын гәўҳардан жүзигин,
Болмағай мақсет узигим,

Шыбын жаным жолына, Гүлайым көрсем қызығын. Аўлақта басын қурады, Г∨лайымның хабарын, Жолаўшыдан сорады, Соны алмай неси бар деп, Қулбай лаққы лап урады,

Сарыбай олардың кеўлин барлап, Пекирин алыў ушын ортада жарлап, Аўзын бағып, жигитлердин анлып, Айтқан сөзи екен сулыўды қорлап. Налыс қылып сөз айтасыз майданда, Бахтыннан көрерсен тийисли жайда, Майданда лап урып аўере болмай. Мен турғанда сизге Гулайым қайда?

Көрген ўақта ядқа салар, Куда берсе бахыт қонар, Халек болман сен жоралар, Гулайымды дәкен алар. Көргенлик ашықлық көзимди, Сарғайтпан ақша жүзимди, Алтынға қаплар Гулайым, Еситсе, менин созимди. Мына сөзди еситип, Не дейди сонда Сайымбет, Айрылмастай шын досты, Гулайымға басын қосты, Мына сөзлердиң салмағы, Сайымның өкпесин осты. Аш жолбарыстай ақырды, Бир бирине айтып сырын, Алайын ба басынды, Жаңлатпа жаўдай тасынды, Гулайым қыз меники. Кысқарт заңғар налысынды, Тәўбеге кел, ырайдан қайт. Тилге баспа, басқа сөз айт, Мен аламан, мен аламан Ыңқылдынды сенлер азайт. Бирин бири састырып,

Куўып атқа бастырып, Азабы жаман артады, Бир биринен қорқады, Бир бириниң сырын билип, Әрман шерди молайтады, Биринин сези бирине, Оқтан бетер қатады, Қулбайдың айтқан жуўабы, Сайымбетке батады, Қыя майдан далада, Кара қанлар жутады, Бир биринин созлери. Суйегинен өтеди, Биринен бири қәўил етип, Басларына жетеди, Максетине жете алмай, Гулайымды көре алмай, Гулайымның жолында, Бәри дүньядан өтеди, Оны көрген әрман жоқты, Көрген жанның кеўли тоқты Айтқан сөзи әжел оқты, Гулайымнын жолында, Ашық жигит жүдә көпти. Алқысса сондай Гулайым,

Көргенниң алып айын, Жибермей улестен пайын, Не керек болса сол тайын, Тутынып шекери-шайын, Дәўран сурди бағында, Яд етип қәдир қудайын. Қатарлас теңи табылмай, Кеўлине түсти уўайым. Катар, геним табылғай Тилек тиледи күн сайын, Айтқан тилеги болмай, Ашықлық кериеп иш сарайыч, Кокиреги қаратаўдай, Бир қаншаға берип саўға, Кулақ салды Гүлайым, Қаяқта бар жәнжел ғаўға. Бир яр дийип гурсинии, Жас жүреги дурсилдеп, Иши жанып ах урып, Жатыр еди атаўда, Әйне сәҳәр ўағында. Бир эжайып тус көрди:

Қара тулпар астында, Коныраўлы найза дэстинде, Дулывасы басында, Жүргенлиги белгили, Гулайымның қастында, Жигирма бестин шамасында, Мың рахмет айтса болар, Оны тапкан анасына, Қап таўындай тулғасы, Кимлерге екен жалғасы, Қырық адамға тай келер, Бир өзиниң бахасы. Көринип тур жүзинде, Ашықлықтың шоласы, Қалқаны бар қолында, Жаў қайтарыў ықласы, Түрли нышана аңлатар, Ғайраты қырық мыңға татыр, Гулайымның түсине, Аян берди, Сол сыяклы бир батыр. Кызга қарап не пели:

Қәҳәрленип арысландай ақырды, Қызықлы сөзлерин айтып лап урды, Есигине тайын болып бир қайсар, Гүлайым қыз бармысан деп шақырды.

Астында ылайық қара көк аты, Бендеге нәмәлим жақыны, жаты, Нәзиринде жанлы бенде тура алмас, Әлийден кем емес сыны-сымбаты,

Көзиң түссе қапа кеўлиң болар жай, Қарсыласса қырық мың жаўға болар тай, Тайын болды таң қалғандай бир батыр. Жай қуралы турпатына сайма-сай.

Жатқызбады мени ышқы жамалын, Қутлы болсын қорғаныңыз — қамалын, Лақабына қырық күн сергиздан болдым, Гүлайымжан еситип сениң хабарың, Дийдарыңа болдым сенин интизар, Душпан болса талқан етиў бизин кәр, Қырық күн болды сергизданман жолында, Тусиме енип бир ышқылы сәўер яр.

Тусимде көргеннен бийне-нышаның, Ашық болдым ишке түсти пушманым, Кеше-күндиз жолындаман сергиздан, Шын майданға көрсет жүзиң —рәўшаның,

Сени излеп қырық күн гездим удайы, Табылмас дүньяда оның теңи-тайы, Ышқылы перийзат түсиме енди, Сол сулыўдың атын айтсам Гүлайым,

Туўған жерим менин алыста қалды, Тәрк еттим жолына көп дүнья-малды, Дийдарына ашық болдым озалдан, Сулыўлық бийнеси, жанымды алды.

Гүзар жоллар салдым нешше адырдан, Қалмақтың жаўыман таўда жатырған. Қырық күн болды излеп атқа мингели, Қасыл кәрим ел қорғаған батырман.

Тилла саўыт қуралым бар қолымда, Ядымнан қалмадың оңлы-солымда, Жаным алды жарқыраған жамалын, Шын ашықпан сергизданман жолында,

Алқысса Гулайым шоршып оянса туси екен. Не болғанын билмеди, көзи жерди көрмеди, Ояқ-буяғына таңланып қарап, ҳайран болды.

Алқысса кеўил хошлайық, Дэми жоқ жерин таслайық, Бирин-бирине қоспайық, Жасырын сырын ашайық, Сол заманда көп болған, Дуўагей менен сасайық, Қойын баққан Буўрабайдын, Шалабайдан сөз баслайық, Алдаўшының кең заманы,

Орын алған ҳәр жерде, Өтирикшиниң ҳамалы, Тастай қамал қарансы, Қаласы ҳәм жабаны. Дизесин жаўын баспаған, Ийниндеги шапаны, Гулайымға ашық болды, Буўрабайдай байыннын, Қарсақлы таўда қой баққач,

Шалабай деген шопаны, Ерки болмаған қысы-жаз, Байдың оған пайдасы аз. Еки аяқлы адамға, Сөйлесиўге жүдә саз. Сөз айтады жантассан, Жанлыға жүдә жағымпаз, Атын сорасаң Шалабай, Көзи қыйсық, кийме таз, Гулайымды алыўға, Акыл ойлап етти ўаз. Еки ийнин жалмаған, Он жыл удай қой бағып. Буўрабайдай байыңнан. Бес тийнн хакы алмаған, Қырман алып жер егип, Қабы дәнге толмаған, Он еки жылғы талабы, Жалғыз ылақ болмаған, Талабы бир оңбаған, Түрли ақыл ойланып, Гулайымды алыўға, Хэр түрли хийле торла**ган**, Қарақшы ийттей жалақлап, Тумлы-тусын қармады, Талап етти хәр жақтан, Түрли хийле қурыўға, Хеш бир жасқа табалмай. Қасына жақын барыўға, Утылмайды қуў тазын, Тилге келсе қарыўға. Үлги салды хәр жақтан, Қорғанына дарыўга, Өлгейлиден шын ашық, Гулайымдай сулыўга, Аш бүркиттей шабынды, Дийдарына қаныўға, Гедейдин бағы байланып, Цэлил оқыды торланып, Гулайымға барыўдың. Сомелин таппай ойланып, 🗀 түргелип, гэ жатады, илеси әбден қатады,

Даланы басқа көтерип, Шалабай дәртин айтады: Кетип тур жаман қолайым, Келмес пе есиз онайык, Шын ашықпан сыртыңнан, Инсап бергей Гулайым. Он бес жыл бақтым малынды, Бир сорамадың халымды, Шын ашықпан жолына, Бағыш еттим жанымды, Он бес жыл бақтым қойынды, Шадландым көрип бойынды, Шынымды айтып хат жазсам, Жиберемисен ойынды. Хайранман таппай жолынды, Токпес едим мен толынды, Шын ашықпан озалдан, Бир услатсан қолынды, Сени аламан келсе қолдан, Шықпас едим әдил жолдан, Берман қара Гулайым қыз, Ашықпан саған озалдан, Ойына ал менин жайым, Тайынлайман үлес пайын, Айтып болдым сөзимди, Инсап бергей қудайың. Алкысса менен айтқан баталмады, Жантасып сөз қаталмады, Туўры барып Гулайымға, Ашықлығын айта алмалы, Буның сырын бир нешшелер, Гулайымға хабарлады. Қойын жуўып ағын суўга, Семиреди уллы дуўга, Таланып хәр түрли жаўға, Қойын жайып кен жайлаўга, Кобинесе мәкан етти, Шалабай Қарсақлы таўға, Қой қамаған қорасына, Тақан салып дорбасына, Қуртлар ойнап таз басында, Өгиз жегип арбасына,

Қосын тигип жар басына, Кобинесе арпа такан, Ишетуғыны асына, Койын топлан отыр еди, Балент таўдың жамбасына, Карап турып қоны үркин, Сауда түсти басына, ырғып турып қуу тазша, Нәзер салды жан-жағына, Бир эжанып жалғыз адам, Ат қойып келди қасына, Зэрре жаны қалмады, Жылай оерди куу тазша, Налыс кылып алласына, Қәдди оойы қалтырап, Еки қолы жағасында, Қорыққанынан бас урып, Тарынады ағасына, Шаң мәзгили қуў тазша, Жүрегин басып, нэзер салды, Батырдың пешанасына, Аңлан, аңлай қараса, Еки ийнин қапыдай, Ашыўы бораған қардай, Келбетине қарасан, Мысалы жараған нардай, Жудырығы тоқпақтай, Айбатын оның көргенде, Арыслан да қорыққандай Қарсыласқан душпанды, Қазық қылып қаққандай, Көзлери бар гәўхардай, Айшылық жолды аңлаған, Қанат қаққан сунқардай, Тасқа тийсе от шығар, Туяқлары жаўхардай, Қайшыланған қулағы, Астында бар қара аты, Рахиш пенен тулпардай, Кеўлинде ярдың дағы, Мысал жигирма бестин шағы. Қайсы журтта жасаған, 🦠 Кандай мәрттиң зурияды,

Әлий минген Дулдулдей, Астында Қара тулпары, Белине шынжыр байлаған, Гәўхардай көзи жайнаған. Ашыўланса денеси, Корғасындай қайнаған, Менмен деген батырдын, Желкесин қыймай қоймаған, Пирден шарап ишкендей, Илахидан пишкендей, Шийе қылып байласан, Шеп қолы менен шашқандай, Дарға асқан гуналыны, бир аўыз сөзи кескендей, Айбат етип умтылса, Таўдын тасын тескендей, батырды көрип қуў тазша, Аттан жерге таслады, Сол батырға жалынып, Қуўқыл сөзин баслады: Тарылтын жахан аламын, Сорап лайдалы талабын, Қол қаўсырып батырға, Берди тәңири сәлемин, «Бахыт қус қонбай басым», Емин-еркин шаш шықпай, Курт ийелеп басыма, Бийжай ўақта дус келдин, Ат ойнатып жан аға, Келе қалдың қасыма, Ишинде көп намыс-арын, Турқына ылайық тулпарың, Хасылыңнан хабар бер, Қайсы журттың қайсарысан, Белине садақ орадың. Шопаннан сен жан сорадыц Қайсы журттын кайсарысан, : Сөйлей бор максет-мурады к. Дус келдин қыя майданда, Кормедим сизди хеш жайд»; Ийниңде бар жаў-қуралын, 1 Ағажан мәканың қайда? Бул елде жоқ теңи-тайың,

Сазланыпсан қурал-сайың, Қандай жаўға баратырсан, Қайда болур мәкан жайын? Шопанман он жыл толғаны, Жоқдур сөзимниң ялғаны, Айтың аға мақсетицди, Болдын қай журттың палўаны? Ақыл берсен мен әрейин, Мен шөпшегинди терейин, Келеғалдың ат ойнатып, Болсан қой сойып берейин, Ядқа салып қыйлы қалды,

Батырға қәўендер болды, Шыннан қәдирдан болып, Батырдын кеўлин алды. Шопанның қуўқылын билип, Батыр қорқылдап күлди, Ойласа гэптен утылды, Минген аты шаппады, Батырға сапар жақпады, Дэлил айтпай кетиўди, Батыр ылайық таппады. Сөзден батыр утылып, Шопанға сөзин баслады:

«Ссн әжайып көрдин мениң түримди, Айтпасам болмады ишки сырымды, Шопан жора түсиндирип айтайын, Әўел баста шыққан жерим Қырымды, Залым қалмақ аг салып, постырғанды елимди, Тум-тустан салып пәнжесин қайыстырды белимди, Түм-күни ат шаўып төктим манлай теримди, Әйне үш жыл толғаны алмадым аттан еримди. Жаўдан қорғап келемен Ноғайлылай елимди, Қайда барса елатым кейинине еремен, Басына күн туўғанда көмегимди беремен, Шыққан жерим сорасаң мен Қырым келемен. Елим ушын аянбай тулпарымды желемен.

Бастан өткердим сыранды, Қоллайман өзимини уранды, Халықтың жаўына қарсы, Жолым менин гүзарды, Жердиц хәддин билмеймен, Танымайман булманды, Қарсыласып сөйлесип, Көргеним жоқ бир жанды,

Түрли байлық, жерин шалғыя, Әлемде дабылым, даңқым, Талабым халықтың батыры. Танымайман ел-халқынды, Айтпайман ялған озалдан, Сапар тартқан мен алыстан, Саркопты излеп киятырман, Атымды сорасан Қыранлы.

Тутыныпты таң қалғандай салтанат, Пешенесин ядта туттым атма-ат, Қырық күн болды жүрегиме шер салды, Тусиме енип таң қалғандай перийзат.

Бир көргенде дозақ оты өшкендей, Жузин көрип қандым шарап ншкендей, Қырық күн болды түсиме енип бир сулыў, Ашық болдым шийрин жаннан кешкендей.

Бир жағым Асқардур, бир жағым Балқан, Пешенеси мениң ақылым алған, Әжайып бир сулыў түсиме енип Таппадым дүньяны етип тас-талқан.

Қылышымды өткир қылып тапладым, Қайда бар деп сулыў қызды жақладым, Қырық күн болды ат белине мингели Талқан етип хеш бир жерден таппадым.

Өзиндей мәрт алар мәртлердин арын, Дүньяда сол болды мениң қардарым, Соны билсен екеўимиз дос болайық, Көрсен, билсен айтың қәне хабарын.

Билсен сениң кейинине ерейин, Барлығынан сени зыят көрейин, Сол сулыўдың маған жолын силтесен, Не мақсетин болса соны берейин.

Алқысса сөзди еситип, Аңлады оны қуўқылын, Ақылын ҳайран етеди, Ойлап көрсе салмағы, Сүйегинен өтеди, Не қыларын биле алмай, Дәрти алдына үдеди, Айқасарға шама жоқ, Таз қыйналды, жүдеди; Жипектен пәзак торқады, Ойлап тазың қараса, Дәрти ғаўлап артады, Үтысарға қарсыласып,

Батырлыққа шорқады, Гәптиң салмағы басып, Қалтырап қатты қорқады, «Ашықпан» деген сөзлери, Найзадан бетер батады, «Көрсет» деген ўағында, Шыбын жағы шарқ етип, Шығып кете жазлады. Гүлайымды жасырып, Алдына пана тартады. Батырға қарап қуўқыл таз, Мынадай сөз айтады:

«Ар-намысқа болар аға кеўлин жоқ, Қараңғылық думан алдыныз туйық. Айтқан сөзим айып көрме жан аға. Бизин халықта ол айтқанын сирә жоқ. Саў демейди туске кеўил бергенди, Шайтан иси тусинизге киргенди. Тус— тулкиниң боғы деген ақыл бар. Жинли деймиз ондай сөзге ергенди.

Сулыўдың қызығы ҳәммеге айық, Сөзиңиз кетпесин халыққа жайылып, Ол айтқаның бизиң елде сирә жоқ, Түриңизге болмас ол сөз ылайық.

Жан-жаққа ат шаўып сен қарып-талма, Ондай сөзди бизин халыққа салма, Ермек болып халыққа күлки боларсаң, Нағайбыл излеп жолыңнан қалма.

Ашылған бағынның гүли солмасын, Жария боп бизин елге толмасын, Тусинди айтып халыққа әўере болма, Кулисип халайық ермек қылмасын.

Қыз баланың жүретуғын жолы тар, Оны айтып тегип жүрме намыс-ар, Оны излеп ҳасла әўере болма, Түс — түлкиниң боғы деген ақыл бар.

Иш-тысын толмасын намыс пенен арға, Тығыпсаң өзинди айдап кеп тарға, Ол айтқан қыз бизиң елде сирә жоқ. Болмасын пикириң халыққа жария.

Шер салмағыл жүрегинин отына, Уят сөз қарамас пуллы-мутына, Ондай қызлар бизин елде сирә жоқ, Егленбестен қайта берин журтына.

Алқысса соны сситин, Излеп келген батырдың, Зығырданы қайнады, Өзли-өзинен уялып, Көзи оттай жайнады, Шамырқанып шатнайып, Белин беккем байлады, Дизден қайтып жүреги,

Олимге өзин ариады, Таздың айтқан сөзлери, Ишин өсип қарнады. Үдете алмай кәспи-кәрин, Тазша төгип намыс-арын, Талақ етти турған жерден, Излеп жүрген қарыйдарын, Умыттырды қуў тазша, Сарынышлы сәўер ярын, Излемеске қәсем айтты, Атының басын тартты , Әрману-шерин молайтты. Батыр аңқаў ер ладан, Инанып таздың сөзине, Жудә ырайынан қайтты, Таздың сөзин ырас деп, Әбден кеўлин тартты, Шуғылдың сөзине инанып, Ашыў менен атланып, Батыр аңқаў ер ладан, Сол жерден изине қайтты Алқысса сөз тазшадан басланады.

Қызыл тилин жалдады, Гүлайымға қарыйдарды, Сонындай қылып алдады. Батырдың кеўлин билди, Қайтып кеткенин, Зейнине илди, Ушып-ушып қуўанып, Ғарқылдап күлди. Батыр қайтып кеткен соң, Мынадай ойға келди: Ишалла тагала, Хийлемди жүдә асырдым, Арасына суў қуйып, Берекетин қашырдым, Шын ашығынан, Гүлайымды алжастырдым, Ойлап турсам, Үлкен тасқа шаптым, Ашық едим озалдан, Бар ғайратым салайын, Гүлайымдай сулыўдың, Қорғанына барайын, Сулыў қызға көз шарлап, Дийдарына тояйын, Ашық едим озалдан, Жаңа таптым қолайын, Биймезгил ўақта жатқанда, Барыя шаўқым салайын.

Қахар етип өлсем де, Эмирге ырза болайын, Карсыласып гэплессе, Шын кеўилим айтайын, Бас кеспек бар, Тил кеспек жоқ, Иштен дебдиў шығарайын. Алдыма тутып батырды, Бир бағымды сынайын, Түрли себеп табылды, Жаман көрсем сылайын, Дэлиллеп сол батырды, Сөзин айтып қутылайын, Энгименин аяғын. Сондай қылып шешеди, Енегардың тазының, Кеўли кем-кем оседи, Қарамай өз халына, Қарамастан алдына, Бағып жүрген малына, Жолра түсти қуў тазын, Таяғын алып қолына, Узақ еди арасы, Жете алмады жолына, Ашықлықтың дәртинен, Егеў тусип жанына, Тунин менен тоңқайып, Тонып шықты қыраўға, Адам таппай биймезгил, Жөн-жосақ ақыл сораўға, Талап етти қуў тазың, «Қырық қыз» деген қалаға, Ашылмаған лалаға, Сыйынып аллаталаға, Таң жақынлап келгенде, Тайын болды қуў тазша, «Қырық қыз» атлы қалаға. Сер салып еки жағына, Шер салып көңил дағына. Кирди дейди қуў тазша, Гулайымның бағына, Алқысса Гулайым, Тутынып тенинен шайын,

Тусинде көрген ашықтың, Жолын тосып күн сайын, Бедеў аттай бой таслап, Шығып майданға хәрдайым. Аш жолбарыстай шабынып, Оттай бағры қамылып, Түрли ҳасыл тағынып, Тусинде көрген жигитин, Тесегинде сағынып, Жаратқанға зар жылап, Ғайыбына бағынып, Жанлы жанға билдирмей, Тәўекел сырттан табынып, Жатыр еди отаўда. Хасыл парша жамылып, Тусына барды қуўқыл таз, Қарақшы ийттей аңлып, Асырылып түсти қорғанная. Батыр қусап лап урып, Не айтады қуў тазша, Хабарлас деп бақырып:

Бәлент дағларда барды тас Қөзимнен аққан қанлы жас, Алыс жолдан келгенмен, Гулайым шығып хабарлас.

Энар болды ма элўанын, Бес жыл өтти арадан, Сағынып интизар болғанын, Гүлайым шығып хабарлас, Қелди бахадыр палўанын.

Сенсен менин интизарым, Батырлықдур кәспи-кәрим, Түсиңизге кеўил берген, Келди излеп сәўер ярың.

Сонда қыздың жеңгеси. Буған қарап сөйлейди: Биймезгил ярым ақшамда, Не қылып жүрсиз булманда, Хабарласар адам жоқ, Келерсең таңлар атқанда, Бул ўақта бийкешим турмайды, Биймезгил кеўил бурмайды, Уйқысын бузба аўлақ қаш, Созине қулақ салмайды; Сонда тазың сөйлейди: «Оят жеңгежан қызыңды, Айтайын мәнили сөзимди, Узақ жолдан излеп келдим, Көрмеге арыў жүзинди.

Таймағай бастан дәўраның, Ишимде көпдур әрманым, Көрсет ҳә женге ҳызынды, Тарҳасын шерим, ҳумарым, Женгеси сонда сөйлейди: Дәрья киби толып-таспа, ҳызымның абыройын шалада, Әсте-әсте, неткен жансан, Халыҳты аяҳҳа баспа,

Гумансыз байлайды қолынды, Талқанлар сенин жолынды. Менменлик етип сөйлеме, Бәнт етер қызым қолынды.

Тазша сонда сойлейди: Сөзинен муның сескенди, Шыбын жаннан кешкенди Қызынды оят жеңгежан, Билерсен мени көрискенде. Шыниан кеўил жибергени, Бағында бирге жүргени, Оят ха жеңге қызыңды, Келди тусинде көргени. Алқысса сонда Гулайым, Нешшени естен тандырып, Керегин елден алдырып, Көргенниң мийрин қандырып, Талайдың ишин жандырып, Гулайымдай перийзат, Жатыр еди арқайын. Кулақ салса жеңгеси,

Теңселдирген қалың желди. Дабылынан жер теңселди. Майданнан сондай сес келди, Шийриң жаны сескенди, Гулайымдай сулыўдын, Жеңгеси қасына келди. Ырайынан қайтады, Қуўанышын молайтады, Аты шыққан атақлы, Батыр дийип ойлады, Алды-артын барлады, Бийжай шыққан даўыстың, Түр-бийнесин айтады:

«Аңғармадым ғаррысына, жасына, Шақ келе алмас хешким өлшеў тасына, Уйқынды аш, тур жайыңнан әдиўлим, Бир бахадыр келди хэзир қасына.

Сағынып болыпты жүрек-бағры қан, Буннан былай жүдә мүшкилиң аңсан, Бир қайсар келип тур атынды сорап, Шық майданға көринис бер бийкешжан.

Табылмас сөзинен қәте бир ялған. Ашықлықтан ишлерине дәрт толған, Тезирек тур бийкешжан айып болмасын, Излеп келди сени атақлы палуан.

Айтқан гәпи түрли тымсал анлатыр, Пешенеси көргенлерди таңлатыр, Есигинде жер тепсинип турыпты, Қыял етсем таң қалғандай бир батыр.

Ойласам көринбес кеўлиниң хошы, Айрылды сөзинен айбаты, йошы, Есигине ат ойнатып келип тур. Қыял етсең сениң айрылмас досың.

Коринип тур айбатынан менмени, Адам деп козине илмеди мени, Узақ жерден келген атыңды сорап, Жүдә ықлас пенен сорайды сени,

Кеўили шалқыған аламды орап, Көрсетпеди түрин бир туўры қарап, Тур жайыннан көринис бер бийкешжак, Бир палўан келип тур атынды сорап. Мәрт жигитлер минген атын тусаған, Сөз салмағы саған жүдә босанған. Түр-бийнесин көре алмадым анықлап, Сөз тымсалы аса батыр қусаған.

Тум-тусына жаў қуралын тағынған, Ақ гиреўке, ақ саўытын жамылған, Атынызды сорап батыр келип тур. Дийдарынды сенин аса сағынған.

Не болса да түрин көрген пайдады. Көринди ишинде эрманлы дағы. Анаў-мынаў адам емес ойласам, Бассынғандай эжайып сөз айтады,

Алқысса айтып жеңгеси, Саз даўыска салады, Гулайымдай перийзатын, Жүдә мийри қанады. Жас жүреги дүрсилдеп, Жаны курбан болады, Ашықлықтын хәсери, Кеўлине дэрт салады, Соз мэнисин шеше алмай, Кеўли хайран болады, Қуўанышлы кеўлине, Асығыслық салады, **Гайы**бана **б**атырды, Көрген еди тусинде, Ядына соны алады, Тилек тилеп аллалан, Сол шығар деп ойлады, Ашықлықтың дағына, Журеги оттай кайнады, Қуўанышқа шыламай, Шашырап жайлан турады. Хәўес болып көрмеге, Жүзи гулдей жайнады. Талдай бойын бурады, Кара шашын таралы, Апа берип озине, Сурме жағып кезине. Тел шыбықтай таўланыя.

Аўзынан шыққан демлери. Сары алтындай пуўланып, Қалын питкен қара шаш, Мойнына оралып, Сымдай беллери буралып, Ксше-күндиз ах урып, Шын ашығын ядына алып, Кеўлине қыйлы қал салып, Отаўда турып керилип, Не айтады екен Гүлайым, Ол майданға сүрен салып: «Ат шаўын арқасы қозған, Сағынышта мойнын созған, Айтың аты-жөнинди, Кимсен уйқымды бузған.

Анламай оңлы-солынды, Сермеп буншама қолынды, Не себеп келген адамсан, Айтың аты-жэнинди.

Жырақ едим жаман аттан, Тынбай бедеў атын шапқан. Айтын аты-жөниңди, Кимсен маган қустай қапқан.

Төкпениз бизден намыс-ар, Болып жүрмениз гүнакар,

Кимсен уйқымды бузған, Қасылыңнан берип хабар.

Мазалы сөзинди молайт, Белгили мақсетинди айт, Биймезгил ўақ неге келдин, Ким болсан да кейнине қайт.

Бир нышан бар ғой өзинде, Айтың мазалы сөзинди, Ермек қылып жүрген болсан. Оярман еки көзинди.

Баўырынды тилдирермен, Үш ағашқа илдирермен, Сөзлериннен ялған шықса, Азап берип өлтирермен.

Шыдамайман ойыныңа, Қанлар толар қойыныңа, Ермек қылып турған болсаң, Арқан түсер мойыныңа.

Жарақ алыпсан қолына, Кесек таслама жолыма, Арт жағын күшли болмаса, Түсе бер келген жолыңа.

Қайғы түспесин басына, Ғарға қонбасын лашына, Сүйгеним болсан иркилмей, Неге келмейсен қасыма. Анық болсан бизге қардар, Өзин болсан елге сәрдар, Иркилмей неге келмейсен, Шыннан болсан бизге қардар. Алқысса еситип буны қуў тазың,

Кеўилин жүдэ тасырып, Куўқыллығын асырып, Оқыранып күледи, Аяғы бирден жер илип, Айтылған сөзге ерип,

Нар текедей керилип, Тәўекелге бел байлап, Кеўнли аламды жайлап, Сөзлеринен мәни аңлап, Бай улындай байпанлап, Ийтелгидей жайтанлап, Майданға шықты Гүлайым, Ашықтың хабарын аңлап. Қара шашын тарады, Нар түйедей жарады, Гүлайымдай перийзат, Тумлы тусқа қарады, Келисип турған қаяғы, Қолында тал таяғы, Қызыл шақа қол-аяғы, Ашыўланып Гүлайым, Жойтты кеўилди баяғы, Аты мәлим ҳәммеге, Кой баққан белли саяғы. Анлай-аңлай қарады, Жоқты сирә уйқасы, Жайлаўдан кеткен жа**гасы,** Жоқ қәўендер ағасы, Майқабақтай жалтырап, Жумыры кийген таз басы, Куни менен сол екен, Жер теңселткен сазасы, Суйенип тур ағашқа, Куў тазшаны көреди, Пикирине тусинип, Гулайымдай перийзат, Мыйығын тартып күледи. Гулайымға қарсылап, Таз кушағын кереди, Кол қаўсырып сулыўға, Тәңир сәлем береди. Гулайымға көз шарлап, Қәдди муздай ерийди, Дийдарына берилип, Кайта-қайта қарады, Сулыўдын айдай жүзине. Жүдә мийри қанады, Сулыўлығы соншелли,

Ақыл-есин алады, Бийхуш болып қуў тазшак, Ерки кетип талады, Бул дүньяға шыққанына, Тазын ырза болады. Гулайымдай перийзат, Сырына жүдә қанады. Асқан бир ақыл данасан, Сөз тымсалына қарасам, Қулақ салың Гүлайым, Меннен саўал сорасан, Гулайым сонда сөйледи: Қандай күшке исенесен, Рухсатсыз биймезгил, Калама неге киресен деп Таздан саўал сорады, Сер салып еки жағына, Ким тусинбес ыгламына.

Шаўқым салып биймезгил, Не деп кирдин бағыма. сситил оны куў тазша, Айтарға белли дәлил аз, Дәлил торлап жүдә саз, Кутыла алмады алғәрез, Қызлар тутып анталап, Тумлы-тустан қамалап, Тум-тусынан сабалап, Айтарына дэлил жоқ, Қәдди бойы қалтырап, Шаш шықпаған таз басы, Майкабақтай жалтырап, Батыр қыранды паналап, Түрли жақтан дәлил қурап, Келген жумысын жайлап, Гулайымды алдап-арбап, Тазша не айтып турганы:

Басыма түсирдин хәр түрли саўда. Қойымды ийирдим Қарсақлы таўға. Алып келдим атаклы батырдың сөзин, Гулайым тилеймен жанымды саўға.

Отыр едим Қарсақлының басында, Таң қалғандай Қара тулпар астында, Қосық айтып Гүлайым деп аҳ урып, Атақлы бир батыр келди қасыма.

Әлий менен Гарўешипнин ураны, Мынга тай келгендей ат пенен кураль Ат ойнатып саўда салып басыма. Тезден айт деп Гулайымның хабарын

Лақабың сорады меннен атма-ат, Пешенеси Әлий шерден де зыят. Нала шекип сыртыңыздан интизар. Қайда болур Гүлайымдай перийзат.

Ғайыбана бағшаңыздан гүл терипти, Даңқынды еситип жанын берипти. Сениң ашықлығың сулыўлық бейиең. Алты ай бурын тусине аян берипти. Ашық болып сыртыныздан бағры қан, Қосылсан болады мүшкилин ансан, Алыс жолдан излеп келди бир батыр, Көриў ушын жолыңызда сергиздан.

Сениң ашықлығың ақылын алған. Яр жолында болып бир жаны қурбан, Гулайымға барып кел деп жиберди, Излеп келди сени атақлы палўан.

Батырлық бейнесин түринен танып, Сөйлестим анықлап түрине қанып, Келип едим сеннен сүйинши алмаға, Атақлы батырдын сәлемин алып.

Аңламадым елдиң жақын-қашығын, Жолыңызда қурбан әйлепти басын, Жолына етсеңиз жанымды саўға, Қорқытып жиберди мени ашығың.

Қорққанымнан өзим соқлықтым жарға, Сени пана билип қамалдым тарға, Қуўаныш пенен сениң бағына кирдим, Гулайымжан гә жарылқа, гә қарға.

Көк тулпарын салтанат пенен желеди, Көрсен қурбан жолларына өледи. Керек болса әнжамын же Гулайым, Ертен биреў бағынызға келеди.

Алқысса Гүлайым арыў буны еситип, Ойлап көрип макул сөзге не қарыў.

Оилап көрип мақул сөзге н Хаслы нашар, шашы узын, Куўанышқа жайлады, Жақсы сөзге семирип, Белин толтырып байлады, Енағардын тазшасы, Ялған сөз бенен байлады, Қуўаныш кернеп денесин, Ашылған гүлдей жайнады, Ҳэр нәрсе салып есине,

Тусинбей ерте-кешине,
Танланып пешенесине,
Онбес күн өтти аралан,
Тан қалғандай бир батыр,
Енген еди тусине,
Жуп устине жуп болды,
Сол шығар деп ойлады.
Қаслы нашар алдағанға
инанып,

Тазды азат әйледи.

Газша қыздың сөзин барлап, Мейри қанып көз шарлап, Өтирик хабарды жарлап, Алдынан зорға қутылды, Қайтты қойына қарап, Сөзди Гулайымнан еситин, Ылайықлы бир яр еди, деп, Ат басындай әрманы, Қуўаныш хабар еситип, Ышқынып тур шыбын жаны, Атландырып қырық қызды, Тумлы-тусқа арнады, Ашықтан хабар еситип, Жүректиң оты қайнады, Жолын күтип асығып, Жан-жағына қарады, Ара берип өзине, Сурме жағып көзине, Ярға өзин қолайлады Сескенип дабыл даңқынан, Жандар өте алмай қасынан, Ярдын жолына қарап, Барлық ис шықты ядынан. Кутине берсин Тулайым, Тазшадан сөз баслайық, Ишине сыймады әрманы. Жантасалмай Гулайымға, Кетти динке-дәрманы, Малға жығып алыўға, Жетпейди қуўат-пәрманы, Гумлы-тустан көбейип, Гүлайым қыздың қардары, Сабап, қуўып салса да, Ашықлығын қоймады, Гулайымды алыўға, Гурли хэмел торлады.

Алқысса сөзды Буўрабайдан ситин: Буўрабайдай байыныз, Сексенге шығып қарады, Гаслады дүнья ушын қайғы, Есап етип қараса,

Бастан өткерди мың айды, Күннен-күнге жас басып, Басынан дәўраны тайды. Талақ етип барлығын, Яд етти қәдир қудайды, Төкти маңлайынан терди, Ийшанның жолынан жүрди, Излеп таппай кәмбил пирди, Қырық қара қудайы айтып, Ғыждуўан пирге қол берди, Пиринин айтқан нәсияты, Суўнылық гузар жол болады, Суўпы-ийшанға қул болады, Кеўилине қылап келсе, Мынанық деген сол болады. Түскениңиз узақ жолға, Таққа турасаң бәрқулла, Пирдин сеннен кеўли қалса, Жайың жәҳәннемдур олла. Жол табалмас хан, патшалар, Макайылда қырық қыл жанар, Пирге ялган сөз айтқанлар, Жәҳәннемге өтип болар. Алдында бар узак жоллар, Дузиў болсан пирин қоллар. Хәддиясы көп суўпылар, Ушпаққа иркилмей барар. Туспе хәргиз бундай жолға, Бола алмассан белли тулға, Күшли болмаса ҳәддияны, Бул жерде иркилип қалма, -деди.

Еситип оны байың, Аяғына бас урып, Қәсем айтып сөйлейди, Исим айналғай онға, Туўры нәзер сал мен қулға, Мүридликке қабыл алсаң, Жолынды бузбайман олла. Жақын болғай салған ара, Қабыл алғай аллатала, Ғайыбана шер тутындым. Жолына бақыш қырық қара.

Қабыл алғай ер еренлер, Басшы болғай қырық шилтен-

Шыят пенен сизге табындым Қабыл алыныз улық пир. Шийрин жанымнан кешемен. Кепин тонымды пишемен, Зейинине тиймесликке, Қәсем айтып ант ишемен. Әне сол сөзди айтып, Пирге мурид болды. Ал сөз таздан басланады: Тазша харып талмады, Ыклас пенен зейинин, Гулайымға арнады, Себеп таўып белгили Қасына муның бармады, Бир-бир ушып көзинен, Кыя шөлде зарлады. Қарсақ таўдын басында, Жан-жағына қарады, Канғалап соқлығып жарға, Айталмай сырын адамга, Бәрхама түсип табанға, Койды бағып жүр еди, Қыя дала табанда. Жердин жүзи тар еди, Кәспи халыққа жар еди, Кәспи менен кәр еди, Ел аралап пал ашыў, **Хасыл кәри дуўахан,** Зайырлығы бар еди, Халық аўзына жайылған, Пәстек молла дер еди. Мәканы жоқ, үйи жоқ, Аўыл қоймай хақлаған, Сәлем берип үйме-үй, Хәркимиин аўзын бақлаған, Еки адам урысса, Әззи бетин жақлаған, Алып бәрҳа оңында, Кеўилинди бақлаған, Корлық көрген бар ма деп,

Қарақшы ийттей жалақлаған. Изине туссе биреўдин, Кудайынан таптырған. Хәр жерге салған алғула, Еки адам урысса, Есигин жақлап бәрқулла, Хасасын алған қолға, Талабы мегзер шуғылға, Белгили кәри дуўахан, Атағын сорасан Пәстек молла. Таздан хабардар еди, Майданға излеп барады, Тазшаны таўып алады, Кыя шолде азғырып, Мынадай сөз айтады: Алынды хәркимнен айың, Сегбир тарттым сенин ғайын. Халыңнан хабардар едим, Жақсылық хабар айтайын Силтеймен саррас жолынды: Жасырмай айтсан ойынды, Атым менин Пәстек молла, Маған берсең қолынды, Айтқаныма ермесең, Бир қудадан көрермисен, Гулайымды алып берсем, Еки йуз кой берермисен, Мениң ғайратыма қансаң, Хақыйқат пирин танысан, Гүлайымды эперемен, Пир билип маған сыйынсан. Болсаң анықтан таламан, Атын тутып келдим саған, Гүлайымды эпперемен, Еки йуз қой берсең маған. Дабылынды ядтан билдим, Батыры атақлы елдиң, Шығып қасасыд дуўасын, Үстине сораўсыз келдим, Саған көп көреди бақыйыл, Сөзлеримде жоқдур дақыл, Тартынбай сөзиме ерсең, Айтайын хэр түрли ақыл.

Тартып үйретиў ағадан, Ала кетпесен жағадан, Мәртлик етип сен табынсан, Бахтың ашылар сағадан. Тазша оны еситип, «Жақсы сөз—жарым ырыс» деген,

Таздың ақылын алады, Кеўил берип аўаланды, Палкердин сөзин еситип, Ушып-ушып қуўанды, Зығырданы қайнады, Ешитип мына аўхалды, Керегин сенин кой болса, Ал жора деп қозғалды, Хасылынды айт дийип, Жуўырып келип қол алды, Қуўқыллығын асырыц, Турли хийле қолланды, Айырылмас достым сен дийип Тексерип ақыл сорады. Кейинине еремен, Болар истин барлығын, Мен кудадан көремен, Ырас болса айтқаның, Не тилесен беремен, Не қылсан да жоражан, Гулайымға қостар ет. Ештеме келмей қолыннан, Болып жүрме қара бет. Керек болса саған қой, Эне хэзир айдап кет. Ондай иске жетсе халын, Саз болса ҳәр түр қуралың, Айрылмастай дос болдым, Қызғанбайман бай малын. Көп болса сенде ақыл-ой, ' Мен берейин тамаша той, Гулайымды сүйдирсең, Жудэ берейин еки йуз қой. Аттың басын тартпай шап, Жора хэр турли ақыл тап, Еки йуз қой берейин,

Гүлайымдай сулыўға, Тез барыўдың ғамын ет. Еркимди бердим қолыңа, Илдирме душпан торына, Сенин менен дос болдым, Еки жүз қой жолына, Алдым бийик, артым жар, Айналарға жерим тар, Жасырмай айт жоражан, Қандай ақыл сөзин бар.

 Алқысса оны еситип, Пәстек молла не деди: Қыйын екен сендеги хал, Сезбесин сырынды Көк жал, Сырымды саған айтайын, Шалабай достым қулақ сал. Максетине жетерсен, Сөзлеримди қабыл ал, Бурын сенде қастым жоқ, Шыны доспай биймэлел, Қайыры жоқ, закат жоқ, Байдын малы бизге хадал, Иске асыр ойынды, Айтқан нәсиятымды ал. Күни-түни сен бақлап, Буўрабайдан хабар ал. Бай бийгапыл жатқанда, Мынадай етип хийле сал, Сезбесин хеш ким сырынды, Әзирайылға мегзет түринди, Айыў тырнақ қолғап кий, Айбатлы қыл қолынды, Әзирайылман саған деп, Байға көрсет қырынды. Ақ сәллели, ақсақаллы, Еки дуньядан хабарлы, Атынды қой пайғамбар, Бай бийғапыл жатқанда, Сен қапталдан жетип бар, Көргенде есинен танып, Масаладай көзиң жанып, Зеребенди үйирип,

Колына жылан камшы алып Батырлығынды байыт, Кушлеринди жудэ молайт, О дуньядан келдим деп, Бай бабана гуррин айт, Абай қылып қорқытып, Байға зәхәринди молайт, Сыр билдирме халыққа, Хаўлыкпа, сирэ қорықпа, Бендеге турин танытпа, Сагасы длған болса да, Исиңди шығар аныққа, Пәнди айтар нәсият хатым, Өзинди сирэ танытпа, Орынласан ақылым. Шығасан бир жарыққа. Өрнек болып ислерин, Атың қалар тарийхта. Қорқақ пенен уялшақ, Хәр жерде қалар артта. Пэнди пэнди насиятым, Қасыңа адам жолатпа, Бир яман сезип исинди, Қалмағайсаң уятқа. Ийшалла сөзин жол табар ден Тазга берди потия. Тапқан күниң қолайын, Мен бағайын қойынды, Адамзатқа көрсетпе, Есбирейген бойынды, Иске асса аламан, Мен еки йүз қойынды, Ғайрат салын, жоражан, Иске асыр ойынды. Алкысса мына сөзди еситип. Қуў тазша турып жубанды, Гэп сонына тусинип, Ушып-ушып қуўанды, Көргенниң көзин байлаған, Касасыл дуўасын алды, Әбирейин жабады, Еситип зейни қабады. Айтқан сөзин бағдарлап,

Тазың аңыл табады. Хәр қыялды ойлады, Жүни өсик бир қарыс Бес ақ ешки сояды. Керип-созып терисин, Түрли реңге бояды, Бет-аўзына орын қойып, Қылқа³ тигип алады. Төгилдирип кирпик-қасын, Зинкийтип мурнын қояды, Сақалы бар бир досте, Муртларын таўлап бурады. Масаладай жайнатып, Қызылға көзин бояды, Түклери бар тебендей, Тассыз коныраў тагады, Етигин жерге суйретип, Тазын кийип алады. Тум-тусынан асынып. Әзирейлиниң қуралын, Мысал тажжалға ылайық, Көргенниң ақылын алады. Көрген қорқып жан берген. Мысал тажжал болады. Белине жылан байлаған, Көзлери оттай жайнаған, Мысал Эзирейил болады. Айыў тырнақ қолғабын, Колына кийип алады. Ақ сәллеси басында, Буўрабайды азғырыў, Белли мақсет мурады, Жылға менен сай менен, Аўылға адым урады, Жанлы жанға сездирмей, Жасырынып жүрип барады. Зейин салып жолына, Жоламай мешит қаўымға, Бир күн удай жол жүрип,

^{3.} Қылқа — шубалған ақ, аш алам ның кийнми. Жабағы жүни қыр қылмаған ешки терисинен исленстуғын тон.

Намазшамиың ўағында. Жасырынып кирди аўылға. Желине қулын сайлаған, Еркке қоныс сайлаған, Қымыз уйытып ишиўге, Тиккен еди ақ үйди, Қолтық көл деген жайлаўға Аўлақшылық әжеп жай, Мәдаткер болғай бир қудай, Үйин тигип жайлаўға, **Хеш нәрседен хабарсыз** Жатырған екен Буўрабай. Оранып хасыл торқаға, Қулыны жайғаспай қораға, Дизден төсек салдырып, Жайлаўға қурған ордаға, Қалың салып төсегин, Әйне сәҳәр ўағында, Жатқан екен бай баба. Қайда бар деп жәнжел ғаўға Тури мегзеп қарсы. -жаў**ға,** Әйне сәҳәр ўақтында, Жақынлап барды отаўға, Қүнлер еди ыссы жаз, Аплыўда турды бираз, Уйқыға бай кирген соң, билдирмей үйге кирди таз. Ақ сәллеси басында, Азғырыўдын қастында, Қараңғыда қармалап, Келди байдың қасына, Қанжарын алып дәстине, Хабар тапқызбай достына, Шырт уйқыда жатқанда, Минди байдың үстине, Ушқындырып хүрресин, [⊣]кпесин осып қуў тазың, Шала жансар қылды геўдесин, Байдың сестин шығармай, члқымына салады, Айыў тырнақ пәнжесин. \қыретке жолланды, Шала жан болып қорланды,

Хазар жетип жанына, Бай сескения оянды, Жабайы ийттей талады, Бир бәлени аңлады, Көзин ашып бай баба, Келбетине қарады. Айдархадай келбети, . Басында ақ сәллеси, Гүмбездей бар геллеси, Ақ айыўдай геўдеси, **Б**ұркит яңлы пәижеси, Отыр екен бир бәле, Хайран болды бай баба, Бу қай динииң бендеси, Сақалы бар бир қушақ, Хәр мурты бар жебедей, Саўдыраған бәри пушқақ, Жалбыраған түклери, Үсти-басы қоныраў шашақ, Жыртқышқа мегзер өзлери, Пискен теридей жузлери, Түри жүдә әжайып, Қурдай қызарған көзлери, Белине қанжар байлаған, Аўзын көрсен жырадай, Көзи оттай жайнаған, Байланбаған көп жалғаўы, Қудайдың силтеген жа**ўы,** Тартса, қарға иркилмес, Шапшақтай бар танаўы, Хәр түрли нәрсе аңлатыр, Қарсыласа алмас қас батыр. Өкпесин сығып баратыр, Бай көкирегин басады, Өкпеси тығып осады, Я оңим бе, я түсим **бе деп,** Туўлап көзин ашады, Тэгдирге қайыл болады, Ақыл-естен айырылып, Қызыл жүзи солады. Жаздыр хэмирине қайылман деп,

Ким екении сорады,

Дэлилине ылайық, Тазың сөзин баслады. Жөн билмейсен хаслы жахыл, Жолланасан дарыл-паныл, Уақтың голы излеп келдим, Атым менин Әзирайыл. Бир қудайды ядыныз яда, Келдим жанынды алмаға, Излеп келген Әзирайылман, Өмириң сениң болды ада. Айт ийманынды, тайынлан, Буйрық келди лахидан, Жанынды сенин алмаға, Қуўып келген Әзирайылман. Жуттың ба тутып қунаба, Жыйғаның түсти таланға, Қыдырдым жети күн удай, Жаныңды сениң алмаға. Хэмелин болса тайынлан, Усла жағанды қайымлан, Буўрабайдын жанын ал деп, Буйрық болды қудайымнан. Шеңгел салмаға лашыңа, Саўда салмаға басына, Жети күн удай қыдырып, Арнап келдим мен қасына. Саған қудай кеўил бурды, Заманымның мениң қуўырды, Буўрабайдын жанын ал деп, Кудайым мени буйырды. Жолынызда болдым қурбан, Сени излеп адым урған, Излеп келген Әзирайылман, Қутыла алмассаң қурығымнан. Жолында болдым таламан, Тәўбе тастиқ еткил ғамлан, Тамырына шанғыл урып, Хэзир жанынды аламан. — деп, Жаўдырлатып қоңыраўын, Аңлатады белли жаўын, Көрсетип айыў тыпнағын, Қаттырақ салды аўырын. Алқысса Әзирайылдың **сөз-**

лерин Еситип байдың қулағы, Әжелдиң хабары суўық, Төгилди жастан булағы, Шығып кете жазлады. Қаўсырылып еки жағы. Ядландым бәрҳа удайын, Аңламадым мен мундайын, Зәребесин үйирип, Мунша қыстапты қудайым, Шыбын жанымды алмай тур. Арзымды айтып қалайын, Тоқта, тоқта Әзирайыл, Бийжай ўакта келипсен, Неден болды екен гүнайым, Тоқта, тоқта Әзирайыл, Бир эрмансыз болайын, Не гунайым болды екен, Бир-еки аўыз сорайын, Қыса берме өкпемди, Мен жайымнан турайын, Мына созди еситип, Тазың жаман азғырды, Жаны шығып кетер деп, Зәрре қолын жаздырды, Хабар айтып хәр жерден, Қорқытып сөз бенен азғырды Алынды билсеңиз айы, Тут ақырет сайма-сайын, Кулақ салып тыңласаң, Гунавынды мен айтайын. Таланды сеннен дунья-мал, **Алма** кеўлине қыйлы қал, Гүнаңызды айтайын, Ашыўланбай мойнына ал. Динди көзге илмедиң, Дин жолының қудайы, Пайғамбарым демедин, Алты айда, жылында, Бир ғамыңды жемедин, Тоғыз түлик малыңнан, Үсир, закат бермедин, Жасым узақ болғай деп,

Бир қудайы бермедиң, Дунья ушын жуўырып, Жан жаққа қолын сермедин, Кудай менен пайғамбарды. Буўрабай көзге илмедин, Ден саўлықтың, байлықтың, (еш қәдирин билмедиң, Жесир, жетимди ядлап, Көзде жасын көрмедин, Нешше аян берсем де, бир т**әўбеге келмеди**ң. Корсетсем де жол силтеп, Кейнаиме ермедин, Айтқаныма инанбай, Кеўилимди жерледин. Пайғамбарды умытып, Қарсылап алға өрледиң, Бир жан атап жылында, Әрўақларды көрмедин, Пайғамбарды, қуданы. Есигине қараттың, Жылдағы малдың закатын, Өз пайдаңа жараттың, Не қылады қудай деп, Халыққа өсек тараттың, Берер деп умит етсек те, Динкемизди қурыттың, Исенип малдын көбине, Пайғамбарды умыттың. Өрнек болып халыққа, Айғағы болдың журттың, Умытқан соң атыны, Саған құдай жиберди, Закат берип малыңнан, Ядлайсан ба пиринди. Шынтың менен сыйынып, Шығарып кеўил киринди, Шының менен табынып, Анлаўын сенин сырынды, Силтеў менен Әзирайыл, Келди сенин қасына, Қарамайман қулласы, Тоғың менен ашыңа,

Тутып тамырыңның бәнтин. Саламан саўда басына, Мыжғыңқырап басады. Я аламан малынды, Я аламан жанынды, Айтқаныма жүрмесең, Шашаман суўдай қанынды, Сегбир тарттым еки ай. Кудайдан келдим Буўрабай. Атым менин Әзирайыл. Болын меннен хабардар, Аламан хәзир жанынды, Турли апат дарытып, Қыраман сениң малылды. Соны айтып қуў тазын, Бугирлетип басады, Жаны қалмай байыңныц, Ақылынан сасады. Ақыл-естен айырылып, Қуўанышты қорқыныш баса-

Албыратып қорқытып, Байынның сырын ашады. Жипектен нәзик торқады. Батырлыққа шорқ<mark>ады,</mark> Жаны қалмай байыныз, Қалтырап қатты қорқады. Айы әбден алынып, Шын кеўилден бағы**ныс**, Хәлсиреди бай баба. Эзирайылға жалынып, «Ата тегим менин жахыл, Не десец болайын махыл, Шыбын жаным шығармасаң, Жолына он кой Әзирайыл. Эрмансыз алынды айым, **Гапылда** келтирди қайым, Он қой берсем жолыңа, Жарылқамас па қудайым? Жолында сайыл болайын, Ядлайын атын күн сайын, Бир сапарга кеширин, Жолыца он қой жоллайын.

Гунамды мениң өтиңиз, Сөзимди әпиў етиңиз, Саған еркимди берейин, Қарсақлы деген атаўдан, Он қой алып кетиниз. Алқысса еситип сөзин қуў тазыц,

Берген қойын азсынып, -Айбат қылып тепсинип, Мынадай сөз айтады: Атаңа нәлет көргенсиз; Анламайсан ойымды, Жасыл тастан устине, Шығарайын ба той-тойыңды, Шенгел салып тонына, Үзейин бе мойнынды, Найзэ салып қақ манлайдан, Қан қылайын ба қойнынды, Сен бәледен қутылып, Мықлап берсен тойынды, Пайғамбардын жолына, Дузиў жибер ойынды, Бир сапар таслап кетейин, Кудайына айта бер, Сен еки йүз қойынды. Мен бир мәртлик етейин, Бир қуда деп жыласан, Мен кеўлине жетейин, Еки жүз қой атасан, Жанынды таслап кетейин, Ықласынды, мунынды, Кудайға хабар етейин, Бул айтканым тынласан, Мақсетинди беремиз, Умытпаймыз атынды. Бәрҳа жақсы көремиз, Сенин менен косылып. Бейиште дәўран сүремиз, Қапталдан сени қалдырмай Бәрҳа ертип жүремиз. Хэптеде бир жэннеттин, Бағынан гүллер теремиа. Тынламасан бул айтқанымЖәне қайтып келемиз. Жанынды теннен аламыз. Жолында болдым таламан. Алып барып жанынды, Саққар дозаққа саламан, Иркилместен басына, Отлы гүрси ураман, Таң қыямет базарын, Хәзир басында қураман-Еситип оны бай баба. Қаны қашып қабарып, Еки көзи аларып, Не дейди екен бай баба Әзирейилге жалынып;

Алқысса жыланып байың сөй лейди:

Кеўил дәрти уўланып. Өксип-өксип жылайды. Астында жатып таўланыя, Айналайын Әзирейил, Козғама жанымды жайдан, Корықтым енди қудайдан, Қайтайын жудә ырайдан, Шығармасан жанымды, Мен жүрейин жолыңнан, Садақа әкет қолыннан, Мен садақа берейин, Кутқарсаң сум өлимиен, Үсир, закат берейин. Жанымды алып тенемнен, Айырма қуйрық қалымнан, Сеннен басқа панам жоқ, Хабар алып тур халымнан, Мени аман сақлайгөр, Шайтан деген залымнан, Маған дуўа дус болғай, Аты шыққан алымнан, Айыра тусирмегейсең, Саркоп деген жеримиен. Аман қалса шыбын жан, Еки йуз кой садака,

Шалабай баққан қойынан», Мына созди еситип, Тазша сонда не деди: Ха Буўрабай, Буўрабай. Халыңнан хабардарман удай. Қулақ салың қуп таңла. Тапсырмам бар және мундай: Және бир айтар сөзим бар: Шалабайдай шопанына, Етип жүрме пейли тар, Шалабайдай баланын, Халынан болғыл хабардар, Зейинине тийип баламның, Болып жүрме қара бет, Не тилеги болса да, Шалабайды қабыл ет, Өстириң оның жүрегин, Ийни келген жеринде, Жақын қылың ерегин, Нәрсеге мұтәж болмасын, Пэнди-пэнди нэсиятым. Тайын етип тур керегин, Айтар саған тапсырма. Шалабайдай шопаныннын, Қабыл алың тилегин, Бул дүньяда ойлаған, Максетине жетиссин, Қандай гүнаң болса да. Гүнанды эпиў етейин, Тилегин бер баламның кетейин Мен сени таслап Алқысса сөзди еситиң. Бай баба сөйлей береди: Рейим етсен бойма. Салмасан шанға сойыма, Шығармай кетсен жанымли, Хызметкермен жолында. Жөн билмеген биз бир сада, Етпениз омириман ада, Шығармай кетсен жанымды, Еки жүз қой садақа. Мен берейин өз қолымнан, Шалабай баққан қойымнан,

Шығармасан жанымды, Қабыллайман тилегинди, Олла шықпайын жолыңнан, Сыйынып еремен кейнине, Тиймейин олла зейнине, Нағыз пирим сен болсан, Мен бағындым динине. Ат қуйрығын өремен, Болған истиң барлығын, Мен қудадан көремен, Шығармай кетсен жанымды, Мың қойымның ықтыярын, Мен тазшаға беремен. Зыят көремен жанымная, Керегинди алын соннан. Шынынан да пир болсан, 🗸 Хабар алып тур халымнан. Жырақ әйле басымды. Әзәзил деген залымнан, Жанымды қой Әзирейил. Не десең соған қайылман. Алқысса тазың еситип, Ықтыярын алады, Буўрабайдын мойнына. Не керегин салады, Шын кеўилден табынып, Ол да қайыл болады, Сыр билдирмей ишинен, Ушып-ушып қуўанды. Тазша турып сөйлейди, Айналайын жан балам, Рейим салдым тәўекел, Қабыл алғай ләўхи қәлем, Тәўекел таслап кетейин, Эпиў еткей бир аллан Усы пикириннен қайтпа, Ғәрип-қәсерди мунайтпа, Өмирине кес болады, Бул сырды адамға айтпа, Хаққына хызмет етемен, Бағыш еткен қойынды, Тазыннан алып кетемен, Тозарын бузбай апарып. Пайғамбар, қудаға жетемен.

Кудай менен пайғамбарға, Оспынды баян етемен-Арнап саған келдим қастан, Қәхәрим қатты қара тастан, Берген еки жүз қойынды, Аламан Шалабай таздан. Арылмас гүнага қалма. Кәхәрленип зулым болма, Койды мен айдап кеткен соң, Баламның мазасын алма. Сол сырды кисиге айтсан, Динди бузып, пирден қайтсаң, Койды неге бердиң деп. Шалабайды муңайтсан, Елде жүрген мен сайылман, Халыққа белли Әзирейлмен, Халыққа сырды алдырсан. Қасына сел боп тайынман. Жахан маған бир қәдем жер, Мен ушық есик пенен төр, Шалабайға жәнжел салма, Болған исти қудадан көр, Хәрне десең мен қайылман. Хабардарман хал-жайыннан, Шалабайға азап берсең, Айырыласаң сен жаныңнан, Минип пырағым желемен, Усы жолдан айнысан, Қасына солуақ келемен, Ықтыярың қолымда, Мәттал жаныңды аламан, Сол сөзлерди бир айтып, Суў қуйғандай сөнеди, «Қуллық аға, қуллық» -- деп Шала жан жатқан Буўрабай, Хэмирине көнеди. Алқысса иси байыңның, Енди насырға дөнеди, Сыр билдирмей байына, Енагардың тазшасы, Үйден шығып жөнеди, Орынланын мақсети, Ақырын тазың күледи.

Жанлы-жандар жантаспас Ай қараңғы тұн еди, Бай жүреги жарылып, Не екенин билмеди, Ерте тура таң атты, Жан жағына қараса, Хеш бир нәрсе көрмеди. Хэр кыял денип ойына. Иши жанып көп қойына; Хешкимге сырын айта алмай, Қулай кетти жайына. Алқысса тазың, Етер исин етти, Байдың басына жетти, **Гайрат салып таң атпай,** Таз қойына жетти. Пәстек молла қуўанышы Қойнына сыймай, қойдан Керегин алып, жайына кетти. Алқысса таз Куўанышы қойнына сыймай. Таярлана берди тойына, Алқысса Буўрабай, Ишки сырын адамға айта' алмай, Пирдин жолынан қайта ал∹ май, Қорлық ядынан қалмай, Эрманы ишине сыймай, Бир жыл өтти. Қыйын ис түсип басына, Бир жыл өтти арадан, Жасырын салмақ басып, Иши толды жарадан. Қарсы келип жарлылық, Салдардан жүреги жарылып, Заманасы тарылып, Буўрабай қатты аўырған, Өнешинен ас өтпей. Алқымынан буўылған. Тойып тамақ ише алмай, Басларына күн туўган, Қабағын қайғы ашырмай,

Палшыға пал салдырған, Жети журтқа ат жоллап, Дәри-дәрмақ алдырған, Өлмеўге илаж бар ма деп, Қалаға жар салдырған, Садака айтып жолына, Туўлаған туўлар шалдырған, Ерси әдет ислер ислеп, Қөргенди қайыл қалдырған, Дүнья-малын шаштырып, Тәўиплерге бақтырып, Жаздың сары күнинде, Алдына от жақтырған, Ургашы мал сойдырып, Өкпе менен қақтырған. Тилек тилеп алладан, Қанша малын шашса да, Қаяллары тақ турған. Хин пинасы болмаған. Этиралы көл болып, Көзден аққан жасына. Қара шыбын басын қурап, Ийе болды лашына, Гулайымдай жалғыз қызы, Кетпеди сирә қасынан. Кетпеди хакка наласы, Кан болды көздиң қарасы, Өтер болды дүньядан, Нөзер салмай алласы, Келип кеннен Эзиреилдин, Тиймеди сирэ пайдасы, Күннен-күнге жүдеп бай, Өлиўге қарады басы, Табылмас сирэ ялғаны, Яд етти қәдир алланы, Тум-тусынан сүйейди, Еки бирдей алғаны, Байдың басын көтерип, Бир қуда деп зарлады. Жан-жағына көз салып, Тум-тусын бай барлады. Ойланып бай қараса, Қудайы жүдә қорлады,

Жан айбат пенен байыныз, Бир максетти ойлады. Таягына сүйенип, Ырғып жайдан турады, Жедел берип өзине, Белин тартып байлады. Ермек болдым жақын жатқа, Дақыл болғайман кәрапатқа, Барып қайтсам қәйтеди, Шайқы баба Буўраханға. Таппаспан ба бир шыпа, Барып қайтсам зияратқа, Карагқан ел қарап қалмас, Дус кылмас па дәраматқа. Кабыл болса зияратым. Шықпаспан ба саламатқа. Хасылдан кийим кийейин, Қара нарға минейия. Пайғамбарға сыйынып, Буўраханның басына, Барып басым ийейин. Кудай деген бар болса, Кәраматын көрейин. Аяғына бас урып, Буўрахан атамнан, Узак өмир тилейня. Кеткен еки жүз дойдын, Нәтийжесин билейин деп, Тентиреклеп тенселип, Байың жайдан турады. Қара нарын жазлайын, Беккем ерлеп алады, Азық, әңжам, хәддиясын, Нарға тенлеп танады, Мәнети артты, Нардың айылын бек тартгы. Мойнына потасын салып, Қара нарға минип алчи, Зиярат етип қайтыўга, Буўрабайдай ағаңыз, Буўрахан бабаға жол тартты. Нарға минип алады, Пайғамбардың қобирин,

Излеп кетип барада, Адам ертпей қазына, Жалғыз кетип барады, Шын кеўилден жүр излеп, Жылап кетип барады. Арзы-аўхалын айтпаға, Бэле-қадасын сатпаға, Ғыждуни пайғамбарға, Зиярат етил қайтпаға, Барғанша қыйыр шел еди, Аскар кесе бел еди, Буўрахандай бабаныз, лисклиге, атлыга. Жети күнлик жол еди, Шын кеўилдев пир излеп, Алдына қарай дөнеди. Кете берсин бай баба, Гезек тазға жетеди. Зияратқа шыққанын, Пәстек молла биледи, Шалабайдың қасына, Жуўырысы менен келеди. Шалабайдай тазыңа, Шынасында пир еди, «Енағардың тазшасы, Ийни келди исиннин, Хәмелиң болса кел енди. Ашық болсаң иске асыр, Айтты растан бул енди, Жер астында нәрсе жоқ, Соны ойлап бил ендя, Аяғына шарық бүр, ілйўананың тонын кий. тула кийип басына, Кәлендер бол белгили, Егленбей жолға шық енди, Буўрабай түсти жолына, Кейнинен изин қуў енди. Бурын бармақтың ғамын қыл. Баратуғын жерине, Басқа жағын айтпайман, Саған айтар сол енди. Усы сөзди жайласан.

Табағың асқа толды енди. Асығыста қуў тазың, Шопанның кийип липасын, Басына кийип ғуласыч, Жолға раўан болады. Дузын хаклап тазын усынын, Койын бағып қалады, Сыр билдирмей адамға, Шалабайдай шопанлар, Төтесин жолдың алады. Буўрабайдын кейнинен, Жаздырмай қуўып барады. Жанлы жанға танытпай, Бабаның изин алады, Сегбир салып пияда, Бир ғайратын салады, Алдындағы бабаны, Ғайы көзи шалады, Ғайы жетип барады, Тутып пирлерди ядына, Уғынып пирдин атына, Жети күн тынбай жол жүрип, Жақын келди бай баба, Әўлийениң қасына, Шыдамай хеш ким патына, Шер салып конил жадына, Енағардың тазшасы, Билдирмей келди артына, Тартып кем-кем өзине, Пайғамбар деп зар жылап, Жас қаплаған көзине, Сырын алып қуў тазың, Тайын болды жасырынып, Буўрабайдың изинен. Харып-талып байын жетти, Мақсет еткен жерине, Хэзир жетти бийшара, Шомылып қара терине, Қара көрим жер қалды, Пайғамбардың қәбирине. Ақылынан сасады, Көкирегин басады, Ел гезген дийуана болып,

Енағардың тазшасы, Қәўимге араласады. Барлап шықты ерине, Сыйынып кәмбил пирине, Келместен бурын Буўрабай, Жасырынып кирди қуў тазын, Буўрабайдай байынның, Түнейтуғын гөрине, Гилең аққос оранып, Енағардың тазшасы, Жата берди төринде. Алкысса сонда Буўрабай, Әўлийенин сыртына, Нарынан түсип байлады, Мухсинге өзин сайлады, Бир қудаға зар жылап, Еки қатлап потасын, Дал мойнына салады, Қалған қаза намазын, Қалдырмай оқып алады, Қол қаўсырып зар жылап, Қабирге жақын барады. Басын ийил бийшара, Атап барған пайғамбардың, Басына тайын болады. Салыл зейин ықласын, Өксип-өксип жылады. Үш айналып сыртынан, Жолында қурбан болады, Басында саққа жүгинип, Кушақлап гөрди қулады. Мумиядай ерип, Қуйқа түги жуўлады. Аят қоймай оқып, Хаққына дуўа қылады. Қулақ салып тум-тусқа, Әсте-әсте барлады. Еки жүз қойдың саўабын, Пайғамбарға арнады. Бир қуда деп зар жылап, Өмир тилеп зарлады. Алдым бийик, артым жар, Кең дүнья болды аў маған тар,

Сыртыннан саған сыйындым. Мәдет бер Гыжуан пайғамбар.

Зейнимди берип бағындым, Әдеп-урпинди сағындым, Жолына бираз мал айтып, Пайғамбар саған табындым. Атынды туттым қалыстан, Зорға таптым жолынды, Қыйсық пенен шалыстан, Шарапат бер мен қулыңа, Арнап келдим алыстан. Артылды жаман мийнетим, Зая кетпесин зийнетим, Алыстан арнап келгенмен, Пайгамбар дийгөр үмметим. Табынып сыртынан барладым, Исминди айтып зарладым, Арнап адам жиберипсен, **Гайыбана** жолына. Еки жүз қой арнадым. Көп астым шелдин қыйырын, Билдим кәраматтың барын, Еки жүз қой айдаттым, Көрген бүгин қайырын. Көзимиен ағып қызыл қан, Алқымымнан буўылып, Қыстаў тапты аў шыбын жан, Еки жүз қой алған ийшаны, Көрсет балана бир нышан. Буўынып жүриппен талып, Ислерим өзине қанық, Балан жәрдем сорап келди, Пайғамбар берин шыпалық. Айттым қәлийме шаадат, Ойлан ата бизди яд ет, Уэкил балан излеп келди. Нәзер әйлен берин мәдет. Дағланып шықты кәмирим,) Әрманда баратыр өмирим, ; Еки жүз қой алған ата,

Муратинена дартин көрин. Урнан келгенмен басына, Бонсини қысы-жазына, Улқыма менин дуўа қыл, Берекет бергей жасыма.

Эрмансыз бир таңым атпай, Жыл бойы парахат жатпай, Аўыр кеселге шатылдым, Хешбир жәрдем шыпа таппай.

Адам жибердин малыма, Қарасқан едим қалына, Қарасаман деген ўәден барлы.

Еки жүз қой бергенде жолы-

Шынлап сора ҳал-жайымнан, Даўа табылғай қолайдан, Ата өзиң әззи келсен Сорай көрин қудайыннан. Алынып тур жүдә айым. Мал десениз менде тайын, Өз аўзыннан хабар етин, Қураса кетпей қудайым. Кел десеңиз мен ерейин.

Мудам жолында жүрейин. Дуньяга келер кун болса, Не лесен таўыл берейин. Кетпесин иште эрманым, Келтир бойыма дәрманым, Сум әжелден сен қутқарсан, Бағыш етемен барым. Сол нинмде пикирим барым Мурат-мақсетим болғаным, Қабыл алың пайғамбарым. Сырымды айтып болғаным. Алкысса бай соны айтып, Өксип-өксип жылады. Көзде жасын булады. Пайғамбардың қәбирин, Кушақлай берип қулады. Хабар берермекен деп, Кулағын салып тыңлады, Сол ўақытта қуў тазын. Гор ишинде отырып. Қуўқыллық сөзин торлады, Пири болып бул байдың, Сезине жуўап қайтарып, Кәўендер болып ашынып, Гуниренди зарлады:

«Орынланды ойға алған нийетин, Жахыл болып жайлағансан ел шетин, **Хаўлы**қпаныз сөзлериме қулақ сал, Аман болсан шынасында хурметим. Әўел баста айтқаныма жүрмедин, Өз пикириннен қәдиримди билмедиң, Аўырғалы бағыш етип жолымда, Зарлай-зарлай бир уйқымды бермедин, Еки жүз қой қудайы айттың малыннан, Қутылғансаң шайтан деген залымнан, Мен болмасам қашшан өлетуғын ең, Мойным созып хабардарман халыннан. Кой бергеннен абыройын жабылды, Дәртлериме хәр бир даўа табылды, Мен болмасам элле қашан өлерсен. Не себепли зияратын қабылды.

Зыянлы дәртиңниң алдын орадым. Сенин тилегинди тилеп зарладым. Үш ай болды мен қудайға қатнап. Балам саған узақ өмир сорадым. Бейиштиң бағынан гүллер тересен, Закатсыз малыңа жуўап бересен, Ашыўлансам мениң айтқан сөзиме, Хеш гүман жоқ ертен бир күн өлесен? Минген атың таўлы жерге жайылар, Пайғамбарың жолыңызда тақ турар, Қабыл алсан пайғамбардың тилегин, Кеселиңе бизден даўа табылар...

Айтқан нәсиятыма мениң көнесен, Карсыласып бул ис қандай демейсек, Ашыўланып айтқан сөзимди алмасаң, Қайырқом жоқ, еки күннен өлесең.

Ер жигитке не болар намыс-ар, Пири менен қарсыласқан гүнәкар, Сыртыңнан пириңиз ылайық көрип, Мойныңа бир қарыс артты пайғамбар.

Бейиштен тайынлап, үлестен пайың, Дүньяның түринен түлиги сайын, Ойласып сыртыңнан илажын таўып, Мойныңа бир парыз артты қудайың.

Көрерсен жан балам таңның атқанын, Жақсы болмас айың-күниң батқаны, Жаным аман қалсын десең дүньяда, Мақул дийсең қудайыңның айтқанын.

Алқысса оны еситип, Буўрабай ақылсыз,

Биле алмады сөз салмағын, Тикени менен қармағын, Келте ақылы илмей, Әңгимениң салмағын, Үлги салып билмеди, Жүдә бағын байлағанын, Қысқа ақыл билмеди. Қуллық айтып сөйледи.

Алдымды кесе орадың, Перзентинди қорқытып, Жамғырдай бәле бораттың, Ғапыл жатқан ўағымда, Мойнымды менин бураттың. Есабы жоқ малымнан, Үсир-закат сораттың. Таршылық исти еттим бе,

Топарлап айдатып, Максетине жеттин бе, Айтқанынды тыңламай, Өз басыма кеттим бе. Төсекте ғапыл жатқанда, Минип қалдың үстиме, Кеўнлиме дық еттим бе, Буўып алқымымды ездин, Болажак исти мен сездим, Неге қыстың дедим бе, Кеўилиме пирди алып, Хәмирине белли қанып, Есапсыз жатқан малымнан, Суриўлеп закат шығардым, Мен намартлик еттим бе, Шашпасан қызыл қанымды, Қалдырсаң аман жанымды, Тәрк етпеймен хәмиринди, Тилегин тилей бер, Кайтармайман белли тирегим. Сорайбер қандай керегин, Қолымиан келе билгенше, Қабыллайман тилегинди, Болды сыры жүдә пайық, Сөзлерине ылайық, Гор ишинде отырып, Яратқан деп ялбарып, Байды алдап, Қызыл тилин жалдап, Пайғамбар болып, Аўыр салмақлы сөз қурып, Қапа кеўлин хошлады, Қорқынышты таслады, Енагардың тазшасы, Атын сатып қудайдың, Мынадай сөзин баслады: Айтқаныңа уйқаслайын, Капа кеўлинди хошлайын, Кулақ салың мүридим, Мағаналы сөз баслайын, Бенделикке тайлаған, Мал орнына айдаған, Бир мөхминди атаңыз,

Өлгенше бағын байлаған, Шалабайдың атасын, Кой бақтырып атаңыз, Ийттен бетер қорлаған, Койын бағып атаңның, Өмиринше қор болған, Ерки жетлей басына, Ишлерине дәрт толған, Айдаса жүрген айдаўда, Байласа турған байлаўда, Шалабайдың әкесин, Өткерген екен жылаўдан, Қыстың күни қой бағып, Өмири өткен қыйында, Ағарған көздиң қарасы, Ишине толып жарасы, Өлтирген екен атаңыз, Тынламай хеш бир шарасын, Байлаған белге потасын, Нэзер салмай көзде жасын, Эрманда атан өлтирген, Шалабайдың атасын, Жәбири хеш бир сораўсыз, Шалабай таздың атасын, Азаплаған гүнасыз, Сол пақырдың дәртинен, Атаныз өлген иймансыз, Ашыўланып атаңыз, Табанынан тилдирген, Отқа қалап арқасын, Үш ағашты илдирген, Көп малына исенип, Қарыўлылығын билдирген, Шалабайдың атасын, Бийгуна атаң өлтирген, Бермей тәңирин заўалын, Хешким сорамай саўалын, Атаңыздың мойнында, Кеткен екен обалы, Гүнасы жүдә ири екен, Гунаның жолы тири екен, Сениң атаң шырағым, Сол пақырдың гүнасын,

Мойнына жүклеп жүр екен, Дэртке иши шоқ екен, Иши толған шоқ екен, Атаңызға пақырдың, Хеш гүнасы жоқ екен, Халынан хабардар екен, Иши толы ар екен, Көзинин жасы тамыпты, Хаққа қудай бар екен, Периштелер жыйылып, Барған екен қасына, Туўры нәзер салыпты, Көзден аққан жасына, Аўыр кепти жәбири, Тенликтин өлшеў тасына. Рехим етип пайғамбар, Шалабайдың атасын, Алдырған екен қасына, Кундыз телпек кийгизген, Жумыры кийген басына, Еки хүрди экелип, Жупты қылды қасына, Шәрбет пенен пал қойып. Ишетурын асына, Гәўҳар менен гүл қойыпты, Таздың еки жағына, Еки хурди қосыпты, Соянан бери касына. Өз қолынан пайғамбар, Киргизди бейкти бағына, Шалабайдың атасын, Жеткерген сондай жақсатқа, Атаң сениң Буўрабай, Болған халайыққа батқа, Шалабай таздың атасын, Жеткерген қудай мақсетке, Атан сениң басынып, Жеткерген екен жерине. Ийманның шықты өрине, Шалабайдың әкесин, Пайғамбары жарылқап, Шығарған бейиштиң төрине, Колдан келсе жата ма,

Қатты кетип қатаға, Әкең дозаққа кетти, Шалабайдын экеси, Нэлет айтып атаңа, Әкенди шайтан көтерип, Алып кетти узаққа, Қырғаўылдай қылтыйып, Мойнын салды дузаққа, Қайтып шығып жүрмесин деп, Таслады саққар дозаққа, Өткен екен тоғыз жыл, Әкең жатыр азапта, Периштелер жыйылып. Қараған көздиң жасына, Еки хүрди әкелип, Жупты қылып қасына, Сол шығар әзел жазықта, Шығалмас хеш бир жарыққа. • Сол қуданың қәўили, Буўрабай оған тарықпа, Ағамды қайдан айдаған, Пайғамбар тилин алмаған, Жалынса да зар жылар, Динге қулақ салмаған, Өз пейлинен экеннин, Қара жағылған жүзине, Қатты кетип асқынлап, Кан толған еки көзине, Жоқ болады әкениз, Өз обалы өзине. Баянлайман балам соны, Анықлап бер кеўлинди, Анла-анла умытпа, Барлығының мазмуны, Алқысса балам қулақ сал, Болманыз пирге гүнакар, Буйырған қудайымның. Бир мазмунлы сөзлерим бар, Ашыўланбай жан балам, Куллық айтып мойнына ал, Шалқылап қайнап йошқанбыз, Периште менен қосылып, Қанат байлап ушқанбыз,

Онын ушын қыйналма, Гулайымдай қызынды, Шалабайжанға қосқанбыз, Жолында интизар удайы, Нешше жыл тутылды айы, Гулайымдай қызынды, Шалабай менен екеўин, Жупты әйледи қудайы. Келиниен ушкан ғазынды, Айтқанына көнбесен, Кыс етеди жазынды, Шукир әйле қудайға, Көп етеди азынды, Керек болса шыбын жан, Шалабайжанға бересең, Гулайым атлы қызынды. Кеше-күндиз Шалабай таз, Бир қуда деп яд еткен, **Г**эрип пенен қәсердиң , Бәрҳа кеўлин шад еткен, Гулайымдай қызынды, Шалабайға жупты етип, Тастыйықлады халық еткен. Ат қуйрығын өресен, Талайыннан көресен, Назырқанбай шопан деп, Гулайым атлы қызынды, Шалабай тазға бересең, Шақырып алып қасына, Гулайымның отаўын. Тойлар берип тигесец, Кийиндирип хасылдан, Шалабайдай шопанның, Не керегин бересең, Шалабай таз не десе, Кейинине ересең, Алғәрез сөзди салмаға, Шопан демей, таз демей, Сансыз жатқан малыңның, Шалабайдай шопанға, Ыктыярын бересен, Кеўил берсен усыған. Гулайымның ашылған,

Бағынан гүл тересең, Тазша деп қырын қарасан. Тыңламасан айтқанды, Гуман жоқ ертен өлесен, Тыңламасаң бул сөзди, Айтқан сөзинди алмайды, Сөзиңе қулақ салмайды, Тынламасан сөзлерин, Тилегин қабыл алмайды, Кәҳәри шоқтай қарыйды, Исин насырға шаўып, Өзинин жети пуштына, Турли опат дарыйды, Сол ўақта өкинип билерсен, Тазға берсен қызынды, Хәр шапаат көрерсен. Жетер жеринди жайлап, Эрмансыз ойнап кулесең, Көп жыл жасап дуньяда Эрмансыз дәўран сүресен. Усы айтқаным тыңласан, Қуданың досты Мухаммел. Кейнине ересең, Бейиштин ашық қалысы, Иокилмей барып киресен, Шалабайлай тазынның, Жарылқаған қудайы, Канша тогип шашса да. Таўсылмас бахты удайы. Хызметинде жүреди, Хызметинде удайы, Бейиштин арғы төрінде. Салыўлы тур сарайы. Шалабайдың бир қудей. Мақсетине жетеди. Қаншелли гүна етсе де. Сораўшы эпиў етеди. Қыямет күн болғанда. Кыл көпирдин аўзынла. Сораўшы аңсат етеди. Қыл көпирден аман-саў. Тазың шалқып өтеди. Тазға тийсе Гулайым.

Мурадына жетеди, Периште келип алдына, Хызметлерин етеди. О дуньяга барганда, Көрмегенин көреди, Қызыңыздың басынан, Барлық қырсық кетеди, Халық әйлеген қудайы, Барлық гүнасын өтеди, blрза болып кудайга, Қызыңның кеули питеди, Бул сөзлерден қорықпасаң, Изине тусип қудайым, Жер менен жексен етеди. Түрли апат дарытып, Басларына жетеди. Қуда деген еңбегиң, Бэри күйип кетеди, Соның менен мүридим. Максетли созим питеди. Басқа салсаң ойынды, Ийшаллахы тағала, Жаза алмассан бойынды. Кызынды оған бермесең, Жүдә ҳалың қыйынды, Отырмас сөзин орынға, Себеп табылар сорына, Кызынды оған бермесен, ⁵йналар исиң қырынға, Малын туседи таланға, Улгаяр хэр түр жаран да, Телеке болып Ашиян. Лашың қалар далада, **Ақыл-**ҳуўшың болар ҳайран. Ете алмассан бир күн сайран Кемен тусип терен сайға. **Малы-мүлк**ин болар **ўайр**ан, Кызынды оған бермесең, Питиўажаға кирмесең, Айтқанына ермесен, Пайын сенин о дүньядан. Есин болса кейнине ер, Қалдырмай шығар әрман шер,

Ақылың болса Буўрабай. Шалабайға қызынды бер. Буўрабайжан, болма талан, Қуда менен қарсылассан, Қашық боп араны ашсан, Тыңламайман сөзинди, Ондырмайман исинди, Ояман еки көзинди, Буўрабайым аңлан, аңлан. Еки көзинди оямыз, Карқыратып соямыз, Сабан тығып терине, Дозаққа әкеп қоямыз. Турли азап дарытып. Аўлағынды жоямыз. Торт периге айдатып, Дозаққа әкеп саламыз, Қара кийип устиме. Қылыш алып қолыма. Алдында қатар турамыз, Аяўсыздан басына, Отлы гүрси урамыз. Үйинде бир жан қоймастан, Бир түнде әкеп қырамыз, Кырып бәрин болған соң, Өзин жатқан дозаққа, Шуўлатып экеп саламыз, Қарайтпағыл көзимди, Көп ўақ турып басымда, Сарғайтпағыл жузимди. Гэ құлақ сал, гә салма, Айтып болдым сөзимди деп, Қайтып үни шықпады. Алқысса байын еситип, Зэрре жаны қалмады, Шыбын жаны шырк етип. I¹Іығып кете жазлады. Га қуўанды, га суўалды, Гайы қоркып, гайы талды, Ойлап көрсе салмағы, Өзегине от салды. Илаж бар ма, бийшара, Корыққанынан қабыл алды.

Пайғамбардың тилин алды, Хақыйқат сөзине инанды, Ишлеринен күйип-жанды, Пайғамбарды қуда деп, Шын кеўлинен инанды. Өзли-өзинен ойланып, Турли жақтан торланды, Аттың жалын өремен, Веремен ата, беремен; деп Қайта-қайта бақырды, Атасы даўыс бермеди, Куллық ата, қуллық деп, Басын жерге ийеди. Ақылына жуўыртса, Жудэ кеўли жерленди. Қайтыўына қолайлап, Кейинине тез жүрди. Салдар түсип басына, Буршақ-буршақ терледи, Қорыққанынан бийшара, Шын кеўилден берилди, Жан-жағы_{на} қарады, Хеш бир нәрсе көрмеди, Тусип шуўғылдың қолына, Жуклеп гунаны мойнына, Көз жасы толды қойнына, Хеш сумлық алмай ойына. Сыйынып қәдир қудайға, Өзи менен өз халына, Хеш нәрседен хабарсыз, Минип Қара нарына. Хэр бэлеге жолыгып, 🔻 Қанып қайғының зарына, Қайтты байын атланып, Тусип келген жолына. Куўанып кетип баратыр, Карамастан артына.

Алқысса таздан сөз еситин, Туўды басына кең жайлық, Өне деген кетти байлық, Ойлап қараң яранлар, Даўа сүрди қудайлық,

Жерлерден алтын өндирди, Залымның отын сөндирди, Ладан байды азғырып, Хэмирине көндирди. Не боларын билмейди. Қыйын жерлерге көндирди, Куўанышы сыймай қойнына, Тазың солай дәўран сурди, Аўыр салмақты салдырды, Ялған сөзине инандырды, Кудай мен деп саза берип, Ладан байды инандырды. Қайғы ғамын таслады, Капа кеўлин хошлады, Гулайымды алыўға, Жана жолды баслады. Жумысы анық питкен соң. Етер исти еткен соң, Зыяратшы бай кеткен соң, Шомылды қара терине, Жеткерди байды жерине, Сыр билдирмей хеш кимге, Енагардың тазшасы, Шықты кирген гөринен, Аўлағын алады, Өзин жолға салады, Булбилдей тили сайрайды, Кеўили осип жайнады, Кеўилин хошлап Шалабай, Мынадай сөзлер айтады:

Қалмағайман мен табаға, Жеткен шығарсаң тобаға, Алыс жолдан арнап келип, Ушырастың пайғамбарға.

Пирдин эңгимесин уқтың, Шарапатқа сен жолықтың, Мақсет пенен излеп келип, Хақыйқат пирге жолықтың,

Узақ жолға ат шаўыпсан, . Пирге қара сен аўыпсан,

Әўлийеде көп зарланып, Қайырқомды сен таўыпсаң.

Өмиримше баққаным қой, Жол тапты бизиң ақыл-ой, Пайғамбардан жуўап алдың, Сол сыйың менен барағой.

Айтқан сөзлериме қандым, Гінр қыдырып ғайрат салдың, Өз обалың өзиңе, бай, Сөзлеримди қабыл алдың.

Душпан иши дәртке толсын, Бақ айланып бизге қонсын, Ықтыярды бердин бизге, Қызың бизге қутлы болсын.

Жақын болды есик-төриң, Талқанларман саға-өриң, Айтқан сөзди уққан болсаң, түлайымды бермейгөриң,

Қабыл болғай маңлай терим. Қалмағай әрманым, шерим, Усы жолың қутлы болсын, Жаңа таптың нағыз пирин.

Алған шығарман айынды, Сазладың қурал сайынды, Зыяратың қабыл болсын, Таптың сен шын қудайынды.

Қабыллайын шын сөзинди, Ериттим саз бенен музынды. Сыйына бер нақ пирине, Алғанда көр Шалабай. Гүлайым арыў қызынды.

Алқысса, сумлығын, Тастан өткизди, Енарардың тазшасы, Жерине байдың жеткизди, Халықтан өзин жасырды, Қуўқыллықты асырды, Кеўилин өсип тасырды, Байдың изинен аңлып, Ғайы озып, ғайы қалып, Ишки сырын байға айтты. Қудай мен деп атқарып, Аман қойына жетти. Жети күнде айналып, Мақсетине жетисти, Байдың ықтыярын алып, Алқысса сөзди Буўрабайдан баслайық;

Буўрабайдай байыныз, Әўлийеге жол тартқан. **Хэр бәлеге** жолықты, Гәп аңламай терис қайтқан, Қудайым деп алданып, Шопанына арыз айтқан. Пайғамбар деп зар жылап, Әрман, шерин молайтқан, Анламастан енағар, Тазға кеўилин қаратқан, Кеўилине бийшаранын, Сол болды өзин жаратқан, Аўылына барады, Қорқыныш ақылын алады, Ядына хәр ис салады, Өз кеўилине бийшара, Саўалғандай болады. Дәртке толған кеўили, Этирапты шолады, Булбил тили сайрады, Хаяллары түсирип, Нарын тутып байлады, Үлкен үйге киргизип, Дизеден төсек салады. Еки хаялы көтерип, Тосегине жайлады, Бир қанша ўа<mark>қ отырып,</mark> **Гарры** демин алады. Харып келген бийшара, Көк шайын ишип кочады,

Абы әўладын жыйнап, Гүлайымдай жалғызын, Алдына шақырын алады, Қызына сөзин айта алмай, Айтпаслығына болмаи, Өксип-өксип жылады. Гүлайымдай перзенти, Қулақ салып тыңлады, Әўлийеге барғанын, Ізайрамбардың айтқанын, Не дегенин мойнына алып, қайыл болып қайтқанын, І үлайымға баянлап, Буўрабай бир сөз айтқанды:

Сарқырап аққай булағым, Сөзден сарсылды қулағым, Атанның айтар сөзи бар, Кулағын салғыл қарағым. Геўдем аўыр қара тас, Жәрдем бериң маған қарас, Вир жыл өтти арадан, Атаца жолықты бир наўқас, Шыпа болмады тобамнан, Қорықпады ата-бабамнан, Бир жыл өтти бир наўқас, Жаздырмады тутып жағамнағ Қызбайды берген малыңа, Каратпайды өз халыма, Аўыр наўқасқа жолығып, Салдары батты жаныма, · Нәзер салдым талай жерге, Сыйындым атақлы ерге, Қорыққанымнан жазымнан, Суўпы болдым улық пирге. Қамалдым қысылып тарға, Ойласып ем ақылы барға, Тусиме енип қоймаған соң, Кол берип ем пайғамбарға, Ашылған гүлдей солғанман, Жолында пидә болғанман, Шыпа тилеп бир қудайдан, Әўлийеге мен барғанман.

Мен сыйындым хабар салып. Саза берди анық-анық. Барғаннан соң мен сынынып, рерди қуданым шыналық. жас қаплан еки көзиме, Незерин салды өзиме, Кеселимнен шыпа таптым, Қууатлап айтқан сөзине. Қайтарғанман мен шахадат, Тынласаныз сөзден бағыт. Арнап жылап барғаннан соң, Кеселимнен етти сақыт. Қарасам истиң соңына, Қууанышы сыймады қойныма» Тилегимди қабыл етип, Yш парыз салды мойн**ым**а, Өкпемди мениң қысыпты, Жолымда қайнап йошыпты. Озал бастан бир қудайым, Жалғыз қызым Гулайым, Шалабайдай шопаныма, Жуптылыққа қосыпты, Сорамай мениң хал-жайым, Жыйналып пирлер толайым, Руўхынды Шалабайға, Жупты қылған бир **қудайым.** Кашсаңыз излеп табады, Мың жыл дозаққа жағады, Айтқанына сен жүрмесен, Исин насырға шабады. Ойла туўры жол бурынғы, Сөзин келтириң орынға, Қарсы болсаң сен қудайға, Кетеди исиң қырынға, Варасан тубинде ерге, Қарсы қылма улық пирге, Айтқан сөзин қабыл алдым, Айналайын Гулайым, Атанды қылма серменде. Жетин алланын дедигине, Тубинде барасыз бир йерге, Шалабайды қабыл алсан, Барасан бейиштин төрине,

Оған кеўил бермесең, Сен жеркенил тазша десен, Карсы болып пайғамбарға, Ертең-бир күн сен өлесең. Перзентим тилегимди алшы, Атанның уятын аршы, Бул дүньяда жасамайсан, Болсан қудайға қарсы. Тынласан асығын алшы, Қулың болар шопан — жалшы, Тазшаны сен қабыл алсаң, Боласан халыққа басшы. Аўыр көрме айтқанымды, Атаңа кеўилиң ашшы, Арзымды қабыл алмасаң, Алып кетеди узаққа, Тусесен қақпан дузаққа, Периштелер айдап барып, Салады саққар дозаққа, Қорлық-азапқа қанасаң, Халымыз қыйын ойласан, Қудайдың хәмирин бузсаң, Дозақта мың жыл жанасаң, Дүньянын жүзин шолайын, Таппадым қызым қолайын, Қосыл балам Шалабайға, Шырағым ырза болайын, Таймасын бағым қолымнан, Адастырма қызым жолымнан Ақ отаў сайлап тиктирип, Енши берейин көп малымнан Сенсен кеўнлимниң тоғы, їймегейсен әжел оғы, Айып көрме перзентим, Ерли-зайып бурыннан, Б**абамы**здан қалған жолы. Қ**е**регин етейин тайын, Түрли бәлеңнен қорғайын. Атаң келип басын ийди, Не қыласаң Гулайым? Алқысса соны баянлап, Эжелге өзин таярлап. Қызының кеўилин аўлап,

Буўрабай бир заман ўай-ўай салды.

Гулайым буны еситип, Зар-зар жылап, Көзиниң жасын булап, Атасының сөзинен, Жүреги суўлап, Мийи айналып, Түклери дуўлап, Не қылса да атасының, Кеўилин аўлап, Жылай берди Гүлайым, Атасына сөзин толғап, Дәўлетин тасқан бай един, Төрт түлигиң сай едиң, Мениң ушын қуўанып, Кеўилин тасқын жай един, Мен дуньяга келгенде, Конақ сыйлап қой бердин, Ат шаўып мәнзил қыяға, Улдан бетер әдиўлеп, Көрдиң он улдан зияда, Халыққа дабыл тараттың, Жыйнап аўзына қараттын, Толы журтқа той берип, Жолыма мениң ариаттың, Бунда әрманым қалған жоқ, Уллы тойды басладың, Толтырып табақ шашладың, Халайықты жыйдырып, Бәриниң кеўлин хошладың, Бәленттен дар қурдыры., Алтын қабақ аттырдың, Жорға байлап жолына, Алысқа ат шаптырдың. Колға алып қолма-қол, Әширепидей бақтырдың, Буннан әрманым қалмады. Улыққа сарпай жаптырдың, Жарасықлы болсың деп, Басыма гәўхар тақтырдың, Вети айдай болсын дел, Дурден шырақ жақтырдың,

Халықтан зыят болсын деп, Атымды қойдың Гүлайым, Буннан әрманым қалмады. Жас қызларды жыйдырып, Отырғыздың қасыма, Алтыннан ай соқтырып, Илдиргиздин тусыма, Теним жерге тийгизбей, Жеткердиң жети жасыма, Буннан әрманым қалмады. Әйне онбир жасымда, Жаўған қардай борадым, Кеўилимди жиберип, Аламды шалқып орадым, Он алтыға шыққанда, Саркоптан қала салыўды, Алдына келип сорадым. Ықтыяр бердиң өзиме, Ел ишинен қыдырып, Қырық қыздың басын қурадым, Максетиме жеткердин, Буннан әрманым қалмады. Шәмен гулим жайнаттың, Душпанның ишин қайнаттым, Қырық қыз жыйнап қасыма, Бағ ишинде ойнаттың, Буннан әрманым қалмады. Ойлап сонына турағым, Жыйнап бердин өз ураным, Кызым батыр болсын деп, Әнжам еттиң ат-жарағы**м.** Буннан әрманым қалмады. Он сәккизге шыққанда, Жүйрик атқа миндирдиң, Жүреги өскин болсын деп, Қашқан жаўды қуўдырдын, Мойнын созған байлардың, Жанған отын сөндирдиң, Буннан әрманым қалмады. Он торызга шыққанда, Дунья-малға қызбадың, Жая менен пал қойдың, Ишет ғын асыма, Неше байлар ат салды.

Жолатпадың қасыма, Дунья-малға қызығып, Салмадын саўда басыма, Буннан әрманым қалмады. Әрману, шерге торландым, Катты кеттим бе, қәйтейин, Сағағымнан байландым, Ырза емеспен қудайына, Ийттен бетер қорландым. Сэз бенен ишим қарнадың, Мәнисин сөздин барладым, Болар ислер болыпты, Ығбалымды анладым, Озалдан ғамын жеппедиң, Ақыл сорап хеш ўақта. Алдыма сирэ кеппедин, Корқып келдин алдыма, Шопан түўе патшаға, Берейин мени деппедин? Қызыл жүзим солыпты, Өмирликте ядта жок, Болмас ислер болыпты, Бизге дослар зар жылап, Душпан болған күлипт**и,** Алды-артын байқасам, Пайманамыз толыпты, Бир иймансыз зар жылап, Халық еткенге сайыпты, Бийликти алып душпаным, Халайыққа жайыпты, Аса кеткен бай едим, Басымнан бағым тайыпты, Душпанына билдирме, Басып кеткен изинди, Ата хәмири, қуда хәмири, Төмен қылдың жүзинди, Ығбалыма қайылман, Өзи өлим болса да, Қабыл алдым сөзиңди, Еркимди бердим қолыңа, Ушыраттың жан ата. Қайғылы шердиң молына, Жузин төмен болмасын.

Омиримди сарп еттим, Бағыш еттим жолыңа, Кеўилимди пәске бурдым, Гүл едим, ашылмай солдым, Перзентиңмен қайылман, Дәртине сениң тақ турдым, Гәптиң кейни улғайып, Кетти халыққа ен жайып, Атасына ўәде берип, Кетти бағына Гүлайым. Алқысса, жоламай алтын тағына,

Жалын шарпып ығбалына, Не екенин биле алмай, Гулайым сыймады бағына, Еситип қызының сөзин, Буўрабайдай ладағ≟ц, Куўанышы сыймады қойнына, Қудайдан келген парызды, Қойды қызының мойнына. Қарсы болмай Гүлайым, Шықты байдың онына, Шалабайдай шоланның, Жүреди қарап соңына, Адам арнап алдырды, Ядына оның салдырды, Өз алдына ат жоллап, Буўрабайдай байыныз, Шопанын хабарландырды. Болмай хеш бир жәнжел-ғаўға, Қой бағып Қарсақлы таўда, Хабаршы барды ат салып, Тазшаға хабар айтып, Мынаны айтады екен: Кеўлице алма қыйлы қал, Минген атым Қаражал, Атаңның атқан оғыман, Шопан жора, қулақ сал. Намелимдур тоғың, ашың, Дәўран еткен қара басың, Шопан жора тез ғамланың, Кабыл болды көзде жасың. Қой бақтың шөлде удайы,

Жарқырап туўды күн, айың, Изиме ер тезден тур, Жарылқады қудайын, Тасла қыймай қабағын, Жайна шобыт ленен жабағын, Бахытлы айыңыз туўды, Көзиңди аш, гүлленди бағың. Нешше жыл жәбир тартқаның, Умыттыр суўыкка катканын, Тур ҳа заңғар, тез ғамлан, Халайық кейниңе ерди, Бағман бағыннан гүл терди, Тур ҳа, тур ҳа енағар, Мақсетинди қуда берди, Бедеўдин жалын тарады, Максетин дәртке жарады, Тур ха, тур ха, Шалабай, Қудайың туўра қарады. Тартылды арнаўлы пайын, Гурыпты, жолында тайын, Ашық болды сыртыңнан, Байдың қызы Гүлайым. Аттың жалын өресең, Ақ мойнына қол салып, Ашықлық дәўран сүресен, Тур қа, тур қа енеғар, Кейниме ересен, Тезден барып атаңа, **У**әкилинди бересең. Арнап келдим мен Мәтен бий, Қызға күйеў боласаң, Хасылдан таўып кийим кий, Ашық болды Гүлайым, Буўрабайдай атаңа, Тезден барып басынды ий.

Алқысса тазың еситип, Қөкиреги таспады, Хеш бир қуўаныш баспады, . Қеўил бурып сөзине, Хеш бир кеўил қоспады. Анықлап қулақ салмады, Қаршығадай қылғынып, Сулыў қыздың хабарына, Сирә тилек болмады. Көкиректе қайғы жоқ, Табан тиреп, кеўили жоқ, Ушып, ушып қуўанбайды, Сөз айтады кек пенен дық

мынадай:
Он бес жыл қулман бул байға
Өмирлик шопанман қойға,
Нағып қызын береди екен,
Гуналы болғанды қудайға.
Қылған иси ядтан қалмас,
Адам есебине алмас,
Маған неғып қыз береди,
Анықламай барып болмас.
Өткинши болсаң өте бер,
Мен байына шын гунакар,
Дәртиме тиймей кете бер,
Шәртин көрмей барып болмас.
Жанымды көзим қыймайды,
Басымнан өткен ислерим.

Ишиме сира сыймайды, Хэр бир кылған ислери, Жүрегимди тырнайды. Шәртин көрмей бармайман, Маған берген азабы, Хеш бир ныркка сыймайды, Ашыған ишип тур тулыбынан, Қуртлары тамшылап қойнынан, Хабарын қыздың еситип, Қозғалмады орнынан. Кылмысым көп менип байға, Ылайықпан ба ондайға. Нағып ашық болып жүр, Елди тоздырған бийхая. Алкысса Мәтен бий, Қатты ашыўы келип, Изине қайтты. Сол мәхәл келип, Таздын кеўлиндеги, Әндийшени билип.

Буўрабайға не жуўап айтты: Ичиме толтырды мениң намыс-ар, Алдына барып ем болдым гүнакар, Сөзиңди арнап барып едим тазыңа, Шопаныңның аўыр, аўыр сөзи бар.

Атқа тақтым тилла маржан сәдепти, Анлап турман бир жағынан күш пәтли, сөзин арнап барып едим тазыңа, Алдыма жуўырып көпектей қапты.

Сен жүрипсен кеше-күндиз алла деп, Келсе бойма өзи саламын берип, Хабар айтып барып едим қасына, Көпектей талады атаңа нәлет.

Мийиме халық еткен бәле салмаса, Тапқан шығар қолайлы бап тамаша, Сасқынлап, ағажан, қорқпасаң бойма, Бәлесн бар зейним шириген болмаса.

Хабар салып сорасайық қыр ойға, Жуўыртайық күшти салып ақыл мен ойға. Нәсиятым қудайдан болған ис емес, Сол пикириңнен аға қорықпасаң бойма.

Жыраў жырлар тамашалы термесин, Қорқып ушқынбасын ақыл мен есин, Ойласам қудайдан болған ис емес, Залым тазша ҳийле қылып жүрмесин.

Алкысса алжыған байеситип, Ядына алғанын сол ма, Ойына хеш нәрсе алма, Пайдаң болса басына жақ, Егленбей кет, Жолдан қалма. Ақылгей деп буйырғанда, Тапқан базарлығың сол ма. Мениң исим, қудайға пайық, Пирдин жолы қупыя жабық, Эзазил жолына салып, Қылмақшымысан мынапық, Жақын келди өлер шағым, Мәлим мениң қара-ағым, Кетир кеўилиннен дағын, Қудайымның сазасын, Еситкен анық қулағым, Шетинен қудай көринбейди,

Жүдә күшли кәраматым, Пайдан сенин өзиндики, Аўлақтан жүр шырағым, Дейгөр бир қудайым бенде, Жайылып кетпесин елге, Ха шырағым аўлақ жүр, Боларсан қудайға шерменде, Бәршеңизден үлкен жолы, Кәраматы елге толы, Тил тийдирип хасы болма, Таз қудайдың сүйген қулы, Айбатланып ақырды, Қәҳәрленип лап урды, Адам арнап Буўрабай, Киши хаялын шақырды. Ашыўланып Буўрабай, Хаялына айтқаны,

Котердим мен басқа алла салғанын, Анламадым ырас пенен ялғанын, Шалабайды әкеп берсин алдыма, Гүлайымға хабар жибер алғаным.

Сыртымыздан күлки қылды барлық ел, Бетимди қағып тур мениң суўық жел, Қызыма айт әкеп берсин тазшаны, Сәрўи жаным Гүлайымға барып кел.

Өлер болдым шырмап таққан парыздан, Қутқарғай қудайым кешикпей таздан, Гүлайымжан әкеп берсин алдыма, Қутылайын ўәде берген қарыздан.

Қәсем айтқан едим, мен кәмбил пирге, . Ойласам қосылдым шын гунакарге, Шалабайды әкеп берсин алдыма, Мени қылмай бир қудаға серменде.

Аўҳалымды қызым салсын ядына, Тезден минсин ол Қарагер атына, Ықлас пенен ақ пәтиям беремен, Қарасар халық еткен оның ҳалына. Алқысса Сәрўибийке байдың сөзин еситип, Қуллық айтты, ҳасыл липасын кийинип, шын кеўилден берилип, жер гүңиренген наласына зорға сыйып қанасына, жетип барды сол мәҳәл Гұлайымның қасына. Ендиги сөзди еситин Гұлайымдай сулыўдан.

Гулайымдай перийзат, Кеўилин дәрт жайлаған, Ары келип арланып, Хәр қыялды ойлаған. Кырық қызына бас болып, Шөлге ылағып кетиўге, Жүдә белин байлаған. Қүнде үш ўақ жем берип, Бедеўлерин байлаған. Қанша қуўып излесе де, Хеш қәўендер таппаған, Шелде ылағып елиўге, Мақул көрип ойлаған, Хэр ис түсип ядына, Шыдамай истин сонына, Қайыл болды өлимге, Келмеди әжел алладан. Жаў-жарағын асынып, Қырық қызына бас болып, Атланыўға қолайлаған, Сол ўақта қыздың анасы, Алдына тайын болады, Кеўиллерин шолады, Қушақлап сүйип бетинен, Ядына хәрне салады. Жуўхалық пенен қызына, Мынадай сөз баслады: Айналайын андызым, Манлайымда жулдызым,

Атанның айтар арзы бар, Қулағың салың жалғызым: Көзимнен ақты қызыл қан, Болмады мүшкилим аңсан, Зәрре тоқта шырағым, Таўып турман бир нышан, Коллерге питкен қурағым, Караңғыда қырағым, Ашыўынды тилеймен, Жалғыз нышаным қарағым. Сайдақланып бүлинипсен, Ишиннен жанып-күйипсец, Гузар жолға сайланып, Туўган жерден туцилипсец, Ашыўдың шыңына жетип, Қара бағрынды қан етип, Қаяқларға барасан, Туўған мәканыңнан көшип. Мәлел алыпсаң ядыңа, Ким шыдайды бул дадыңа, Баданадан саўыт кийил, Өңгерип қалқан алдыңа, Атанды етпе қара бет, Анаң ушын бир мәртлик ет, Жолың болсын шырақларым, Барар жериниз айта кет. Алқысса сөзди еситиң, Гулайымдай перийзат, Көзинин жасын булады,

Қалша қарап турады. Анасына зар жылап, Гулайым гүррин урады. Көрдим қуўатын, пәрманын, Кеўлиндеги қыял, ғамын, Анасына қыз айтады, Ишинде толы эрманын, Ақылым хайран мениң лал, Талан болғай дүнья-мал, Эрманымды айтайын, Сөзлериме құлақ сал. Күлки болар болдым халыққа Қыйын болды бизиң хал, Уақтыхошлық болмаса, Неге керек дунья-мал, Ойланыл көр анажан, Қалай болды бул аўхал, Пейлине қарай табынып, Жолбарысты көпек аңлып, Теним шопан болып па, Дүньяда адам қапылып. Көлден ушқан ғазбекен, Қыс күнлер бизге жазбекен, Дүньяда еркек қапылыя, Қатарым мениң тазбекен. Бул дүньяға шыққанда, Салт-салтанат тутқанда, Мийўалыда жатқанда, Батырлық еди мақсетим, Шаппай, желмей майрылдым, Қанатымнан қайрылдым, Ата болса қәйтейин, Жағаласып, айқасып, Жигеримнен айрылдым. Әрман менен ақсадым, Бир жағымнан Сыран патша, Мойнын созған жаў бир қанша, Арыс батыр Елек патша, Әскер жыйнап қурсады. Қайымлап жүр сай-саламды, Шуўлатпақ Қырым даламды, Тийип-тийип қашады, Шегарадан ары еди,

Журтын талап алсам деп, Сыртынан интизар еди, Неше жолдан душпаным, Менде қасты бар едн. Тийип-тийип қашады, Не қылайын, қәйтейин, Қайтардың жаман таўымды, Жағаласып айқасып, Үздим бекем жалғаўымды, Талқан етип ўайранлап, Жықтың бийик таўымды, Жоқ қылыў еди талабым, Шуршит қалмақ жаўымды. Қасыма ертип қырық қызды, Салып душпанға тозғынды, Елге орнатып сиз бизди, Жайнатарман деп едим. Талқан етип Қыран таўды, Дос тутынып дени саўды, Ойран етип халықтың жаўын, Қыйратарман деп едим. Жалаў байлап дәрўазаға, Саўыт кийип полат жаға, Дәўир-дәўран сүрип бағда, Ойнатарман деп едим. Душпанымды етип сарсаң, Мүшкилимди етип аңсан, Опат қылып жаўды қырсам. Қанын шашсам деп жүр едим. Мәнетим отқа жанып, Қозғалмай бағым байланып, Шопаныма мен қул болып, Байланаман деппедим. Кирге былғанып ақыбетим, Гулайымға бай боп жетим, Карап болып ақыбетим, Жоқ болады деппелим.

Алқысса сонда шешеси, Кара сөзден байытады, Нарға буўра қайытады, Алдап-арбап Гулайымға, Мынадай нәсият айтады: Жасында белиң буўған пананыз, Қулақ салсам сөзинде жоқ қатаныз. Тыңласан атанның атқан оғыман, Қызым деп буйырды сизге атаныз.

Кәсийети далаға кетпес батанын. Шақалап өрбимес кейни қәтенин, Бул дүньяда ойлағаны болмайды, Айтқан сөзи тыңланбаса атаның.

Ойлап көрсен бурынғыдан қалған сыр, Өз баласын үш сатыўға ҳаққы бар, Тазды қызым әкелсин деп жиберди, Қыйпалма шырағым, онға айналар.

Қәр себей табылып түсирер сая, Мәрт болың перзентим, атанды ая, Сөз сындырма, сол тазынды әкеп бер, Ықлас пенен атан берди пәтия.

Атаңызда ақыл менен мий мол емес. Ойлап көрсем ҳеш ылайық жол емес. Кудай, пайғамбарға не шара. Байыў, патша, ханлар саған тең емес.

Алдырып өз өзиңнен ақ урма, Алдырып басына зимистан қурма, Ийшалла кешикпей аңға айналар, Панды атаңыздың сөзин сындырма.

Атаның сынса сазасы, Айтқан сөзи болмайды, Жарға соғып барқулла, Қылған иси оңбайды. Нарийза болса атасы, Тилек қабыл болмайды. Ырза болса атасы, Қырық шилтенлер қоллайды, Жолға сал деп пендесин, Төрт периште жоллайды, Қырсыққан талабын оңлап, Қәте жерин оңлайды. Деген сөз бар бурыннан, Сен атаңды сыйласан, Исинди қудай оңлайды, Алғыс алған перзентлер, Суўыққа сирә тоңбайлы. Ашыўланба шырағым, Сениң ақырың сондайды. Алқысса сөзди еситип.

Айя шөллер жаңлайды, Шын перзентим болсана, Басына туседи сая, Әкелип бер шопанын, Ал дарақтай пәтия, Қыйыннан аман өтесең, Истегенинди етесен, Мунайтпасаң атаңды, Мурадына жетесеи, Тазды алып тезден қайт, Барып атаңның алдына, Ақша жүзинди сарғайт, Ырза емеспен ата деп, Алдында жылап сөзинди айт. Мунайманыз перзентим, Себеп таўып болар қолғайт леди анасы.

Алқысса оны еситип, Гулайымдай перийзат, Қеўил дэрти уўланады, Қолғайт болар деген сөзге, Ушып-ушып қуўанады. Белине пота буўгандай, Телесиди, жубанады, Таздың атын айтқанда, Зығырданы қайнайды, Барсам барып қайтайын деп, Гулайым қайыл болады. Ашыўланып, арланып, Иши дәртке толады, Қырық қызын таслап бағына, Гулайым кыз атланады. Жылан баўыр қамшысын, Оң қолына алады, Карагерин қамшылап, Жолға раўан болады. Каршығадай қайқайып, Шөлдин танабын тартады. Карагерин ойнатып, Бир мезгил жоллар тартады. Майданлы жердин алабын, Шыдатпады жолларды, Тартып майданның танабын,

Қызыл қумда жаныўар, Таслады керип аяғын, Барып ерте қайтыўға, Қарыў күшин салады. Омыраўы жазылды, Қызыл жүзин солдырды, Ишине дәртлер толтырды, Тынбай бир мезгил жол жүрди,

Қыя майдан далада, Ишине дәртлер толтырды, Жылға, сайды аралап, Харып, шаршап болдырды, Жанлы жанға көрине алмай, Атасы айтқанын қылмай, Өз еркине кете алмай, Мақсетине жете алмай, Мәнети арылмай, Жаратқан деп зар жылап, Ары келип арланып, Муңын айтып зарланып, Аўлақта иштен дебдиў

Бөлек таўдың басында, Гулайым йығлап турған қусайды:

Салыстырсам ақыл-ойға, Қуртлар түсти жигер-сойға, Ығбалыма қара шалған, Ырза емеспен бир қудайға.

Халық әйлеген усы саз ба, Шығалмадым жайнап жазға, Қудайтала ойланып көр, Жарасықлы гүлге қондым, Қазан урып гүлдей солдым, Залым қудай сен бақламай, Шағым жетпей зая болдым.

Отқа түсип шыбын жаным, Теңиме бас қоса алмалым, Қандай ҳийле тапты екен, Өз жайыма кете алмадым. Қалып турман бир бәлеге, Жастан шықты сергизданым, Бағышлап шашты өргеним, Сыйынып кеўил бергеним, Ол да хабар ала алмады, Түсимде анық көргеним. Анланбады саға, өрим, Хеш ким билмей есик-төрин, Кудай жағаласып туттың, Бу не сумлық, бу не герим. Дәрдесерге түсти басым, Бул не азап, не қыласын, Сондай пейлим жаманбекен, Ийтлер тартқай ийесиз лашым. Нәзер салмай хан. патшалар, Табылмай тур жәбир қоллар, Бул қорлыққа нәзер салың, Мәдет бер ата-бабалар. Зая кетти әрман, шерлер, Гулайымға талапкерлер, Бул бәленнен азат әйле, Аты белли кәмбил пирлер.

Бағымның гүли солмай ма, Ишим дәртлерге толмай ма, Тазға мени қаратқанша, Қудайым алсаң болмай ма.

Сайран ете алмай хәр жаққа, Қазан урды бизин бағқа, Әй халайық ойлап қара, Тазын маған ылайық па.

Куш бермеди намыс-арым, Жоқпекен теңлес қатарым, Кудай туўрылықты гөзле, Шалабаймекен қатарым.

Мысал бейиштен ғулманым, Көпдур бул таздан гүманым, Ат көтермес әрман менен, Кетти кеўилимде әрманым. Аты шыққан мен Гүлайым, Алды заңғар таз қолайым, Усыған зая қылғанша, Алсан бойма бир қудайым.

Алқысса сол сөзди айтып, Ах урып, Иштен дебдиў шығарып, Кайғылы шерин туўарып, Кеўилди сөзден суўгарып, Қәҳәрленип атланып, Қалың қопаны қақ жарып, Тоғайлы көллерге дарып, Келе берди Гулайым. Қәпес деген тоғайға, Аттың басын қаратып. Ат салып келди тоғайға, Из жиберип караса. Көзи түсти Гулайым. Үркип шыққан көл қойға. Ашыўлы касқырдай жарап, Арка мойнын отка қалап, Койларға узақтан қарап, Жумыры кийип басына. Кыймай қабағы касында, Жумыры торы жамбасында, Отыр еди кобол ислеп, Бир төбенин басында. Мыстай майдан такырды, Ат ойнатқан кимсен деп, Гулайымды шақырды. Жер тенселтир наласына, Ат ойнатып Гулайым, Жетип келди қасына. Қыздың ашыўын билип, Пәрмана болып ушып турып, Қыздың алдын орап, Келген жумысын сорап, Таз не айтып тур, Қызға қарап:

Аямай ажарды берген қудайың, Айбатыңнан қорқып алынды айым, Түриңе қарасам зорлық көргендей, Ат ойнатып келе қалдың Гүлайым.

Жигитке жарасар алтын гудары, Түриң көрип кетти менин мәдарым, Түриңе қарасам зорлық көргендей, Неге келдиң қырық ханымның сәрдары.

Жаз күнинде бағман терер мийўаны, Тап аңғармас жигитлердиң аўаны, Аўлақта излеп келе қалыпсан, Қайыр болсын қырық жымының палўаны.

Бедеўде салыпсан алтын еринди, Бедеўиннен шығарыпсан теринди, Аўлақта излеп келдин қасыма, Жасырмай айт баратуғын жеринди.

Жарқыраған сәўкелеңнин моншағы, Жүзинде көринер ашықтың дағы, Қыя шөлде нени излеп келгенсен, Маған туўры ашармысан қушағын.

Эрман менен сарғайтыпсан жүзинди, Бизге ашармысан гәўхар көзинди, Гүлайымжан қандай жерге барасан, Айтсан бойма бир мазалы сөзинди.

Астына минипсен сайла Қарагер, Кеўилге шер салыпты қандай ер, Ат ойнатып излеп келдин қасыма, Гулайымжан саўалыма жуўап бер.

Алқысса мәккарлық тазың етеди, Гулайымның дийдары, Жүрек баўырын қан етти, Ықтыяры кетеди. Сырын билип Гулайым, Мыйығын тартып күледи.

Диңкесин қуртып тазыңның, Суйегинен өтеди. Жайтаңлатып көзлерин, Қасын қағып Гүлайым, Баслады дәлкек сөзлерин. Көрсетип тамаза өзин, Баян етип айтады,

Тазшаға мақсетли сөзин:

Қарагер атымды желдим, Сениң қыялынды билдим, Әўел бастан ашық болып. Алыс жолдан арнап келдим. Ат баққан салар ақырды, Жек көрмеймен мен пақырды, Тезден мингесин артыма, 'Атаңыз тойға шақырды.

Еситип тазын сөйледи:

Хаңлар қурады ақ шатырды, Сөзди таныйды қас батыр, Қаяқтан ығлам болыпты, Бай нағып мени шақырды.

Еситип оны Гулайым:

Бийик болды шыққан таўың, Араласты бек жалғаўың, Жалғыз қызын саған арнап, Тикти атам ақ отаўын.

Тазша:

Қәддимнен суў иштимекен, Тонын мықлап пиштимекен, Қәдиримнен биле қаппа, Бир жақтан күш түстимекен.

Гулайым:

Пәтиўана басқан сөзине, Зар болдым басқан изине, Көп сөзди қой артыма мин, Арнап келдим мен өзине.

Тазша:

Он бес жыл жуўырдым қойға, Не жақсылық салған ойға, Қаяқлардан күш түсти екен, Өзи шақырғандай тойға.

Гулайым:

Ядына сирә алмайсан, Айтқан сөзлерге инанбайсаң, Ашық болып излеп келдик, Өз аяғыннан бармайсан.

Тазша:

Биреўди қайсардың сөзи, Жантақлар шыққай жүзипе, Миллетли қыз керек емес, Жоғал ҳа заңғардың қызы.

Гүлайым:

Ишимде толы намыс-ар, Болдым сыртыңнан интизар, Тур жайдан алға қайтайық, . Арнаўлы саған қызық бар.

Тазша:

Сөзиңе қулақ салмайман, Миллетин сенин алмайман, Жоғал ҳа занғардын қызы, Миллетли тойға бармайман.

Гулайым:

Екеўнмиз атқа минейик, Аўыз бирликке келейик, Ашықлық пенен бас қосып, Әрмансыз дәўран сүрейик.

Тазша:

Кейнине сенин ермеймен, Тириде еркимди бермеймен, Неше жыл азап берген жоқ, Атаңның жүзин көрмеймен.

Гулайым:

Сыр шашпаған жақын-жатқа, Қалма халайыққа батқа, Қутылайын мен қарыздан, Егленбестен миниң атқа.

Тазша:

Ашық етиниз араңды, Қыздырма заңғар жаранды, Қайтсана заңғардың қызы, Көрсетпе бизге қараңды.

Мына сөзди еситип, Гулайымдай перийзат, Қатты келди қәхәри, Тайды басынан бәхәри, Ашыўын жаман келтирип, Келди намыс билен ары. Таздың айтқан сөзлери, Жанына жаман батады, Тойдырды қызлы қанына, Жолықтырды тазынды, Замананын тарына, Тынламады Гүлайым, Жылап айтқан зарына, Қыйын қыстаў жердеги, Тусти белли қарына, Жолығысты қуў тазын, Зегендей қардарына, Ашыў кернеп арланды, Жайтанлаған көзлери, Жанған оттай жайнады, Журегиниң жедели, Қазанлы астай қайнады, Қарсыласып Шалабай, Эжеп ғана ойнады, Арнаўлы күшин баслады, Ат жылаўын баслады, Батырдың кеўлин хошлады Еки көзи аларып, Аш бүркиттей пәнжесин, Тазға керип таслады,

Көкмар қылған серкедей, Тақымына басады, Қыя майдан далада, Ылақ қылып қашады. Кара шашын таратты,
Көргенниң қуршын қайнатты,
Саркопке қарап ылағып,
Аттың басын қаратты.
Маңлайы қара тазыңның,
Көзинин жасын булатты. Қыя майдан далада , Карагерин ойнатты, Еркин бермей тазынның, Енгезесин қурытты. Қуў тазшаға ашыўын, Жаўған қардай боратты. Тамашаға тазшаның, Хал-жағдайын сорапты, Гулайымға жалынып, Тазың сөзин баслапты: Ағыздың көзде жасымды, Ақыл-естен айырып, Жойттым гәўхар тасымды, Жаным саўға сорайман, Жулып таслама басымды. Ерксиз байладын қолымды, Батыл қылдын кең жолымды, Жаным барда жерге тасла, Раўа қылма өлимди, Булдирди қандай зыяным, Зая кетпесин кыялым. Тярта берме басымды, Ийесиз таслама, малымды, Басқа екен ақыл-ойын, Себиллер қалмасын тойың, Жаным барда жерге тасла, Узбе Гулайым мойыным. Куўанып тасып толайын, Жолында қурбан болайын, Өлер болдым такымында, Мәрхамат етин Гүлайым. Ерксиз тақымына бастың, Ылақ қылып алып қаштын.

Таста мениң шықты жаным, Бурыннан қалып еди қаның. Алқысса сөзлерди айтады, Гулайым перийзат, Ырайынан қайтады, Қызыл жүзин қубартады, Капа кеўлин хошлады, Еки қолын услады, Мысал кокмар-текедей, Сәске ўақта әкелип, Буўрабайдың алдына, Шалабайдай тазынды, Ылақтырып таслады. Буўрабайдай байыныз, Қуўанышы қойнына сыймай, Ырза болып қызына, Уақтын хошлап жубанды, Қапа кеўлин хошлады, Белдеўге бедеў байлады, Ақ отаўды сайлады, Алып келип тазынды, Өз кеўлинен Буўрабай, Ықырар келип аўзынан, Шалабайдың жолына, Қызын бағыш әйледи. Қутылып қудай қарызынан, Кеўилин шад әйледи. Аўылдың қатын, баласын, Нәрсе қоймай жыйнады, Баса-басты салады, Шалабайдай тазды қатынлар, Дәл ортаға алады. Қуўанышқа мейри қанады, Бас күйеўге санады. Ақ кийизге салады, Тумлы-тустан көтерип, Қол ушына алады. Шын мехрибан болады. **Кат**арына ергизди, Қолынан қәде бергизди, Көримлик берип көргизди, Шадлы дәўран сургизди, Есик ашып қатынлар,

Ақ отаўға киргизди, Басын жерге ийгизди, Урып-соғып қатынлар, Босағаға тийгизди. Жаўып жипек шапанын, Басына кундыз кийгизди, Ақ қылқасын қатынлар, Теберик етип бөлисти. Тамашагей қатынлар, Шақалақлап күлисти. Неше жуўан қатынлар, Кушақласып көристи. Уллы, киши жәм болып , Тоғыз қәде үлести, Сыртынан көрип Буўрабай, Жүдә кеўли асты, Карызынан қутылып, Төрт түлиги сай болды, Көзи талып жәмине, Дағазалап аўылына, Ақылы жетпей соңына, Аңбай истин қопалына, Асықтырып өз топарына, Тусинбей намыс-арына, Көз салмай қыздын зарына, Байың ғайрат салып атыр, Гулайымды тазша менен, Бир қоспақтың ғамына. Жыйнатады басшы аға, Басқа күн туўып асыға, Қарамай жағдай жағына, Бир қаншаны жығып майға, Хабар шашып өз орайға, Хабарландырып уллы тойға, Буўрабайдай байыныз, Тарқатты елге дағаза, Гулайымдай перийзат, Бул хабарды еситип, Кара байлап тутты аза, Жүдә қайыл өлимге, Себепсиз жетпеди қаза, Үлкен зәўлим салып атыр, Асықтырып бай баба,

Салады көпке биймаза, Елин толық жыйнатты, Тум-тусқа атлар ойнатты, Тамашалы дабыл қақты, Аңғармай қараны-ақты, Дунья-малын тарқатып, Тумлы-туска ат шапты. Тутты үлкен салтанат, Буўрабай хош болып ўақты, Елди толық жыйдырды, Топарлап мал сойдырды, Төрт қырлап ошақ ойдырды, Керсенлеп табақ қойдырды, Жасуллының басын қурап, Хиззет пенен қондырды. Ат шаптырып, Нақыра сырнай тарттырып, Уақты хошлық еттирди. Умыт болар соңға деп, Дүрден шыра жақтырды, Соңға ядта қалсын деп, Алтын қазық қақтырды. Саркоптын елин қоймай жыйып.

Толтырып табақ шашлады, Елдин ўақтын хошлады, Ылақ берип үш жерден, Түрли өрнек баслады, Әўели рениш болса да, Тазың кеўлин хошлады.

Қәзирги ўақта жубанып, Болар иске жүдә қанып, Ойлай-ойлай қараса, Ақыбети жүдә анық. Стумлы-тусқа көзин салып, Қол урмаға сулыўға, Қыдырып жүр ҳәр жерден, Қыздың қолай жерин алып. Бир көре алмай күйип-

Салтанатқа мейри қанып, Ақыл-есин жыймаға. Ак некесин қыймаға, Булғары оймақ оймаға, Хәўес болып тур тазың, Гулайымдай арыўдың, Ақ жүзинен сүймеге, Қара бағры болып қан, Басына тусип зимистан, Тар көринип кең жахан, Енди хабар айтаман, Әўел бастан на ырза, Гулайымдай сулыўдан, Кетип қалып бағына, Қыйын болды арзыў-хал, Газға зая қылған қудай, Аманатың келип ал» — деп, Гулайым бағында жылап, Журген қусайды.

Шыдадың залым бай намысқа, арға, Қараттың қызынды ийттен де қорға, Ата болып нәтийжениз усы ма, Тазынды ийт талап, шоқығай ғарға.

Зая болды мақсет пенен ойларым, Ийтлер тислеп адыра қалған бойларым, Сорамадын қызыңыздың ҳалынан, Асқа дөнгей берип атқан тойларың.

Бир пул еттин мың туўарлық бул бахам, Шешилместен шийе байладым сағам, Бүгин өлсем рийзаман қудайға, Бул дүньядан усы болса сыбағам.

Нәзер салар шын пендениң алласы, Қозар болды кеўилимниң жарасы, Усы болса ата сеннен нәтийжем, Кешке жетпей ҳәзир өлгеним жақсы.

Бар болсаң қудайым бир туўры қара, Сағадан байландым мен бахты қара, Түп атамыз дәртлериме нәзер сал, Ырасты, қарамды көз бенен барла.

Жаманлық қылғанның шырасы сөнсин, Қәр ким сүйгени менен ойнасын, күлсин, Қарамадың қызыңыздың кеўлине, Тойың тазыңыздың асына дөнсин.

Алқысса соны айтып

Гулайым, Өксип-өксип жылады. Еситкен бираз мұхминниң, Қуйқа-түги жуўлады. Мақул сөзге мал маңырар, Айтқан сөздиң салмағына, Баябанлар шуўлады. Кеўилин ашып Гулайым, Жәрдем тилеп бәрҳақтан, Кеўил берип түрли жақтан, Алға басып баратыр. Жаздырылмай түскен қақпан, Суўға кеткен шөп қармар, Тәме қылды Гүлайым, Қатарлас жигит жан жақтан, Акыл шашып қыдырды, Қатарын ел-елаттан, Ығбалы ызғар тап алып, Жан шығарға келип тур, Темир торға қамалып, Гулайымдай сулыўға, Түрли ғарамат жамалып, Отыр еди бағында, Аш бүркиттей шабынып, Хеш жерден жәрдем табалмай,

Отыр еди тазға арналып. Батыл болып туўған айы, Жарылқамай бир қудайы, Хеш бир сөзи тыңланбай, Атадан алынып айы, Жамбас урмай бир жақтан, Бир қатарлық теңи-тайы, Ақыл-естен айырылып, Кетип жаман қолайы. Атасының кеўилин жықпай, Тайын болды бир қардары, Ашығынан хабар таппай, Отыр еди ҳайранда, Үш рет шақыртыўшыға бармай,

Хеш кимнин айтқанын қылмай,

Отыр еди Гүлайым. Қас қарайып күн батты, Халайық шыра жақты, Биреўди биреў бақты, Ашықтың жүрер ўақты, Әрман шерин молайтты. Уялғаннан Гүлайым, Бетине пердесин шалып, Ҳәр түрли мақсет ойланып, Жеңгесин алдына салып, Отаўға қарап жол тартты. Қырық қызына бас болып, Баўыры қара тас болып, Әйне жатар бағында, Ақ отаўға киреди, Гулайым сулыў бас болып, Бул хабарды еситип, Не эрманлы жигитлер, Гаўлап үйге толады. Гернай-сырнай тартылған, Қыз-келиншек жыйналып, Сан тартып тәреп тутылған, Қызады мейлис майданы, Қара шашын тарайды, Пинхамы көзлер қарайды, Гулайымға көз шарлап, Не эрманлы жигитлер, Бяйықтыяр қулайды, Не әрманлы жигитлер, Еслеринен танады, Батырға өзин санады, Гулайымның келбетине, Тэсийин қалып турады, Эрман, шерин тарқатып, Қайта-қайта қарайды. Сөйлескенди бир аўыз, Ерксиз тартып барады. Бети айдай жарқырап, Ирке алмай өзин албырап, Көзи түскен ўағында, Жигит түўе алдында, Гарры тура алмай қалтырап, Лошландырар көрген көзди, Жүзи түскен жеринен, Қәстелер табар саламат. Карай гойса бет алды, Ашыққа берер дарамат. Сусы басып бәршени,

Гүлайымдай перийзат, Қақыйқат зардың заманы, Ызғыған түрли бәламат. Басланып қызықлы дәўир, Биреўден биреўи тәўир, Қатары менен кесе алысқан, Сүрилген қызықлы дәўир. Отырыспа тарқамай, Түн жарпысы болады, Шайыў-шекер қанады. Қатарында нар еди, Гулайымға таламан, Жасынан-ақ бир жағында бар еди,

Өлгейлиден жүдә қардар, Ишине келсе тилла сардар, Хадалдан жоқ таўығы, Харамнан жоқ пышығы, Өлгейлиден жарлы еди, Манлайда жок, тилге бай, Аты шыққан сорлы еди. Гүлайымның халынан, Жудә хабардар еди. Сары таўдың даласы, Баска конған ел еди, Буўрабайдың аўылына, Түн жарпында келеди, Аты ким деп сорасан, Есенбек шайыр дер еди. Айтқаны ҳеш жерде болмай, Кеўли эрман, шерли еди. Болып атқан исти билип, Өзин иркип тура алмай, Хабар алған сол еди, Жабықты түрип сығалап, Гулайымнан ҳал сорап, Хәўжар намасына салып, Есенбек шайыр не деди:

Есенбек ғайың ғайлап келип турған, Сениң ушын жолында жаным қурбан, Атаңыз салтанатлы той берипти, Дәўраның қутлы болсын Гүлайымжан. Тарийх үстем боп па шопан, малай, Қосылса еки ашық шекер-палдай, Сыртыңнан хабардарман мен удайы, Сырынды бир еситтир ҳалың ҳалай.

Гулайым:

Қамады залым атам қыйын торға, Қамалдым, қоршаландым, соқтыр жарға, Сен едиң шын сүйгеним әўел баста, Тазшадан қутылғандай күниң бар ма?

Жигит:

Жығында тас бузады байдың сөзи, Ишиме дәртлер салды-аў қумар көзиң, Ғайрат салып тазыңнан мен қутқарсам, Еркиңди берермисен байдың қызы.

Гулайым:

Нешше жыллар қолымды создым айға, Қармалап қулаш урдым терең сайға, Мениң ушын тазшаға ҳийле тапсаң, Келтирейин мен умытпай мен қолайға

Жигит:

Дәртиңнен жүрек-бағрым жүз мың пара, Күлки сөз батады екен бара-бара, Бай, патшаны қәлемей таңлап жүрип, Қатарың таз болды ма бахты қара.

Гүлайым:

Кеше-күни жыласам да қәдири ҳаққа, Бақламады қудайым қара-аққа, Тазшаның желкесин мен көрермедим, Атам қара тикти ғой бизиң баққа.

Жигит:

Киси ушын қаласаң ба бек байланы Тигиңнен отқа жанба қор айланып, Хәркимниң минген таўы бийик болсын, Отқа жанба басыңа саўда салып.

Гулайым:

Есенбек ақылың болса айтшы билсен, Ықтыярды берейин сен не десен, Тазшаны жер соқтырса болар еди, Сорлы атам аяғыма салды кисен.

Жигит:

Бул иске қайыл болма аўыр ойлан, Атам дийип жаманатқа болдың сен даң, Айтқаным сүйгенине қолынды бер, Отқа тири салыпты залым атаң.

Гулайым:

Дос болмас кеўнл ашып қатар-қурдас, Шыны дос қолай келсе алдап урмас, Халайыққа билдирмей хәмел тапсан, Шын сүйип сениң менен болдым жолдас.

Жигит:

Атаңыз айыра алмай нырық-бақасы, Суғанақ ийт жалаған есиз лашын, Атаңның айтқанына кеўил қойма, Сол тазды бай қылғаннан өлген жақсы.

Гулайым:

Есенбек атыңды сен аямай шап, Некесин ишпей турып эбрейим жап, Атаға көнбесликке илаж бар ма, Тазшадан қутылыўға бир хәмел тап.

Жигит:

Жаным ашып қармалап келип турман, Жолынды талан еттим жаным қурбан, Шынтың мен сен маған кеўил берсен, Жаўынды қорғамаға жуп зорман.

Гулайым:

Әрмансыз бул дүньяда арыў қушқан Қыйында пайда тийер шыны достан, Жүрек етип қасыма келе алмадың, Сүйген досым сен едиң әўел бастан.

Жигит:

Шуўғыл сөзге нанғанда соры қайнап, Алданып о дүньяның ғамын ойлап, Жағаласып жибермей өз еркине, Сени отқа таслаған бағың байлап.

Гулайым:

Айтқанына көнейин алдым жазба, Айқассан жығатуғын күшин аз ба, Ер дийип етегине асылайын, Өлгендей хийле тапсаң усы тазға.

Жигит:

Алмай ма ертен — бир күн неке қыйып, Хазар таўып өлерсен ишин күйип, Оған қайыл болғаннан өлген жақсы, Жүргенше таздын қотыр басын сүйип.

Гүлайым:

Билдирмей хеш адамға ғайрат салсаң, Тағдирдин жазған исин қабыл алсаң, Сыйынып шынтым менен пир билемен, Сездирмей усы таздың жанын алсаң.

Жигит:

Әрманым жоқ усласам сениң қолың, Қайыр болғай мақсетли жүрген жолын, Гүлайымға қосылып дәўран сүрсем, Ырзаман арғы түби болса өлим.

Алқысса: сонда сөзди айтып, Жасырын пикирлерин

аңлады.

Кеўдине салып алғула, Айнымасқа айтысып олла, Жүзин көрип бир биринин, Қудайына болды ырза. Әрман менен кешикпей, Нурын шашып атты таң да, Бир бирине сыртынан

қуўанысып, Кеўиллери шағласып, Уллы сәске ўағында, Есенбектин сөзлерин, Анықлап сулыў тынлады, Айтқан сөзин еситти, Акылы хайран болды, Салмағына сөзиниң, Шай ишкендей қуўанады. Қеўлин бурып бир жаққа, Тәуекел бир ис баслады, Бир қудайға сыйынып, Белин беккем байлады, Есенбектиң айтқанын, Дурыс дийип ойлады, Сөз айтыўға тереннен, Өзин сөзге сайлады, Ашылған гүлдей солайын, Эрмансыз тасып толайын, Айырыўға тазшадан, Таба кеткеймен қолайын, Жақсы сөз айтып тербетип, Шын мийрибан болайын, Еки ғарға урысса, Окшыға оң түседи, Кырыла кеткей толайым.

Нәсият айтып тербетип, Шын кеўилин шолайын, Майданға шығып ен жайып, Халайыққа көз болып, Есенбектей батырдың, Қасыңа жақын барайын, Хошеметлеп тербетип, Бар ғайратымды салайын, Зәрре бағыш деген бар, Ашыла кеткей талайым. Ғайраты мен**е**н жеделин, Түрин көрип аңлайын, Ондай-мундай ис болса Кандай екен келбети, Түр-бийнесин аңлайын, Мен сөйлетип қарайын, Келиспесе келбети, Қәҳәримди салайын деп, Жедел қылды Гүлайым, Сол қыялды ойлады, Сөз айтыўға тереціен, Өзин сөзге сайлады, Тал шыбықтай таўланып, Таўыс киби сайланып, Аўзынан шыққан демлери, Сары алтындай пуўланып, Қалың питкен қара шаш, Мойнына оралып, Қәҳәрленип қуйланып, Хэр түрли қыял ойланып, Қаршығадай қыялланып, Жузлери гулгул жанып, Көргенлердиң сырын танып, Майданға шықты Гүлайым, Халайықтың ақылын алып. Алып бир нешенин айын,

Тутынып қәр түрли шайын, Ислерди келтирип қайын, Сәўле шашар жүзлери, Жүрди шалқайып Гүлайым. Сурме шалып шашына, Ара берип қ**асына,** Саўда салып Гулайым, Бир нещенин басына, Толықсып сөйлей береди, Есенбектиң қасында, Кеўили дәрьядай тасып, Бир нешшени сусы басып, Жигиттин берекети қашты, Ақылынан айра түшип, Көзин жумып, гәхи ашты, Гулайымиың сусы басты, Жеңил кеп қыздың қасына. Минажат қып алласына, Көпшиликтин ишинде, Саўда түсип басына, Сусына шыдап тура алмай, Өзин-өзи нрке алмай, Кеўилин алып Гүлайым, Сырын шашпай халыққа, Есенбектей шайырға Былай деп сөзин баслады: Тасладың жерге лашынды, Қабыл алдым көз жасынды, Өз қолымнан қәдирлеймен, Алтынға тенеп басынды. Көтер қәддинди өзинди, Қабыл алайын сөзинди, Мүлгий берме бийхуш болып, Нәзер салың, аш көзинди, Қабыл алсан көп дүнья-мал, Төкпе бизден намыс-ар, Көтер басын, нәзерин сал, Алма кеўлине қыйлы қал. Тыңладым жазған хатынды, Билейин ҳаслы-затынды, Мәлим сырың озал бастан, Умытпайман мен атынды. Шықпайсаң сира ядымнан,

Суўлар ишкенмен қәддиннен, Қеўилим сүйип озал бастан, Сүйгенменди атыңнан. Заманам менин тар еди, Нешшелер интизар еди. Келбетиннен сүйенип, Кеўилим сенде бар еди. Озалда ойда ис еди, Сен десем бирим бес еди, Көзим кирсе уйқыға, Бирге жүремен тусимде. Сыпайы қызады параға, Сокпасын исин жараға, Жигит болсан жәрдем көрсет, Бизиндей бахты қараға. Тенимнен кетти дәрманым, Не болар екен әрманым, Усы таздан қутқарсаныз, Сенсен сәўгилли ярым. Алқысса соны айтады, Отаўға қайтып_киреди, Сол ўактында Есенбек, Кеўили қайнап йошады, Кеўилине бийшара, Ярға кеўил қосады, Қуўанышы сыймай қойнына, Қанат байлап ушады. Қайдан жүрер екен деп, Таздың жолын тосады, Гүлайым менен гэплесип, Қап таўындай күш алды, **Г**әрип кеўили халласлап, Қас душпаннан өш алды, Көтермелеп өзин-өзи, Қап таўындай пэт алды, Таздың изин қыдырып, Қарады заңғар бет алды, Хәр қыялды ойлады, Батырға өзин сайлады, Қәдди бойы қалтырап, Аўылды тинтип аралап, Бир қанша жерди жайлады. Эни-мини дегенше,

Бир қанша тойлар тойлады, Той-тамаша тарқады, Қас қарайды күнлер батты, Ким қыдырып, кимлер жатты, Той-тойлаған көп қонақ, Тумлы-тусқа тарқасты. Қырық қыздың бәри тумтустан,

Жеңгелери қасында, Дуржаханы басында, Алып тойдан үлес пайын, Ойлап түрли истин жайын, Ишип нәшели көк шайын, Яд етип қәдир қудайын, Бақлап истин қолайын, Есенбекке тилеклес, Боз орданың ищинде, Отырыпты Гулайым. Сонын бақлап ислердин, Яр болғай қәдир қудайым, Бағының гүли шайланып, Xәр жағынан қолайланып, Есенбек шайыр жүрипти, Сонында таздың жолланып, Шалабайды таба алмай, Жүр аўылды айналып, Онда-мунда жуўырып жүр. Хеш қолайын таба алмай, **Уәдесин**е байланып, Қуўыс-қолтықты тинтип, Жәҳәнгерди жайланып, Қерек за**тын** тақлады, Гулайымға сыйынып, Мәккерлигин жақлады, Жаткан жерин тазшанын, Есенбек шайыр бақлады. Сулыўлығы Гүлайымның, Жүрек бағрын дағлады. Тәўекел етип ғош жигит, Белин беккем байлады. Батырға өзин сайлады, Еки жүзли пышағын, Конышына салады.

Сорасацыз яранлар, Ойлаған оның мақсетин, Бир тәўекел қылайып, Гулайымдай сулыўдыц, Жолында қурбан боланын, Қарсы турып жаўына, Бар ғайратым салайын, Таўып алып тазшаны, Қарқыратып шалайын, Гүлайымдай сулыўды, Неке қыйып алайын, Ақ денели арыўдың, Сүйген яры болайын. Ашық едим көп жылдан, Жаңа таптым қолайын. Жолына өзин арнады, Әсте басып аңлады. Қулағын салып тыңлады, Шалабайдай таз**ыныз**, Аўлағын алыпты, Жан-жаққа қулақ салыпты, Гулайымның жолына, Жаны қурбан болыпты, Үш күн удай селигип, Уйқыдан жүдә қалыпты, Гулайым деп ах урып, Жанына сегбир салыпты, Ақ сарайдың төринде, Аўлағын алыпты, Хасылдан төсек салыпты, Үш күн тамам селигип, Жанына жаман батыпты, Сейил қурған ер жигит, Бэлент таслап көпшикти, Шалқасына жатыпты, Куни менен ат шаўып, Қайғысын әбден жойытты, Түрли-түрли жемистен, Мейлинше жеп тойыпты. Жарық қылып жатқан жерин. Қасына дүр қойыпты, Кеўили осип ладаннын, Уўайымды қойыпты,

Әжел хийле таптырмас, Хэр иске қайыл болыпты, Еплеп басып аяғын, Барлап ояқ-буяғын, Беккем услап қолынан, **Келте-ке**лтек таяғын, Келтирип исти қолайға, Сыйынып қәдир қудайға, Өлемен деген ойда жоқ, Әйне таңның алдында, Есенбектей шайырың, Жетип барды сарайға. Саўда тусип басына, Буны көрер адам жоқ, Еки жүзли пышағын, Услап беккем колына, Қарамай оңлы-солына, Тайын болды енағар, Қуў тазынның қасына, Хеш нәрседен хабарсыз, Жатқан екен шалқасына, Келтирип сондай қолайға, Сыйынып қәдир қудайға, Қорқып қарап турмады, Мойнын сирэ бурмады, Хеш бир гүман қылмады, Барлап алып еки жақты, Жайған керип қушақты, Сом жүректин баўы деп, **Гапыл** жатқан тазыңа, Есенбектей батырың, Керилип урды пышақты. Әжелге ҳеш бир шара жоқ, Ойласан таз жүдә састы, Ырғып турды орнынан, Есенбектиң қолынан, Жулып алды пышақты. Тапжылмастан бир тартты, Еки қолын кең услап, Жанэўли менен қолынан, Жулып алды пышақты, Жаноўли менен тазыныз, Керип урды пышақты,

Жатқызып барлық елди, Қызыл қанлар сел-селди, Коркыныш шамасын билди, Уры көти қуўысты, Есенбекке зор келди, Саўда тусти басына, Келди адам қасына, Қушақлап турған батыры, Тарпа басты астына, Жанәўли менен енағар, Керилип тепти басына, Есенбек ақылдан састы, Есенбектин қолынан, Жулып алды пышақты, Еки көзи аларып, Есенбектин алқымына, Керилип тазың бир тартты, Сарқырап қызыл қан ақты, Хәлсиреди тазыныз, Акылынан адасты, Қызыл жүзин қубартты, Сол ўақытта тазын, Өлерин енди аңлады, Басын шайқап Есенбек, Екки көзин алартты, Аўзы-басын қобартты, Дэрманы кетип дизинен. Бийлей алмай геўдесин. Узынына қулапты, Эжел хийле таптырмас, Бэлени айдап аппарды, Fапыллықта бийшара, Айта алмай қалды ғаппарды, Буўрабай байына, Бере алмады хабарды, Етер исин ете алмай, Максетине жете алмай, Көре алмай тенлес-катарды, Эрман менен бийшара, Тартты узаққа сапарды. Нешше жыллар жуўырып жортты,

Халайық оны хор тутты,

Питкере алмай максетин, Тухым шашып бийшара. Калдыра алмай зуриятты, Гулайым деп зар жылап, Жәбири жапалары артты. **Гапыллыкта** бийшара, Душпан түсип араға, Эрманы шерин молайтты, Етер исин ете алмай, Максетине жете алмай, Әрман менен бийшара, Ақыретке жол тартты, Еткен ислер болды тайыз, Кетти заманасы тайып, Сөзге ылайық тәрипин жайып Кете берсин тазыңыз, Есенбектен сөз баслайық. Шалабайдың Есенбек, Хаққынан аман шығыпты. Жан айбат пенен, Зорға-зорға жығыпты. Тар жерге басын тығылты, Тырп еткизбей енагар, Өкпеге пыщак суғыпты, Жан айбат пенен енагар, Алқымынан буўыпты. Өкпесин жүдә сығыпты. Кушине шыдам бере алмай, Есенбектин көзлери, Парта-парта шығыпты. Ашық болып зар жылап, Гулайымға етип талап, Сулыўдың жолында шаглап, Гулайым жүзин көрсетип, Мәккарлық пенен байлап, Васларына жетипти, Канына батып қарқырап, Пышақ пенен кегирдек, Салма жаптай сарқырап, Гулайымды аламан деп, Өз өзин әжелге байлап, Тек шықпаған жаны бар, Өлимге жүдә таярлап,

Кун шығардың алдында, Есенбек те болды сап. Өлимде жоқ хеш бир ялған. Я шопан бол, я патша бол, Әжел қурығын салған, Әўел баслап сум әжел, Абыл, Қабылды алған, Сум эжелдин дэстинен, Кимлердин гули солмаған. Нешше жыллар жер шолып, Рейими болмаған, Ойлап көриң яранлар, Бар ма сум эжелден калған, Әрманда ақты қызыл қан, **Гапыллықта** шықты жан, Етер исин ете алмай, Максетине жете алмай, Гулайымдай сулыўға, Ырзашылық бере алмай, Куў тазшаның кейнинен, Ол да кетти дуньядан, Булардың бундай болғанын, Сезбей қалған бир адам, Кулкиге жудэ батыпты, Майдандағы көп ладан. Буўрабайдай байыныз, Жатыр еди уйқыда, Тазша шығып ядынан, Әйне намаз ўағында, Басын қосып қатынлар, Хабар алды тазшадан. Болған исти аңлады, Зәрре жаны қалмады, Ядынан алып саяғын, Сүйеп қойып тал таяғын, Таң намаздан кейинирек, Жатыр еди бай баба, Котерип кокке аяғын, Барлап ояқ-буяғын, Сөзге турип кулагын, Жуўырып келди қасына, Баян етти байына, Таздың аўхал баянын,

Есенбектин келгенин, Көргени хәм билгенин, Еки бирдей батырдын, Кушақласып өлгенин. Еситип оны байыныз, Жаман сөзге жан секирер, Дәрманы кетип жонына, Ышқынып жаны қоңынан, Қаны қашып өнинен, Не екенин биле алмай, Ырғып турды орнынан. Жалын қаплап денесин, Қан атылды мурнынан, Өлим деген саўданы, Көрмеген хеш бир бурыннан, Қаны қашып қалтырап, Кийимин киймей албырап, Жуўырды есикке қарап, Зордан келди өзине, Каны бойына тарап. Қыямет базарын қурды, Аңламады есик-төрди, Пышағын қыннан суўырды, Жалан аяқ, жалан бас, Арданлап жуўырды, Жер танабын куўырды, Жығылып талай ураға, Хәр жерде соғып қораға, Адам таппай сораўға, Жолығып жасырын жаўға, Тусти басына жәнжел ғаўға. Зорға жетти байыңыз, Тазша жатқан ордаға, Албырады, адады, Жан-жағына қарады. Қызыл қанлар ағыпты, Басына саўда салыпты, Бирин бири аямай, Аўлақта батырлар, Қарқыратып шалыпты, Буўрабайын өлигин, Зордан-зорға таныпты. Ойлап турса байыныз,

Үлкен жал<u>ағ</u>а қалыпты, Керип оны байыныз, Зэрре жаны қалмады, Не болғанын билмеди, Көзи жерди көрмеди, Не қыларын биле алмай, Жарылып тек те өлмеди, Қорыққанынан бийшара, Өзин өзи ирке алмай, Гә қорқып, гә талады, Еки елиниң басында, Байын ўай-ўай салады. Бул шаўқымды еситип, Ел-елат жәм болады, Еси барлар жәм болып, **Faÿлап** үйге толады, Буўрабайдын басына, Ақырзаман болады. Не қыларын биле алмай, Иши дәртке толады. Өлейин десе өле алмай, Жипсиз болып байланады. Өрден ыққа жуўырып, Жүдә мийи айналады, Айналайын Шалабай таз, Бағың солай болды ма деп, Аза тутып қыйналады. Әйне түстин алдында, Кәтқудалар жыйналады. Гүнасы менен саўабын, Билгенлерден сорады. Халайық басын қурады, Бирин бири өлтиргени, Халыққа машқул болады. Буўрабайдай бийшара, Хаўлыққанын қояды. Хеш кимнин шатағы жоғы, Бәршеге аян болады. Тумлы-тустан нәсиятлап, Байдың кеўилин шолады. Кеўилин алып эдиўлеп, Халайықлар жубатады. Халықтың сөзин еситип,

Ушып-ушып қуўанады Көп жабырлап турган сон, Кеўил дэрти уўланады. Тунасы жоғын билип, Хаўлыққанын қояды, Буўрабайын қуўанып, Шалабай таздын жолына, Он бес қара сояды. **Гарры**-қартаң топланып, Екисин теннен көтерип, Ортава экеп қояды. Ақ жаўып, арыў кепинлеп, Сорпасына тояды, Корасанның таўында, Төрин тастан ояды, Әйне песин ўағында, Екеўин теннен көтерип, Кәбирине кояды. Аят қоймай хаққына, Тийе берсин айтады. * Жайғастырып пақырларды, **Үзлайықлар таркады.** Нешше жыллар Гулайымның, Жүреклерин жарады, Хийлелик пенен Гулайым, Зордан азат болады. Гулайымдай қызына, Буўрабайдай байыныз, Алдына шакырып алады, Бурынғы күйден қайтады, Кызына қарап зар жылап, Байын алғыс айтады. Хеш нәрсеге қосылмай, Атының басын тартады, Басына салдым уўайым, Чөтердим назынды удайым, Енди сеннен ырзаман , Алдың ашылсын Гулайым. Тийген жоқ саған нәлетим. Сыйлап сөзимди яд еткен, Қызым саған ырзаман, Ж**олың б**олсын перзентим.

Қараңғыда қарағым, Кармар қолым шырағым, Көндин түрли бәлеге Ырзаман саған зуриядым. Айналайын андызым, Аспанда гэўхар жулдызым, Енди саған ырзаман, Жолын болсын жалғызым. Сарқырап аққай булағын, Сарсылды сөзден құлағым, Көндиң түрли бәлеге, Колынды көтер қаралым. Басыннан өтти зимистан, Болмағайсаң сергиздан, Кондин турли бэлеге Перзентим саған ырзаман

Пешененде барды хат, Болмағайсан биймурат, Қайда барсан онда бар, Қызым саған рухсат.

Дабылың жетсин қыяға, Болсын мәртебен зияда, Шырағым жолың болсын деп, Буўрабайдай атасы, Қызына берди пәтия. Қырық қыздың төртинши бабы,

Соның менен болыпты ада.

Қызық нәрсе тутсан яда, Өткен сондай нешше сада, Дәстанның төртинши бабы, Болды соның менен ада.

Арасын сөздиң ашайық, О манға топырақ щашайық, Тамам болды шуғыллар, Гүлайымнан баслайық.

Шуғыллардың жүзи солды, Тамам болды, бәри өлди, **Қабыл болып** қақ тилеклер, **Барлы**қ душпан опат болды.

Аты шаршады ,ҳарыды, Ойлап көриң яранлар, Ырасқа нәтийже барды, Қабыл болды тилеги, Душпанға бәле дарыды, Хийлесинен утылды, Сағағынан тутылды, Гүлайымдай перийзат, Жағаласқан душпанның, Биразынан қутылды. Бир ярым ай дем алып, Гулайым есин жыйнады. Уўайымнан қутылып, Кеўилин қуўаныш жайлады. Ашықлық түсип ядына, Жан-жағына қарады. Күнде үш ўак жем берип, Бедеўдин жалын тарады. Ылайықлы бир батыр, Жүдә дәркар болады. Тусинде көрген батырдан, Хеш бир хабар болмады? Айбаты менен сымбаты, Ядынан сирә қалмады, Анаў-мынаў батырды, Адам деп есапқа алмады, Аса батыр болмаса, Оған кеўли толмады, Кеше-күндиз ах урып, Ядынан сирэ калмады. Түсинде көрген батырға, Өзин өзи арнады. Сол батырды излеўге, Өзин өзи қамлады. Түрли бәлеге тақланды, Жолларға өзин шақлады, Қырық қызына бас болып, Аралаўға таўларды, Гулайым жудэ тақланды, Таклана берсин Гулайым,

Елши тынбай атын шабар, Хабар алғай қәдир жаббар, Қарақшы ийттей қанхор

занғар Елександай залым қалмақ, Әўел бастан еди қандар, Гулайымның жолын аңлып, Елшиден берипти хабар, Гүлайымдай сулыўға, Тийди қорқынышлы хабар. Жолы-жобасын болжайды, Тыңламайды бир кудайды, Қалмақтың ханы Елексан, Алыстан елши жоллайды, Мени ким деп сорасан, Буўдыр таўын жайлаған, Лакабым Елексан залым, Кеўил берип қарасам, Қалмақлардың патшасы, Хабарың босын көзинди аш Менин ислейтуғын кәрим, Аўхалымды сорасац, Сенсен сәўгилли ярым. Тыңламасан айтқанды, Тайын арнаўлы сапарым. Күшим жерге сыймайды, Болсын соннан хабарың. Кушимди жумсап толайын, Барсам бермеспен қолайың, Шын кеўилден бизге табын, Байдын қызы Гүлайым. Ишиме толды әрманым, Тасаддык тур шыбын жаным Атым менин Елексан хан, Гүлайым қыз қолайланың. Лақабына мен таныспан, Көргеним жоқ жер шалыстан Шын кеўилден яр тутып, Хабар айттым алыстан, Тапа-тайын еки жарым, Таў бузады ығбал бағын, Гулайым қыз қарсыласпа. Кеўилинди аш бизге тайын

(арсыласып сөз айтсаныз, Галқан болып дашың-дағың. Әскер айдап барғаннан соң, Сен билерсең қара-ағын. Тығылмаға қуўыс таппай, Қаўсырылар еки жағың. Уатанынды ўайран қылмай, Ертерек әбирейиң жабың. Бизин менен жарасқандай, Күшли-күшли ақыл табың. Қолламаса қәдир жаббар, Эскер барар топар-топар, Карсыласса хэр ким бизге, Қылышым жүз мынды шаўар Хэр ким бизге қарсы турға: Белли кудайынан табар. Гулайымдай перийзатқа, Сондай болып келди хабар, Ақылың болса Гүлайым, Жақсылықтан айтын хабар. Ашыўыма тийки алып. Устине тарттырма сапар. Канға боялар майданың, Эскер айдап етсем қәхәр, Карсыласып дат келе алма Жоқ боларсаң хаслың наше-Гулайым қыз тезден бағын, Кәҳәриме болма дуўшар, Мен иркилмей барагойсам, Пешшелердин қанын шаша, \йтқан нәтийжени күтип, **Ілты ай сенин жолың то**сар. **Четымда бар Боз тарланы**м Қаратқанда қустай ушар. Алқысса сонда Гулайым, **Тәртине дәртлер уласып**, оздин булағын ашып, Айтқан сөзине жарасық, Корықпай, саспай жырақ

Қалмақтан келген елшиге, Мынаны айтқан: Буйрығы ўәжип патшаның Ойлап шешсин муны ханын, Халқында нашар қапылып па, Билемиз ҳаяллары санын. Бул дүньяның соңы паны, Шаштың нешше мәрттин

Қайыр еттин паны дүньян**ы,** Қайда шыққан мүйизиң. Искендер Мағлуўбы дарап, Қаст еткенди еттиң қарап, Иштин хамай менен шарап, Қайда шыққан мүйизин. Бул дүньяның соңы паны, Колында нешшенин жаны, Хайран еттин бул дуньяны, Кайда шыққан мүйизин. Кәдирин билин ярыў-достын, Гезип қанат байлап уштың, Сайлап алпыш арыў куштык. Қайда шыққан мүйизин. ^Қалайыққа атым нашар, Саўлатым халықты басар. Жүрер жолларын билмеген, Svл дүньяда көпдур аўсар. Жақсы жигит қыз аңлымас. Шешен сөзлеринен жаңылмас, Кеўилинди бизден тартын, Мақсетиң бизден тапылмас. Болар усы жақсы атыңыз, Дэрьядан күшли пэтиниз, Гулайымнан сәлем сизге, Максетин бизден тапылмас. Буйрығы солдур қудайдың, Нуры басқа күн мен айдың, Ханың оған арланбасын, Мен патшасы бир орайдың. Хэр түрли дэртлер молайды, Ханын билсин бизин жайды, Кисиге еркти бериўди, Шариятына жайғаспайды. Эйне он токқызда жасым, Қанға ылайық дигри дашым, Саған айтар дәлилим сол.

Халық ушын байлаўлы басым. Бизге кушинди тайлама, Пәнженди салып ойнама, Мен бир журттың патшасыман. Маған күшинди сайлама. Кәрамат бизде есапсыз, Коркынышлы сөз айтыпсыз «Хан деген халықтың атасы» Болманыз ондай инсапсыз. Алыс шәҳәр қалаңыз, Көп екси кемлик шалаңыз, Теңин бағыш етсин деп, Бизге адам жоллапсыз. Айбат шексең ақырма, Халық сизиң балаңыз, Қатты кетпен хан аға, Ойла тәңир аллаңыз, Халық ханның баласы. Жолдан шықса әдиллик. Апат жиберер алласы, Эдил сораса ханы, Туседи онын саясы, Эдил болса хан, патша Абадан еки дүньясы. Акылың болса хан аға, Сөз мәнисин аңлашы, Шеше алмаған дәлилди, Адамзаттың оңбасы, Усы сөзимди тыңласан, Ырза болды қол астын, Тусинбесе созиме, Қуры өткергени жасын, Алға басып талабы, Тийер халықтың дуўасы. Тынламаса бул сөзимди, Опат болар ордасы, Ашыўланса сөзиме, Ақыл еске, шаласы, Меннен сөзиң тыңланбайды, Эдил босаң қоллашы. Меннен саған пайда жоқ, Эңгимемниң қулласы.

Сөз салмағын тыңлап шеш, Қалмақлардың патшасы, Танда-панда нэсиятым, Жылатпа халықтың баласын: Алкысса сөзди еситин, Гулайымдай сулыўдан, Тәўекелге бел байлап, Батырға өзин сайлап, Жердин жүзин танысыўга, Жудо белин байлады. Қырық қызына бас болып, Бир тәўекел қылады. Жердиң жүзин аралап, Ким бар, ким жок депбарлаг Тусинде көрген батырдың, Бийнесин халыққа жарлап, Ықлас пенен өзин арнап, Хабарлаў болып максаты, Кетиўге белин байлады. Истин түрин жек көрип, Асығыста ғайлыды. Мәртлик етип Гулайым, Жолға өзин сайлады, Ақ саўытын кийдирип, Қырық батырын тайлады, Айналып журтты гезиўге, Гулайым өзин арнады. Барбаслаў жерге аўнатып, Жаўырынларын сыйпалап, Бедегеден берликлеп, Ушығадан терликлеп, Саўаш ерин салады, Еки жерден айыллап, Узақ жолға қайымлап, Атларын ертлеп алады. Мәрт қабағын үйеди, Ат қуйрығын түйеди, Бадана көзли саўытларын, Он ийнинен кийеди. Калқанын байлап белине, Туңтыйып алып қоланы, Батырлар атқа минеди, Гулайым батыр бас болып.

Атларды жолға салады, Жердин жүзин аралап. Кийик атыў талабы, Қалмақ пенен қас болып, Капа кеўили хош болып, Ярын табыў максети, Шөллерге сапар тартады, Гулайым сулыў бас болып, Мәртликке өзин тайлады, Белине садақ байлады, Қырық қызына бас болып, Гулайымдай перийзат, Майданда сапар әйледи. Аттын жалын тарады, Жан-жағына қарады. Қырық қызына бас болып, Гусинде көрген ашығын, Излеп кетип барады. Карагер аты астында, Өр қояндай ойнады, Кос қулағын қайшылап, Тас төбеге алады, Атланғалы батырлар, Үш күн тамам болады-Омыраўында ақ көбик, Арқадан жаўған қардайын, Бөлек-бөлек қалады. Ақ кийиктей жалтаңлап, Жан-жағына қарады. Қ**ыя майда**н далада, **Ат ойна**тып барады. Сарғаяды солады, Жети күн тамам болады. Сегбир етип батырлар, Харып-шаршап талады, Қатар теңи табылмай, Нар түйедей жарады. Батыр жигит қайда бар дек, Билгенлерден сорады-Узаққа бедеў шатады, Мәртлерге сапар жақпады, Сораў салды ел-елге, Батырдан дәрек таппады,

Баябанларды сахралап-Қалың еллерди аралап, Шэллерде сайран етеди, Небир жәҳәнди ақтарды, Хорезм менен Бухарды, Отыз күн сергиздан болып, Артыў деген жерге барды: Яд етип батырлық кәрин, Аралап жерлердин бәрин, Қырық күн сергиздан болып, Табалмады Гүлайым, Излеген мәрт сәрдарын. Қаратаў, Кесе етек, Балқан, Нешшени етип күл-талқан, Батырдан дерек болмады, Сорасып хәр түр адамнан. Талқан етти Асқар белин, Шағалалы ақ кермениң, Үш ай жүрип сайран етти, Балқаныў, Қызыл бас шелин. . Сегбир тартып күн удайын, Аралап көрмеген жайын, Алты ай сергиздан болып, Аралады Нәдир сайын, Сайран етти қырды, сайды, Қыйыншылық заман тарды, Жети ай сергиздан болып, Корған кесе таўға барды. Бедеўлер шомылды терге Жолығысып ақыл ерге, Сегиз ай сергиздан болып, Сегбир тартты сол бийнеде, Кеўили дәрьядай тасты, Кергенди қарасы басты, Айбатлыға қарсыласып, Таў-таслаққа қослар басты; Сайран етти еки араны, Қалмақ пенен шегараны, Ат ойнатып талқан етти, Кара сай менен Сырдәрьяны. Сайран етти сахра дала. Бэри бирдей акыл дана, Таў тецизин талқан етип,

Барса келмес, Қара қала, Узақ қалды туўған елге, Жаза берди гунакерге, Жердин жүзин толық гезип, Көре алмады хеш бир жерде. Бағлардың сүлин майланып, Яры ушын таярланып, **Тоғы**з айда келди дейди, Турли таўына айналып. Вир нешшеге берип саўға, Хеш тапылмай жәнжел ғаўға, Харып-шаршап аттан түсти, **Баты**р қызлар Порлытаўда. Аралап таўды жайлады, Хәр қыялды ойлады, Бәлент таўдың етегине, Харып келген қырық батыр, Атларын қатар байлады. Аттың жалын таллап өрди, Таўды жайлап гүллер терди Жан-жағына қараса, Көздин шолар ушында, Жылтылдаған от көрди. Атларға терлер қатады, Нешше күнлер ат қағып, Хазары жаман батады. Атларын дараққа қаңтарып, Жаў-жарағын илдирип, **Харып** барған батыр қызлар **Шаты**р қурып жатады. Алқысса енди сөзди еситиң, **Ғайы**бана батырдан. Сол заманда яранлар, **Жылап** барса алдынан, Хеш ким қулақ салмаған. Еки аяқлы адамға, Алладан жәрдем болмаған, Көргенди ерксиз қаратқан, Атқа нәсият таратқан, Пайда болған бир батыр, Хаслы оның Ноғайлыдан, Баян етсем ўаспыны, Қарып-шаршап талмаған,

Белине шынжыр байлаған-Таўлы жерди жайлаған, Жигер күшин сайлаған. Қалмақты қойдай айдаған, Кара тулпар астында, Дуньяны гезип шарлаған, Қайда барса халықтың, Бир жағынан қалмаған. Найзасын қайрап таплаған, Өмиринше ерлик пенен, Елдиң ғамын ойлаған, Түрли жәрдем көрсетип, Исенимин хақлаған, Қалмақ пенен урысып. Тухымын қуртып саплаған, Колында бар семсери, Алтын менен қаплаған, Дөнип келсе алдына, Жумысқа хәргиз тоймаған, Қарсыласқан жаўларды, Деңгенелеп туўраған. Қалын елди ай<mark>налып,</mark> Қалмақлардан қорғаған, Ежеспеге келгенде, Қудайынан таптырған. Арадағы жыртқышты, Қазық қылып қақтырған. Тастан қайтпас жаўланы, Қара таўдай бойлары, Тулғалы жигер сойлары, Жарасықлы жаў қуралы, Қалың елдиң бек қорғаны-Халықтын жаўын са**п қылы**ў Ақыл менен ойлары, Хасыл кәрин сорасаң, Бүлген елдиң палўаны. Қыйратып торын, аўлары. Тас-талқан еткен аўларын, Майданлы жердиң алабы, Батырлық үлкен талабы. Көргенниң қурышы қанады, Ийини копген жеринде,

Қарсы жаўды атады. Харып-шаршап келгенде, Силеси әбден қатады. Хэр айында алты күн, Алып уйқыда жатады. Парк емес кундиз-кешеси, Арысландай пешенеси, Таўды-тасты жайлаған. Сондай екен пешенеси. Қыран таў белли қонысы, Қыран атанған сонысын, Хәр айында тарық емес, Алты күн алып айқысын. Қалмақларға жасап қәўип, **Былағай көп, сыран даўыл,** Байлап халықтың жат жаўын Соннан Қыран атанған, Көбинесе мәкан еткен, Қусхана менен Қыран таўын Мынға татыр йошы бар. Хэр бир жерде досы бар, Қырық мың жаўды

қайтарғандай Гаң қаларлық күши бар, Не кереги табылған, Қара тулпары шабылған, Көрген жаў ерксиз бағы**нға**н Жаў қуралын тағынған, Көрген ўақта душпанлар, Ағажан деп жалынған, Азатлық мақсетти ойланып. Халқым дейип қайғыланып, Көбинесе мәканы, Хорезм мен Арал бойын, Жүрер еди айналып, Қара тулпары астында, Коңыраўлы найза дэстинде, Жигирма сегиз жасында, Мақсет пенен талабы, Қалмақлардың қастында. Карсы жаўдың жолын тосты Ашық болып қайнап йошты.

Лақабына ашық болып, Гулайымдай сулыў қызға, **Гай**ыбана басын қосты. Сол жер қалмақтың жери еди, Ерлиги асқан ер еди, Ноғайлының батыры, Аташ батыр дер еди. Алқысса сөзди еситин, Сол сықыллы батырдан-Асарлық кесе бел еди, Көзинде жасы сел ели, Қәўендерсиз, қостарсыз, Лақабын сорасан Ноғайлы, Посып жүрген ел еди. Тум-тустан тийген әжел жоқ. Еркин жүрер ашық жоқ, Қайғылы ғамға кеўили жоқ, Тумлы-тустан аўлаған, Жан ашыйтуғын басшы жоқ, Анталаған көп саяғын. Керип баса алмай аяғын, Қәр кимниң жеген таяғын, Аўзын ашқан көп душпан, Ояқ пенен буяғын, Бийлетпейди мүлки-малын, Тинтип қалмақ деген залым, Сорайтуғын басшы жоқ, Бүлген елди арзыў-халын, Қайда барса ашық жоқ, Қутыла алмай ғаўғадан, Тумлы-тустан қамалап, Қулағын қатты таўлаған. Посып жүрген елатты, Қалмақ залым-Пишеннен бетер баўлаған, Шым-шырқадай жас балал**ар,** Жалынып қойдай шуўлаған. Ата менен анасын, Көзде жасын тыймаған, Отқа жағып жас балларды, Рейимин салмаған. Залым қалмақ тум-тустан, Айдарҳадай жалмаған.

Минэр салып өлимтиктен, Бабамызды қорлаған. Сондай болған елатты, Усы батырлар қорғаған. Мақсетли әрманы питеди, Сондай болған халқыма, Коп хызметлер етеди. Жылағанды жубатар, Мақсетине жетеди. Кебинесе сол батыр, Қусхана менен Қыран таўын Бул да мәкан етеди. Буннан жети күн бурын, Марал, кийик атпаға. Сахраға шығып кетеди. Қара тулпар атын безеп, Батырлық салтанат дүзеп, Ашықтан хабар сезип, Асығыста ойланып, Мәканына келеди. Бир жети күн сахра гезип, Аттың жалын тарады, Нар түйедей жарады. Бәлент таўдын үстинде, Гезип келген батырың, Жан-жағына қарады-Көрген жанлар таңлатар, Дус келсең ерксиз қаратар, Тум-тусына қараса, Коринеди томенде, Қатара тиккен ақ шатыр, Хайран болып батырын, Оннан да арман қарады. **Қөрм**еген әжайып ислер, Айдынланар уллы күшлер, Қатара тур басында, Балдағы алтын қылышлар, Адам дарымастай жайда, Қандай күштен болған пайда **Қапталында қатар** тур, Унгиси пәрең ақ найза. Нағыз батырдың ураны, Билмеймен қайда турады,

Илиўли тур қапталында, Батырлардың бес қуралы. Оннан да ары қарады, Көргенлер болар ахыў-зар, Оймақтан сулыў аўзы бар, Кун десециз көзи бар, Байқас етип қараса, Шатырда қатара жатыр, Ақ денели арыўлар. Турли ашық шер айтқан, Әрман-шерин молайтқан, Аян берип тусинде, Түрли ашық сөз айтқан-Интизары ашығы, Гулайымның өзи бар. Анлай-анлай қараса, Тереннен шыққан қундыздай. Көзлери бар гәўҳардай, Ақ бетиниң ажары, **Қағазға** қан тамғандай. Алдын байқап қарасаң, Мысал он төртлик айдай, Тал шыбықтай таўланған, Бели тартылған жайдай, Көзлериниң гәўхары, Ат болатуғын тайдай. Жанын жағар көргенниң, Қанат қаққан сунқардай, Бийнесине қарасаң, Таўға шыққан шынардай, Қырық қызды көрип. Ақылын алдырды. Оннан да арман қарады, Шалқалап дуньяны гезген, Нәзери асманды гөзлеген, .Қатар-қатар **безе**нген, Кушлери таўдын булағы, Тас төбеге алынған, Қайшыланған қулағы, Кара тасқа тийгенде, Отлар шашқан туяғы, Билмеймен қайда турағы-Ашылған бағдың гүлзары,



Қатар-қатар байлаған, Қант**арыўлы тулпар**лары, Хайран болды батырын, Калыўсыз саўлаты басты, Акылынан састы, Берекети қашты, Аяғын ғаз-ғаз басты. ⊙лемен **де**п ойламай, Шатырға жақынласты. Жақынлап барып қараса, Каст эйлесе дунья тарды. Айбаты жүрегин жарды, Қашыўға илаж болмады, Жақынлап қасына барды. Белине қамар орады, Сулыўлығы қызлардың, Ақыл-есин алады. Еки козин айырмай,

Кызларға туўры қарады. Саўлатына яранлар, Көрген қайыл қалады, Сулыўлығы бийнеси, Батырдың ақылын алады. Хэр ис тусип ядына, Куўанышка кеўили толады. Канатлы ушқан пери ме, Еренлердин бири ме, Шайтанбекен я жин бе, Бул дүньяның жүзи кең, Атағы асқан бир ер ме деп. Кайғы, шерге молайды, Түрли жағын болжайды, Зейин тутып қарайды. Тәўекел майданда турып. Сурен салып оятып, Батыр сөзин баслайды:

Таў басында қатар тиккен ақ шатырлар, Душпан болсаң туўры келдим атыңлар, Шық майданға сорасайық сиз билән, Жүреклери ат басындай батырлар.

Еситкен тен болмас көрген көз билән, Топарласып алдымыздан гез келген, Шық майданға көрсетинлер түринди, Бир-еки аўыз гәплесейик сиз билән.

Аңлап турман сизиң кәспи-кәрин, Кимде кетип еди намыс пен арың, Шық майданға гәплесейик сиз билән, Ҳасылыңыз қайсы журттың жанлары.

Түринди көргенлер ақылдан сасқан, Саўлатыныз қарсы жаўларды басқан, Шық майданға көрсетиниз түринды. Хаслың нашар қайсы журттан адасқан.

Қарсы болсан көрсет бизге халың, Айт хаслынды қайсы жаўдыр қандарың, Баян әйле хаслыннан сен хабар бер, Айтың тезден басындағы аўхалың Көрип қайыл қалдым қыя қасыцлы, Ақылым кетти көрип қара шашынды, Шатыр қурып қатар жатқан жас қызмар, Шық майданға бир көрейин асынды.

Келбетин көргенниң ақылын алған, Бойын көрсем тал шыбықтай таўланған. Тур жайыңнан бир көрсетсең жүзинди, Жолында таланды әшиям дэрхан.

Сөзинди еситип тасып толайын. Яр қылыўға келе кеткей қолайын, Шық майданға бир көрсетин жүзинди, Алдымда қатар тур бенден болайын.

Бизге дәркар сизлер жатқан бул таўлар, Таң қалғандай сизде күшлер, қарыўлар, Жүзинди бир көрсет бенден болайын, Алдыма кел ақ денели арыўлар.

Жанымды еритти қара көзлериң. Құри ғулман яңлы бийнең өзлериң. Жұзиңди бир көрсет бендең болайын, Баян етиң мағаналы сөзлерин-

Нәзери түскенниң жаныны жаққан, Мен батырман бир яр дийип зар қаққан, Несип болса белгили дос боламан, Сергиздан менмен сыртыңнан баққан.

Қуўанғаннан кетти диңке-дәрманым, Келгейдағы мениң еркин заманым, Гәплесели ақ денели арыўлар, Қабыл алсан қалмас еди әрманым.

Алқысса соны еситип. Қойнына сыймай қуўанышы, Жер жаңғыртқан наласы, Қалласлап кеўил қаласы, Душпанбекен, доспекен, Болмағай исим шаласы деп,

.

Хабарсыз жатқан қырық батырды, Сескендирди даўысы. Алдырып жүдэ айын, Сескендирди дыбысы. Курды қыямет қайымын.

Айбатынан сескенди, Ерден ердиң қәўпи бар, Уйқыда жатқан Гулайым. Айбаты, сусы басады, Ким екенин билмегенше, Берекети қашады. Уйқыдан турып Гүлайым. Корип козин ашады. Серпип таслап желегин, Гәўхардай нурын шашады, Үстиме жаў келди деп, Акылынан сасады. Кызларды тезден оятып-Мәсләхатты қурады. Акылына, ойына, Кыйынға кеўили бурады, Кылышларын қолға алып, Шабысыўға таярланып, Катар тутып ғамланып, Салтанат тутып шығады-Қәхәрленип жәмленип, Алдында қатар турады Тум-туска нәзер салады, Туткан салтанатына, Батырдың мийири қанады. Я вним бе, тусим бе, Акылы хайран болады.

Иши билип Гулайым, Ат інапқан тақырды, Етти ойын дақылды, Бийнесинен, туринен. Өткен исти аңлады, Алдындағы батырды, Қапталына шақырды. Батыр турып ойланды, Өткен жылдын ишинде, Пийшемби күни кешинде, Гулайымдай сулыўды, Кол алысып, куўанысып. Корген еди тусинде, Дийдарына қанады. Жузлеринин рәўшаны, Шоқтан бетер қарыды, Гулайымдай сулыўды, Керген жерден таныды. Сол ўақтында Гулайым, Ишки сырын биледи. Жузлеринин ысығы, Журек бағрын тиледи, Акыл-есин алдырып, Мыйығын тартып күледи, Ирке алмай көзин батырың Гулайымдай сулыўға, Сэлем берип сейледи:

Жүзиңнен жарқырап жайнады жәҳән. Қабыл алғай сизди бир лаўқы қалам, Несип айлап бул жайларға жетипсен, Шын жүректен бердим тәңиэн сәлем.

Сүйген дослар сырынды етрес жария, Буйымын түспегей симсик арсызға, Бизиң ушын қайыр болсын қәдемин, Қыз палуанлар аман-есен барсыз ба?

Жүрегимде толы эрман-шерлерим, Муратқа жеткизер сыйынсан ерлерим, Жөн сораспақ пайғамбардан сунлетли, Гулайымжан шынты менен қол бериң. Майданға қурыпсыз қатар шатырлар, Сүйеў болар заманлас пен қатарлар, Бизин ушын қайыр болсын қәдемин, Амансыз ба бир туўысқан батырлар.

Узаққа ат шабар ердиң ерлери, Ядтан қалмас накаслардың дәртлери, Несип айдап бир-биреўге дус келдик, Амансыз ба Туркстанның мәртлери.

Ойласам сөзимниң жоқдур ялғаны, Үш жыл болды жолында себил болғалы, Бизиң ушын қайыр болсын қәдемиң, Амансыз ба Түркстанның палуаны.

Басларыма түсти хәр түрли ғаўға, Қыйын дәртлерине болмай ма даўа, Несип айдап тақ үстине келипсен, Уақтын хош бәрше дениниз саў ма?

Үш жыл болды еситкели хабарың, Сергиздан жолында сүйген қарыйдарың, Себил болдым туўры жолың табалмай, Көрдим, шүкир бүгин айдай дийдарың.

Сол ўақтында Гулайым, Шын ашығын анлады, Өзегине от салып, Сөзлеринин салмағы, Интизар боп жүр еди, Алласы исин онлады, Ақыл-естен айырылып, Турли жақтан болжады, Интизары табылып, Болар исти анлады, Қырық қызынан иба сақлап, Пинҳәми көзин салады. Барлық ашыўы тарқап, Қаны қайнап тарады, Нурын төгип аламға, Батырға нур шашады. Балқып барлық тенеси,

Жузи гүлдей жанады, Неше жылғы интизарын, Көрип мийири қанады. Жүзин көрип бир-бириниң, Қыран қустай қабады. Өткен күн түсип ядына, Әрманлы сөзин торлады. Таўдан аққан булақтай, Әрманлар тасын толады. Дәртин айтып кеўлиндеги, Гүлайымдай перийзат, Батырынан сорады, Қыран батыр айланып, Сөз бенен алдын орады, Бир-бирине туўры қарап, Яңлы бәҳәр сөз айтады.

Гулайым:

Қызықлы мәҳәллер әрманда өткен, Келбетиңиз жүрек бағрың шад еткен, Ашықлықта үш жыл мойын создырып, Сизбедиңиз неше ай дәрдесер еткен.

Батыр:

Түсинде ышқылы сәўбет қурғаның, Ашық болып шын кеўилим бурғаным, Гириликте дийдарынды көрдим бе, Биз боламыз шыны жаны қурбаның

Гулайым:

Жүре адмадым ат көтермес дабылдан, Түрин көрмей ғайыбана бағынған, Жолыңда нешше ай сергиздан болған, Ҳәўесликте бир көрсем деп сығынған.

Батыр:

Қызығынды көрип тасып толайын, Түрли ғазабыңа қайыл болайын, Себеп таўын өзиң излеп келдиң бе, Қандай жаўын болса қарсы турайын.

Гулайым:

Түринди көрсетпей келтирдин арым, Хабарын билдирип тарттырдын зарын, Үш жыл удай қарап жолынды тостым, Бул дүньяда тиримедин қардарым.

Батыр:

Саўлатынды көрип мен бәҳәр алмай, Сулыўлық пешенең ядымнан қалмай, Үш жыл бойы сергизданман удайы, Гириян едим дәрегинди табалмай.

Гулайым: 7

Айтқан хабарларың ишимде жатыр, Жолыңызда көрдим лайлатул қәдир, Аңлағанман ишиндеги сырынды, Сергизданман сени излеп қас батыр.

Батыр:

Сегбир тартып мен келемен алыстан, Жолынды табалмай қыйын шалыстан, Шын ашығым сергизданым сенбедиң, Излеп таппай әйне үш жыл адасқан.

Гүлайым:

Халқымызға даңқ билдирген хәр жерден, Зияда көринип Әлийдей шерден, Ашық болсаң шын кеўилден қол бердим, Қас батыр сен болсаң түсимде көрген.

Батыр:

Ықлас пенен алды-артынды болжайын, Несип болса жаңа таптым қолайын, Бул дүньяда мақсетиме жетирдин, Қосылдым ба шын ашығым Гүлайым.

Гүлайым:

Анламадым жолын жырақ қашығын, Сыртыннан гәўқарға теңгердим басың, Бул дуньяда шын мақсетке жеткердин, Абырайлы бас қостық па ашығым.

Батыр: 🔥

Жанымды еритти небир сөзлериң, Ақылымды алып гәўхар көзлериң, Келбетиң жанымды сергиздан етти, Қәдир алла көрсетти ме жүзлериң.

Гулайым:

Шын пенде умытпас қәдир жаббарын, Нешше жыл адасып тарттырдың зарың, Бир-биреўди аман-есен көрдик пе, Бағыш еттим саған айдай дийдарым.

Батыр:

Аттың жалын әрман менен өрдин бе, Шынтың менен бизге кеўлин бердин бе, Енди өлсем рыйзаман қудайға, Гүлайым қыз дийдарынды көрдим бе.

Гүлайым:

Ойласаң шынында мен гүнэкэрин, Ишимиен тарқады әрманым, шерим, Бир-биреўге абыройлы қосылдық, Ашық болсаң шынтың менен қол берин.

Алқысса еки ашық қосылып, Гэплерин тамам етеди. Шын пикирин айтысып, Бир-бирин бийхал етеди. Карағанда көзлери, Өкпесинен өтеди, Кеўлинде әрман, шер қалмай, Мақсетине жетеди. Еки ашық табысып, Ат басындай жүреги, Канаға сыймай шабысып, Бир-бирине күш берип, Көзи менен жанысып, Бир-бирине қол берди, Кеўил менен табысып, Артық-кемин айтысты, Сөз бенен мийри қанысты, Көрисе алмай бир-бирин, Дэртлери жүдә ғаўлады, Қол урмаға тигинен, Қызлардан ибе қылады. Таўланып қыз наз етип,

Қасына оның бармады, Ийтелгидей жайтаңлап, Шапаатын салады. Кеўили алып қашса да, Гулайым сыр бермеди, Қушақ ашып керилип, Касына жуўырып келмеди, Аман-есен сорасып, Басқа сырын билдирмеди. Өткен исти басынан, Бир қатар айтыл береди. Қушақлап кеўил бермеди деп, Батырды ашыў кернеди. Келмеген соң батырын, Келди қыздын қасына, Суйиў ушын қаслады, Өз ўақтын өзи йошлады, Кеўил берип шын менен -Арыўдың қолын услады. Қызға қарап ынтығып, Батыр дәртин баслады: «Куўанып тасып-толайын.

Кеўнл қуўанышың шолайын, Күзинди бир туўры қарат, Иәрҳамат етин Гүлайым. Этирик пе, рас па? Уш жылда көрдим өзинди, Мәрҳамат етин Гүлайым. бир қарат наркас көзинди, Көргеним ядымнан қалмай, Еркин жамалына қанбай, Сергизданман мен жолыңда, Жайлаўын сенин табалмай. Сөзимийн шындур аяны, Яд еттим омирбаяныны, Гулайым қыз мәрҳамат ет, Жамалынды бир тут қәни, Жолына бақыш қараўым, Ериттиң жүрек-баўырым, Жолында мен сергизданман, Еркин бир сүйгиз аршўым. Жайлаўынды мен билмедим. Жолында қанша терледим, Бир сүйгиз арыў жүзинди, Ашығым аман жүрмедин. Кеўилим шыдап тура алмай, Келе алмаспан қәддиме, Бир шырмалып оралмай, Эрманда өтти өмирим, Сен менен дәўран сүре алмай Галмағал жолы бурынғы, Дәртлериңнен Гүлайым, Жуттым қарағурымды, Шынтың менен қолынды бер. Көрсет тамаша түринди. Сен де мениндей зармедин, Халқына гунакармедин, Бир көрсет айдай жүзинди, Отирик пе, ырас па, Бул дүньяда бармедин. Отқа салдырғансан жаным, Талан еттиң дунья-малым, Егленбей қушағыма кир, Халыққа әдиўли палўаным.

Дэртиннен жанып күйгеним, Ышқынды жыйнап түйгеним, Мәрҳамат ет Гүлайым, Опадарым, сүйгеним. Ашықпан әзел бурыннан, Таппадым ҳәр түрли орыннан, Бир әрмансыз болайын, Шер тарқатын өз қолыңнан. Бийик болғай минген таўым, Қаст етермен қарсы жаўың, Шынтың менен кеўлинди бер, Опадарым, шын сүйгеним. Алқысса сөз етти дәртин Гүлайым,

Гулайым, Белгили сыры хәр жайдың, Жүзлери шалқар көл айдын, Келбетине қарасан, Түри он төртлик айдың. Түссе хәр кимге назары, Жаўар рахматы қудайдың, Не кереги қолда тайын, Шеп көрер оның қаяғын, Барлап ояқ-буяғын, Әсте басып аяғын, Ойлап сөздиң салмағын, Ойлап сөздиң салмағын, Қалайыдай қалқып, Полаттай балқып, Сегизлик айдай шалқып, Қеўили аламды жайлап, Ашыққа өзин тайлап, Шынты менен қолайлап, Түрли сөзлерди арнап, Хэр сөзине барбаз байлап, Пәрәң румал басында, Сүрме салып щашына, Қәлем урып қасына, Қал таслап пешанасына, Зорға сыйып қанасына, Мәдет тилеп алласына, Шер сап кеўил қаласына. Батырдың сөзине қанып, Жанын алып қасын қағып. Манлайға хасыл дүр тағып,

Кыялланып қыя бақып, Көргенлердин ишин жақып, Жузлеринен нур шашыл, Коргеннин жигери тасып, Батырдың мийирин қасып, Шыны менен кеўилин ашып, Батырға жақынласып;. Куўанышы кем-кем шоласып, Тутып бабамыздың жолын, Көрсетип әдептиң молын, Вайқас етип оңлы-солын, Ықлас пенен ашып кеўилин, Аркан менен ийилип, Берди батырға оң қолын, Алқысса батыр, Қаны қызып қайнады, Көзлери оттай жайнады. Жигитщилик қумары тутып, Сүймекши болып ойлады. Көрип хәр түрден шашағын, Гәўхар таққан тулымшағын, Қүш бермей ашықлық ағын, Кеўилин ашып қарсылап, Ашты батыр қушағын. Кеўилиндеги мақсет пенен, Усынады Гулайымға, Сормақ болып ләбинен, Ашық оты күш бермей, Суймекши болды бетинен, Оттай ысық ашық жоллары, Парша ушыға тонлары, Аш суңқардай шабынып, Ынтығып тутты қолларын,

Сағынышлы аҳ урып, Ақыл естен айырылып, Сүймекши болды бетинен, Аўға илген суңқардай, Қыздың мойынын қайырып. Жүзин көрип бийықтыяр болады,

Қеўили өсип этирапты шолады, Суңқар илген ақ мамықтай уўқалап,

Ақ бетинен жуп-жуп поса алады.

Алқысса сонда Гулайым, Аныклап кеўил бермеди, Тенесин ашыў кернеди, Қырық қызынан уялып, Ак манлайы терледи. Айбатланып ақырып, Батырға еки қолын сермеди, Интизар болған батырға, Айбатланып сөйледи. Аўыр-аўыр сөз айтып, Батырдың кеўилин жерледи, Тартып еди қолынан, Шыбық шелли көрмеди, Сазан балықтай туўлап, Кушағына кирмеди. Қызыл жүзин қубартып, Куши тасып өрледи, Кырық қызынан уялып, Қуўарады келбети, Тәселле айтып батырға, Гулайым сулыў сөйледи:

Орынсыз гүнаны қуда өтер ме, Жөнсиз жаманлықлар ядтан кетер ме, Батыр емес таў жайлаған ладансан, Нағыз батыр сондай исти етер ме.

Аты шығып басын қосқан қатарға, Жалғыз өзи қыя шөлде жатар ма, Көп ишинде ғарры өгиздей шәп берип, Сондай аслер ылайық па батырға. Батыр адам естен аўып тала ма, Ақыл адам жанға зыян сала ма, Шаңқай түсте қушақ ашып умтылып, Ондай ис батырға ылайық бола ма.

Қыя шөлде қара басын қорғаған, Ойлап көрсең ылайық па сол саған? Ылайық па көпшиликтин ишинде, Қушақ ашып қайўан исин жумсаған.

Ақыллы биледи ҳәр истиң жайын, Адам болсан болсын үлестен пайың, Сөз арқалы билдирген соң кеўилди, Орынлы жеринде биз саған тайын.

Озалдан белгили батырлық кәриң, Айтыўдан түсиндим иште не барын, Қушақ ашып қырық батырдың көзинше, Халыққа күлки етип төктиң абырайым.

Қулақ салдым нешше жыллар изиңе, Ашық болдым гүлдей жанған жүзине, Көрген жерде қайўандай бас салғаның, Лақабына ылайық па өзине,

Ақыл болсан қулақ салын, Бул күнде қыйын бизин ҳал, Жорасын излеп жүр деген, илдырдың ҳалықтан көп мәлел. Сунқар едим қонған таўға, Сорағандай ҳәр ким саўға, Қыстап мени аўға жықтың, Қайтармай бара ма аўға.

Елинен адасқан мен суңқар, Аўға емеспен мен қуштар, Кеўилиндегини табағойса, Тилин билген аўға жығар. Өтирик емес шын ашықпан, Бул күнде арам қашықпан, Бул жүристе керек емес, Жырақ қашаған сарсықтан.

Алдың бийик шыға алмайтын жар ма, Бир баралмай кеўил қосқан ярыңа, Көп ишинде жабық сырды жумсаған, Адамзатқа оннан айып ис бар ма?

Қайғы-дәрти жандырын тур ишимди, Қалмақлардан мен алғайман өшнмди, Сеннен басқа кеўил қосқан ярым жоқ, Душпаныма ат сал көрсет күшинди. Албырап адастың жүрген жолынды, Залым қалмақ шайқамағай толымды, Анық бизде кеўлин болса ер жигит, Қыйын жерде берин маған қолынды.

Анықлап көрсетиң мақсет-нийетин, Мен сынайын нәмәртиңди, мәртинди, Ашық болсан қалмай изиме ерин, Қарадан ағартар болсан безиңди.

Алкысса сол батыр, Не болғанын билмеди, Көзи жерди көрмеди, Дэлилинен утылып, Тенесин ашыў кернеди, Кысынганы соншелли, Арақ-арақ терледи, Айтар дэлил таба алмай, Қапалық кеўилин жерледи, Гулайымның сөзлери, Алдына бөгет кереди. Ерлик етип гәп урып, Ықтыярын бермеди, Кайғы ғамды таслады, Ашыўланып арланып, Кыздын колын услады.

Нешше түрли сөз айтып, Қыран деген батырың, Қызға сөзин баслады:

Туўды од жағымнан айым, Сенсен менин теңи-тайым, Дэлилине дэлил мынаў, Қулақ салын Гүлайым.

Келтирмеңиз менин арым, Кеўилимде жоқ гүнәкәрим, Мынаў айтқан сөзлериме, Зейин берип қулақ салың.

Көргенниң болар кеўли тоқ, Ашықлық деген қызыл шоқ, Адамзаттың сағасы, Сиз бизден қызық нәрсе жоқ

Ата-бабадан қалған жол, Ашықлық деген қызыл гүл, Аманласыў айып емес, Кеўнл қоссан ойна, күл.

Жоқдур хеш жеринде ялған, Қыз-жигиттин ақылын алған, Қызға жигит қол салмақлық, Пайғамбардан суллет болған.

Ашыўлансан дейди долы, Шарапаты елге толы, Жигит қызға қол салмақлық, Бабамыздың уллы жолы.

Сайрап тур кеўилим қаласы, Адамгершилик нышанасы, Хурмет еткен айын па екен, Анасына жас баласы.

Туўып өскен мәнзил хана, Сағынышлы адамына, Қушақ ашып көрискенлик, Айрылмас дослық нышана.

Жоқ еди арамда қашықлық. Аманласыў билмеген, Жаманлық пенен жақсылық, Қушақ ашып көрискеним, Дослығым менен ашықлық.

Іусластық табаным тайып, эрген жүрсин елге жайып, нын достым деп сүйнп едим, улайымжан, етпе айып. юрлығынды маған билдирме, (еўлиме шер салып, Курек бағрымды тилдирме, Іуналы етип ашығынды, Ааған қылыш көтерме, Ішине сумлық жайлама, анғымай деп сен ойлама. ябегинди зая етип, јелген бағынды байлама, өрдик ислердин талайын, айда бүйырсан мен тайын, Чэлел салма араға, Мәлел таппаңыз Гүлайым, шықлық деген жақсы ат, бағынады жақын мен жат, Екеўимиз шын дос болсақ, Чушпанға болар сиясат, Майдалық хеш ўақ онбайды, Ченменнин кеўили тоймайды, Нашар менен супискенлик, (еш жерде айып болмайды. Сағынып түстин қолыма, Қайылман ашыў-тоғына, Қурдасым деп бир сүйдим, Жалатай деп алма ойына. Душпаның басын жалмасын. Ишине дэртлер толмасын, Жолға салып тегисле, Кеўилиннин каласын, Хэмдам болсан биз бенен. Юған кеўилин қалмасын, Буннан былай исинди. Қырық шилтенлер қолласын, Айып көрме Гулайым, [|]Толы жығын ишинде, Хәр ким сүйер баласын, ¹От**қа** салып өртейик. Сарсык сөз бен жаласыя,

Нешше жылдан бермаған, Курбан қылдым бир басым, Биреў-биреўди зорга кордик, Буннан былай онласын. Енди өлсем ыразыман, Жолынызда Гулайым, Курбан болсын бул басым. Гэл мәнисин аңласан. Ярына кеўлинди ашың. Алкысса сөзди еситип, Гулайымдай перийзат, Макул сөзге не қарыў. Кайғыны жойытып, жубанып. Кеўил дэрти уўланып, Дэлилине мейири қанып, Тал шыбықтай таўланып, Аўзынан шыққан пуўлары, Сары алтындай пуўланыя, Қалың питкен қарашаш. Мойнына оралып, Ийтелгидей жайтанлап, Бели сымдай буралып, Шептен оңға оңғарылып, Ашықлық лепсин тыя алмай. Шын ашығын қыя алмай, Дәлилден қатты утылып. Жолдан шығып кете алмай, Батырға илаж ете алмай, Сөзине дәлил айталмай, Үстинен басып өте алмай, Турли жақтан утылып, Хэр жағынан тутылып, Батырға қарап жутынып, Қаймыжыңлап күлип, Хэмирине қайыл болып, Ыклас пенен кеўил бурып, Қәдди қорғасындай ерип, Батырға қушағын керип, Кеўнли эбден жай болып. Батырға қарап Гүлайым, Мынадай сөзди айтады:

Саўаш күни әреби атқа жем бердим, Ақыл ма ден, ақмақ па деп сын бердим, Жигит болсаң аз ғана күн сабыр ет, Сизди қабыл алып басқа теңгердим.

Шын кеўилден бердим саған зейнимди, Қашыў тарттым билмекши боп мейлинди, Достынызға аз ғана күн мәўлет бер, Жолынызға бағышладым тенимди.

Асығыста ҳәзир елге қайтамыз. Шөлистанда қырық күн сапар тартамыз, Шын дос бөлсаң кейниме ересең, Ҳаққыңызға дуўа қылсын атамыз.

Саркоп атаў дейди туўған елимди, Айта бер жан достым өкпе гийненди, Қабыл алып сениң менен бас қостым, Көрсет маған ғайратынды, күшинди.

Гийнең болса айтып қалың аўлақта, Мен сени тапсырдым халық еткен ҳаққа, Мен тенимди бағыш еттим жолыңа, ҳәзиринше қоймаң мени уятқа.

Белиме толтырып садақ орайман, Ат ойнатып әтирапыма қарайман, Аман-есен парахатқа шыққанша, Достым сеннен ықтыярым сорайман.

Не десем сөзимди қабыл аласан, Узақта жаўым бар сапар тартпасан, Зарымыз бар, зерымыз жоқ, Жан достым қалай көресен.

Астыма минип ем сайлап Қарагер, Қалмақ залым бизиң ушын талапкер, Сол залымнан қутқарыўға жан достым, Дос болсаныз ашығына жәрдем бер.

Майданда төкпеңиз намыс пен арым, Көрсеткейли хәр ким иште не барын, Мен ер билип шалғайына асылдым. Ашығына көмек бериң қайсарым. ілкысса соны айтқан сон, затырдың кеўили жай болды, горт тулиги сай болды, ырза болып ярына, Кеўили қуўанышқа толды.

Адасыя жүрген сорлы еди, Гартып батыр кен жолды, Еки ашық сол жерде, Артық-кемин айтысып, Бир-бирине кол берди, Хэм урысты, хэм тарысты, Шынты менен кеўил ашты, Пикирлерин айтысып, Куши дәрья киби тасты, Кабыл алып бир биреўин, Уэделесип басын косты, Шын дос болып батырлар, Маргиядай⁴ қайнап йошты. Ат шапқан майдан тақырды, Етти ойын дақылды, Тәртип берип қызларға, Биреўлерди алдырды. Асығыста албырап. Атларға ерлер салдырды. Белгили сырлар айтпаға, Шолде сапар тартпаға, Асығады Гулайым, Елатына қайтпаға. Кайғы-ғамды жойытады. Қуўанышы кем-кем артады, Асығыста атланып, Он еки айда айналып, Гулайымдай перийзат, Елатына кайтады. Капалы кеўцли хош болып, Кеўиллери йош болып, Нешше жылғы интизары, Ашығы менен дос болып, Түркстанға қайтады, Гулайым батыр бас болып,

Алда, алда, адда дец. Дэскирлик еткил папа чен. Ерендер жолым долга чен, Атларды жолға салалы, Туўван елин сагышын, Асығыста атланын, Жолларға раўан болады. Ел сағынған бедеўлер, Артқы аяғын тиреди, Алдыңғысын кереди. Өр қояндай ойнады, Куба үйректей қалқыды, Сарыбас куўдай саркады. Жер танабын тартады. Қызлардың бели талады, Секиргенде бедеў атлар, Бир танап жерлер алады. Аттын жоны кызған соң, Полаттан суўлық шайнады, Сагрысы тасып қайнады, Гәўхардай көзи жайнады. Бир бирине жарасып, Астындағы бедеўлер, Онторт жасар қызлардай, Жылўа таслап ойнады, Сол бийнеде қырық батыр, Он күн жоллар тартады. Байкас етип жолларын, Кеўилине жайлады. Тажына шегип тулпарға, Егленбей сапар тартады. Куши тасып елеслеп. Мезгилме-мезгил артады. Ийини келген жерлерде, Дәрьяларға бойлады, Кулан жортпас қыйырдан, Сарыбас қуўдай сарқады, Жол жүрип мейири қанады, Сарғаяды солады, Атланғалы батырлар, Жигнрма бес күн толады. Гахы шаўып, гә желеди, Асарлық жатқан бел еди.

^{4.} Маргия - Кудиретли бир нәрсе.

Жигирма бес күн толғанда, Жәдде дағына келеди. Майданды жердиң алабы, Астындағы бедеўлер, Тартты жердиң танабын, Есап етип қараса, Хорезмнин ойына, Он күнлик жол қалады, Кыран батыр сол жерде, Гулайымдай батырдан, Мәўлет сорап қалады. Ат шапқан таўдың қыяғы, Сақтыяндай бар сыяғы, Тасқа тийип осылып, Тулпарлардың туяғы. Қаршығадай қанатлап, Майданда сегбир салады, Тапсырған ерлер аманат. Жақсылықты етип яд, Күн көрмеген батыр қызлар, Майданда қурып салтанат. Аман-есен киятыр, Болмады хәргиз биймурат. Алдынан гүўлеп жел есип, Елатым деп жаннан кешип, Қәлеген мийуасын жесип, 'Ат шабысып киятыр, Майданда ойнап-кулисип. Асыр-асыр таўдың қары, Талқан етти жердиң жүзи, Есап етсе Гулайым, Қырық күн тамам болады, Алдына серлеп қараса, Байдақ, Сайдақ көринди, Хорезмниң минары. Ада болмас шөл еди, Қырық күн удай сегбир тартып,

Түйе таўына келеди. Алла бағын ашады, Түрли дәртке шөл асады, Аман-есен Гүлайым, Елине араласады. Ашылған бағда лалаға, Налыс қылып бир аллаға, Сәҳәр ўақты келип кирди, Саркоп деген қалаға. Қыры менен ойына, Қайғысы толып қойнына, Талқан етип жаҳанды, Ат ойнатып келеди, Жаңадәрьяның бойына.

Алқысса қатарында нар еди, Гулайымға бата алмай, Сыртынан интизар еди, Қалмақлардың патшасы, Елексан деген бар еди, Өлгейлиден шын ашық, Гулайымға қарыйдар едк **Губбатил** деген қалада, Хеш қолайын таба алмай, Мойнын созып алыстан, Сыртынан хабардар еди. Елши салып араға, Гүлайым елден кеткеннен, Залым хабардар еди. Арадан бир ай өтпей-ақ, Он бес мың нөкерин айдап, Ноғайлының елине, Сапар тартып келипти, Айбынарға басшы жоқ, Қолайын елдиң алыпты, Қаплап алып Саркопты, Қаласын бузып жол етип, Қақпасын бузып гүм етип, Керегин талап алыпты, Каст еткенин олтирип, Хэмирине көндирип, Аўлақта қутырған, Жүдә қурышы қаныпты, Арқайынлап қутырған, Он күн бир ай жатыпты, Зэўлим салып басына, Рейим етпей көз жасына, Халықты салып алдына, Он еки мың адамды,

Мал айдатып кетипти.
Таўып хәр жақтан қатасын,
Опат қылып ордасын,
Саўдаға салып саў басын,
Буўрабайдай атасын,
Түрли бәлеге шатыпты,
Боз ордасын қулатыпты,
Қулақ салмай наласына,
Қақ маңлайдан атыпты,
Кепини жоқ, гөри жоқ,
Шаңлағында қалыпты,
Оны көрип Гүлайым,
Атасының ҳаққына,
Беш-алты аўыз толғапты:

Қарай алмай оңға, солға, Топырақ шашып қырық мың қолға, Шайдай таласы барқулла, Әрман менен өлген атам.

Көпшиликти сусы басып, Душпан менен қарсыласып, Қас душпан менен атысып, Зорлық көрип өлген атам.

Кескир қылыш қолға алған, Жаўға қайтпай самар урған, Он күн удай урыс салған, Зорын таўып өлген атам.

Майданды еткен тас-талқан, Қарсы душпаным төккен қан, Ғапылда берген шыбын жан, Әрман менен өлген атам.

Қызының күшин көре алмай, Қол қанатың бир қуралмай, Душпанға қылыш уралмай, **Ғапыл**лықта өлген атам.

Душпан менен қарсыласып, Тайсалмастан оқ атысып, Хэм гүресип, хэм айқасып, Ғайрат салып өлген атам.

Жеккелик келип жаўрадын Питпеди максет-мурадын, Жәрдемши болмай әўладын, Әрман менен өлген атам.

Суғанақлар қолын салып, Ғапылда қамаўда қалып, Жәрдем таппай күйип-жанып, Зорын таўып өлген атам.

Қуўып душпанларды шаншып, Қарсыласып найза басып, Елиң ушын жаның ашып, Жанын қурбан еткен атам.

Көзге илмей сини салын, Талап етип дүнья-малын, Халқы ушын шашып қанып, Жаны қурбан болған атам.

Арылмай бастан ғаўғасы, Қалмаққа жүклеп гүнасын, Көре алмай бала-шағасын, Әрманлықта өлген атам.

Атымды қойдың Гүлайым, Душпанлар тапып қолайын, Алған қалмақлар айың. Әрман менен өлген атам.

Нешше күн айқасып удай, Абырайлы етпей бир қудай, Ақыры болыпты мундай, Ғапыллықта өлген атам.

Периште алдынды шолғай, Халық еткеним нәзер салғай, Рууқын жәннети болғай, Ийманлы бол ғәрип атам, Соны айтып Гүлайым, Әңгимесин туўарып, Ілштен дебдиў шығарып, Әрман менен таўланып, Қалмақлардың қорлығы, Жүрегин жаман тырнады, Өзин өзи өлтириўге, Ҳеш бир илаж болмады.

Қалада атлар ойнатты, Қырық қызын басын қурапты Жайдай бели қайысты, Нәзик бели майысты, Басын қурап қызлардың, Түрли ақыл ойласты. Ары келип арланып, Бөлинген қойдай шуўласты. Ақылына жуўыртса, Дәртке дәртлер уласты. Не қыларын биле алмай. Ақылынан адасты. Астындағы бедеўлер, Көкке қарап туўласты. Үдетти алға талапты, Тумлы-тусқа ат шапты, Кошелерде дабыл қақты, Шыбын жанын отқа жақты, Яд етти қуда бархақт**ы,** Таярланды Гүлайым, Қуумақшы болып қалмақты, Елатына жеткермей, Кеги-өшин алмақты, Дүнья-малын етип талан, Опат етип келсе қолдан. Қуўып жетип жары жолдан, Желкелерин қыйғайман. Басшыларын қырып, жойып. Шалып қанларына тойып, Елек ханның көзин ойып, Геллесин кесип алғайман, Қарсыласса урып жығып, Куўып экпелерин сығып,

Қамап тар жерине тығып, Елине ўайран салғайман, Усы айтқаным болмаса, Қара жерге киргеймен деп. Шәрт айтып Гүлайым, Қарагер атқа минеди, Қырық қыздың бәрип жыйнатып

жыйнатып, Қатара басын қурапты, Жақсылыққа нийетлеп. Ойлады мақсет-муратты, Котергенше қызларға, Белине садақ оратты, **Fазап етип тум-туска**, Дабылын қардай боратты. Қалмақлардың түр-түсин, Бир нешшеден сорапты. Азық әнжамын тақлап, Көтергенше оқ артты, Қамал қылып қаласын, Беккем қылып бәнтлепти. Елатым деп зар жылап,-Кеткен жаўды қуўмаға, Гулайым етти талапты. Батырлардың дүбири. Елдин ишин жанлатты. Таярланды Гүлайым, Тутты жүдә салтанатты. **Гайып ерен қырық шилтен,** Салың бизге шарапатты. Қырық батырлар жәмлесип, Жаў куралын жәмлетти. Қалмақларды қуўмаға, Гулайым сапар эйлепти. Таярланып урысқа, Қара туўын жайнатты. Жети күн сегбир тартады, Жете алмайды кейнинен, Қалмақтың ели жырақты, Атларының туяғы, Қайтпас жаўхар полатты, Тас төбеге алады,

Қайшылап еки қулақты. Калмакларға жете алмай, Майданда атлары ылақты, Қарсыласқан нешшеге. Өлимнен хабар анлатты, Тулпарлардын дүбири, Баябанды жанлатты. Салтанаты батырлардың, Көрген жанды таңлантты. Майданда қурып салтанат, Жасыл туўын жайнатты, Алдынан кесе өткенниң, Өзине қолын байлатты. Үш мезгилде ат жемлеп, Қуйрық жалын таратты. Қалмақлардың кейнинен, Атлардың басын қаратты. Аттың басын тартады, Гәхи желип, гә жортады, Эзиз жанға зор етти, Изин қуўып қалмақтың, Он бес күн сапар тартады. Атларға тумар тақпады, Қайсарға сапар жақпады, Он алты күн жаў шаўып, Жаўлардан дәрек таппады. Ат шомылды терлерге, Бэс бар ма екен халайык, Сондай батыр ерлерге. Жигирма бес күнде барады, Дарақлы деген жерлерге, Атларға терлер қатады, Шаршаған жерде жатады, Алып шыққан азық жоқ, Таўлы-таслы жерлерден, Марал, кийик атады, Дәрек таппай жаўлардан. Армаган сапар тартады. Басына күнлер туўады, Атларының терлери-Жердиң бетин жуўады, Дәрек таппай отыз күн,

Жаўлардың изин қуўады. Кете берсин Гулайым, Жаўлардан сөз басланады.

Алқысса сөзди еситин, Елексан деген қалмақтан, Ноғайдың елин шуўлатқан, Хабарсыз жатқан халықтын, Үстинде ат ойнатқан, Саркоптың қалың елине, Түрли опат дарытқан, Канға бояп майданын, Шашып бийгүнадан қанын, Азаплап сан мың адамын, Он торыз мың олжа малын, Өзли-өзине айдатқан. Буббат деген шәҳәрге, Рэзеп етип жол тартқан. Сол кеткеннен кетеди, Гулайымға жеткизбей, Шоллерди сегбир етеди. Әйне үш ай жол жүрип, Қаласына жетеди, Бас-аяғын жыйнатып, Нешшенин қолын байлатып, Каласын бәлент салдырып, Қандегин терең қаздырып, Бенде болған халықты, Ақыл-естен састырып, Қаласын қамал етеди. Кабыл етпей көз жасын, Сыйындырмай алласын, Отка жағып жас баласығ Қадаған етти қаласын. Қарсыларын аттырды, Нешшесин тири шаптырды, Тамашаға нешшесин, Ийтлерге таслап тарттырды. Он-онбесин қосақлап, Дарытты хәр түр апатты, Қайғыға қайғы жаматты, Қатарында нар еди,

Карсы келген жеринде, Душпанға дунья тар еди. Ногайлыға аты мәлим. Ертуўған батыр бар еди, Елексан деген залымын, Соннаь хабардар еди. Сол батырды алдырып, Арқасына ер салып. Жудэ зэрресин алып, Узақ жолға жүк артты, Гүнасыз берди азапты. Көрсетти хәр түр ғазапты. Нәлет болғыр қутырған. Жылап барған халыққа, Арандай аўзын ашады. Сиясаты басады, Жылап жүрген халыққа, Аўзын ашып ақырып, Уў-зэхэрин шашады, Жас келиншек, қызлардың, Өкпелерин осады, Көпшиликтин ишинде, Көпектей тарпа басады. Дэлил айтсаң бир аўыз, Тенене от басады. Зардабынан таяқтың, Нешшелер қан қусады. Жуптан-жуптан қосақлап, Аяғын беккем тусады. Он-онбестен қосақлап. Майданда қосқа қосады. Көзде жасын көрмеди. Залым сөзге илмеди, Зар жыласа, мезгилли, Азық-аўқат бермеди. Ертуўған деген батырдың, Азабынан залымның, Бети ортен шалғандай. Дүзде умыт қалғандай, Дозакка тири салғандай, Биймезгил қазан урғандай, Шын дозақы болғандай,

Еки қап жүкти артады. Жонына терлер қатады. Нар түйедей байпанлап, Көшеде жоллар тартады, Хешким көзге илмейди, Мына болған ўайқанды. Бир қудайым қөрмеди. Түринен хан сескенип. Ертуўғандай батырды. Ортаға сүйреп шығартып. Елеқ хан турып сөйлейди:

«Тегиң маған душпан» — деп, «Мынаны көпке қоспан»-деп, «Жутым берип жүрегөрмен, Ертерек олсин аштан» — деа, Жасаўылға ақырды, Бурынғы күнлер аздай, Сондай жаза қоллапты, Елге ойран салар деп, Ертуўгандай батырды, Теренликке таслапты. Сол ўақытта Ертуўган, Қатты ашыўы келеди, Куш бермей жети жаллатқа. Бир тасты алып дэстине, Жуўырып кирди Ертуўган, Абайсызда отырган, Елек ханның үстине, Ертуўганды көргенде, Елександай ханыныз, Тасбақадай азнады. Түрин көрип батырдың, Қара жерге қазықтай, Кирип кете жазлады. Хаўлыққаны соншелли, Елександай залым хан, Ашыўлы шердей ақырды, Тамағын кернеп бақырды, Көпек ийттей барқырап, Жаллад дийип шақырды, Суп-сур болды жүзлери,

Аларып еки көзлери, Шағаўық қара жыландай, Жалақлап қызыл тиллери, Ысқырып көзин алартып, Бақадай болды түрлери, Қызыл жүзин солдырды, Гамға кеўилин толтырды, Бийлей алмай геўдесин, Гә турып, гә отырды. Хеш жәрдемши табалмай, Жыландай тили жалақлап, Жалтанлап қарады. Қарап турын халайық, Батырға нәўбет жетеди, Ертуўған сөйлей береди:

«Ха қутырған, қутырған, Ашып қара көзинди, Сораса жуўап бермейсен, Сен киммен дейсен өзинди, Хэзиринше асықпа, Сарғайтарман жүзинди, Барғанында Саркопқа, Қара шалдың бағыма. Ийнедей гуман жоқ еди, От жибердин тағыма, Пенде қылып айдадын. Урып соғып азаплап. Нелер айттын халқыма, Екситермен жасынды, Жуларман бир-бир шашынды, Жас қуўрай қурақым көрмей, Омырайын ба басынды. Қайрақ тастай қайрайын, Қырайын ба тисинди. Ойран қылып шебине, Айдайын ба исинди. Мени ким деп билесен, Басына кий телпектей. Ақыры меннен өлесең, Көзинди ашып анықлап, Неге мени көрмейсең.

Үш айшылық жоллардан, Баслап келдим халқымды, Нәсиятлап жубатып. Ертип келдим журтымды, Олжа қылып түсирдин, Он алты мың малымды, Неге қәдирим билмейсен. Тал бураўға буратып. Қыйратайын ба санынды, Кара тигил бағына, Шашайын ба қаныңды. А қутырған, қутырған. Ойла сонғы халынды. Шаба берме батпақтан, Байқап сөйле соңынды, Айы-күним батқанша, Умытпастан сөзиңди. Сен де бир ийт қутырған, Тах деп алдап халықты, Салға минип отырған, Тубириме найза урма, Писип турган егинимди, Ярым белинен орма, Гезек келип есин жыяр, Ойланып көз жасын тыяр, Аламды тутып елеслеп, Кейнинен келер ақ суңқар, Қашарына жер таппай, «Неге тийдим күн туўар». Балларының ары ушын, Ақ суңқарым ийшалла, Қәҳәр менен пәнже урар. Сендей ақмақ қутырған, Бир пәнжеде жоқ болар. Нәўбет бизге айналып, Аңла соны қутырған. Айы-күниң тез батар. Шаба берме батпақтан, Бизге жарық таң атар. Бийик таўын қулатып, Шәҳәринди қыйратып, Аты шыққан нәрўанынды,

Балта салып қулатар. Улың менен қызыңды, Әрман менен жылатар, Сескенбеймен айбатыннан, Тилимди сеннен тартпайман, Жалынык сөз айтпайман, Жандыр мени отыңа, Хақ ҳеш жерден ҳарымас, Аңла мен саған ҳақпан, Еки жүзли кескир алмас, Хаслы кәри гүнасыз, Хеш бир жерде жыламас, Жөнсиз еткен жаманлық, Хеш жерде ядыңнан қалмас. Полат найза урганда, Қара тас та тоқтамас, Қәдирли адам қалың жаўда, Қапаланып жүзи солмас, Қалың жаўда жүрсе де, Несибеси арылмас, Қайда барса жол ашық, Хеш жерде жолы тарылмас. Ғайратымды көрген халқым, Маған нарыйза болмас. Жақсылық қылсан жигитке, Хеш бир жерде умытпас. Мына қылған қысымын, Хеш ўақта ядымнан қалмас. Ақмаққа нәсият айтсаң, Сөз мәнисин анламас. Алқысса сонда Елек хан. Айбалтасы жарқырап, Шалған малдай қарқырап. Аш көпектей барқырап, Жаллат дийип шақырды, Қыйың оның желкесин, Қулақ, мурынын кесиң, Алың ақыл менен есин, Пәнди-пәнди нәсиятым, Алдыма қайтып келмесин. Тезме-тезден эпкетиң, Екинши көзим көрмесин, Ертеректен апарып,

Уў жайлатың денесин». Тайын болып сәккиз жаллат, Еркин бермей урып айдап, Тумлы-тустан анталап, Зулымлығын баслап, Қырық қулаш терең зинданға Апарып таслатты.

Алқысса залым қалмақтың, Пәраўан шықты пәрманы, Алға басты дәўраны, Кеўилине келгенин ислеп, Ишинен шықты әрманы. Қамал қылып қаласын, Қадаған етип даласын, Жата берсин Елек хан, Алқысса жүз түйеге жүк артты,

Танап пенен бек тартты, Сол шәҳәрде бир байдың, Түйе тартқан кәруаны, Түркстанға жол тартты. Кәруанға сырын айтады, Әрман, шерин молайтады, Бенде болған халықтан, Бир эжайып хош жигит, Түйесин тартып кәруанның, Қашып елге қайтады. Елек хандай залым хан, Байқап көрсе алды-арты тар, Есапсыз жатқан бенде бар, Нешшесин етти өлимдар, Қуўғыншы жаў келер деген, Елек ханның қәўпи бар, Өз-өзинен ханыңның, Жүреклери ҳәўлирип, Өзин өзи ирке алмай, Эжептәўир түс корип, Көзине жаны көринди. Өз-өзинен басына, Зимистан қурылды, Элемди етип тас-талқан, Шеттен адам киргизбей,

Қаласын етти қадаған, Арадан қырық күн өткенде, Өз-өзинен хаўлығып, Саўда тусти басына, Қарамады халықтын, Көзден аққан жасына. Буйрық берип жыйнатты, Он еки мын аламан. Алдына тусти басшы бар, Жаў жарағын жыйнатып, Шыбын жанын кыйнатып, Бесеў ара бек аўыл, Онаў ара жасаўыл, Жасаўыллап айдатып, Саўда салып басына, Шыбын жанын қыйнатты, Бедеўлерин ойнатты, Полаттан суўлық шайнатты, Эскерине бас болып, Елексан хан жол тартты. Ат шапкан дағлар пәс болып. Баўыры қара тас болып, Асығыста жол тартады, Он мын некерге бас болып, Дағы-дашлардан жол салып, Көргенди ерксиз қаратып, Каласына жар салып, Ишине әрман шер толып, Кеўиллерин суў алып, Қолына жасыл туў алып. Дабылынан жер қозғалып, Қүн-түн демей ғайрат салып, Елек залым жол тартады, Ерте бастан алдын алып, Халқына сөз айтады, Елек ханың дабыл қағып, Әскерлерим, қулақ сал, Васына туспесин ғалма-ғал, Пэнди-пэнди нэсиятым, Қашып-пушып қалмақлар, Бул кеткеннен кетесен, Зарандып таўға жетесең, Опнан да арман өтесең,

Аштарханның бойына, Барып мәкан етесең, Ар жағынан жаў келсе, Карсыласып атасан, Мусылман мен урыс салып, Эрман-шерин тарқатасан, Атларынды тағалап, Жәдде таўын жағалап, Қырық күн жолға қарайсаң, Киятырған жаў көрсең, **Fалаба** атлар саласан. Қайтпай урыс саласан, Алдаў сөзге инанып, Душпанға бенде болмайсаң, Күш бермесе қарсы жаў, Аяманыз жанынды, Қырғын болып жолында, Апарманыз қалаға, Мен шыны дос сенлерге, Кашып бармаң қалаға. Лашынды ийтке тарттырып, ІЦығарарман жанынды. Қашқанлар болса ермениз, Абыройды қолдан бермениз, Шыбын жаның шыққанша, Жаўға қылыш сермениз. Нэмэрт болып алдыма, Қашып келип жүрмениз, Қолдан келсе өлтириң, Тегинликке олмениз. Арың ушын мәртлерим, Душпанларды жерлениз. Кыстай берсе қарсы жаў. Маған хабар бериңиз. Сондай сөзди тапсырып, Қанық сөзлер айтады. Он мың әскер кейнинде, Сапар тартып барады. Буйрық берип әскерине, Хан кейнине қайтады. Эскербасы еситип, Хан ҳәмирине көнеди, Кайыл болып хэмирине,

Хан кейнинен жөнеди. Әскербасы бас болып, Таўға қарап дөнеди. Думан басып күн жүзин, Караңғыға дөнеди. Он еки күн жол журип, Сол таўларга келеди. Әлем жүзи қараңғылық, . Жанған отлар сөнеди. Он бес күн жүзи толғанда Жәдде деген таўына, Бас аяғы қуралды, Аттың жалын тарады, Он мың әскер жыйналып, Қатар-қатар сап тутып, Талып барған көп әскер, Үш күн турмай жатады. Кушин белге жыйнады, Сарғайып таңлар атады, Жәдде деген таўында, Елек ханның әскери, Қараўыл болып жатады, 🕟 Жата берсин қалмақлар, Алқысса сөзди еситиң, Гулайым Қыран батырдан,

Гулайымдай батырың, Өрмиянын шөлинде, Атларын жолға салады. Изин қуўып қалмақтын, Майданда сапар тартады, Шаршаған жерле жатады, Атларға терлер қатады, Кыя майдан далада, Ақ бөкен, марал атады, Аш болғанда әреп атлар, Таўдан ғаўдан шалады. Қалмақлардың кейнинен, Майданда сегбир тартады. Сарғаяды, солады, Ерте турып, кеш жатып, Отыз алты күн конады. Ат шабысып майданда,

Қызлар сапар тартады, Харып-шаршап талады, Терек дәрья бойында, Он күн атлар шабады. Салкын менен жол жүрди, Қыйынға өзин көндирди, Жоллар таппай адасып, Бир ярым күн жол жүрди, Рахмет жигит сойына, Тусип сарсанлық ойына, Еки айда жетеди, Аштарханның бойына, Бир өзи бир мыңға татыр, Алдында көп әскер жатыр, Гулайымның аўхалын, Еситкенди Кыран батыр, Кийинип бадана саўытты, Мәдет әйлеп пири Даўытты, Он сэккиз күн хэлек болып, Қыйын жерден жоллар таўып, Аштарханның бойында, Қыран батыр жетеди, Кейнинен ат шаўып, Гулайымдай достына, Саў-саламат қосылды, Қыран батыр қустай қаўып, Туўған жерлер қалды қашық. Тымсал менен ат шабысып, Саў-саламат қосылады, Кеўил коскан еки ашық. Дабылы елге дан болды, Айырылысып бир биринен, Қара бағры қан болды. Хабарсыз қалып ашығы, Кеўилине эрман болды, Кыйын жерде қосылып, Еки батыр кеўиллери жэм болды,

Қалмақ пенен қас болып, Кеўили тасып мәс болып, Аштарханның бойында, Үш күн жатып дем алды, Еки ашық кеўил қосып, Қара шашын тарады, Аштан өлген өлини, Топар-топар көреди. Тисин қайрап батырлар, Қәҳәр менен келеди. Аштарханның бойында, Жол таба алмай жүреди. Ҳеш жерден туўры жол таппай,

Не қыларын биле алмай, Ашшы-душшы татады. Аштарханнан өте алмай, Әйне бир ай жатады. Тоқсанның айы туўған соң, Тас болып теңиз қатады, Қыран батыр бас болып, Муз бенен жоллар тартады, Қырқы бирден атқа артып, Музларға топырақ шашады, Кем-кемнен хийлеси асып, Қәўипли жерлеринен қашып, Көк тайғаққа қум шашып, Бедеўлер пәрманлап басып. Аштархандай теңизден, Пияда он кун жол асып, Көрди түрли эламатты, Еренлер берин дәраматты, Жағылмай жаман кәрамат, Хеш жерден жетиспей апат, Он алты күн сегбир қағып, Аман-саў қырық өтеди, Аштарханнан саламат. Тенизден аман өтеди, Ендиги жолы төтеди, Кеше-күндиз жол жүрип, Бир бөлек таўға жетеди, Урысқа жүдә шақланып, Жаў жарағын тақланып,

Асығыста киятыр, Қалаға қаран ат салып, Елес-елес арасы, Бир кунлик жол таласы, Қалмақтың мәнзил ханасы, Хэм басшысы, хэм батыры, Кыран батыр данасы. Жақынлап келди шамасы, Жарланған таўдың дарасы, Яр болғай қәдир алласы, Елес-елес көринди, Бир топ кәруанның қарасы Оны көрип қырық батыр, Атқа қамшы басады, Кеўили толып тасады, Топарын бузбай ат қойып, Кәруанға хүжим жасады. Узағырақ еди арасы, Тум-тусынан топылып, Есик-төрли келеди, Екеўиниң шамасы. Кәрўанбасы булардан, Хаўлықпады, қорықпады, Жасқанып көзин тартпады, Жудә әжайып көринди, Жас қыздардың жылўасы, Жас қызларды көрген соң, Аң-таң болып кәруанлар, Акыл-есин алдырып, Жуўырысып шығып алдына, Қасты бардай қарасты, Алағададан нәрсе жоқ, Жүдә кеўили тасты. Қәхәрленип Гулайым, Қарасқанын ар билип, Ашыўы қәддинен асты **Хасылың қайдан кәрўан деп,** Тезден-тезден жөн сорасты.

Нешик болып қәҳәр менен найза урсам, Қазан урған қызыл гүлдей солдырсам, Жаның барда ҳасылыңды айтың кәрўанлар, Диниң қайдан, елиң қайдан боларсаң. Қарсыласып жаў қайтармақ бизин кәр, Қылыш урсам заманыныз болар тар, Жасырмастан қасылынды тезден айт, Қайсы журтқа баратырған саўдагер.

Түсирейин жаманлықтың қуяшын, Мен бузаман жаманлардың уясын, Қайсы журттан қайсы журтқа барасаң, Артқаныңыз қандай ханның дүньясы.

Сексен нарға алтын, гүмис артыпсыз, Аўмасын деп шыжым менен тартыпсыз, Қайдан шықтың, қандай журтқа барасаң, Сегбир тартып узақ жолға шығыпсыз.

Биз билмеймиз тегис пенен тикжарын, Бағыш әйле бизге сиз ҳәрне барын, Қайсы елден ҳайсы журтҳа барасаң, Жасырмай айт туўры бергил хабарын.

Алқысса саўдагерлер, Буның жаў екенин билмей. Турки тилине тусинбей, Таңырқанып-таңланып, Қумартқан көзлерине, Сәўле шашқан жүзлерине, Танлай-танлай қарады. Ермек қылыңқырап, Шақалақлап күледи. Сол ўақтында Гулайымның, Сүйегинен өтеди. Алғыр қустай шабынып, Гулайымдай батырдан, Қызлар жуўап кутеди. Анлай-анлай Гулайым, Кәруанның сырын аңлады, Сөз бағдарын сорады. Қалмақтың кәрўаны екенин Сөзлеринен байқады. Ашыўланып Гулайым, Жаўған қардай борады. Семсер урып басына, Ақырзаман қурады,

Душпан екенин аңлады, Күши тасып қайнады, Тәртип берип қырық қызға, Жығып кәрўанды узынына салады.

Еки жүзли пышағын, Оң қолына алады, Сиз бе ермек қылған деп, Қарқыратып шалады, Қызлардың қурышы қанады, Түйе тартқан кәрўанларды, Туқымқурт қылып шалады. Сексен түйе ҳасылын, Тегин олжа қылады, Қылыш қаллаў қәдеси, Карсы алдынан шығады. Алқысса бир қудайы яр еди, Елим деп интизар еди, Кәрўанлардың қасында, От жағыў кәспи-кәри еди, Бенде болған мусылманнан, Жасырынып жан сақлаған, Кәруанлардың қасында,

Артық деген бар еди.
Жасы алпыстан асқан,
Сақал-мурты шубалып,
Аяғына басылған,
Елек ханның қысымынан,
Өкпелери осылған,
Кәрўанларға жалынып,
Түркстанның шәҳәрине,
Қайтыў ушын қосылған,
Сақал-шашы жумақтай,
Қалмақ берген қорлықтан,
Ерегиректе тур еди.
Қызлардың түрин бир көрир
Жуўырып келди бийшара,
Гүлайымның қасына,
Аяғына бас урып,
Буған қарап сөйледи:

Басында түрли уўайым, Қырымды алып бир қудайым, Мен әрманым айтайын, Қулағың сал Гүлайым. Жас төктим көзден жасымнан, Айрылмай мийнет басымнан, Елексан деген қалмаққа, Пенде болдым жасымнан. Туўды-питти бул мәнет, Айрылмады басымнан, Хабар сора Гүлайым, Мен ғәриптиң ҳаслынан, Саған хабар айтайын, Пенде болған халқымнан деп, Гүлайымға хабар айтып, Мынадай сөз айтады:

Тарыққаннан көзден ақты қанлы жас, Қайғыдан жарылды қалың қара тас, Бүлген елден саған хабар айтайын, Қулақ салып қуп тыңлаңыз қарындас.

Басыма түскенди хәр түр уўайым, Батыл болған абыройды қуўайын, Қулақ салып тыңла менин аўхалым, Қыйын аўхал өтти бизден Гүлайым.

Бүлген елдиң қыйын мүшкил ҳалы, Залым қалмақ тайдырғанды дәўраны, Сорасан ҳаслым менин мусылман, Ҳал сорасан бүгин бизден дәрманым.

Қуўанышында сениң өсип жайнайын, Алдынызда мен баслайын қарағым, Буннан былай жылаўынды жетеклеп, Қалмақтың шәҳәрине алып барайын.

Калмақтың азабы өтти жаныма, Пенде болып Елек ханның торында, Үш жыл бойы болды қалымыз мүшкил, Қалмақ сабап қан толтырды қойныма. Қарсылассаң қыйды оның желкесин, Қырылды халқының таппай ийесин, Гулайымжан қайсы бирин айтайын, Ойлап көрсең мен сыяқлы хәммеси.

Елатымда аты шыққан ер едим, Сыйынғанға қол бергендей пир едим, Кеше-күндиз сениң тилегинди тилеп, Кәруан менен жанымды сақлап жүр едим.

Мына сөзди еситип, Гулайымдай перийзат, Бенде екенин анлады, Азат қылды елимнен, Алдына соны салады, Тәўекелге бел байлап, Олжа қылып кәрўанды, Жолға раўан болады, **Қапа кеўлин хошлады.** Қайғылы ғамды таслады, Қуўанышта Артықбай, Гулайымға жол баслады, , Батырлар қылыш қанлады, Жолға раўан болады, Аштарханды жағалап, Үш күн жоллар тартады. Атлардын жоны қызады, Куўдай мойнын созады, Қыя шөлде жарысып, Биринен бири озады, Қазандай қара тасларды, Талқан етип бузады. Аштарханды жағалап, Жети күн жол тартады, Себеп болып жалғаўына, Баслап баратыр ғарры, Қырық қыздың қарсы жаўына, Намазшамда жетеди, Қараспан деген таўына, Аттың жалын тарады, **Fарры** күнге жарады. Бәлент таўдын басында, Қатара турып қырық батыр,

Төрт тәрепке қарады, Аттын жалын өреди, Аш болғанда әреби атлар, Таўдан жуўсан тереди, Кеўилин басып қараса, Жәдде деген таўында, Көп жығынды көреди. Қалмақтың қайсар ерлери Өзине мәлим жерлери, Жәдде деген таўында, Жатыр еди ен жайып, Елек ханның әскери, Алды-арты бийик жар, Елес-елес жаўды қар, Киятырған батырлардан, Елек ханның әскери, Бәршеси болды хабардар, Анлып жатқан көп әскер, Тайсалмай атлар қояды, Қайғы-ғамды жояды, Бир бирине қарсыласып, Еки жаўдын арасы, Ақырзаман болады. Хийлеси әбден асады, Кушлери ғаўлап тасады, Карсыласып қалмақлар, Тум-тустан найза басады. Қарсыласып Қыран батыр, Оннан-солдан ат салып, Қайтпай қушақласады, Менмен деген батырына, Қайтпай ат қосады, Гәҳи озып, гәҳи қалып,

Қалмақлардың батырын, **Тап** жаўырынынан шаншады, Хаўлықпады, қорықпады, Аттың басын тартпады, Кырандайын батырға, Отызы бирден топылса, Саўытынан баталмай, Қамыр яңлы батады. Көбине қылыш жумсады, Бири қуўып, бири қашады, Қалмақлардың әскери, Тум-тустан хужим жасады, Тенеси қайнап йошады, .Ийини келсе Қыран батыр, Юн бесин бүклеп басады. Қалмақлардың әскерин, Қанын суўдай шашады. Ат кекилин өреди, Арадан үш күн өткенде, Калмаклардың әскери, Турин жаман көреди, Гулайымның батырынан, Сол жерде бес қыз өледи. **Қарсыласқан елине**, Қайтпай найза басады, Ийини келген жеринде, Анаў-мынаў палўанын, Ылақ қылып қашады, Арадан бес күн өткенде, Калмақтың қалған әскери, Кейнине қарап қашады, Курт ойыны қурылды, Астындағы бедеўлев, Қанға тайып суринди, Қалмақлардың әскеринен, Алты мыңы қырылды, Саўыт кийип сайланды, Әбден бағы байланды, Гүлайымға бата алмай, Қалмақтың қалған батыры, Шегинип кейнине айналды, Орын атып байытады. Ақыл-хуўшын жойытады,

Гулайымға бата алмай, Калмақлардың әскери, Серпилип кейин қайтады, Бағларда гүллер шайдады, Бабаца алғыс айтады, Кыран батыр, Гүлайым, Қалмақтың қалған әскерин, Қойдай қылып айдады, Бағдың гули солады, Қуўанышқа кеўили толады, Қыран батыр, Гулайым, Қалмақлардың әскерине, Мысал тәжжал болады. басына күн туўады, Белине садақ буўады. Эзирайылдай топылып, Кырық қыз бенен Гулайым, Калмакларды қуўады, Кан толды терең сайлары, Кетти ақыл менен ойлары, Тум-тусқа шықты қалмақлар, Тирилик болып ғайлары, Кирерге тесик таба алмай, Караңғы болып күн менен ай_ғ Хэр ким басы менен гай. Қараңғы болды майданы, Тым-тырақай тозады, Кыран деген батырға, Он күн қарсыласалмай, Қарып-шаршап талмады, Гулайымнын қырық қызы, Айдархадай жалмады, Барғанынша қалаға, Елек ханның әскеринен, Бир тири жан қалмады, Минген аты шабылмай, **Карсыласып** дабыл қағылма**й** Қалаға жақын барғанша, Ныпқырт болды қалмақлар. Батырға қарсыласарға, Бир тири жан табылмай, Қылыш қаннан тап алынды, Өлимнен айралық жаманды,

Дубиринен сескенип, **Ғубба**т деген қаласына. Тас қорған етип қамалды. Қырық қыз ғайрат салады, Калмақлар сетем алады, Барғаның билип Гүлайымның, Қалмақлардың шәҳәринде, Ақырзаман болады. Алқысса қәҳәринен булардың, Бурқасынлап жаўды қар, Минарланып турыпты, Қаласында қанлы дар, Жаўдай жаснап анталап, Қалмақлардың шәҳәрине, Барды дийди батырлар. Ашылған бағда лалаға, Сыйынып қудайталаға, Анталап келди қырық батыр. **Губбат** деген қалаға. Шықпай ақыл данасы, Ойран бол жигер санасы, Опнан-муннан ат қойды, Кире алмады қырық батыр, Қамал еди қаласы. Жазылып атын шаба алмай, Абырайын жаба алмай, Хайран болды Гүлайым қыз, Қаланың аўзын таба алмай. Сарғайып таңлар атады, Әжел шарабын татады, Жанлы адам таба алмай, Шаршап барған батырлар, Шатырын қурып жатады. Алқысса сөзди еситиң, Елек деген залымнан. Әскер қашып келген соң, Истиң түрин аңлаған, Ақыл-естен айырылып, Тумлы-тусын барлаған, Бурынырақ ғамын жеп, Қаласын еткен қадаған. Не қыларын биле алмай, Қолындағы пендеге,

Қатты зулымлық қылға**н.** Шыбын жанын қыйнады, Елек хандай залым хан, Аламанын жыйнады. Қарсы турып буларға, Түрли хийле жасады, Қаласын бәлент салдырып, Қәндегин терең ояды, Отқа жағыл нешесин, Нешесин тири сояды. Мусылманның әўладын, Тирилей жерге қағады, Қосақлап қойдай сабалап, Кайғыға қайғы жамады, Жети жасар балларын, Шай отын қылып жағады. Зулымлығын арттырды, Бөлинген қойдай шуўлатты, Қаласына киргизбеди, Гулайымдай перийзатты. Гүлайымдай перийзат, Майданда жүрип тыңлапты. Мысқа айналды гәўхар тасы, Қабыл болмай көзде жасы, Иште жанып шуўлайды, Бүлген елдиң ғарры-жасы. Еситип оны Гулайым, Қаласына кире алмай, Ат басындай жүреги, Сарайында туўлайды, Саңлақ таппай қәр жерден, Жан-жағына қарады. Асығыста атланып, Дәрўазаға келеди, Нәзер етип қараса, Пақшасының кепсери, Қола менен қуйылған, Қара тас пенен көмилген, Бийиклигин сорасан, Ушқан қуслар өте алмас,. Қарасы жүдә шайылған, Атқанда оқ өтпейди, Тойтарылмас қарыўлар,

Байқас етип қараса, Узақ-узақ тараўлар, Санлақ таппай кириўге, Хайран болды арыўлар. Ат басындай қулп урған, Сәққиз қабат бек қорған, Әскер толған ишинде, Жүдә тамашалы дәўран. Ерден ердиң қәўпи бар, Каласында отлар сөнген, Ислери насырға дөнген, Жанлы жанлар хабар алмай, Хайран болды Гүлайым, Хеш илажын таба алмай. Калмақлар хабар табысты, Тум-туска ат шабысты, Иш-тыстан оқ атысты. Гулайым қайнап күйеди, Қалмақтың хабарласпараны, Жулынына тийеди, Ат шабысып батырлар, Жол таба алмай бүледи, Қыран батыр сол ўақта, Гулайымдай батырға, Карап сөйлей береди:

Басыма салма уўайым, Баслағай оңға қудайым, Оның ушын сарсылма, Шын ашығым Гулайым. Мәрт болғанлар ўақтын хошлар, Душпан өкпеси осылар, Асықпаңыз Гүлайым қыз, Жаўларың меннен басылар. Беккем байланыз белинди, Солдырма багда гулинди, Азғана ўақ сабыр ет, Азат қыларман елинди. Тақлай берин күш-қарыўын, Басына келди дәўирин, Өз-өзинди алдырманыз, Сиясат етин арыўым. Душпан сарасын тыярман,

Бас-аяғымды жыярман, Кайғыланба Гүлайым қыз, Ханыңның желкесин қыярман. Соны айтып батырың, Қыздың кеўилин алады, Гулайымның белине, Пота буўгандай болады, Мына созди еситип, Белин беккем байлады, Саўашқа өзин сайлады, Жағалап шеттен айналып, Қайым жерлер барлады, Қалаға атлар салайық, Жаўдан өшти алайық, Я өлейик, я қалайық, Бүйтип жатқан болмайды, Қолдан келе билгенше, Тум-тусқа ат салайық. Душпанлардан өш алсақ, Сол болар бизге ылайық. . Айтканымды тыңласаңыз, Атланың тезден халайық. Гудайымдай перийзатқа, Сондай гэпти айтады. Сол ўақтында Гулайым, Қыран батырға, Мынадай сөз айтады: Көрген жанның қурышы қанды,

Талап еттиң беги, ханды, Сениң менен бизлерге, Дус қылғай алла аңсанды, Бирин бири қуўатлады

батырлар, Таслайық қайғы-қапаны, Көп шектирди халыққа, Жәбир менен жапаны. Хәр ким ғайрат салғайлы, Душпанларды жоқ қылып, Сүрейик заўқы-сапаны. Тум-тусқа атлар шабайық, Қаланың аўзын табайық, Сапластырып душпанды,

Елимизге қайтайық. Түйинин таўып шешейик, Қалмақтың қанын ишейик. Ойран салып ордасын, Кепин тонын пишейик. **Faй**рат **салың** жан достым, Бүлген елдиң ғамы ушын, Шыбын жаннан кешейик, Қыран батыр еситип, Жүдә мақул көреди, Жабырласып қырық батыр, Усы сөздиң ҳаққында, Барлығы ўәде береди. Жақсылық пенен жаманлық, Бир қудадан көреди. Гүлайым сәрдар бас болып, Батырлар атқа минеди. Кейнинен таўлап ереди. Көзлери оттай жайнады, Полаттан суўлық шайнады, Жәҳәнди кеўили жайлады, Қәҳәрленип қырық батыр, Жаўларға өзин сайлады, Минип атларын жөнеди, Өз-өзинен тартысып, Шамасын өлшеп көреди. Жедел берип өз-өзин**е,** Күшлерине сенеди. Тум-тусынан ат айдап, Дәрўазаға келеди. Атқа тумар тағады, Кими атып, кими шабады, Алмас қылыш кеспеди, Қанша қарыў салса да, Батырлар дады жетпеди, Қыяға бедеў шаппады, Тумлы-тустан бақлады, Бул қалаға киргендей, Батырлар жасқа таппады. Жигер-ғайрат күши толған, Халқы ушын қорған болған, Сол қаланы айналып, Етти батырлар тас-талқан,

Жигер-күши тасады, Тум-тустан ҳүжим жасады, Я ала алмай, я кете алмай, Бир ярым ай жатады.

Алқысса сөзди еситин, Елек хан деген қалмақтан. Әрманлы танлар атырған, Ай менен күнин батырған, Он мың бенде бар еди, Қалмақлардың қолында, Бенде болып жатырған, Зейни танып иледи, Гүлайымның келгенин, Солар иште биледи. • Ата-теги батыр еди, Қәҳәр еткен жеринде, Қырық адамға татыр еди. Сол халықтың ишинде, Каранғы жайда жатырған, Ақшолпан деген бар еди, Гулайымнын келгенин, Иште жатып бийшара, Ол да хабардар еди. Гулайымға бағышлап, Көпшиликке хабарлап, Мынадай сөз айтқан екен: Минип бедеў желгенди, Намыстан күйип өлгенди. Анлап турман бир нышан, Гулайымдай арысланым, Кейнимнен қуўып келгенди, Қаланың аўзын таба алмай, Онда-мунда соқлығып, Жол таба алмай жүргенди. Еркин атын шаба алмай, Әбирейин халықтың жаба

Қаңғалап жүрген болмасын, Кирер санлақ таба алмай. Жақсылығын келтирин, Қаст еткенди өлтирин, Мен анлайман бир сырды,

Қалмақларға сездирмей, Мениң айтқан сөзимди, Гүлайымға билдириң. Бағының гүли солмасын, Пайманасы толмасын, Мына залым қалмақтың, Сегиз жерде хоры бар, Қурып қойған айтыўлы, Кырық бес жерде торы бар. Гулайымдай жалғызым, Соларға дус болмасын, Узақ бийик таўы бар, Есапсыз жатқан жауы бар, Қаланың арқа шетинде, Куннин шығар астында, Бир мезгиллик жолы бар, Бийик таўдың астында, Каласының аўзы бар, Анық көзим көрген жоқ, Халқының айтқан сөзи бар, Жоқдур оның көп-азы, Мудам қамал қысы, жазы, Керек емес күш-қарыў, Мынадай онын илажы:

Хабар алсан сол жерден, Бир адамды көресең, Сақалы узын салалы, Күн-түн отыр сол жерде, Ерксиз тартар сыйны-салы. Байқап оған қарасаң, Қолында зийруў-зәбары, Соны қолға түсирсен, Талабың оң болғаны. Соны қолға түсирсен, Қаланың аўзын табасан, Қарсыласып айқасып, Жаўына қылыш тартасан, Аўхалың жүдә қыйынды, Соны излеп таппасан, Ашылады етегиң, Өзиң қымтап жаппасаң, Максетине жетпейсен,

Уақтында тухым шашпасац. Малың кетер басына, Басына бас жип тақпасац, Дедигине жете алмайсац, Бурын атың шаппасан. Қазаның сирә писпейди, Астына от жақпасан, Қатының кетер басына, Қазық қылып қақпасаң. Жете алмайсан елине, Усыны ойлап таппасан. Жазып бәржай келтирин. Адамзатқа билдирмей, Гулайымжанға жеткерин. Минген аты шабылар, Мойнында хасыл тағылар, Орынланса усы сөз, Излегени табылар. Анлай қойса кешикпей, Әбирейи жабылар. Күш-күшине уласып, Аш бүркиттей шабылар. Максетине жетисии, Ойнап-күлип шад болар, Усы хабарды жеткизсек, Батырлар бизди бахалар. Не болса да мен айттым, Яр болғай ата-балалар. Соны айтып Ақшолпан, Копшиликке жырылды. Еситип оны халайық, Бөлинген қойдай шуўлады. Ақшолпандай арыўды, Ортасына алады. Айтқан сөзин қайтарып, Бир-бирлеп хатқа салады, Майданға шығыў илаж жоқ. Кепшилик ақыл табады. Хайран болып турады, Бир биринен сорады. Айтылған сөзди хат етип, Муштай тасқа орады, Кеш болып күнлер батады,

Тосекте ҳәр ким жатады, Әйне түнниң жарпында, Сәлемхатқа тас орап, Сақпанға салды бир жигит, Қаладан сыртқа атады, Кемпирге ҳәмме бас урды, Ека қолың қуўсырды, Сақпан менен сәлемхатты, Әйне түнниң жарпында, Тәўекел сыртқа асырды.

Алқысса сөзди еситиң, Майдандағы қырық қыздан. Ишлери толы намыс-ар, Қаланың аўзын таба алмай, Алды бийик, арты жар, Хайран болып жүр еди, Бул қалаға кире алмай, Әйне түнниң жарпында, Найзасына суйенип, Тур еди сыртта батырлар. Әрманлық пенен таң атты, Жарық түсип әлемге. Тум-тусына қарады. Нешше қыйыр, нешше адыр, Көргенди ерксиз қаратар, Коринеди агарып, Жанында бир нәрсе жатыр, Қағазды жерден алады, Асығыста батырлар, Тарқатып оқып қарады, Мәиисин оның аңласа, Гулайымның ядына, Түрли хабар салады. Көзи толды жасына, Нур толды пешанасына, 'Айтқан гәпке түсинип, 'Асығыс пенен атланды, Гулайымдай перийзат, Қызларын ертип қасына, Кун шығарға жол тартты, Кызларды ертип артына, Хатқа бәри түсинип, Жетисти батыр шыңына.

Қәҳәр менен пәтленип, Қуўанып кеўили шадланып, Карағай найзасын өңгерип, Жүрди шығысқа жолланып. Қалаға кириў мақсети, Шынты менен қолланып, Вир мезгил жүрип қараса, Қаланың шығыс астында, Бир тас көрди минарланып, Жетип барды ат айдап, Гулайым батыр сайланып, Салтанат тутып киятыр, Сом темирге қурсанып, Нэзер салып қарады, Дәрўазада байқады, Өмиринше белли кәри, Еситкен бурын қардары, Отыр екен бир ғарры, Жасы жүзден де ары, Айтқандай қараса қолында, Зийриў-зэбары. Туўры келди мама айтқан, Бир жарым ай жолын жойтқан, Куўанысып батырлар, Мушкили болды ансан. Алқысса батыр сөйлейди: Бәлент дағларда барды пәс, Акпағай көзден селли жас, Жан өзиңде турғанда, Дәрўазадан аўлақ қаш. Неге отырыпсан жолда, Батырмысаң сен озалда, Абырай барда қапынды аш, Жан өзинде турганда. Кетпесин душпанда арың, Батырман мен белли кэрим, Дэрўазабан есик аш, Келди Гүлайым қандарың. Батыр болсаң қылма налыс, Сапар тарттым жолым алыс, Арнап келдим қалаңа, Келиң берман биз бен таңыс. Еситип оны Елексан,

Не кыларын биле алмай, Кейнине қарап қаша алмай, Васты қыздың сиясаты, Батырлардың сиясаты, Қалмақты жаман басады. Не қыларын биле алмай, Ақылынан сасады. Уәзирлерин шақырып, Елександай залым хан, Мынадай сөз айтады: Минип бедеў желипти, Нешшеси шолде олипти, Түркстанның халқынан, Атақлы батырлар келипти. Алрандай улестан пайын, Қарсылассаң алар пайын, Дәрўазаны тез ашыңлар, Мәртлик пенен болың тайын. Арқайынлықты қояйық, Байлап адып барлығынды, Жаўларға олжа болмайық, Басқы таўып өз-өзиңнен, Қызыл гүлдей солмайық. Шақырып турған душпаннан, Ертерек хабар алайық. Қолдан келсе киргизбей, Тегис геллесин алайық, Тезирек атлан батырлар, Бар ғайратты салайық. Бир бирине билдирмей, Қолдан келсе жаўлардын, Тегислеп көзин ояйық. Атлан-атлан батырлар, Қаламызға киргизбей, Тухымқурт қылып жояйық. Алқысса сөзин еситип, Қалмақлардың әскери, Аттын жалын тарады, Урыспаға қолайлап, Белин беккем байлады. Жолығып хабарласпаўға, Айтыўлы қәмелдарынан, Жаў қуралын сайланып,

Гулайымның алдына, Отыз адам барады. Ерден ердин қоўпи бар, Кәдди бойы қалтырап, Не дерин билмей албырап, Сыр билдирип жаўларга, Сынаптайын титиреп, Тенелерин қорқыныш керпет. Албырақлап, сасқалақлап, Отыз адам таптырып, Дәрўазаны ашады. Анық көрип батырларды, Қалмақлардың бийлери, Ақылынан сасады. Жасаған дәўдей жасанып, Жаў қуралын асынып, Халыққа салтанатын салып. Сом темирге қурсанып, Тәпинип тур батырлар, Бәри бирден атланып,. Иси болмай булар менен, Қыран батыр, Гулайым, Бул қалаға ат айда**п**, Алла деп атлар қояды. Ақ жалаўдан туў алып, Шақмақтан қуў алып, Мотиреден суў алып, Қалаға атлар қояды, Батырлардың саўлаты, Көргенниң ақыл**ын а**лып, Не қыларын биле алмай, Калмаклар естен танады. Қарсыласып тура алмай, Тумлы-тусқа қашады. Топылысқа шыдамай, Дәрўазасы қулады, Улы-шуў болған сеслери, Дағы-дасқа толады. Бир шәхәрге қырық адам, Қырық мың жандай болады, Айбатынан сескенип, Нешшелер ерксиз **қ**ула**ды.** Ат басындай жүреги,

Сарайында туўлады. Тумлы-тусқа ат қойып, Қалмақлар жол баслады. Карсыласқан нешениң, Қанын суўдай шашады. **Гарры** менен баланың, Қара көзин жаслады, Батыл қылып, оң-солын, **F**айрат етип қырық батыр, Курсап алды тум-тустан, Қашатуғын жолларын. Журт сеники аға деп, Көтерди қалмақ қолларын, Әсте басып аңлады, Қулақ салып тыңл**ады**, Улы-шуў болған дыбыстан, Қаланың иши жаңлады, Сыйынып қәдир аллаға, Яд етип кәмбил панаға, Бирин шығармай далаға, Тумлы-тусқа ат қойып, Ойран етти қырық батыр, Ғуббат деген қала**да.** Аттың жалын тарады, Нар түйедей жарады, Тумлы-тусына қарады, Кимнин қолы шабылған, Кими аштан сабылган, Кими тили байланган, Кимин көрсең зарланған, Кимнин иши қарналған, Есабы жоқ пенде болған, Мусылманды көреди. Оны көрип Гулайым, Азмаз кеўил боледи. Хаўадан ушар аласар, Әлҳаўаға жарасар, Адамды ийтше олтириў, Елек ханга жарасар. Аман-есен барсыз ба, Аға-ини, қарындаслар. Азгана ўақ сабыр ет, Атка тумар тагайыг

Ким гуналы, ким гунасыз, Соның парқын анлайық, Кайда екен Елек хан, Әўелха соны табайық. Бир-еки аўыз гэплетип, Сенлерди азат қылайық, Карсыласып ат шапса, Билгенимизден қалмайық, Аты-жөнин тынламай, Айдархадай жалмайық. Визге қарап бағынса, Кегимизди алайық. Қарсы урыс салмайық. Өшти алып өшлиден, Кекти алып кеклиден, Азат қылып бендени, Елимизге қайтайық, Касындағы батырға, Нэсият айтты Гулайым:

- Көрген жерде бас салып, Халықтың зәрресин алмайық, Сол болур бизге ылайық, Алым тутар тәбәрди, Найып сөзге шеберди, Хабарлассын тезден деп, Қалмақлардың ханына, Гулайым адам жиберди. Беккем тутып ядына, Шер толып кеўил шадына, Жуўырып барды найыбы, Елек ханның алдына, Жипектен нәзик торқады, Батырлыққа шорқады, Келгениен сон найыбы, Калмақлардың патшасы, Калтырап қатты қорқады. Не қыларын биле алмай, Елек хандай ол залым, Аш жолбарыстай ақырды. Иши жанып қамылды, Ала туўын жамылды, Вийжай көрип найыбын, Жүреги қорқып жарылды.

Ыныранын турып жайынан, **Жүрек ба**ғры болып қан, Не қыларын биле алмай, Шықпады теннен шийрин жан. · **Қелиўине** қарамай, Ат койып келди есикке, .. Аты шыққан батыр Қыран, Есикте турып тэпинип, Қалмақлардың ханына, Мына сөзди айтады: Бэлент дағларда барды пәс. Әрманда ағар көзиннен жас. Хабарың бар ма келгениен, Қалмақлардың патшасы, Шығып биз бенен хабарлас, Сөз айтаман мықлы ханша, Көринбейсен алдымда, Ислерин сенин қалайша, Кандарың келди үстине, Хэддин болса ойланбай, Майданға шық залым патша. Батырлықдур белли кәрим, Неге келмейди намыс арын, Қандарың келди есикке, Болсын муниан хабарың. Көзиңе көринди жаның, **Ағар сениң қызыл қанын, Мәрт болсан кел майданға** шық,

Отти басыннан заманың, Талқан етеди таў-тасынды, Билсен әзелий қастынды, Келди қандарын есикке. Мәрт болсан көрсет басынди Айт мәмиле сөзинди, Көрсет алдыма өзинди, Ерлерден асқан ер болсан, Берман қара аш көзинди, Қәдир қудайынды яд ет, Зулымлығынды ала ет, Келди қандарың үстиңе. Не жуўап айтасан қара бет, Соны айтып Қыран батыр,

Ханға қарап тәпинди, Еситип қалмақтың патшасы, Қаны қызып қайнады, Жуўырып шығып майданға. Жан-жағына қарады. Қара түсин суўытып, Нар туйедей жарады. Батырға қарсы бата алмай, Аш бөридей жалақлап, Хайран болып турады. Саўда тусип басына, Уарап етер қарғыны, Тусегойсан дәстине, Аш көпектей ырылдап, Сар жығасы басында, Тәўекел ханың келеди, Гулайымның қасына, Калмақлардың патшасы, Ыңыраныл сөйлей беледи- Хэ Гулайым, Гулайым, Бунша мойный созасан, Хаслың нашар енағар, Бизден калай озасац. Ат ойнатып устиме. Мени ким деп ойлайсан, Аямайсан шыбын жанын, Төгилмесин жерге қаның, Бунша неге жалақлайсан, Неше пуллық барды халын. Өткен күнин жоқдур сәни, Кешпегей бендения жаны, Умтыласан тисин кайрап. Аңла, сен ериңди таны. Соны айтып залым хан, Зығырданы кайнады. Көзи оттай жайнады. Гуреске адам сайлады. Залым ханның сөзлери, Буўынба-буўын жайлады. Алысыўға қалмақ пенен. Кыран батыр сайланды. Буған қарап Қыран батыр. Қохорленип сойлейдия

- Хэ қутырған, қутырған, Қубартияныз жүзинди, Алартпаныз көзинди, Менменге сирэ жол жоқдур, Наске тутын **өзинди**, Көрсет бизге лаланды, Ақылың болса енағар, Ойран етпе қаланды. **Гамын ойла елинин**, **:**Жылатпа қатын-баланды. Хаслың нашар енағар, Былғарман қанға даланды, Хэддин болса кел бери, Бул теңликтин майданы, Көрсет бизге шаманды. Ермек ушын қырдырма, Елин менен баланды. Өзинди мыңға тайлайсан. Ишсен қанға тоймайсан, Бунща ерлик етесең, Мени ким деп ойлайсан, Кулақ салдым сөзине. Көриндим келип көзиңе, Не қылсан да еркиң бар, Қыйынға урма өзинди. Канын ағып болар сел, Сенде не бар ашық ел, Ходдин болса кел-келме, Айтып болдым өзин бил. Мен халыққа бийхазар, Жаман әдет тарпа басар, Көрген жерде шабысыў, Сендейлерге жарасар. Нар болыпты әлўаның. Анладын гүлин солғанын. Хәддиң болса гүреске шық, Бизлер ногайдың палўаны. Ишимде толы намыс-ар, Кәдигим зор қәўпим бар, Келди ноғайдың палўаны, Көрейин қанша күшиң бар, Жалаңызға урың жар. Қалымнан болың хабардар,

Бизлер ноғайдың палўаны, Анлаймысан геллегар, Бедеўин майданға шабар. Тилегимди берген жаббар, Ел керек пе, жан керек пе? Тезме-тезден бер хабар. Соны айтып палуанын, Шегинип турды кейнине, Еситип қалмақтын ханы. Манлайдан төкти қара тер. Туўры сунгип кирмеге. Жарылмады қара жер, Каны кашты бетинен, Қатты қорқып келбетинен. Түклери дуулап етинен. Жүрек бағры тырнады. Не қыларын биле алмай. Канасына сыймады. Акылгейин, хәмелдарын, Елин халқын топар-топар жыйнады.

Анда-мында ат шаўын, Шийрин жанын қыйнады, Саўда тусип басына, Хәмелдарын найыбын, Шақырып алды қасына. Жигирма бес сәрдарын, Басын қурап алдына, Қалмақлардың патшасы, Мынадай сөзлер айтады: - Ақыл дана шын дослар, Хэр ким өзиниң ўақтын

хошлар, Анлайсыз ба бизин халды. Болдым қыйынлыққа дуўшар, Көк теңизге батыл болдық, **Батып-шүмип бизиң баслар**, Шәҳәриме толып кирди, Есапсыз қалың душпанлар. Атымды сорап келипти, Гулайым деген бир қайсар. Болар исти билип турман, Ақыл бериңизлер дослар,

Еситип оның найыбы, Патшаға қарап сөйлейди, Ха патшайым, патшайым. Қорқып ақылынды алдырма... Хеш нәрсени ойлама, Басынды тартып қорлама, Хаслы оның қатынды, Оның ушын қыйналма, Зорлық, қорлық көрмей. Еркинизди бермениз, Хаслы оның қатынды. Шопан шелли көрмениз, Карсыласып айқасып. Кеўлин жүдә жерлеңиз, Қолға алың қылышты, Оңға солға сермеңиз, Тегинликте жол берме, **Қатынға бағынып, қол берме.** Айтқан сөзди билиңиз, Еситип оны залым хан, Ушып-ушып қуўанды. Кеўил дәрти уўланды, Қорқып турған ханыңыз, **Кеўли тасып ж**убанды, Сол ўақтында Елек хан, Сырын айтып көпшиликке, Мынадай сөз айтады: Қайттымекен дәўлетим, Қырық күн тынбай жаўды

Үш жыл болды бир жағымда. Гүлайым сулыў деген бар. Көзим түссе көзине, Қара жерге қазықтай, Кирип кете жазлайман. Хэр бир ўақта әжелим, Соннан ба деген қәўпим бар Үш күн болды ойласам, Заманым менин тарылды, Өз-өзинен ҳаўлығып, Жүрегим қорқып жарылды, Не қыларым биле алмай, Ұқыл-естен айырылдым.

Хеш бир илэж етс алмай. Өз-өзимиен майырылдым, Жипектен нәзик торқаман, Батырлыққа шорқаман, Гулайымнан эжелим. Жетер ме деген қәўпим бар. Қарсыласып келгенде, Қалтырап қатты қорқаман. Найыбы нәсият айтады, Хаўлықпаныз ханымыз, Қайыл болың хәр иске, Қайғының ашып қақпағын, Салма өзиңди қәпеске. Кисиге еткен жаманлық эйлап көрсең өткек **исти**, Халайыққа қанықты, Өтирик емес анықты: Өткен иске экинбен, Душпаның сени таныпты. Уўайым-қайғы қояйық, Колдан келе билгенше, Канын ишип тояйық, Қамап алып көп душпанды, Еки көзин ояйық. **Гайратынды сала бер,** Еплеп қолға түсирип, Гулайымдай сулыўын, Қарқыратып шалайық. Бенде болған халқының, Бир шетинен қырайық, Қызыл жүзин солдырып, Ишине эрманын толтырып, Ертуўған деген батыры бар, Ертерек отқа жағайық. Колдан келсе досларым, Гулайымдай су**лы**ўын, Еплеп услап алайық, Насырға иси шабады, Калмақлардың бийлери, Сондай ақыл табады. Алқысса сондай хәмел етеди. Бул сапары егленбей, Гулайымға жетеди.

Етин қырқып Гулайымныя. Суйегинен отеди. Каршығадай қайқайып. Түлайым атқа минеди. Қыран батыр қасында, Елек ханнын алдында, Ат ойнатып келеди. Айбатланык ақырып, Кыран батыр сөйлей береди: Ақылым болды мениң лал, Олжа болғай жыйған мал, Айтатуғын арзым бар, Ханымыз буған қулақ сал. Қатарда барды қара нар, Ишимде толы намыс ар, Бенде қылып қойыпсан, Шәхәринде қамаўлы, Он екимың халқым бар. Ойла бизин максетке жет, Урысып болма қара бет, Бизин менен ел болсан. Он алты мың малымды, Он еки мың халқымды. Колыма бер азат ет. Ат кекилин өресең, Өзине өзин төресең, Бизин менен ел болсан, Он алты мын малымды, Тезме-тез экеп бересец. Айтқан гәпке турмасаң, Тан азанға ийшалла, Өз басынды өзиниз. Найза ушында көресен. Майданың боялар қанға, Басына түспесин саўда, Айткан гэпке турмасац. Егленбей шығың саўашқа. Сол гэплерди бир айтып, Белине садақ орады. Жаўға қардай борады, Жаў қуралын тағынып. Барлығы бирден атланып, Хан устине тэпинип,

Қыран менен Гулайым. Саўашқа таяр болады. Зеребесин үйирди, Қалмақлардың ханына, Қатты хызмет буйырды, Бенде болған халайық, Ат астында қалмасын деп, Бас-аяғын жыйнап, Қол көтерип турсын деп, Гулайымдай перийзат. Қырық қызды соған

буйырды. Алқысса батыр Гулайым, Жараған нардай ыныранып, Муздай темир қурсанып, Кан саўашка кумарланып, Ақ семсерин қолға алып, Урыс жайға қаратып, Аттын басын онғарып, Тәжине шегип тулпарға. Келе берди Гулайым. Алкысса сөзди еситин, Елексан деген залымнан. Ашық еди арасы, Толып жүрекке жарасы, Еки батыр күтип турса, Салтанат тутып киятыр. Керинди қалмақтың қарасы. Гулайымды көргенде, Тарылады заманасы, Тесик таппай кирерге. Сыр билдирмей Елексан, Гулайымға ақырып, Мынадай сөз айтады: Әй батырлар, батырлар, Мийман дийип мен сыйлап, Дәрпенбейин жатырман. Анла, анла енағар, Атынның басын тартың**лар,** Себеп пен келдин елиме, Хэддиң билмей енағар, Панже саласан белиме, Қәддиң болса кел бери,

Кайыл болсан өлимге, Мийманлығынды сыйлайық. Кайт адаспай кейниңе. Өзиң әззи нашарсаң, Мийманлығың және бар, Мен тиймеймен зейнине. Уят боларсан жеңилсен, Не келеди колыннан, Менин менен айкассан. Парша-парша боларсан, Қайт кейнине енағар, Тусерсен жаллат колына, Әскер шаншып тум-тусыннан Жете алмай жүрме елине. Бизин әскер жол бермес-Келмесин хеш кеўлине, Абырай барда нашарым, Тезден қайтын кейнине, Соны айтып залым хан, Айбат шегип қарады. Мына сөзди еситип, Гулайымдай перийзат, Буған қарап не деди: Шығар болсан атар таңға, Зимистандур қутырған. Ойлап сөз айт бәдирек, Алдындағы турғанның, Ким екенин сен анла. Тасып-тасып толғанынды, Сандырақлап майданға, Билмейсен не болганынды. Сен анламай турсан ба? Қазан урып солғанынды, Талқан етип қаланды, Қанға былғап даланды, Ядла кеткен ата-ананды. Аңла, аңла енағар, Танымайсан аганды. Байлаған белге потамды, Кеширилмес көп қатаңды, Өзим аңға кеткенде, Буўрабай атлы атамды, Байлап атқан сенбедиң?

Мынға басын тайлаган, Белдеўге бедеў байлагыя. Жанадәрья жағасын, Еркин журип жайлаган. Толы ноғай елатын, Суриўлеп малдай айдаған, Елексан залым сенбедин? Халқыма тисин қайраған, Саркоптын толы елатын, Қосақлап өзин байлаған, Жалынса да зар жылап. Харгиз тилин алмаган. Залым душпан сенбедин? Дуньясы болса ала гой, Бийгуна жатқан халықты, Каркыратып шалғандай, Не кылып едим мен саған. Кеширейин мен қыйлы қал. Ел болайық хан аға, Гунанызды мойнына ал. Аўыр көрме сөзимди, Бир аўыздан қабыл ал. Саркоп деген қаламды, Өзин барып бузыпсан. Вириншиден айтарым, Тезден барып соны сал, Он мың адам қырыпсан, Он бир мынын айдапсац, Өлген қудайдың мүлки, Тири жағын жыйнап-терип. Туркстандай шэхэриме, Кайтыў ушын жолға сал. Өлтирипсен гунасыз. Тартар сени де қара жер, Ерксиз айдап келипсен, Он еки мын жанымды, Он алты мың малымды, Мың алтыннан қунын бер. Өзгертпе қыйлы қалымды, Айтқаныма жүрмесең, Жиберемен жалынды. Алай-пылай сөз айтсан, Шашаман қызыл қанынды.

Айтканымды етпесен-Аламан тенде жанынды, Тал бураўға тислетип, Кыйратаман санынды, Оран қайыл болмасан, **Әскер**леринди топла, Әйне танның атыўына, Ширың тезден саўашқа, Еситип оны Елексан. Мынадай сөз айтады: Тынламайман наланды. Ойран қылып сай-саланды Көргеним жоқ қаланды, Эдил болсан Гулайым, Жаппа маған жаланды, Туўрысынан келе бер, Жуқтырма, заңғар қаранды. Малынды сенин алмадым, Оқ тийди атаңыз өлди. Көргеним жоқ ананды, Елинде сенин ат шаптым. Былғадым шаңға даланды. Жала жапсан Гулайым, Қәне айтың олланды. Мен динимнен қайтпаймағ. Ялған сөзди айтпайман, Барған жерде жол таппай. Сендей уш ай жатпайман-Карсыласып жаў келсе, Атымның басын тартпайман Алдым шаўып малынды, Төлеймен деп айтпайман. Жаба бер қәни жаланды, Гулайым сеннен қорықпайм --Тыңламайсан жағдай-жайд: Түп сағасы бир қудайды, Бурынғының нақылы бар, Куш атасын тынламайды. Райратын болса сал дейди. Хақын болса ал дейди, Кушли жалынып турмас, Кушин болса Гулайым, Мениен ошинди ал дейди.

Жолатпа мени саяна, Нардан туўған мая ма. Аспаның болса тасла маған, Қолыңнан келсе аяма. Айттым мықлап төресин. Кимди эззи көресен, Мен астында қалайын, Тайдыр аспанның өресин, Тезегинди термеймен. Басым кетпей геўдемнен, Саған бир пул бермеймен. . Заманым бол тур жүдэ тар. Болмасын жигит сөзи ғар, Колыннан келсе аянба, Не қылсан да еркин бар. Еситип оны Гулайым, Асығыста албырап, Айбатынан сескенип. Каны қашып қалтырап-Қаршығадай қағынды, Урысқа өзин қолайлап, Алғыр қустай жайтанлап, Кыран менен Гулайым, Ат шаўып шықты ортаға, Карағай найза өңгерип-Әреби атқа жем берип, Атланып шықты батырлар, Басын мыңға теңгерип. Көк ала қалқан жамылып, Аш буўрадай сабылып. Ат шаўып шықты Гулайым, Оттай бағры қамылып. Қанхор ердиң бири екен, Ерлерден асқан ер екен. Бенделерди ийирип, Басын қурап қырық батыр, Гулайым менен Қыранның, Жолын тосып тур екен. Ат кекили есилди, Душпанның бағры кесилди.. Басын қурап қырық батыр, Урыс жаўға қосылды. Ат шапкан даглар пэс бол 😘

Айра түскенлер дус болып, Урысқа кирди батырлар, Гулайым, Қыран бас болып. Ялған сөзге ермеди, Урық шелли көрмеди, Алға басып батырлар, , Қалмаққа қылыш сермеди. Белине садақ орады, Жаўған қардай борады, Есабы жоқ қалмаққа, Қайтпай қылыш урады, Fуббат деген қалада, Ақырзаман болады. Карсыласса жаслады, Шегинип хәргиз қашпады, Қалмақлардың басына, Керилип семсер таслады, Мәрттин кеўли тасады, Канларын суўдай шашады, Қақ жаўрынның тусы деп, Нықлап найзалар басады. Қаласын тинтип жайнатты, Тум-туска атлар ойнатты, Нешшениң жанын қыйнатты, Кемпир менен ғаррының, Жүреклерин суўлатты. Жоқ қылды қарсы жаўларын, Тумлы-тусқа ат қойып, Талқан етти таўларын, Қалмақлардың әскери, Қара шыбындай ғаўлады, Арадан үш күн өткенде, Қалмақлардын елаты, Бөлинген қойдай шуўлады. Арқадан ести суўық жел, Айдархадай тымсал**ы,** Тенселдирди аламды, Таўлардын күшли шамалы, Айдап келди Елексан, Таң ҳалғандай неше палўан, Саўыты полат жағалы, Қүдиреттен кем емес, Елексанның қамалы.

Күни-түни уйтқыған, Ашылмады думаны, Хәркимниң өз ойына, Тирилиги гумаиды. Қорыққанынан нешшелер, О дуньядай тымсалы. Жер теңселтип наласы, Бузылып кеўил қаласы, Көп жығынға бас болып, Аш жолбарыстай ақырып, Және тайын болады, Қалмақлардың патшасы, Енди нәўбет жетисти. Қалмақлардың сапары, Келипти қатты қәхәри, Туў түбинде тур еди, Болып атқан саўаштан, Бар еди оның хабары Хәмелдары, найыбы, Жетпис еки палуаны, Әтирапына қорған **болып.** Хан ортаға шығады, Токсан болып топары, Патша сейлей береди, Гулайымға лап урып, Гүлайым атлы бийхая, Алдың заңғар айымд**ы**, Оннан, солдан ат қойып, Жүдә алдың оңайың, Асықпаныз келлегар, Тутылар күн менен айын. Албырама, асықпа, Аларман сеннен үлес пайым, Бийгуна журтты шаптым деп. Шаплыға берме нашарым. Батыр сендей болмайды, Журтқа жәбир салмайды, Хабарласпай, гэплеспей, Кисиниң ўэжин алмайды. Батыр болған сөйлейди тый, Кеширер он-онбесин, Батырлардан қалған нақы**л**

A case by member

булдиргении. чан фатыр демеймен, Ықрарына сенбеймен. Сонша әскерим қырыпсан, Шыбын шелли көрмеймен, Керилип қылыш урыпсан, Өз кеўлине баратырман дег. Қурышын қанып турыпсан, Хабарласпай, гэплеспей, Рухсатсыз енагар, Ләшкеримди қырыпсаң, Мен де жагалы ел деди, Әскерим еле кән деди, Хэддин боса Гулайым, Енди буннан буяғы, Жеккеме-жекке кел деди. Қара шашынды өр деди, Айтқаныма ер деди, Хәддин боса Гулайым, Ок атысып көр деди. Аттың жалын өрейик, Бир биреўдин хэмелин, Кандай екен билейик, Енди буннан буяғы. Мына майдан далада, Оқ атысып көрейик. Хэддин боса Гулайым, Бир жерде тур қозғалма. Ишинде толы намыс-ар, Сениң менен айқаспай, Ат басындай әрман бар, Хәддин болса кел бери, Тутасайық келлеғар. Алқысса сонда Гулайым, Қалмаққа қарап не деди, Қарсылассан белли халың, Қалмасын ишинде қыйлы қалығ

Хэддин болса кутырған, Тезме-тезден таярланын Хэ қутырған, қутырған, Көтер сәл-пәл кеўлинди,

Қәхәрленсем ийшалла. Сындырарман белиңди. Кушин жыйна ғайрат сал, Айырып ал елинди. Қолдан келсе аянба, Оярман сениң көзиңди. Лэшкерин меннен қырылды. Оған себеп өзиңди, Албырақлап топырақ шашпа Ойлан айтын сөзинди. Қақпан қапқан қасқырдай. Урынбағыл жан-жаққа, Питкерген исинди. Айдархадай ақырып. Кубартланыз жүзинди, Халың болса хан аға. Алын меинен өшинди, Жеккеме-жекке кел маған, Жыйна белге күшинди, Зимистан қурып басыңа, Түсирейин кешинди, Өз-өзиннен өкинип, ·Жандырайын ишиңди, Ийттей талап батырлар, Карнамас па екен тосинди, Келтирейин алдына, Көрген сенин түсинди, Жана таптын енағар, Қорқатуғын кисинди. Бирим-бирим қашаўлап, Омырайын ба тисинди, Мына созди еситип, Елександай залым хан, Айбатланып ақырды, Жақынлады қасына, Зорга сыйып қанасына, Өз тилинен енагар, Саўда тусип басына, Гулайымға ақырып, Мынадай сөз айтады: «А Гүлайым, Гүлайым, Қоя берме табаға, Мәрт болсаң шық майданға,

Урыс жайға, гүрес жайға, Адамгерлик нышаны, Палўан шықты ортаға, Опат қылар нәруанынды, Түтип нешше әлўанынды. Көп сөзди қой нашарым, Жиберин мәрт палўанынды. Лаг урасан соншама, Таныймысан ағанды, Ат шабысып партаўдан, Танымай жол-жобанды, Нешше пуллық күшиң бар, Шақыр аллаталанды, Бизин әскер жылатыр, Ғарры қартан ананды, Қаслың сениң урғашы, Көрсет жигер сананды, Жасадым қырық бес

жасымды, Гулайым деп он бес жыл, Қурбан қылып ем басымды, Белли душпан табылдың, Жаўдыр маған тасынды. Ашырқаған бүркиттей, Қанатынан қайрылды, Узаққа шапқан жүйриктей, Туяғынан майрылды. Ойлап көрсен ханынның, Заманасы тарылды. Бул хабарды еситип, Аты шыққан палуанлары, Гулайымнан қорыққаниан, Қашып жығыннан **айрылды,** Гүрес жайға қолайлап, Еки жақтын әскери, Еки жаққа айрылды. Нешшесин урып жығады. Өкпелерин сығады. Таңлаўлы ири палўанлары, Топарласып шығады. Еки жақтың әскери, Еки тэреп болады. Аты шыққан палўанларын,

Қыран деген батыры, Бир-бирден урып жығады. Аттың жалын тарады. Белине қайыс орады, Жүреги өскин қайсарың. Карсы алдына қарады. Белине қайыс байлаған. Көк темирдей денеси, Корғасындай қайнаған, Тусегойса қолына, Опат қылмай қоймаған, Қарсы алдынан қарасаң, Көзи оттай жайнаған; Алдынан шыққан адамды, Жузде болса жалмаған, Уўлаганы адамзат, Ишсе қанға тоймаған. Буўынлары босаған, Нақ бәлеге қусаған. Қай шәҳәрде туўылып, Қандай таўда жасаған. Хэддин болса келин деп, Жайқалып шықты Бир палўан. Хеш бир харып талмаған. Қайтқан емес хеш уақта. Атыс пенен шабыстан, Анаў-мынаў палўанга, Аспан жери қабысқан. Қыйын-қыстаў жер болса, Залымхан менен шабысқаз. Оны көрип Гулайым, Жерине жаман жетеди, Қалмақтың айтқан сөзлери, Сүйегинен өтеди, Мәнети артылды. Қаңырқаған бүркиттей, Қаны ишине тартылды. Гулайымдай перийзат, Жаўған булттай қурсады. Қалмақтың айтқан сөзлери. Журегин жаман осады. Ашыўланып, арланып,

Уненен порец найзасын, Он кольна алады. Посляп басқа жарағын, **Пэўге** карсы барады, Курт ойынын курады, Қайтпас қыран бүркиттей, Гэ онға, гә солына, Дэўлерге найза урады. Таска тийген секилли, Қармақ болып қайрылды, Бизден себил қалдың деп, Оны атып таслады, Еки батыр қарсыласты, Турпатларын көргенлер, Қорқып ақылдан састы. Таўдай тасып батырлар, Бир бирин саўлаты басты. **Колай жерин туттырмай**, Бири қуўып, бири қашты, Бир бирине жуўырып. Жағадан беккем услады, Колдан келсе бир-бирин. Өлтириўге қаслады. Еки батыр қарсыласып, Жағадан беккем услады, Бири арман тартады, Бири берман тартады, , Бири бирин жығалмай, Күшлери кем-кем артады. Еки батырдың күши, Тен келеди турады. Алдырды ақыл мен ести, Таңламады бәлент, пәсти, Жығалмады бир-бирин, Кеўиллери дэрьядай тасты. Текедейин тирести, Айғырдайын шайнасты, Кораздайын жулысты, Кейни-кейин шегинип, Қошқардай гелле дүгисти, Аш жолбарыстай ыныраныт. Жарылған муздай гүңирени... Батырлар жамбас урысты.

Жедел берип өзине, Гулайым батыр көтерди, Еки аяғын жуп тутып, Алғыр қустай пәнжесин. Омыраўынан етирди. Колайын алып Гүлайым, Калмактын исин питирди, Шырмады ояқ-буяғын. Ядына салып баяғын, Жуплап тутып екки аяғын, Гужирейтип енсесин, Буркиттей салып пәнжесин, Илдирмей жерге өкшесин, Миндиреди омыраўга, Хан алдына апарып, Тас төбеден таслады, Ләўсердей қылып геўдесин. Өкпеси анык осылды, Мурнынан қаны жосылды, Жан тэслим етип сөйерде, Аяғын душпан көсилди. Оны көрип қысынып, Ханыңның түри бузылды, Салмағына шыдамай, Палўаннын мойны узилди. Көзде жасын булатты, Ханның қуйқасың жуўлатты, Жүреклерин суўлатты. Енди қалғанларына, Өлимнен хабар аңлатты, Қалмақлар соңын соңлатты, Гулайым исин аңғартты. Сол сыяқлы батырынан, Гулайымдай перийзат, Ои бесин анық қулатты. Ары келип кеп қалмақ, Бэри калмай хабар тапты, Қарап турың халайық, Және бир палўан киятыр, Сақалы узын салалы, Хэр бармағы бир гездей, Буўынлары қыналы. Жуз адамға тай келер.

Сөздиң туўры қадалы, Жаратқан қудайың сезгей, Қарсы алдынан қарасаң, Геллеси бар гүмбездей, Гүрек тисин байқасан, Хэр қайсысы бир гездей, турпаты бар өзбандай, Қәҳәр етсе бир өзи, Бир арнаны қазғандай, Түрин көрген халайық, Қырық мың да болса тозғандай.

Пәнже урса таўларға, Шыдап тура алмас

қозғалмай.

Шунатайы заңғардың, Алты қарыс сазандай, Карсы алдынан қарасаң, Қаралығы қазандай, Ишсе қанға тоймаған, Ийнинде қара шекпени, Торқа менен торлаған, Тусегойса қолына, Желкенди қыймай қоймаған Балалы ғаздай байпанлап, Орык алды ортадан, Халыққа мәлим атағы, Жайлаған зарандип дағы, Абыл Харыс деген палўан, Көргенлер ақылдан сасқан. Гулайымдай сулыўға, Арнап келген билқастан, Оны көрип Гулайымның, Қайғысы толысып тасқан, Аўыр мың батлан тастан, Асып кетти қайғы-шери; Қатты қорқып Гулайым, Хабар келди өлим жайдан, Аңлап сырын Гулайымның, Қағып таслап қайғы шерии, Карсыласып шықты Қыран, Етеди хаққа налысты, Ядлап қыйсық шалысты, 🥤

Хазар бериц қол талмас, Дарыған жерде жан қалмас, Колға алып Қыран батыр, Алтын балдақ ақ алмас, Айбат шегип бир-бирине, Шағылысып сәўле шашып, Бир-бириниң сусы басып, Кескир қылыш жалақласыв, Еки батыр қарсыласып, Геллеме-гелле шабысты, Каймығысып қағыпты, Алмаска алмас тийгенде, Жылдырымнан от шыгып, Ғаўдан жерлер алысты. Ырза болып бир иешшелер, луда мийри қанысты, Таска тийген секилли, Шарланып жүзи жетилди, Қолындағы алмаслар, Кушлерине шыдамай, Хәр жеринен кетилди, Ашыўланыц батырлар, Оларды атып тасл**ады_{на}** Бир-бирине ат айдац# Ат үстинен алыст**ы.** Жағаға қоллар салысты, Аттың жели қайысты, Алалмады бир-бирин, Қәхәрленип қолайлап, Керип урды қул**ашты**. Козгалталмай бир бирин, Сазан балықтай туўласты. **Гайратына** екеўинин, Халайықлар шуўласты. Анық көзи көргеннин. Журеклери суўласты. Айгыр киби таласты, Терлери жерге буўласты, Аңыранып батырлар, Әйне бир күн айқасты. Өлтириўдин қастында, Нар түйедей таласты, Аш жолбарыстай ақырды,

Харыс батыр қудайын, Оз тилинде шақырды, Азбурайы хәмбил деп, Жердиң пийри адамы Хап, Мадет берер күнинди, Искендирий сачы сап, Я ғардашып отпараз деп, Ыныранып жамбас салады. Қап таўындай йошады, Қатты қәҳәри келеди, Кандай ғайрат салса да, Бир бирине кәр етпеди. Нэўбети дэўдин өтеди, Нэзер салын қолла деп, Мәдет берер күнинди, Пирим рэсиўли алла деп, Кыран деген батырың, Харыс деген батырға, Қос пәнжесин салады. Зорлығын батыр билдирди, Дәўдин күшин менгерди, Басып тығып омыраўына, Және бир силкип көтерди. Дедигине жеткерди, Және бир ҳүжим жасады, Белбеўликтен өткерди, Жэне бир силкип көтерди. Екки ийнине миндирди, Еки қолын жуп тутып, Ат алдына өңгерди. Харыс деген палуанды, Хэмирине көндирди. Көп жығынды айналып, Қыран деген батырың, Халыққа өзин сендирди. Бир айналып жығынды, Әкелип ханның алдына, Палўанлық жолын баслады Мине тақсыр саўға деп, Харыс батырдын геўдесия, Тас төбеден таслады, Қылышын қолға алады, Бар гайратын салады,

Сақалынан бир таўлап, Қарқыратын шалады. Суўқабақтай геллесин, Найзага илип алады. Сол ўақтында Гулайым, Жүдә қурышы қанады. Ат айдап келип ортага, Қыран деген батырдың, Мойнына қол салады. Арысландай ақырып. Жүз мың ырза болады. Кеўил бөлип анықлап, Әбден кеўили толады, Соннан баслап, Қыран менен Гүлайым. Аныклап дос болады. Көп жығынды айналып, Мәзи-майрам болады. Куўанышка кеўли толады, Кеўиллери халласлап, Элемди шалқып орады, Туркстанға қайтыўға, Асығыста албырап, Бас аяғын қурады. Гулайымдай батырың, Жан-жағына қарады. Қарсы алдына нәзерлеп. Және бир палуан киятыр. Турпатын көрип палуаиның, Ақыл естен танады, Алқысса ендиги сөз, Сол палўаннан басланады. Қарсы алдынан қарасан, Ядына хәр ис салғандай, Айбатын онын көргенде, Қырық мың жығын қорыққандай.

қорыққандай Бурын көзи түспеген, Қорқып естен танғандай, Мурынының шалғайы, Қысымланған талқандай. Турпатына қарасаң, Таўда турған төбедей,

Балтырының бәри жүн, Муртлары бар жебедей, **₁йбаты**нан ер қор-ққан, Тепсингенде жер қорыққан, Жүдә мықлы болмасаң, Анаў-мынаў палўанның, Онбесин тири жутқандай, Қабақлары жабылған, Ала түгин жамылган, Балтырының түгине, Хинжи маржан тағылған, Күнниң жүзин көрсетлей, Жыл он ски ай бағылған, Патшалықтан бағылған, Атын сорасаң Сергиздап, Жараған шердей акырыг, Хәддин болса келин деп, Гулайымдай батырды, Шақырады қолпылдап, Айбаты жүрегин жарды, Әззи болсаң заман тарды, Шамырқанып Елексан, Гүлайымға ақырып, Дәўди ортаға шақырды, Оны көрип Гулайым. Хайран болып турады. Хеш бир илажын таба алмай Жан-жаққа мойның бурады, Батыр еди озалдан, Ишине әрман, шер толған, Халайықтың ишинде, Би**р б**атыры бар еди, Атын айтсам Ертуўган, Күтти батыр намыс-арды, Қалмақлар жүрегин жарды, Көтермелеп Гулайым, Ертуўғандай батырын, Дәўге қарсы шығарды. Еки жақтың батыры, Еки жақтан шығады. Қөргенлердиң кеўили тасты, Еки батыр ортада, Бир-бирине қарсыласты.

Бири қашып, бири қуўып, Хийлелери хәдден асты, Ертуўған менен Сергиздан, Қарсыласып айқасты. Жағаға қоллар салысты, Гахы онды, гахы солды, Басларына күнлер туўды, Қыямет базарын қурды, Қолай келсе аянбай, Аш бүркиттей пэнже урды. Ала алмады бир-бирин, Кошкар киби бәсип турды, Қохорленип Сергиздан, Қолайлы жерин дуслады. Ертуўгандай батырың, Шеп жағадан услады, Бир-бирине аянбай, Керилип жанбас таслады. Кайтара алмай бир-бирин, Хайран болып турады. Жығалмасын биледи, Сергиздандай алабан, Қатты, ашыўы келеди, Ыңыранып сөйлей береди, Бурыннан усы жол ма деп, Отпараз хэмбил колла деп, Шаппаттай мусылман, Ырас-ақ меннен зор ма деп, Қәхәрленип топылды, Ертуўғандай батырға, Ашыў менен пэнже урды. Бир урғанда пәнжесин, Ертуўганның геллесин, Салғам киби омырды. Талдай мойнын бурады, Ертуўғанның басына, Қыямет қайым қурады, **Ғапыллықта батырды,** Дуньядан жуда қылады. ұ Қапа кеўилин хошлады, Пышағын алып қолына, Ертубгандай батырдың, Қулағынан услады.

Кесип алып геллесин. Залым ханның алдына, Ылақтырып таслады. Алқысса сонда Елексан, Қуўанышы сыймай койнына: Хэ Гулайым, Гулайым, Шыдайсан ба ойыныма, Айбат шегип Гулайымға, Елек патша сойледи. Ашылған гүлдей сола ма, Жаманлық ядтан қала ма, Ойлап қара сен заңғар, Байтал шаўып бәйги ала ма. Қылған жаманлығын сол ма. Еки батыр өлтирдим деп, Мақтанасан халқына, Колыннан келсе аяма, Ийини келген жеринде, Батыр қарап тура ма. Үмитин жоқ халқынан, Қорықпайсан сен хақ қаннан, Халың билмей қарсы шаўып, Қорықпайсан жаныңнан. Болма ашыўыма дуўщар, Халын белли ҳаслың наш**э**т. Сергизданның қолына туспе Кызыл қаның суўдай шашар. Қарсы турма аўлақ қашың, Егленбей араны ашың, Ядында тут Гулайым. Сергизданның қолына түссен, Мың қара болар лашыш. Гумбирлесер дағы-дашын, Майда-майда болар басыа, Сергизданға қарсыласпа. Гулайым қыз аўлақ қашың. Мына сөзди еситип, Гүлайымдай перийзат, Қәдди бойы қалтырап, Гулайымдай батырың, Не дейди патшаға қарап; Ким қорқады налысына, Шек қойма өлшеў тасына,

Ерге қусап лап урасан, Хә қутылған, қутырған, Хәддиң болса кел қасыма. Асқынламай нәзерин сал, Карсылассан биз бенен, Заманыныз сенин тар, Айбат шегил қорқытпа, Беррегирек келе бер, Хәдани болса енатар. Аттын жалын өрейик, Колдан келсе ортада, Батырлық дәўран сурейин. Бад урмастан келе бер. Халайықтың алдында. Бир айкасып көрейик. Соны айткан ўағында, Қалмақлардың Сергизданы, Арданлады жуўырды, Жер танабын қуўырды. Қыздың келип қасына, Тақ жаўырынынан пэнже урды,

Ашыўланыя Гулайым, Алдында мәрдана турды. Хеш бир илаж қыла алмай, Кыйын жерде зар зарды. Бирии биои тартканда, Кара жерлер теңселди. Хасыл кәри қарсы жаўды, Батырлар тең-теңин таўля, Бир бирине арсылдап, Кайтпай салды қарыўлы. Сергиздандай батырың, Бар ғайратын салса да, Дэрпендире билмеди, Гулайымдай арыўды. Кеўили дэрьядай тасты, Бирин бион өлтириўге. Куштин булағын ашты. . Жығыса алмай батырлат. Күн ярым күн айқасты, Жығыса алмай еки батыр, Батырлар асып-састы.

Күни-түни жулқысып, Жыйрықлары жазылды. Биреў-биреўин баклап Куўдай мойны созылды. Сапта турған халайық, Кеўиллери бузылды. Тыныш таппай тепсиния, Таслар дизден қазылды. Күш ғайраты тең келип, Гэ алысып, гэ жаздырылды, Кушлерин салып керилди, Абырай қолдан берилди, Райратына піыдамай, Сергиздандай палўаные, Қара тасқа сүринди. Жыға алмадым қатынды деп, Намыс пенен енегар, Козине жаны коринди. Ашыўланып қалмақтың, Жүрегине шер қатты. Жедел күшин тарқатты, Ыныранып Гулайым, Жуп-жағадан бек тутып, Сергиздандай батырды, Қағып ийнине сапты, Ойлап турсақ халайық, Қалмақтың дәўлети қайтты. Сергиздандай палўанды, Так жаўырнынан таслапты, Гулайымдай перийзат, Сеогиздандай палуанды, Ғарры анардай қулатты. Аўырлығы соншелли, Сергизданның геўдеси, Қара тасқа ғарқ болып, Мысалы дизден батты, Алқысса Гулайым.

Кайғы ғамды таслады, Қанжарды қолға услады, Калмақлардың палуанын, Басын кесип алады, Көп жығынды айналып, Асқабақтай геллени, Мине сизге саўга деп, Патшасының алдына, Ылақтырып таслады. Қуўанышқа кеўли толады, Шэхимардан пийрим деп, Гулайым қыйқыў салады. Бир-бирине исенип, Қыран батыр, Гүлайым, Белгили дос болады. Әбден қурышы қанады, Кеўили тасып шағлады, Бас-аяғын тақлады, Өз кеўилине Гулайым, Қалмақты қуртып саплады. эны көрип Елексан, Исенимли палуанын, Көз алдында шалған соң, Куйқа түги жуўлады. Жүреги қатан суўлады. Ақыл-естен айрылып, Шекеси жаман ғаўлады. Гулайымдай перийзат, Ныпқырт қылды жаўларды, Азайыўга қарады, Қалмақлардың әўлады, Не қыларын биле алмай, Ханын ийттей жаўрады, Тум-тусына ат шаўып, Қатты келди намыс-ары, Айбатланып ақырып, Қатты келди қәҳәри, Қарғып минип боз тарланға, Қолын салып полатқа, Жек көриниш көринип, Басқы болды елатқа. Ары келип арланып, Тусти ханын жанған отқа, Боз тарланға жем берип, Карағай найза өңгерип, Басын мыңға теңгерип, Унғысы пәрен ақ найза, Ақ найзаны қолына алып,

Ары келип күйип-жанып, Кайғы-шерге жүдә қанып, Саўыл кийди полат жаға, Жамылып пекен дуўлыга. Басын пайлап-Елексан хан, Буркырап шапты ортада, Өлим хактын бүйрығы, Уақтың толған ўағында, Хэр нәрсениң жүйриги, Жедел берип айдаған, Сум әжелдиң қурығы. Қызыл-жасыл тағынып, Ақ қалқанды жамылып, Шаўып шықты Елек хан, Аш жолбарыстай шабынып, Ат шапқан майдан тақырды Қақ ортада дабылды, Еки жақтан жарқырап, Полат семсер шағылды. Қалмақлар жүдә сарсылды, Жойтты ҳуўшы, ақылды, Гулайым батыр тез кел деп, Енағардың патшасы, Шабысыўға шақырды. Көп тәсир етти мундайың, Яд етип қәдир қудайын, Шакырған соң бармасын ба, Ақ семсерин қолға алып, Ат шаўып келди Гулайым, Сом жүреги халласлап, Ханды өлтириўге қаслап, Қарагер атын ойнатып, Гулайым келди қарсыласып. Қалмаққа сөйледи. Гулайымдай батырың: —Таймағай бастан бахтымыз Зая етпегей шақтымыз, Атысамыз ба, шабысамыз ба? Қайсысы мақул ханымыз? Ғапыл қалмаң ханымыз, **Райратын болса салыныз**, Хәмелин болса етип бақ. Жолың уллы патшамыз.

Ықтыярды саған бердим, Атасан ба, шабасан ба, Хәмелинди алыңыз. Мына сөзди еситип, Ханың сонда ойланды, Он сегиз батпан сарыжай, Өз турқына сайма-сай, Ықтыяр бердим деген соң, Атпақты көрди қатты оңай. Куўаныш койнына сыймай Он сегиз батпан сарыжай, Хан қолына алады, Көпше масақ оғының, Биреўин жулып алады, Жебелигин толтырып, Орап гезге шалады. Қәхәрленип тартқанда, Еки басын қосады, Калай болса ол солай, Гулайымдай сулыўға, Кос өкпениң тусы деп, Ыңыранып жайын тартады.. Залым ханның атқан оғы, Ийттей қаңсып барады. Қарғын суўдай сарқырап, Туўрылап жол тартады. Саркыраған сестинен, Жанлы-жанлар қорқады. Гулайымның тулпары, Жер табанлап жатады. Ок устинен өтеди, Кара тасқа қарқ болып, Камырдайын батады, Шамырқанды залым хан, Катты эрман болады. Анғарды залым бул исти... Әнжемлеп жедел қурылды. Оң қолына алады. Испихан жәўхар қылышты. Колымнан кетти намыс-ар, Ойлап турса қәйтейин, Замана болды бизге тар, Хәддин болса тайсалма,

Туўры турғыл геллеғар деп, Ханың атлар қояды. Көк желкениң тусы деп, Гулайымдай батырға, Керилип семсер урады. Гулайымдай перийзат, Бул да семсер урады. Алмасқа алмас тийген соң, Жылдырым киби от шықты. Таў гүңгирлеп сес берди. Мәрт күшине шыдамай, Саўытлары сотилди, Ийнинде алмас саўытлар, Сай-сайланып сотилди. Хэр жеринен кетилди. Хәмеллери батырлардың, Бир-биринен зор келди. Қәхәрленип Гулайым, Кози оттай жанады, Жигери тасып қайпады, Буның менен ханыңыз, Әжеп ғана ойнады. Тэжина шегип ат айдап, Еки батыр қарсыласты, Ат устинде алысты, Кушлерин салып шайқасты. Гулайымдай перийзат, Аш жолбарыстай жулқылап, Омыраўдан қол салды. Көрген жанның қуршы қанды, Мәрт күшине шыдамай, Ханыныздың бели талды. Гулайым қыз оңайын алды, Вир панжени бастан алды, Бир чэнжени белден салды. Елександай патшаны, Ат устинен жулып алды. Қарагер атын желдирди, Батырлығын билдирди, Гулайымдай батырың, Дәўдиң күшин меңгерди. Жети жылғы азабын, Сод күн алдына келтирди.

Қызыл жүзин солдырды, Кокмар шелли кормеди, Ат алдына өңгөрди, Ашыўланып Гулайым, Қалмақтың басын омырды, Сондай етип азаплап, Елександы өлтирди. Кесип алып геллесин, Ақ найзаға илдирди, Капа кеўлин хошлады, Кайғы-ғамды таслады. Қолына туўды услады, Елексанның геўдесин, Ылақтырып таслады. Бупнан былай Гулайым, Азатлық жолды баслады, Кози оттай жайпады, Мэртликке белин байлады, Таўда-таста тоқтамас, Гулайым қыздың ғайраты. Көргенлерди тастырды, Аш жолбарыстай айбаты, Таўда-таста тоқтамас, Колында өткир найзасы, Қырық қызын ертип Гулайым, Бас болып Қыран, Гулайым, Қурт ойынын қурады. Шәхәрлерин аралап, Бенде болсан келин деп, Түркстанның елине, Қайтыўшы болсан келин деп, Шындаўыл жарды урады. Дәўдиң басын көтерип, Гулайым баслап барады. Ақ жалаўдан туў алып, Гулайым ғайрат салады. Халайыққа көрсетип, Ақыл-есин алады. Бенде болған халықты, Этирапына топлады. Заман соған айналып, Басына бахыт қонады. Ханның басын көрген соң,

Азап көрген халықтың, Әбден мийри қанады. Нешше жылғы ашыўдың, Гулайымдай перийзат, Есесин сол күн алады. Қашып қалған бийлериниң, Басына саўда салады. Тумлы-туска ат шапты. Шыбын жанын қыйнатты, Калада атлар ойнатты, Ашырқап жатқан халыққа, Қалмақтың шәхәрин талатты Тыныш жатқан бир нешения, Жүреклерин суўлатты. **Губбат** деген қалада, Ақырзаман қурады. Үскенесин аралап, Керек затын алады. Кун көрмеген бийкесин, Жүреклерин жарады. Жаңа өспирим шазадалар, Күн тиймеген азадалар, Терезеден қарады. Ханның басын көрген соң, Не бир байдың баллары, Журт сеники деп жылады. Гулайым менен қырқ батыр Бендениң бәрин жыйнады. Бахыт келгенин аңлады, **Қалмақтың у**ллы шәхерие: ... Жанлы жанлар қоймады. Ат басындай жүреклер, Сарайында туўлады. Гулайымның ғайратына, Ырза болып халайық, Рахмет айтып шуўлады. Гулайымдай батырға, Қыран батыр саўал қояды: Жесир-жетимин қоллайық, Жолында қурбан болайық, Қалаларын аралап, Өз аўзынан сорайық, Питкерип мақсет-мурадын.

Қарсы душпан бар болса, Қазық қылып қағайық, Питкерип максет-мурадын, Астымда Қара тулпарым, Буйығып жатқан бар болса, Көрсетейин ғайратым. Белимде тилла қамарым, Табылмады өз қардарым, Енди жаў көрсен маған бер, Тарқамай қалды қумарым. Алқысса сонда Гулайым, Батырға ўәде береди, Ықрар айтып сейлейди. Жақын болсын ерегиң, Халлас урсын мәрт жүрегин, Алды-артың бек қорған, Мықлы болсын тирегин, Енди жаў көрсем сеники, Кабыл еттим тилегин. Мына сөзди еситип, Қыран деген батырдың, Журеги өсти Қара таўдай, Кайтар емес қырық мын. жаўдан

Рухсат алып сулыўдан, Кырық қызын ертип кейнине, Қалмақтың шәхәрин уўлай, Ат ойнатты калада, Айналыш, төте, бурыўдан, Хәр қайсысы хәр урыўдан, Он адамнан қайтпайды, Күшке келсе қарыўдан, Талқанлады қаланы, Қырық қызды ертип Қыран батыр,

Рухсат алып арыўдан. Қалған-қутқан жаў бар ма деп.

Қадағалады мәрт палўан. Минген бедеў шаппады, Мәртлик пенен дабыл

қақпады.

Талқан қылып жетер жерди.

Буған қарсыласып шыққандай, Жанлы жандар таппады. Шақырып алып Қыранды. Гулайым сөйлей береди:

-- Батырдың болғай қалқаны, Сөзинин шықпасын жалғаны, Енди мынаван вайрат сал, Ноғайдын Қыран палўаны. Көлиңнен ушар қоңыр ғаз, Шадланып еттин бир пәрўаз, Faйрат салып қайтыўға, Сөйлемен хасла жалған сөз. Белине камар ораныз, Алдыңнан шықса қарсы жаў, Жаўған қардай бораңыз, Қайтыў жағын халықтын, Өз аўзынан сораныз. Кеўлинде кетпесин қыйлы қал, Жолына талан дүнья-мал, Қайтыў жағын елинниң, Ықтыярын өзине сал. Нийетимиз уллы Ғазат, Тайын турын қырық азамат Кайтаман десе өзлери, Рухсат қыл, етин азат. Тарийхлық ғайрат салайық. Жолында курбан болайық. Нарийза болса елатын. **Ғайрат** салың батырым. Өзимиз ертип қайтайық. Қалдырмай малын айдайық Бәримиз бир бас қосайық, **Ғайрат салың батырым**, Калмактың малын айдатып, Тезден елге қайтайық. Мына сөзди еситип, Кыран деген батырын, Жаў-жарағын асынып, Астына минди әреби ат, Халайықтың жолында, Беккем услады дыққат, Копшиликке жар салып, Өз бетине қайтыўға,

Қылды батыр рухсат. Тумлы-туска шаптырды аг. Ат ойнатып батырлар, Калада курды салтанат, Бенде болған тез қайт деп. Тумлы-тусқа жазды хат, Асығып атқан халайықлар. Жетисти максетли-мурат. Елин тинтип аўлатты, Ерк берип жаўлатты, Узақ жерге қайтыўға, Калмақтың журтын аўлатты. Аты шыққан байлардың. **Г**эзийнесин талатты. Ашылмаған жерлерии, Балта салып қулатты, Асаўларын туўлатты, Өкпелерин остырып, Жүреклерин суўлатты, Калада атлар ойнатты, Бир неше мың аламан, Азық-аўқатын жәмлеп, Елатына жол тартты. Бағындырып қалмақты, Дунья-малын жыйнатты, Карсыласқан зорларын, Дэри менен уўлатты, Не бир катта байларын, Белинген қойдай шуўлатты. Жалынғанын жубатып, Кеўиллерин аўлатты. Жаманлысын таптырып, Өзли-өзине байлатты, Қалмақлардың шәхәринде Курды үлкен сиясатты. Қашып жүрген нешшеге, Дарыттылар апатты, Елатына кайтыўшыға, Берди хәр түр шарапатты Кеўилин ашып бағынғанға, Берди батыр саламатты. Нешше бийик, нешше алан, Шәхәри болды далаң-далан.

Қыран батыр, Гүлайым, Қалмаққа тийгизди топалаң. Өли затын жыйнатып, Үш жүз нарға жүк артты, Аўмасын деп жолларда, Танал ленен бек тартты. Қалмақлардың малларын, Тумлы-тусты айдатты, Сен қылғанға мен қылдым, Сеннен артық не қылдым, Жыйнап үш жүз қалмақты, Барлық малын айдатты, Салып елине аламат, Көргизип хэр түр бэламат, Алты айда аман-саў, Гулайым, Қыран бас болып, Қайтыўға қолайласады, Елине аман саламат. Шығып азатлық жағына, Шер салмай көңил дағына, Душпанларын қыйратып, Коштин басын қаратты, Қайтыўшы болып халқына, Қуўанышын молайтты, Елге сиясат таратты, Тоғыз айда аман-саў, Елатына қайтыўға, Аттың басын қаратты. Қурылып тамашалы базар, Душпанларын қыйратты. Көрди тамашалы базар, Кеўили болды лалазар, Саў-саламат қайтыпты, Ишинен шығып әрманлар, Қырық қызын ертип кейнине, Қайтты дейди батырлар. Ишинен шығып әрманы, Донип шадлыққа дәўраны, Есап алып өзли-өзинен, Ким бар, ким жоқ барлады. Гаўысып қалмақ саўдасын. Жәмлеп кеўилдин қаласын. Басын жомлеп батырлар,

Колайлады қайтпаққа, Жолға салып аттың басын. Еркинлик хаўаз таратты. Халыққа исин жаратты, Ай жатып, ат бағып, Қайтыў ушын елине, Кыран менен Гулайым, Атының басын қаратты, Халқын ертип изине, Гузар менен жол тартты. Ат кекили өрилди, Абырай қолдан берилди, Шыққан ўақта қаладан, Эжептәўир түрлери, Бир тол эскер көринди. Ойлап турсан тамаша, Абайсызда дус келди, Қарсы алдынан қараса, Копшилик таркап кеткенде, Шыға келди оңаша, Уәделескен Қыраның, Қайтпай кирди саўашқа, Карсыласса харып-талмас, Көзиң түссе естен қалмас, Тандыр сыяр панжесине, Дуўшар қылмаған дәстине, Уйқың шайдай ашылар, Енегойса тусине. Қақ жарылар жүрегин, Қарсылассан күшине, Теңеўге жандар табылмас, Заңғардың пешенесине. Баталмаған хеш бир жан, Жол сорамас хеш ким онная, Тили тартып жүрер зордан, Тунгус халықтың патшасы, Атын сорасаң Қараша хан. Хаўлықпастан, қорықпастан, Саўал сорады Гулайымнан: Карсыласып қайтпай оқ атқан, Қалмақтың елин қыйратқан, Шәҳәринде алты ай жатқан. Есабы жоқ халықтың,

әрман-шерин молайтқан, Каласын бузып жок еткен. Гулайым батыр сенбисен? Тарылттың жер менен аспан, Кушинде жокдур есап-сан, Карсыласса айбынып, Қырық мың ақылдан сасқан, Серке, Харыс, Абыл, Хасан, Бир қолыңнан өлтирген. Қыз палуан деген сенбисең? Уайран етип сар жағасын, Уайсан хандай ел агасын, Услан алып қолынан, Салғамдай омырған басын, Көкмар қылып ойнаған, Қалмақтың әдил патшасын, Гулайым —Қыран сенбисец/ Тәртибин халыққа таратқан, Бағындырып елимди, Өз аўзына қаратқан. Әрман-шеринди тарқатып, Журтына қайтып баратқан, Қыран батыр сенбисен? Шер салған қыйлы қалыма, Ойранлап мүлки-малыма, Кан ағызған сай салама, Гулайым батыр сенбисен? Сарондепте жатырған, Менменниң күнин батырған, Гәрденгемен әўлады, Қараша батыр мен деди. Хәддиң болса атысайық, Қайылмысаң сен деди. Ақыл дәне сен бир даныш Мен алдыңа келдим қалыс, Қараша батыр мен деди, Хәддиң болса кел алыс. Бир әрмансыз болайын, **Гайратын болса сал деди.** Сендей қыздың жолында, Арнаўлы батыр мен деди. Қарсыласса биз бенен, Көзде жасың сел деди.

Қатты ойлан нашарсаң, Өз қалынды бил деди. Айтқанымды тыңласаң, Ықтыярың қолында, Еркинди маған бер деди Мына сөзди еситип, Ерден ердиң қәўпи бар, Гүлайымдай батырдың, Шийрин жаны сескенди, Қайталап гүрриң урғанша, Басқа сөзге қаратпай, Жасқанып, жасырынып жатпай

Батырлығы соншелли, Алмаста тартқан полаттай, Қыран батыр ат қойып, Ыңыранып сөйлей берди: Егленбей жолыннан қалма, Билген батырлығың сол ма, Хәддиң болса кел берман, Қаймықпа заңғар, тайсалма. Сапарым бар узаққа,.. Еглеп жолдан қалдырма, Шықпағай тәннен шыбын жан, Мушкил исим эйле аңсан, Қәўип етсең қайтың кейнине, Кушиң болса көрсет маған. Мына сөзди еситип, Караша батыр сөйледи: Атым суринген қыядаш, Мен жантассам қасыңа, Басыңнан тоқпақ арылмас, Ақылың болса мусылман, Жантаспастан аўлак қаш. Бағынады маған патша, Тал боларсан оқ атсам, Жантасса тири жутарман. Бет алдым туўры қараса, Ақылың болса араны аш, Қәхәриме дус болма, Алдымнан мениң аўлақ қаш. Жантасып кетсен қасыма. Геўденизден кетер бас.

Мына созди еситип, Қырандайын батырың, Аш жолбарыстай ақырды. Опат болды тас қорғанлар, Сен бе биз бен шыны қандар, Гэп мэнисин аңласаң, Дузде қалар гәп урғанлар. Жаўда қарап турыс бар ма, Босата жолды геллегар, Насийхатқа кеўил бурың, Туўрысынан дәлил урын, Менин алдым тезден босат, Басыныз кетпестен бурын. Еситип соны Караша. Жарылған муздай гүңиренип, Жаўған булттай қурсанып, Айдархадай ақырып, Арандай аўзын ашады, Қәхәри таўдай тасады, Аўзынан отлар шашады, Айбатынан заңғардың, Халайықлар сасады, Қайысын қолға орады, Ерден ердиң қәўпи бар, Қырандайын батырға, Ақырзаман қурады. Гахы оннан, го солдан, Көрип жамбас урады: Сыр бермейди батырың, Дәрпенбейин турады. Ырғып шығып солына, Қарашадай геллеғар, Гүржи-паррал урады. Қалқаны менен қорғанып, Батыр туўлап қарады: Ат кекилин өреди, Кәраматын көреди-Гүлайымдай қайсарың, Сынайын заман биледи, Азмаз көмек береди. Сол ўағында Қыран батыр, Карап сөйлей береди, — Хэ Гулайым, Гулайым,

Исти аўыр ойланың, Тәғдирге қайыл болайын, Көмек берме сен маған, Екеўлеп шықты деген сөз, Жақсы ат болмас Гулайым, Өз өзиңди ирке тур, Мен бағымды сынайын, Мақул сөзге не қарыў, Гулайым атын тартады. Кайсарынның пәнжеси, Дарыған жерин осады, Аш бөридей алысып, Күшке күшлер қарысады. Еки мықлы тартысып, Хәмеллери асады. Сескенгендей адам жандар, Жан алысқан белли қандар, Испиханлы ақ семсер, Оң қолына алады. Хужим жасап жантасып, Қараша дәўдин басына, Керип семсер урады, Таска тийген секилли, Серпип кейин қайтады. Сом жүректиң тусы деп, Жан шығарың усы деп, Керип қанжар урады, Полат саўыт күш бермей, Серпип кейин қайтады. Урган семсер кәр етпеди, Бир-бирине дады жетпеди, Батырлар хайран болады. Жарақларды таслады, Вир-бирине ат айдап, Ат устинде батырлар, Жағадан беккем услады... Бири арман тартады, Вири берман тартады, Бирин бири тартысты Аўзынан жалын шоласты, Бирин бири өлтирмес, Керип урды қулашты, Кыран деген батырын,

Салды қатты ықласты. Ала алмады бир-бирин, Ат шаўып дағдың пәстине, Кара таслар теңселди, Екисинин кушине, Астындағы пиллери, Дизинен ғарқ болады, Қара тастың үстине, Қандай екен енағар, Оны туўған шешеси, Тийген жерин шыдатпас, Жулып таслар пәнжеси. Курыжыланды Қыран батыр, Ақшам, күндиз-кешеси, Қараша деген батырдың, Алынды жүдә есеси, Зор келип мурнын қанатты, Карашадай батырдың, Жудэ бели талады, Күн-түн тынбай айқасып, Қыран устем болады, Көкирегин басқан соң, Қыран деген батырдың, Таўдай күши толады. Қарашадай заңғардың, Қолайын жүдә алады. Ақша жүзин солдырды, Шыдам бермей күшине, Қараша батыр болдырды, Қырап деген батырың, Қолайға жүдә келтирди, Тажна шекип тулпарға, Қарашадай батыры, Өзине тартып меңгерди. Жулып алып пилинен, Алдына кесе өңгерди. Көргенлер қайыл қалады, Қарашадай батырды, Алдына оцгерии алады, Есекке тапдыр арткандай, Өңгерик кетип барады. Душпанның отын сендирди, Хэмирине көндирди,

Пышағын алып қолыпа, Қарашадай батырдың, Салғамдай басын омырды. Батырлығын билдирип, Ақ найзаға илдирди, Ийнине батыр салады, Қас душпанын өлтирип. Абыройлы болады. Халайықлар қуўанып, Көп алғысын айтады, Гүлайым да достының, Жұдә кеўлин табады. Ырза болып батырға, Қуллық айтып алдында, Гүлайым сөйлей береди:

 Кас еди бизге озалдан. Басына тусирди думан, Бағышладым тенимди, Қыран саған ырзаман. Мен билмеимен касип-карин. Анладын кеўлинин тарын, Қас душпаннан қутқардың, Сенсен сәўгилли ярым. Лалазар бағы бостаным, Сонғыға тарийх дәстаным, Жойылмас бийик асқарым, Қыран батыр ырзаман, Сенсен тәғдир қосқаным. Қәўипли жағымда қорғаным, Кас душпаным өлтирдин, Шығардың иштен әрманым, Өширдин залымның бахтын, Батыр деген атақ тақтын, Буннан былай бағым болсын, Басымыз хәм малы бақтым. Азат қылдың қамал елим, Сайрады бағда бүлбилим. Душпанларымды сап еттин, Бағышладым саған теним. Барлығынан өнди арым, Саў болғайсан опадарым, Сенин менен басым костым, Шадлықта өткей дәўраным.

Еситип оны Қыранның, Нардай күши толады. Еки ашық қосылып, Мәзи-майрам болады. Бағына бұлбил қонады, Соннан баслап Гулайым, Қыранға неке болады. Айландырып басынан, Қарашаның геллесин, Таўдың қара тасына, Тас төбеден урады. Әрманда жүреги жара, Әжел қойған бағды қара, Салмағы менен қара дәўдин, Геллеси болды мың пара. Қараша дәўди өлтирди, Мәнисине келтирди. Бағының гүлин солдырды. Калмай арын өндирди. Қайтыў ушын таярланып, Гүлайым алға жол жүрди. Қатарда қара нар еди, Қыйын жерде таяр еди, Қараша дәўдин қорғаны, Қырық батыр бар еди, Жыйналып басын қурады, Мәсләхәтын салады, Мынаў иске енагар, Иши оттай жанады, Патшамызды елтирип, Ақша жүзин солдырып, Қаласыны көрип турып, Бизлер қарап қаламыз ба? Геллемизди кесип берип, Душпанның кейнине ерип, Хорлық азабына жерип, Айдаўында барамыз ба? Саў басыма саўда салып, Кейнинде тыпыш қалып, Қорқақ атын аламыз ба? ЭКолында қурбан болайық, Душпаннан өшин алайық, Қайтпай қырғын салайық.

Болса жигер санамызда. Еркинди сенин букпейди, Айтқан сөзиңе ермейди, Хаялына жибермейди, Тири бала-шағанызға, Жан турганда қол салайық, Мына сансыз бэләмызға, Сол созлерди бир айтып, Қарашаның әскери, Көзи қанға толады, Қарашаның арын қуўып, Тум-тустан хүжим жасады. Гулайымға ат айдап, Жигер кушин салады, Халын билмей заңғарлар, Керип найза урады. Кимниң мойны узилип, Кимнин қолы талады. Тамаша қылып Қыран батыр, Ортада қыйқыў салады, Бир қаншасын заңғардың, Тири тутып алады, Оннан, солдан топылып, Қыйқыўды батыр салады. Урыс болып шэпиресте, Кылыш қыйрап дәсте-дәсте, Урып жықты он-онбесте, Қырғынды майдан ишинде, Көрди хэр ким ат манлайдан, Қыз бақтынан, ер талайдан, **Ғапыллықта он қыз өлди,** Найза тийип қақ манлайдан. Қайғыдан болды кеўли жоқ,

Зангиге заңги қағысып, Қарсыласып оқ атысып, Кан тогип майдан ишинде, Батырлардың кеўили шағлар. Зая болды не жананлар, Ат шабысқан бәлент дағлар, Гүмбирлер майдан ишинде, Қанға толды бул кең жахан. Ат баўырынан ақтылар қан Кемлер өли, ким шала жап, Қырғынды майдан ишинде. Ишине толтырып әрман, Гелле деген қырман-кырман, Қарашаның қырық батыры, Жети қызды өлтирип, Олар да өтти дүньядан. Ким есапқа алады, Кимлер хатқа салады, Жети қыздың сүйегин, Тинтип таўып алады,

Жайғастырын қояды. Бенде болсан кел дийип, Жаршы жарын урады. Елатына қайтыўшы, Бәршеси таяр болады, Гүлайым сәрдар бас болып, Атты жолға салады. Азатлық деп урды жар, 🕆 **Глатына қайтыўға**, Өзине берди ықтыяр, Келди басқа еркин замап, Қол көтердилер аман, Қуўанысып халайық, Тарқады қараңғы думан, Алакозлик сапласып, Душпанларды етти тамам, 🕆 Душпанның үни өшеди, Кепин тонын пишеди, Мусылманның әўлады, Түркстанға көшеди. Ақ жалаўдан туў алып, Шақмақтаннан қуў алып,

Душпанларын сап етип, Урыс отын туўарып, Жолға раўан болады. Елатым деп жол тартып, Аттың жалын таратты. Орнатып тең парахатты, Сағынышлы батырлар, Алты айда аман саў, Түркстанға жол тартты. Сексен нарға жүк артып; Елександы өлтирип, Қутылды шердин дағынан... Қәўендер болды Гулайым, Халқының сорап халынан, Елине кошти аман-саў. Залым душпан журтынан. Қалмақ пенен қас болып, Капа кеўили хош болып, Жолға тусти қайтыўға, Гулайым сәрдар бас болып. Жол жүрип мийри қанады, Үш ай тынбай жол жүрип, Мәдеминин шөлинде, Нешшелер естен танады, Алды көшкен жерине, Инирлетии, жатарлатып, Кейни зорға қонады. Қамшылап аттын қонынан, Самалы есип онынан, Қыя шөлде көп қырылды, Азық-аўқаттың жоғынан. Жерге, көкке сыймады, Бир-биринин соңынан, Елге қайтты аман-саў, Гулайымдай батырдың, Айбатының зорынан, Төрт ай дүзде қонады, Сарғаяды, солады, Ажаллы дүзде қалады, Төрт ай тынбай жол жүрип⊾ Гүлайымдай арыўын, Түркстанға қулады. Батырлар кеўлин басады,

Ашықлық кеўилин осады, Хасыл кийип жайнасып, Ашықлар ойын баслады. Тээнети арылды, Тынбай жүрип сарылды , Қырық қызын ертип кейнине, Қыран менен Гүлайым, Жәдде деген таўында, Көп жығыннан айрылды. Сапласты қайғы-аламат, Елатына қулады, Ботырлар сағыў-саламат, Асығыс түрде киятыр, Ата-анасын етип яд, Қырық батыры кейнинде, Майданда қурды салтанат, Жетисип хәр түр дәрамат, Терт ай тынбай жол жүрип, Түркстанның халқына, Гулайымдай перийзат, Қуўысты сағыў-саламат. Ашылған гүли солмады, Қайта бастан айналып, Басына бахыт қонады, Көрмек болып атасын, Еки батыр атланып, Қарғалы сайға барады. Батырын ертип қасына, Зорға сыйып қанасына, Ат ойнатып келеди, Елексан залым өлтирген, Атасының басына, Эне атасының басында Зар-зар йығлап, 🚬 👡 Атасын жоқлап, Гулайым қыз бир зат айтып

Қарай алмай оңға, солға, Топырақ шашып қырық мын қолға,

Шайдай таласып баркулла, Дадың жетией өлген атам. Ғапылда иследим хата,

Белимде кашмирли пота, Келди перзентин қасына, Бар ма руўхын жан ата. Копшиликти сусы басып. Түрин көрген аўлақ қашып, Душпанлар менен айқасып, Зорын таўып өлген Жалғыз қызынды көре алмай, Күш-ғайратымды биле алмай, Қайғысыз дәўран суре алмай, Рапыллықта өлген атам. Жеккелик келип жаўрадың, Қалмады изинде әўладың, Душпаның қырып жаўладым, Разы бол бизге атам. Суғанақ қолларын салып, **Ғапылда қамаўда қалып**, Жәрдем таппай күйип-жанып, Жаў колында өлген атам. Душпанлардың қанын шашып, Карсыласып найза басып, Халайыққа жаны ашып, Жанын курбан еткен атам. Атымды қойдың Гүлайым, Табалмай душпанның қолайын,

Қызың болды ҳэзир тайын. Алғыс айтың бизге ата. Алқысса Гүлайымдай перийтат.

Халыққа жар салдырды, Елатын хабарландырды, Қалдырмай толық жыйдырды Жетинс орда қурдырды, Топарлап маллар сойдырды, Төрт қырлап ошақ ойдырды, Халайықты жәм етип, Дарадан табақ қойдырды, Халықты аўзына қаратты, Атасының ҳаққына, Жуз сарпай таратты. Атам ырза болсын деп, Бары-жоғын арнатты.

Нешенин ўақтын хошлады, Дунья-малын шад етип, Атасынын жолына, Жети күн табақ тарқатты. Адалап бәрин сап етти, Жети күяде Гулайым. Бул жағын да ада етти. Алқысса атлар шашты бәлент таўға,

Хеш жерде жоқ жәнжел-ғаў-

Гулайымдай батыр қыз, Бир қаншаға берди саўға. Қырық қызының басын қурап, Халайықтың алдында, Ықтыяр берди тарқаўға, Шақырып хаттан атма-ат, Кеўли ўактын етип шад, Халайықтың алдында, Қырық кызға берди рухсат Дарқан болды мәнзил-қыя, Душпан жоғалып зым-зыя, Уақты хош бол халайық, Еки бирдей батырга, Шуўласып берди пәтия, ЪГрзалық берди арыўға, Хайран болды көргенлер, Жедел менен қарыўға, Мақсет қылды Гулайым, Мийўалы атаўга барыўга, Қуўанышы күп-күпнен артты Ерте турып кеш жатты, Еки ашық қосылып, Мийўалыға жол тартты. Ашылды бағда лала да, Еки батыр жол тартгы, Сайран етип далада. Салтанат пенен барады, Мийўалыдай атаўга, «Қырық қыз» деген қалаға, Алты жыл гезии посады, Душпан жүрегин осады. Еки ашық қосылып,

Кеўиллери йошады, Бир-бирине қуўанып, Дәрьядай кеўили тасады. Халайықты шақырып, Қаланың аўзын ашады. Қаласын тинтип аралап, Дурре-маржан шашады, Халқын толық шақырып, Той тамаша баслады, Хэр кимлерге ылайық, Толтырып табақ тартады, Халайықты күлдирип, Жүдә ўақтын хошлады, Соннан баслап өмири, Қуўанышқа баслады, Қара шашын өреди, Көп тамаша көреди, Гулайым Қыран қосылып, Опалы дәўран сүреди, Кеўили тасып йошады, Азатлық жолын ашады, Еки батыр бас қосып, Қырық қыз да еркин жасады. Белине қамар байлады, Ашылоон гүлдей жайнады, ¹ирин бири эдиўлеп, Ышқылы бағман әйледи. Еки батыр бағында, Түрли қызық ойнады, Кеўиллери бир болып,) азанлы астай қа**йнады,** Бағда алма атыст**ы,** Түрли мийўа татысты, Ақ төсекте жатысты, Үстемлик жоқ, жәбир жоқ, Қөп қызыққа батысты, Айшы-әширет, заўқы-сапа, Жорғадан бетер шабысты, Бурқыды жигит шағында, Қалмады қәсирет дағында, Мийри қанып бир-бирине, Минди алтын тағына, Цэўран сурди опалы,

«Қырық қыз» деген бағында, Истегени тайын болды, Қараса төрт жағында, Дүньяда әрман қалдырмай, Қыран батыр, Гүлайым, Жетисипти мурадына. Бир-бирине қурбанды, Батырлардың ураныды, Қалдырмай иште әрманды, Душпанды қуртқан пәрманы

ды,

Усы менен сап болады, Гүлайымның дәўраны, 🥆 Минген Қарагер атқа, Пәрмана болған елатқа, Қалмақ пенен қарсыласып, Қылыш урып өтти жатқа. Истегени табылып, Гулайымдай батыр қыз, Жетисипти муратқа, Буны тыңлаған халайық, Сиз де жетин муратқа. Жүре алмаған қарсы жаўдан, Кеткен теңизлерден, таўдан, Бул дәстанның әўел басы, Қалыпты Жийен жыраўдан, Патша, ханлар қабыл алмай, Бул қырық қыздың дәстанын Қарақалпақ халқында, Жырлаған екен Даўылбай, Оннан берман сорасан, Үш жүз жыл өтти азында, Болганлар көп баязында. Умытылмай халық аўзында, Бир қаншасы қалған екен. Қарақалпақ алты санаў, Барласан мәканы анаў,

Бир неше жыл жырлапты, Қытайда Айтымбет жыраў, Жетиспеди қолдан қолға, Ел гезип өтти бәрқулла, Бул дәстанды жырлаған, Аты Әбдирасүўлы, лақабын

сорасан «Кәл бала», Оннан берман сорасан, Мәпленди адам-адамнан, Шәкирт болып үйрендим, Устазым Әбдир жыраўдан, Қырық бир жыл өтти арадан, Шыққан жоқ жигер-санамнан, Халыққа отыз бес жыл айттым,

Тынлады халқым толайым, Бул қырық қыздын дәстанын, Халыққа толық жараттым, Өмирликке талабы, Қосықтын жолын барлаған, Қырық бес жыллық өмирим, Қосық ушын арнаған, Қарақалпақты аралап, Отыз алты жыл жыр**лаған,** Қарақалпақ кең жайлаўы Майлы балта қыпшақ санаўы, Қарақалпақтың жыраўы, Қыяс жыраў торлаған. Шашкан халайыкка дабыл, Азлегени дәстан, нақыл, Жазып алған Қырық қызд**ы.** Билимпаз Мақсетов Қабыл, Шын жүректен ғайрат салды, Жумысына мийри қанды, Билимпаз Максетов Қабыл, Өз аўзымнан жазып алды.